
ЗЛІКВІДОЎВАЮЧЫ ПРАГАЛЫ 


Сённяшняя навука аб усёй духоўнай культуры бела- 
русаў знаходзіцца як бы на ростанях. 

Завяршыўся, прынамсі, вельмі хацелася б спадзя- 
вацца, што завяршыўся і звароту назад больш не будзе, 
у навуцы савецкі перыяд. І час ужо рабіць пэўныя пад- 
рахункі. Штосьці ў ёй, найперш палітычна аднадзённае, 
кан юнктурнае, выкінецца як шараговая непатрэбшчына. 
Самі сабой павінны адпасці ідэалагічныя падпоркі і 
догмы. Будуць удакладняцца, а часам і карэнным чы- 
нам пераглядацца, пераасэнсоўвацца асобныя палажэн- 
ні і ацэнкі. Словам, наперадзе ў гэтым кірунку -- праца 
і, па ўсім відаць, не малая, і не лёгкая. 

Было б, аднак, не толькі не па-гаспадарску, але і 
проста па-варварску раней здабытае адрынуць усё цал- 
кам, як той-сёй спрабуе і, на жаль, нават не без поспе- 
ху цяпер гэта рабіць. Мы ж маем і несумненныя дасяг- 


ненні -- шчыраванні многіх навукоўцаў на ніве нацыя- 
нальнай культуры даюць падставы радавацца і гана- 
рыцца, іх плён і надалей будзе заставацца нашым 


агульным духоўным набыткам. 

“Тым не менш у даследаваннях, прынамсі ў пераваж- 
най большасці з іх, ёсць прагалы, па сённяшнім часе 
асабліва відавочныя. Тут маюцца на ўвазе пропускі імён 
творцаў, прытым і вельмі буйных, якія па праву павін- 
ны ўвайеці ў нашу нацыянальную класіку; замоўчванне 
выданняў, якія зрабілі надзвычай важкі ўклад у справу 
распрацоўкі і асвятлення культурнай спадчыны; ігна- 
раванне навуковых і асветных асяродкаў, вакол якіх 
групуюцца дзеячы, дзе каардынуюцца дзеянні, скіроў- 
ваюцца ў патрэбнае рэчышча намаганні, высілкі, і ін- 
шае, звязанае з беларускай эміграцыяй, яе рухам. 

“ Цяпер марна шукаць канкрэтных віноўнікаў за та- 
кія вось прагалы. Вінавата была сама сістэма, бо пера- 
адолець ці якім-небудзь шляхам абысці ў савецкай Бе- 
ларусі цэнзуру не мелася аніякай магчымасці. Прозві- 

шчы, творы, падзеі, факты, звязаныя з эміграцыяй, уз 
лепшым выпадку выкрэсліваліся з прац, даследаванняў.” 
Найчасцей жа бракаваліся, выкідваліся ў карзіну цал- 
кам рукапісы, калі аўтары спрабавалі пра гэта гава- 
рыць. Акрамя таго, спраўна дзейнічала інфармацыйная 
блакада, матэрыялы, што тычыліся беларускага замеж- 
жа, былі надзейна замураваны ў спецсховах. Доступ да 
іх мелі фактычна адны ідэалагічныя прапагандысты, 
якія спецыялізаваліся на выкрыванні і ганьбаванні так 
званых здраднікаў і ворагаў народа. 

Сёння сітуацыя, праўда, не без цяжкасці, не «без 
скрытнага ці нават яўнага супраціўлення, усё ж пачы- 
нае мяняцца ў лепшы бок. Мы становімся, зноў-такі не 
без цяжкасці і супраціўлення, на цывілізаваны шлях. 
Паступова адкрываюцца для даследчыкаў, становяцца 
даступнымі былыя засакрэчаныя архівы, усё больш 
з'яўляецца звестак пра культурнае і палітычнае жыццё 
нашых суайчыннікаў у замежжы. Разам з гэтым стано- 
вяцца асабліва відавочнымі прагалы і пропускі ў гісто- 
рыі духоўнай культуры нацыі. І як вынік -- з'явілася 
асабліва вялікая патрэба ў істотна вельмі абноўленай, 
а можа, і зусім новай гісторыі літаратуры, усіх відаў 
мастацтва, увогуле культуры. 

Аднак ці гатовы мы вось цяпер, неадкладна ўзяцца 
за яе напісанне? Бадай што не. Як ні актуальныя зада- 
чы, з вырашэннем якіх нельга марудзіць, а ўсё ж патрэ- 
бен пэўны час. Мы найперш павінны выявіць усе прага- 
лы, даследаваць кожную мастацкую з'яву ці падзею, 
знайсці ёй адпаведнае месца ў кантэксце гістарычнага 
развіцця культуры з тым, каб агульная карціна, якую 
ўслед за гэтым павінны будзем ствараць, выйшла аб'ек- 
тыўнай і па магчымасці поўнай. 

Рабіць такую вось папярэднюю працу і ставіць сабе 
за мэту Часовы творчы калектыў пры Міністэрстве куль- 
туры Рэспублікі Беларусь. 

Літаральна некалькі слоў пра яго дзейнасць. Калек- 
тыў быў арганізаваны ў сярэдзіне 1991 года, у склад 
якога ўвайшлі, думаецца, вядучыя беларускія навукоў- 
цы, аўтарытэтныя спецыялісты ў той ці іншай галіне 
ведаў. 

Па існуючых умовах Часовы творчы калектыў ства- 
раецца на тэрмін крыху менш года. Вынікам яго працы 
сталася першая кніга «Культура беларускага замежжа». 
Яе чытачы атрымалі ў пачатку 1993 года. 

Натуральна, узнікла патрэба падоўжыць справу, 
г. зн. сарганізаваць калектыў нанова. У яго ўвайшлі ў 
асноўным тыя навукоўцы, хто ствараў першы зборнік. 
Гэта Мікола Мішчанчук, Арсень Ліс, Людміла Мален- 
ка, Уладзімір Мамонька, Яўген Адамовіч. 

Разам з тым запрошаны і новыя аўтары, якіх з за- 

давальненнем прадстаўляю чытачам. У гэтым выданні 
бяруць удзел: вядомы спецыяліст у галіне тэатразнаў- 
ства кандыдат мастацтвазнаўства Тамара Гаробчанка, 
вядучыя музычны крытык Святлана Берасцень і літа- 
ратурны крытык Алесь Марціновіч. 
“Цяпер на суд чытачоў выносіцца новая праца -- дру- 
гі выпуск зборніка «Культура беларускага замежжа». 
Па свайму накірунку ён падобны да першага. Так, кні- 
га адкрываецца раздзелам «Постаці». На гэты раз да- 
юцца манаграфічныя нарысы пра слынных паэтаў Але- 
ся Салаўя і Хведара Ілляшэвіча, пра выдатнага 
кампазітара Міколу Куліковіча-Шчаглова, вельмі папу- 
лярнага спевака Данчыка. 

У наступным раздзеле «Выданні» робіцца аналіз 
апублікаваных кніжак празаікаў, паэтаў Беласточчыны; 
асвятляецца культурнае і палітычнае жыццё беларусаў 
Амерыкі, а таксама праблемы мастацтва, якія ўзніма- 
юцца на старонках газеты «Беларус», што выходзіць у 
Нью-Иорку; расказваецца пра агульны накірунак бела- 
стоцкага «Беларускага календара» і пра змешчаныя ў 
ім творы, у тым ліку і драматычныя, пра матэрыялы на 
тэатральныя тэмы. 

Чытач сустрэне ў гэтым выданні'і новы раздзел -- 
«Асяродкі». Наўрад ці трэба даводзіць, наколькі важ- 
ную ролю адыгрываюць грамадска-асветныя асяродкі ў 
жыцці людзей замежжа (ды і не толькі замежжа). З гэ- 
тага раздзела можна даведацца пра шматбаковую 
дзейнасць Кліўлендскага беларускага цэнтра «Пола- 
цак» у Амерыцы, пра накірунак і змест часопіса пад 
той жа назвай, а таксама пра навуковую і педагагічную 
працу калектыву кафедры беларускай філалогіі Вар- 
шаўскага універсітэта, пра: шашыранне ў Польшчы ідэй 
беларускасці. 

Цяпер яшчэ раз нанова створаны Часовы творчы ка- 
лектыў. На парадку дня яго дзейнасці -- падрыхтоўка 
новага, па ліку ўжо трэцяга выпуску «Культуры бела- 
рускага замежжа». У ім, мяркуем, чытач здолее сустрэц- 
ца з новымі буйнымі постацямі на ніве культуры нашых 

замежных суродзіча 
і культурна-асветныя ўст: 
са зместам публікацый мастац 
тычных твораў у розных выданнях. 
Хацелася б спадзявацца, што. 
з кожным яго выхадам у свет будуць: 
самым усё больш і больш зліквідоўвацца 1 
і прагалы ў гісторыі духоўнай і матэр 
беларускага народа. ц“. САД УНа 
У добры шлях! ВА АЯ 












кіраўнік Часовага 
пры Міністэрстве культуры, 
доктар мастацтвазнаўства, 





Мікола Мішчанчук 


«ДА СКАРБАЎ СУСВЕТУ ІМКНУСЯ...» 





(Нататкі пра жыццё і творчасць Алеся Салаўя); 


Ь. 
ў 
й 

Ь. 


Алесь Салавей (сапраўднае прозвішча Альфрэд Ра- 
дзюк) нарадзіўся ў вёсцы Крысава, што на Дзяржын- 
шчыне (Койданаўшчыне) І мая 1922 г, у сям'і сына 
былога парабка графа Чапскага, які спачатку займаўся 
земляробствам, а пасля стаў інтэлігентам у першым 
калене. Як пазней прыгадае таленавіты мастак, маці 
яго таксама «была інтэлігентная і пісьменная жанчына, 
шмат увагі аддавала на выхаванне»!, У 1923 г. сям'я 
Радзюкоў перасялілася ў Койданава, дзе бацька ўлад- 
каваўся працаваць у лясніцтве. У 1928 г.-- зноў пераезд 
на новае месца працы, у Чэрвеньскі павет, дзе бацька да 
1933 г. быў дырэктарам саўгаса. За гэты час ён набыў 
вышэйшую . сельскагаспадарчую адукацыю, а будучы 
пісьменнік толькі распачаў сваю школьную навуку. За- 
тым -- зноў пярэбары ў Койданаўскі павет, у Койда- 
нава, дзе спецыяліст з вышэйшай адукацыяй працаваў 
спачатку загадчыкам прыгараднай гаспадаркі райспа- 
.жыўсаюза, а пасля -- раённага гандлёвага аддзела. 

У Койданаве пачаліся першыя літаратурныя практы- 
каванні будучага пісьменніка. Тут напісаў і надрукаваў 
у раённай газеце «Ударнік Дзяржыншчыны» першы ра- 
мантычна-ўзнёслы святочны верш «На сенажаці». Тут 
светла марылася і летуценілася, як і ўсім яго аднагод- 
кам, выхаваным у духу адданасці камуністычным ідэа-. 
лам, веры ў светлую будучыню. 

Самым трагедыйным для сям'і Радзюкоў стаў зла- 
весны 1937 год. Арыштавалі бацьку і маці, канфіскавалі 
маёмасць, У гдазаарным садызме заа да таго; што 


У. Цыт. па: Салавей А. Нятускная краса. 36. тв. Нью-Йорк; Мель- : 
бурн, 1982. С. 286. Дана спасылкі даюцца на гэтае выданне. 

арыштаванаму не дазволілі перадаць дзецям ашчадную 
кніжку з трымастамі рублямі: маўляў, жывіце, Як хо- 
чаце. 

Пазней бацька загінуў у Сібіры, а маці пасля 
дзесяцігодніх пакўтаў вярнулася ў Беларусь і неўзабаве 
памерла. Магілка яе знаходзіцца ў Вязані, каля Фаніпа- 
ля. Сваякі, запалоханыя энкавэдыстамі, адмовіліся да- 
памагаць сіротам -- 15-гадоваму Алесю, чатырнаццаці- 
гадовай Алі, васьмігадоваму: Лявонку:і чатырохгадова- 
му Уладзіку (памёр у 1941 г.). Каб не памерці з голаду, 
старэйшаму давялося працаваць на раскопках торфу, 

выгружаць вугаль, рыхтаваць дровы на зіму. Колькі 

маладых, ні ў чым не вінаватых людзей, такіх сама 
дзяцей-сіротак падкасіла ў даваенныя гады ліхая на- 
вала, імя якой далі пазней -- таталітарызм, сталін- 
шчына. 

Сіроцкае, шматпакутнае жыццё неяк цудам спалу- 
чалася з літаратурнай дзейнасцю. Паэт друкуецца на 
старонках перыядычных выданняў, яго заўважаюць, 
запрашаюць у 1938 г. у Мінск на канферэнцыю маладых 
пісьменнікаў. Асабліва клапаціўся пра творчы рост ма- 
ладога аўтара Пятро Глебка, які і пазней, падчас на- 
ведвання ЗША ў складзе дэлёгацыі Беларусі ў ДАН, 
цікавіўся яго лёсам. Паспрабаваў А. Радзюк вучыцца 
ў Мінскім педтэхнікуме, які праз два гады пакінуў па 
прычыне матэрыяльнай нястачы. Вайна заспела ў Ла- 
гойску, дзе ён працаваў намеснікам рэдактара раённай 
газеты. Ужо перад вайной паэт спазнаў, што такое 
жорсткая ідэалагічная цэнзура, калі рэдкалегія часопі- 
са «Полымя рэвалюцыі» адмовілася друкаваць яго са- 
нет «Тайна», бо форма гэтая, як напісалі ў адказе, даў- 
но выкінута на сметнік. 

Як і многія іншыя інтэлігенты, журналісты, А. Ра- 
дзюк пры немцах разам з народам перажываў траге- 
дыю краіны і, падмануты вонкавай лаяльнасцю фашы- 
стаў да беларускасці, верыў у нацыянальнае адраджэн- 
не ва ўмовах вайны, тэрору, акупацыі. Ён працаваў у 
«Лагойскай раённай, затым да лютага 1949 г. у «Бела- 
рускай газэце» і пасля -- у часопісе «Новы Шлях», што 
выдаваўся ў Рызе, аж да самай эміграцыі. У вайну 
паэт друкаваўся і ў іншых перыядычных выданнях -- 
«Голас вёскі», «Слуцкая: газэта», пісаў пераважна тво- 
ўлеф ага, а таксама патрыятычнага, антываенна- 
ста зместу -- «Лёс паэта», «За славу Радзімы», «Пад 

шэлесты лісця», «З Новым годам», «Радасць жыцця», 
«Кінь сваволіць» і) інш. Яму верылася і не верылася ў 
перамены да лепшага, у свабоду. Матывы надзеі раз- 
пораз перакрыжоўваліся з матывамі трагедыйнага ад- 
чування разлому, руйнавання, знішчэння ўсіх святынь 
навалай з Захаду. Вершы друкаваліся пад псеўдані- 
мамі Алесь Салавей, Алесь Вясновы, А. Вясёлка. 

У Рызе паэт сябраваў з галоўным рэдактарам «Но- 
вага Шляху» Уладзімірам Сядурам, замежнымі нацыя- 
нальнымі беларускімі дзеячамі Ул. Брылеўскім, К. Еза- 
вітавым, М. Дзямідавым, мастаком Пётрам Міранові- 
чам, рускім крытыкам і паэтам Вяч. Завалішыным, ла- 
тышскім пісьменнікам Аляксандрам Анцанам, якія 
супрацьстаялі сталінскаму рэжыму, смела выказваліся 
па многіх нацыянальных і палітычных пытаннях. У гады 


вайны ішла напружаная праца розуму, душы і сэрца, 
вызначаліся адносіны паэта да таго, што адбывалася ў 
той час у свеце, паступова выспявала думка пра неаб- 


ходнасць ратавання свайго краю ад чужынцаў. У сувязі 
з гэтым адзначым пастаяннае імкненне паэта захаваць 
нейтралітэт у адносінах да новаяўленых уладаў, нежа- 
данне абслугоўваць іх інтарэсы. Ён спрабуе адгарадзіц- 
ца ад палітычных боек у мястэчку Ілля, заняцца нежур- 
налісцкай працай, шукае іншых сродкаў матэрыяльнага 
забеспячэння. Адзначым, што паэт не хінуўся ні да 
немцаў, ні да бальшавікоў, шукаючы, як і Наталля 
Арсеннева ды Масей Сяднёў, трэцяга, ні ад каго неза; 
лежнага шляху. На жаль, публікацыі ў прэсе даслед- 
чыкаў эмігранцкай літаратуры сведчаць пра недаацэн- 
ку пазіцыі палітычнага нейтралітэту, абранага інтэлі- 
гентамі -- служкамі нацыянальнай ідэі -- у ваенны час. 
Мы ўсё яшчэ прыклейваем ім ярлык здраднікаў народа. 
Здраднікамі яны ніколі не былі. Больш таго, дбалі, каб 
і ў навальнічны час наш народ не забыўся на сваю род- 
ную мову, хоць часткова далучаўся да духоўных скар- 
баў. Яны выступалі ў перыядычным друку з артыкуламі 
пра слаўны, гераічны час, сведкамі якога былі нашыя 
продкі, пра росквіт нацыянальнай свядомасці ў Крыўі- 
Беларусі ў перыяд Вялікага княства Літоўскага. Гісто- 
рыя даказала іх правату і дальнабачнасць. 
Новы перыяд жыцця Алеся Салаўя прыпадае на 
1944-1949 гг. Пад націскам Савецкай Арміі нямецкія 
акупанты імкліва адкочваліся на Захад. Разам з імі, 
пагарджаныя, аблаяныя, ехалі і тыя, хто жыў і працаваў 

пры іх (псіхалагічна дакладна і падрабязна настрой 
гнанай на чужыну інтэлігенцыі перадала ў сваёй «Спо- 
ведзі» Ларыса Геніюш). Ехалі, каб не бачыць дзесяці- 
годдзямі, а то і ўвогуле ніколі свайго краю, да бездані, 
чорнай прорвы, звароту з якой няма. Пункты маршруту 
Алеся Салаўя былі наступныя: Мінск- Беласток--Кё- 
нігсберг- -Рыга- Эстонія- Берлін (Балтыйскім Мо- 
рам)- Вена- Прага- зноў Аўстрыя. Разам з другім 
. паэтам-эмігрантам Алесем Змагаром (А. Яцэвічам), з 
невялікім скарбам, нейкім цудам прыладкаваным на 
чужую арбу, у 1945 г. прыбіваецца ў Зальцбург. Тут яго 
дэпартуюць. Жыве разам з такімі, як сам, людзьмі-га- 
ротнікамі на ўсялякія ахвяраванні і датацыі. Тут ён 
ажаніўся, у. 1946 г. нарадзіўся сын Міхалка. 

Менавіта на: гэты час прыпадае росквіт яго творча- 
сці: закончыўся першапачатковы перыяд вучнёўства і 
наследавання традыцый натуралістычнай, апісальна- 
выяўленчай паэзіі і пачаўся перыяд авалодвання трады- 
цыямі і медытатыўнага, засяроджанага на галоўных 
пытаннях чалавечага існавання слоўнага мастацтва. За 
мяжой выходзіць паэма «На хуткіх крыллях вольнага 
Пегаса» (1948), следам за ёю-- паэма «Сын» (напісана 
ў 1947 г.). У 1948 г. замежны часопіс «Сакавік» выдаў 
асобнай кнігай другі зборнік паэтавых вершаў. «Сіла 
гневу». 

А затым быў выезд на пастаяннае жыхарства ў 
Аўстралію, у Адэлаіду (два гады кантракту), у Мель- 
бурн, дзе пасля трагічнага заплыву/ ў акіян здарыўся 
сардэчны прыступ і не стала паэта-выгнанніка, дзе. ён 
і пахаваны праз чатыры дні пасля смерці 26 студзеня 
1978 г. на беларускіх могілках. Так у Аўстраліі пад 
яркім Паўднёвым крыжам пабольшала беларускіх ма- 
гілак. Так склаў сваю галаву яшчэ адзін пакутнік за 
наш край і народ, чалавек, які прагнуў свабоды і не 
ўбачыў яе нават на другім канцы зямлі: Не давялося 
яму пабачыць вольнай сваю старонку, як і многім іншым” 
выгнаннікам -- ахвярам грамадска-сацыяльных экспе- 
рыментаў, што праводзіліся ў нашай краіне.. 

Паэзія Алеся Салаўя, як і творчасць шэрагу іншых 
паэтаў-эмігрантаў, нацыянальна-самабытная. У ёй 
амаль нічога няма прыўнесенага збоку, штучнага, ма- 
дэрнісцкага. Яна не прэтэндуе на абстрактную філаса- 
. фічнасць, штучнае канструяванне новых формаў, заста- 
“ецца. ссаць амафаерча- “апісальнай. У жанравых ад- 

носінах паэзія Салаўя шмат у чым традыцыйная. 


Формы, якімі пераважна карыстаецца аўтар,- элегія, 
балада, ода, пасланне, верш-роздум, разважанне, верш- 
апісанне, замалёўка, карцінка, эпізод, верш-заклік, гуч- 
нае выслоўе, публіцыстычная прамова. У яго творчасці 
адбываецца сцяжэнне жанравых адзнак выяўленчай, 
апісальнай, эталагічнай, павучальнай і медытатыўнай, 
філасофскай лірыкі. Аднак пры ўсім тым, як нам дума- 
ецца, дамінуе элегія, якой па-майстэрску карыстаецца 
Алесь Салавей і якая з'яўляецца найгалоўным жанрам 
усёй эмігранцкай лірычнай творчасці. Дарэчы, гэта як- 
раз і сведчыць пра сумленнасць і шчырую адданасць 
Радзіме людзей, што яе пакінулі ў скрутны час, пра іх 
агульны настрой -- трагедыйны, тужлівы, пра іх калі 
і не сусветны, касмічны, то планетарны боль, пра вер- 
насць бацькоўскаму парогу. Трапна выказаў настрой 
сваіх суайчыннікаў за мяжой Уладзімір Клішэвіч: 


Дарма патрачаны ўсе сілы, 
Я на чужыне вечны раб? 


Такое ж трагедыйнае адчуванне ўласціва і паэзіі 
Наталлі Арсенневай, якая ў адным з першых паслява- 
енных твораў мусіла, падобна многім, прызнацца, што 
аказалася ў духоўнай ізаляцыі, пакінуўшы Радзіму, і 
зажадала толькі аднаго -- магчымай сустрэчы з ёю на- 
паслед: 


Жыццё, не шмат ужо дарогі, 
штораз пусцей, цямней наўкола. 
Дык дай мне роднага парогу 
даткнуць, пакуль замкнецца кола!” 


Эмігранцкая паэзія, настройваючыся на трагедый- 
ную інтанацыю, як бы вярталася да Купалавага света- 
адчування перыяду 1917--1920 гг.-- спустошанасці, аб- 
рыўнасці, замкнёнасці. Дастаткова прыгадаць «Паяз- 
джанаў», «У дарозе», «Буралом», «Перад будучыняй» 
і іншыя вершы пра змрочную дарогу «ў зацьмішчы», 
«завеі», якая да таго ж пралягае па зачарованым коле. 
Паэзія Алеся Салаўя таксама культывавала ідэю аб- 
рыўнасці, ізаляцыі. шляху мастака і народа, ідэю без- 
дані, што адкрываецца перад жывымі нашчадкамі кры- 

вічоў. І таму ён не прызнаваў экзотыкі чужых земляў, 
да самага скону песціў і лашчыў у думках свой святы 
край: 

О, Афрыка! Крывіччынай была б ты, 

каб Нёмнам быў твой паўнаводны Ніл, 

я над табой спыніў бы лёт крылаты, 

далей у свет сягаць не меў бы сіл. 


Х 


Прабач за сум з мае далёкай хаты -- 
счарнелы жаль бусліных пругкіх крыл. 
Перад вясной узнёслага адлёту 

дай лёгкасць ім прасвяднага звароту" 


Паэзіі Алеся Салаўя блізкія традыцыйныя тэмы 
прыроды, радзімы, кахання, дабра і зла, спрадвечна 
ўласцівыя лірычнаму роду літаратуры: 

Пачую я: зязюля за ракой 

куваць пачне ў бары. І дзяцел будзе стукаць. : 
Разбудзяць ціхі ранішні спакой 

птушыных галасоў прыветлівыя гукі. 

Г сонца яспае з высі тады 

палле агністы сок цурком, нібы праз сіта: 

нац'юцца соку гэтага сады, 

памочыць вус у ім задумны колас жыта. 


Пачыналася паэзія Алеся Салаўя з апісання малой 
радзімы -- наваколля вёскі Крысава, што на Дзяржын- 
шчыне, лагойскай Гайны -- мясцін, адкуль павяла бу- 
дучага паэта дарога ў вялікі свет. Радкі атрымліваліся 
светлыя, празрыстыя, аптымістычныя, бо ствараліся 
ўраўнаважаным настроем, упэўненасцю ў перавазе гар- 
манічнага пачатку ў жыцці прыроды і чалавека. Пра 
гэта сведчаць яго вершы перадваеннай і ваеннай пары 
«Дзеці», «Пароша», «Каляды», «Снягі», «Першы гром». 
Нават злавесная вайна не здолела знішчыць гаючую 
веру паэта ў магутныя залечныя сілы роднай прыроды. 
Часцей адзінокі, без родных і сяброў, пасярод усеаб- 
дымнага поля вайны, ён дазволіў сабе такую раскошу, 
як радасная пейзажная лірыка. Такую адухоўленую і 
чыстую, як вось гэтая, напрыклад, мініяцюра-нацюр- 
морт, уся сатканая з сонечных фарбаў, жывая, рухомая, 
дынамічная. Чытаеш радкі паэтавай замалёўкі і пры- 
гадваеш выразны ўзамстынны? жывапіс Левітана, Шыш- 
кіна, Саўрасава: 


Не пухам лебядзяў абсыпаны лагчыны, 
зямля схавалася пад белаю аўчынай. 





Я “Ля чужых берагоў: Альманах твораў еЫнеа амісраца ня 
ай і Бічаацка Мюнхен, 195 не 

Мадзее воддаль гай адзін нагі... 
Сувоі. сыпкія, глыбокія снягі, . 







ў 

Можна вінаваціць паэта ў тым, што менавіта ў кры- 
вавым 1943 г. ён не згадвае сусветнай калатнечы, што 
яго голас гучыць не гучна, а сцішана. Можна ставіць 
у віну і тое, што ў вершы «Каляды» на першым плане 
аказваецца не трагедыя народа, а гарманічны малюнак 
дзіўнай, чыстай прыроды, згадванне пра дзетак, якія 
«дружнаю гурбой прастуюць з лесў цераз ляды і елку 
цягнуць за сабой...» Нам хацелася раней, ды і цяпер “З 
хочацца, каб паэзія была «барометрам грамадскіх ла- ““ 
дзей». Мы даўно ўжо вызначылі ідэйныя пазіцыі, пры- 
каваді яе ланцугамі да той ці іншай эпохі, тых ці іншых 
тэм, патрабуем належнага пафасу і настрою ў розныя 
часы. А паэзія так і рвецца вызваліцца ад жорсткіх 
нарматываў і рэгламентацыі, жадае жыць агульначала- 
вечым, заўсёдным, што ідзе з часоў Сафокла, Эўрыпіда, 
Скарыны і Гусоўскага, адліваецца ў радкі, якія запамі- 
наюцца з ранніх дзіцячых гадоў,-- пра родны кут, які. 
нам мілы, пра рэчку, што «пад ільдом блішчыць», пра 
ластаўку, якая вясною «ў госцейкі ляціць» да нас. 

Так, ішла вайна. І была яна суровая, крывавая. І не 
застаўся ад яе ўбаку Алесь Салавей. Ды ў адрозненне 
ад іншых аўтараў ён імкнуўся прыглушыць патрыятыч- 
ны рытарызм вераю ў канчатковую суладнасць гукаў і 
фарбаў на зямлі нават-у жахлівы час. Ён нібы пакідаў 
нам запавет, што мінецца ўсё жорсткае і антычалаве- 
чае, забудзецца ліхалецце, схлыне чорная навалач і за- 
станецца на зямлі народ-стваральнік, а з ім -- мастак 
і яго неўміручае слова. Гэтая святая вера падказала 
Салаўю ўзяцца за пераклад дзівосных радкоў «Калева- 
лы» пра нараджэнне ў нетрах жыцця, у прыродзе, сівой 
гісторыі песні і абуджэнне свядомасці народа. Ён хацеў 
абудзіць свой народ прыкладамі з паводзін, лёсу іншых. 
народаў, якія, як і беларусы, таксама многа страчвалі, /. 
змагаліся за незалежнасць і свабоду, станавіліся на 
ногі. Паглядзіце, як нязмушана і свабодна гучыць бела- 
рускае слова ва.ўрыўку: ў 


Хай сябры пачуюць спевы, 
хай іх слухаюць прыветна 
між юнацтва маладога 
шматпакутнага народу, 
што нарэшце стаў на ногі. 

Калі карыстацца паралелямі, зварот Алеся Салаўя 
да перакладу «Калевалы» ў трагедыйны для белару- 
скага народа час меў на мэце выкананне тых самых 
задач, якія стаялі перад Янкам Купалам у гады грама- 
дзянскай вайны: кансалідаваць сілы нацыі, выхаваць у 
ёй пачуццё годнасці, веру ў сябе, у магчымасць супраць- 
стаяць суровым абставінам. Алесь Салавей не справіўся 
з імі да канца - да завяршэння перакладу «Калевалы» 
дыстанцыя выдалася вялікага памеру. Ранняя смерць 
таксама не паспрыяла рэалізацыі задумы. Але спроба 
перакладу неўміручага твора, хоць бы ва ўрыўках, свед- 
чыць пра кайтактнасць нашай нацыянальнай літаратуры 
з літаратурамі іншых народаў свету, пра тое, што яна 
нават у навальнічныя і разломныя гады не была вузка 
правінцыйнай, засвойвала йабыты вопыт у плане мас- 
тацкай інтэрпрэтацыі гісторыі, стварэння нацыяналь- 
ных характараў. Салавей садзейнічаў узняццю літара- 
туры на тую вышыню, на якой яе хацеў бачыць наш 
Максім Кніжнік -- адраджэнец Багдановіч. 

Вайна закранула свядомасць паэта, паўплывала на 
яго светапогляд і стыль. Ён у гэты час усяляк стараўся 
пераадолець стэрэатыпы вузкага мыслення -- ідэі любві 
да роднага краю, бацькоўскага парога, да мікрасвету, 
які акружае чалавека. Салаўя прывабліваў і макраёсвет, 
і макрапачуцці, і перажыванні. Таму побач з пластом 
пейзажнай лірыкі, які складаецца з празрыстых зама- 
лёвак, выяўленчых карцін, з'яўляецца лірыка іншага 
кірунку. У. зборніку «Мае песні», надрукаваным у Рызе 
напярэдадні ўваходу ў яе Чырвонай Арміі, які паэт так 
і не паспеў разаслаць чытачам, другі раздзел «І запла- 
калі сумныя далі» складаецца пераважна з элегічных 
твораў пра трагедыю душы аўтара і ўсеагульную тра- 
гедыю народа, чалавецтва. Элегія «Восень» (1942) на- 
пісана тады, калі паэт жыў у мястэчку Ілля, спрабаваў 
адысці ад палітыкі, паглыбіцца ў чыста гаспадарчыя 
клопаты, і поўніцца непадробным болем і смуткам. Аўтар 
заўважае адзінокі кляновы лісток пасярод усеагульнага 
згасання жыцця і па асацыяцыі параўноўвае яго з аса- 
бістым лёсам і лёсам акупаванай фашыстамі Беларусі: 


З. хаты выйшаў на двор. Асцярожна рукою дрыжачаю 
абрываю лісток, прыкладаю да твару яго: 

ўсёй істотай адчуў адыйшоўшае лета гарачае, 

бураў грукаты, трэск перуноў і спякотаў агонь. 

Туга і смутак прасякваюць радкі і верша «Раса», 
заканчваецца вывадам пра тое, што на траве: «зігцяі 
маністамі» не «каралі слёз», не «сокі йскрыстыя», 
«боль, і сум, і золь, і кроў зямлі агністая». Бесклапа 
птушкі -- «крылатыя асельнікі паветра» -- ЛЯЦЯЦЬ, ку 
захочуць, а чалавеку застаецца глядзець на іх «з адб 
кам суму ў сэрцах», піша паэт у вершы «Птушкі». 4: 
ты ж настрой перадаецца і ў перакладзе ўрыўка з неўм 
ручай «Іліяды» Гамера пад назвай «Бітва», з запам 
нальнай, антываеннай па духу канцоўкай: 


Разам зліліся змагарныя крыкі й смяротныя стогны 
вояў, што нішчылі й гінулі: дол захлынуўся крывёю, 


У вайну быў напісаны паэтам і цыкл лаканічных тво- 
раў пад агульным загалоўкам «Жывому жыць. Знішчэн- 
ню -- смерць!» Гэты” цыкл медытатыўны, філасофскі.” 
Трагедыйнае светаадчуванне аўтара паглыбляецца ў ім 
таму, што паэт, як і іншыя кадегі-літаратары, стано- 
віцца эмігрантам, перажывае адрыў ад роднага краю: 

З гэтага цыкла знікаюць агульныя фразы і разважанні, 
а пісьмо кандэнсуецца, ушчыльняецца, становіцца ма- 
люнкавым, прадметным: 


Толькі выгляне сонца з-за хмараў,-- 
знікне зноў. Скуль бяруцца яны? 
Можа гэта жаўтлівасць пажараў? 
Можа гэта суцьмежа вайны?.., 

І марнее жытнёвы палетак, 

і чакае касца сенажаць.” 

Кажуць людзі: настала ўжо лета, 
ды чамусьці яго не відаць. 


Найбольшай жа ўвагі, на нашу думку, заслугоўвае 
ў гэтым раздзеле верш «Зямля ў агні». Іншасказальны, 
прытчападобны, ён напісаны ў форме дыялога (як і 
Купалаў шэдэўр «А хто там ідзе?») аўтара з апанента- 
мі, якія клічуць яго ў бой з чужынцамі. Але'заклікі і 
дзеянні гэтых апанентаў аказваюцца заклікамі і дзеян- 
нямі мерцвякоў, а сам паэт, адагнаўшы сон, адчувае 
сябе нібы ў труне. Такая зыходная канфліктная сітуа-. 
цыя ў адным з самых трагедыйных твораў Алеся Са- . 
лаўя. Яе паслядоўнае раскрыццё наводзіць на роздум 
пра светаразуменне аўтара ў той час: ён пачувае сябе . 
вінаватым за бяздзейнасць і пасіўнасць, але не ў стан 
прыняць нейкае радыкальнае рашэнне, узяцц 
бо, пэўна, не ведае, куды яе павя 

: тане». Мы і надалей вызначылі б пазіцыю многіх паэ- 
гтаў-эмігрантаў як пазіцыю нейтралітэту, служэння ідэі, 
якую не прымаюць ні адзін, ні другі рэжым, бо яна 

няўгодна любой таталітарнай уладзе, што старалася 

праглынуць край на скрыжаванні ўсходне-заходніх да- 
рог. Падобных названаму твораў увогуле мала ведае 
сусветная літаратура: 


Зямля ў агні. Гарачыня., 
Сусвету -- не дыхнуць. 
Пякельнай лавы не суняць, 
крыві струменіць муць. 


Зямлі, зямлі гаспадары -- 
на дзвюх, на дзвюх нагах -- 
сусвету скарбы і дары 

у пекла топчуць. Жах. 


«Хадзі сюды, хадзі сюды!» - 
мне кажуць.-- «У паход 

мы рушым. Выведзем з бяды 
радзіму і народ!» 


Адзін: «Вазьмі, вазьмі -- ці меў? -- 
вінтоўку -- новы стыль...» 

Я ўзяў. Я ўвесь акамянеў - 
гнілы, крывы кастыль. 


Другі: «Вось келіх у мяне-- 

“ пітво ў ім змагароў. 
Вазьмі!» -- Я узяў, зірнуў: на дне-- 
людзкія слёзы, кроў. 


А трэці: «Змогся? Супачынь! 
Прыляж на ложак наш». 

; - Я лёг. Прачнуўся уначы - 
не ложак, а труна. 


СЁ ля мяне, і ля труны -- 
і века, і цвікі... 
Ідуць яны, ідуць яны -- 
шкілеты, мерцвякі... 


У зборніку «Нятускная краса» цалкам змешчаны 
вершы з-кнігі «Несмяротнасць» -- найбольш цэласнай 
Сі тэматычна, і кампазіцыйна. Інтанацыя вершаў з гэтай 
«кніжкі, што выйшла ўжо пасля асэнсавання стану душы 
сэмігранта-бесхацінца, у цэлым мяняецца ў параўнанні 
з інтанацыяй ранняй апалагетычнай творчасці. Цяпер 
голас гучыць напружана, элегічны жанр пацясніўся і даў 
есца жанру адычнаму. Паэт стараецца пераадолець 

прасторавую звужанасць рамак сваёй творчасці, тэма- 
тычную абмежаванасць, імкнецца глыбей зразумеце лёс 
краіны, падпарадкаваць суб'ектыўна-індывідуальныя 
інтарэсы нейкім агульным субстанцыям, выверыць іх .. 
шматгадовым вопытам свайго і чужых народаў, чала- “. 
вецтва; к 4 

У пачатку артыкула мы адзначалі «звужанасць», 
прыземленасць мыслення паэта, якімі вызначаўся па- 
чатак яго творчасці. Гэтая «звужанасць» працавала на 
ідэю ўхвалення нязгаснасці звычайных чалавечых кло- 
патаў у віры жахлівай вайны і страшэнных катакліз- 
маў. І вось у пасляваенны час далягляды паэзіі Алеся 
Салаўя значна пашырыліся за лік раскрыцця вечных 
тэм, абагульнення канкрэтных фактаў і ўзвядзення іх 
на вышыню ўсеагульнай вартасці і значнасці: 





“Маўчы, мой верш! Не ўспамінай эпохі. 
Яна -- патоп, і над табою -- глум. 

Ды як мінуць вось тыя ахі й охі, 

той самы чын і той жа шум-бурум? 


І як знайсці на ток зямлі хоць трохі 
жывых слядоў, цвярозых вечна дум? 
Няўжо чало пад той жалезнай каскай 
больш не жыве ні яваю, ні казкай? 


--так выказваецца паэт пра эпоху і пра прызначэнне 
мастацкай творчасці ў вершы «Не ўспамінай» (1947). 

Складанасць разломнай эпохі вызначае і драматызм 
лёсу народа. Паэт за мяжой яшчэ выразней адчуў, на- 
колькі бяспраўны, запрыгонены быў ён у краіне, «дзе 
так вольна дыхае чалавек». Характэрны ў сувязі з гэ- 
тым верш «Нішчым» (1947). Гэта палітычная медыта- 
цыя пра лёс краіны, што населена бязмоўным і бязрод- 
ным натоўпам, і самае галоўнае -- пра тое, што такі 
народ ужо нікому не перадасць эстафету чалавечнасці, 
дабрыні, барацьбы за вызваленне: 


Зусім нішчым. Сухі пясок пустыні 

ваш ідэал. Мякіна -- мозаг, кроў. 

Пабачыў вас-- на лёднай строні 

бязродны гурт скапычаных кароў. 
; 


Апошні раз у высь нябеснай сіні 

ваш правадыр -- ваш бык на скон зароў. 
На Ка ранах вы селі за квактуху, 

курчат няма -- вось ваша сіла духу. 

Можна меркаваць, што змест гэтага твора падказаны 
і ўнутрыэмігранцкай барацьбой, калі лозунгі і справы 
замежнай інтэлігенцыі абясцэньваліся, страчвалі сваё 
першаснае значэнне пасля перамогі савецкага народа ў 
Вялікай Айчыннай вайне. 

У зборніку «Несмяротнасць» на першы план выхо- 
дзіць і вечная тэма мастацтва, яго прызначэння..Аўтар, 
расчараваны жыццём за межамі Радзімы, уяўляе сябе 
не толькі адзінокім, але і «нясхільным Палядынам», 
вольным і дужым, які рушыў у паход, несучы сваім зем- 
лякам-беларусам любоў, нянавісць і пагарду. Адзінокі, 
ён не можа прыняць і разбуральных навацый («Чалом, 
чалом..:»), “якія, на думку паэта, вядуць слоўнае ма- 
стацтва да катастрофы. Верш, які мы зараз працытуем, 
заканчваецца кантрастнымі асацыятыўнымі радкамі, 
закліканымі засведчыць парадаксальны характар ма- 
дэрнізму: 


Чалом, чалом, слухмяныя актавы, 

і рыфмаў звон, і спеў радкоў, чалом. 
Скасіў мадэрн ажыўшых сокаў травы, 
а кветкі іх назваў вялікім злом. 

Я з вамі йду пад полагам няславы, 
дваццаты век вас выцесніў на злом 

і на жаннын мужчынскія ўсклаў сподні, 
і пасадзіў саву на храм Гасподні. 

Дадаецца ў творах з названага зборніка і медыта- 
тыўнасць. Так, верш «Ідзе, плыве» (1948) поўніцца роз- 
думам пра веру і нявер'е, пра карані, пра неабходнасць 
захоўваць вернасць вытокам. Але ў тым становішчы, у 
гякое трапіў паэт, яму застаецца толькі спадзявацца на 
часовы, а не канчатковы паратунак -- на прасветліны 
сонца паміж хмарамі: ' 


Над шэраняй шляхоў бясконцых згледзіш 
хаморны змрок і сонца ўсплеск -- прасвет... 


Афарыстычнасць, лаканізм, стройнасць мыслення вы- 
значаюць і жанравы склад зборніка: абсалютная боль- 
шасць твораў у ім -- сціслыя філасофскія васьмірад- 
коўі, актавы элегічнай танальнасці. 

Адарваны ад свайго краю паэт напіша і ў. 1998 г. 
надрукуе ў часопісе «Конадні» «Вянок санетаў» -- пра 
каханне і жаданне вярнуцца на Радзіму, пра пераадо- 

“ленне тыраніі сілай духу, пра тое, як «да светаў лёт 

збуджаюць сакаліны імкненні думак светлых і надзей», 


пра будучы радасны для людзей планеты дзень, калі 


змоўкнуць усе «завірушныя нягоды». Не менш свабод- 
на і па-майстэрску ён будзе карыстацца цвёрдымі вер- 
шаванымі формамі, накшталт рандо, спрабаваць свае 
сілы ў вершах-афарызмах. 

Важна падкрэсліць суб'ектыўны характар лірычнай 
творчасці паэта, заўсёдны пошук аўтарам адметнага 
выяўлення свайго «я». Вынікам падобнай «суб'ектыві- 
зацыі» становіцца ў паэзіі Алеся Салаўя культ адзінкі, 
асобы. Дарэчы, эмігранцкая паэзія з самага пачатку і 
ішла такім шляхам, адстойваючы права індывідуаль- 
насці на самастойнае, паўнакроўнае жыццё, выкрываю- 
чы псеўдакалектывісцкі дух і настрой рытарычнай ма- 
стацкай творчасці. Наша ж беларуская савецкая лірыка 
толькі апошнім часам нібы спахапілася і пачала актыў- 


на бараніць чалавечае «я» ад націску абстрактнага 


«мы», ставіць яго над грамадска-сацыяльнымі абставі- 
намі, лучыць да агульначавечых праблем. Што тычыцца 
Алеся Салаўя, дык ён выказаўся наконт гэтага выразна 
і надзвычай дакладна ў санеце «Яшчэ не моўкнуць 
стройныя санеты...» (1947): 


Пайду няўхільна сумны, адзінокі МЫ 


(у суме -- праўда, ў адзіноце -- сіла) 
туды, дзе думка клікала, будзіла, 
дзе вам згібенне прараклі прарокі. 


Што датычыцца яшчэ адной балючай праблемы, 
якая хвалюе ўсю эмігранцкую літаратуру,-- адносін да 
ладу, які выгнаў за межы Радзімы сваіх сыноў і дачок, 
дык яна ў Алеся Салаўя гучыць па-рознаму ў лірыцы 
і паэтычным эпасе. У першай -- сцішана, зрэдзь, У са- 
мых выключных выпадках, у другім -- адкрыта, на 
ўвесь голас. 

Сваё асабістае гора -- страту бацькоў, ранняе сі- 
роцтва, блуканне па пакутах у далёкіх чужых краях - 
Салавей-лірык ставіць не на першы ў параўнанні з 
Масеем Сяднёвым план. Тут ён блізкі да Наталлі Ар- 
сенневай. На першым плане ў яго ўсведамленне велічы 
Чалавека -- пасланца Космасу, які роўны і Небу, і Сон-. 
цу. Як і ў Янкі Купалы -- найвыдатнага паэта ХХ ст. 


І небу, і сонцу ўсміхнуўся -- 
вялікшым у час наш і век. 

Да скарбаў сусвету імкнуся? 
я іхны, мне ймя -- чалавек! 


Могуць выклікаць у чытача цікавасць і некалькі са- 
тырычных твораў паэта, напісаных пераважна ў гады 
вайны. У папярэдніх выданнях яны не публікаваліся, у 
кнізе ж «Нятускная краса» прадстаўлены ў раздзеле 
«Вершы, друкаваныя не ў зборніках». Травесційным, у 
стылі «Тараса на Парнасе», «Энеіды навыварат», з'яў- 
ляецца верш «Лёс паэта» (1942). З яго мы даведваем- 
ся пра новыя, невядомыя чытачу паводле твораў савец- 
кіх аўтараў падрабязнасці з жыцця мастакоў, людзей 
творчай працы ў перыяд фашысцкай акупацыі, пра іх 
заўсёдную мітусню ў пошуках кавалка хлеба: 


Той на Сураскі прэ грыбы, 
той цягне порткі, той -- камашы. 
Глядзіш, цяляціны здабыў, 
мукі... ну, вось табе і паша. 


А як паэт не спекулянт, 

і на «сядзенні» мае латы,-- 

дык і зыйшоў зусім «на кант», 

куды ні пойдзе -- страшаць «матам». 


І без таго цяжкі ў матэрыяльных адносінах лёс пісь- 
менніка ў гады вайны ўскладняўся нацыянальным нігі- 
лізмам новых, акупацыйных улад, а таксама тых, хто з 
імі супрацоўнічаў. У творы Салаўя расказваецца, як 
адмаўляюць паэту ў падтрымцы дзеячы «Самапомачы» 
толькі таму, што «расейскай мовы ён не ведаў», як ак- 
“цёры ў нацыянальным беларускім тэатры чамусьці не 
вымаўляюць «ра», а «ря» і «ре». Пасля блукання па па-, 
кутах творца вырашае пакінуць грэшную зямлю і рас- 
тварыцца ў Космасе, а затым ужо на нязнаных далё- 
кіх планетах забыцца на «баі з-за месцаў і аб'едкаў». 
Сатырычны твор Алеся Салаўя прыадчыняе заслону над 
падзеямі, якія адбываліся ў акупаванай фашыстамі 
Беларусі. Аказваецца, не так лёгка было людзям пры 
новай уладзе захаваць сябе, свой нейтралітэт, проста 
выжыць. А размова пра мімікрыю тагачаснай інтэліген- 
цыі, якая імкнулася зрабіць кар'еру на часовым дазволе 
на беларусізацыю, заслугоўвае і сёння вялікай увагі, 
таму што і цяпер адбываюцца аналагічныя працэсы. 
Паэзія Алеся Салаўя ўвогуле мае, як ужо гавары- 

вочы адразу і вызначаецца то тонкім інтэлектуалізма 
выкарыстаннем традыцый сусветнай культуры, то зва. 
ротам да перакладчыцкай дзейнасці. Паэт імкнецца. 
ажывіць найбольш складаныя і арыгінальныя вершава 
ныя формы, адрадзіць беларускі санет, занядбаны па- га 
сля Багдановічавых эксперыментаў, і спробу Уладзіміра . 
Жылкі, Аркадзя Моркаўкі, Уладзіміра Дубоўкі і іншых . 
паэтаў першай трэці ХХ ст., напоўніць яго новым зме- 
стам. ; ў, 

На фоне агульнай зарыентаванасці на выкарыстанне 
кніжных традыцый выдзяляецца верш паэта «Маці сына. 
чакае з вайны» (1942), напісаны ў лепшых традыцыях 
беларускай народнай (па светаадчуванню і форме) 
творчасці. Маці звяртаецца да сына, магчыма, забітага 
на вайне, з просьбай прыйсці паглядзець, як ёй адной 
«цяжка жывецца». Для яе ён -- «сынку-родны, саколік», 
а сама маці (які цудоўны вобраз-дэталь знойдзены аўта- 
рам!) -- «быццам колас забыты, адна». У другой част- 
цы верша гучыць слова самога аўтара, які пераконвае 
маці, што сын ніколі ўжо не вернецца дадому, бо забі- 
ты. У традыцыях фальклору з'яўляюцца адпаведныя 
вобразы-дэталі, якія характарызуюць і месца смерці 
воіна, і. самога нябожчыка: «На прасторах далёкіх, чу: 
жых, пад зялёнай пахілай ракітай, на траве нежывы ён 
ляжыць там, палаткай паходнай накрыты». 

Некаторыя вершы Алеся Салаўя, датаваныя 1941-- 
1942 гг., сведчаць пра, непрыняцце сталінскага казар- 
меннага сацыялізму і яго супрацьстаянне камуністычнай 
ідэалогіі. З іх вылучаецца сваёй бескампраміснасцю твор 
«Беларусі»: а 








а 


Нам жыццё было цяжкім прыгонам, 
і канца не было той бядзе. 

Чуў Свяцейшы з высокага трону 
горкі плач і літанні людзей. 


Па шырокіх прасторах раздольных 
беларускіх лугоў і палёў 
гаравалі грамады бяздольных 

д паднявольных калгасных рабоў. 


Не прыняўшы сталінскую тыранію, як і многія іншыя 
пісьменнікі, якія пісалі пры немцах, паэт спачат сна- 
дзяваўся на літасць другой тыраніі -- фашысцкай. Але 
ўжо ў 1943 г. адбылося прасвятленне і з'явіліся траге- 
дыйныя творы, сярод якіх «Расцалаваў я алавік...» з 

інвектываю -- «Абмые неба хай дажджамі і пахаваюць 
“хай... сабакі». Адзінае, што застаецца паэту-беспры- 
тульніку,-- быць жывым шкілетам удзень, а ўночы -- 
зданню. І вось ён займаецца тым, што збірае вакол сябе 
чарцей, ведзьмароў, бярэ ў рукі касу і скача «па ско- 
шаных галовах» («З таго свету»). А ў вершы «Стаўся 
ўсюды госцем выпадковым», напісаным у 1944 г. у ЛІі- 
баве, творца як бы падсумоўвае свае назіранні над аса- 
бістым лёсам і лёсам такіх, як ён, бесхацінцаў: 


Стаўся ўсюды госцем выпадковым. 
Дзе ні ступіш -- ля чужых варот. 
На дарозе ўбачыў я падкову, 

а ляжыць яна наадварот. 


У Еўропу з Азіі сабраўся, 

не даехаў -- выгналі назад. 
Пэўна, спераду яшчэ бяда ўся, 
бо падкова -- перадам у зад. 


Што мяне спаткае -- невядома. 
Непамысныя вакол сляды. 

Ці назад, ці ўперад -- ты не дома. 
Словам -- ні туды і ні сюды. 


У паэтычным эпасе палітычная, грамадская біягра- 
фія Алеся Салаўя раскрываецца больш выразна, як, да- 
рэчы, і яго грамадзянская пазіцыя. Мы бачым, што” 
ён не можа: дараваць ні бальшавікам, ні фашыстам 
здзеку з народа. 

Паэмы «На хуткіх крыллях вольнага Пегаса» (1943), 
«Звіняць званы Святой Сафіі» (1946), «Домік у Менску» 
(1944-1945), «Сын» (1947) розныя ў жанравых адно- 
сінах, пераважна лірыка-філасофскія, не пазбаўленыя 
рыторыкі і абстрактнай публіцыстычнасці. 

Паэма «На хуткіх крыллях вольнага Пегаса» была 
надрукавана ў часопісе «Новы Шлях» (1943, Ме 23 (35)), 
у рэдкалегіі якога працаваў паэт, Гэты твор найбольш. 
аўтабіяграфічны і злосны ў адносінах да тых, хто пры- 
чыніў яму незлічоныя пакуты, рэпрэсіраваў бацьку, сам- 
насам пакінуў з бядой. Ужо ў прысвячэнні паэт закра- 
нае гэтую балючую тэму, звяртаючыся да свайго наро- 
да. Паэма пачынаецца з лірычнага паслання крывіцка- 
му народу. Яна як бы саткана з усплёскаў і выдыхаў 
“дачуцця і ласкі, трывогі і роспачы, мужнай упэўненасці, 
што ўсё ў родным краі наладзіцца. У творы вядзецца 
лірыка-філасофская споведзь, маналог чалавека, у яко- 

га, адрынутага, адарванага ад Радзімы, пробннеыі іся 
і абвастрылася памяць. Паэма складаецца з асобных 
успышак-выбухаў высокаснага, шчымлівага пачуцця 
так можна вызначыць яе жанравыя прыкметы. Нельг 
чытаючы твор, заставацца раўнадушным, сорамна 
чуць паэтавага болю, не бачыць, што ён -- пакутнік не. 
па сваёй волі, распяты нізавошта. І разам з тым нязлом- . 
ны, моцны духам: : «асц 


Нікому дум маіх не ўзяць на засаў, 
пакуль жывуць -- усякі змогуць час. 
Пакуль жыццё у сэрцы не пагасла, ( й 
хачу радзіму ўбачыць шчэ хоць раз. габ 


А паглядзіце, якія трапныя мастацкія дэталі знайшоў 
аўтар, каб адкрыць чытачу невымёрнасць болю адчужа- 
нага ад роднай старонкі чалавека: «На грудзі камень- 
жоран цісне, млён свідруе сэрца жорстка і балюча», 
«Даўно не бачыў вас. У дальняй зморы мне кожны ме- 
сяц быў даўгі, як год», ; 

У 13--16-м раздзелах паэмы паэт расказвае пра тра-. . 
гедыю народа пад Сталіным і яго наймітамі, ледзь не 
дакументальна акрэслівае, як каты распраўляліся са 
сваімі ахвярамі, як сціскалася пятля і на яго шыі: 


Я быў з дзяцей старэйшы -- меў тады 
пятнаццаць год. Са мной -- шчэ трое ў хаце-- 
сястра, браты... Ні хлеба, ні вады... 

Ну, вось і ўсё... Да гэтага няшчасце, 

і холад грызкі -- дзень не-без бяды, 

і недавер вакольны, і пракляцце. 

без дай прычыны -- на усе лады. 


Раздзелы 16--22 -- пра Крыўю, радзіму, пра бараць- 
бу за яе волю, будучыню. Паэт бачыць свой край пад 
чужынцам- манголам, які, «акрывавіўшы зямлю, нікім, 
нікім не прошаны, не званы, айчыну найдарожшую маю 
злачынна нішчыць гвалтам нестрыманым». а 

Паэма заканчваецца радкамі, у якіх выказваецца . 
вера ў светлую зорку Крыўі. Апошнія строфы твора. 
публіцыстычна-рытарычныя, складаюцца з лозунгавых. ры 
дэкларацый, агульных разважанняў і заклікаў. Больш . 
удаліся аўтару раздзелы, звязаныя з успамінамі пра “і 
дзяцінства, ара асабіста перажытае і пераасснае: ў Я 
жыцці, .. і 

Варта адзначыць, што ўжо ў ваенныя гады. па: 
прыадчыняла заслону: гаеуесіцаце: най ста 

тыкай, следам за творам Францішка Аляхновіча 
«У кіпцюрах ГПУ» адкрывала тэму рэпрэсій і іх вынікаў, 

Паэма «Звіняць званы Святой Сафіі» выдадзена ў 
Аўстрыі, у Зальцбургу на сродкі аўтара. Потым яна пе- 
радрукоўвалася ў газеце «Беларускі Эмігрант» (1948, 
Хе 3). Паэма прысвечана Юрку Віцьбічу -- вядомаму 
пісьменніку, дзеячу беларускага нацыянальнага адра- 
джэння. Твор лірыка-маналагічны, прасякнуты ідэяй 
неўміручасці барацьбы народа за свабоду. Сімвалам 
няскоранасці ў гэтай барацьбе з'яўляюцца ў паэме зва- 
ны Святой Сафіі: 

Звіняць званы Святой Сафіі -- “ 
гамоніць збуджаная даль. 
І рвуцца путы векавыя, 

. 1 ломіцца кайданаў сталь. 

У канцы паэмы аўтар выказвае жаданне вярнуцца 
ў той край, адкуль даносяцца званы. . 

Даволі цікавая і паэма Алеся Салаўя «Домік у 
Менску». Напісана яна ў гады вайны. Выспеўшы з успа- 
мінаў пра пакінуты ў горадзе юнацтва дамок, пра на- 
заўсёды страчанае каханне, паэма ўяўляе даволі шыро- 
кае эпічнае палатно пра шляхі-дарогі чалавека і чала- 
вецтва на зямлі, пра пакінуты край і невыносны сум аб 
ім, пра раскрыжаваную радзіму. Гэта ліра-эпічная паэ- 
ма, адзіная ў спадчыне паэта. Асабліва кранаюць у ёй 
радкі пра адзіноцтва бяздомнага чалавека, пра горкі 
хлеб чужыны: 
Як шоўк- ля дому на двары 
краса мураваў аксамітных. 

Як жвір-- заморскія каўры 
маіх прытулкаў невыбітных. 
ў Ля дому ў пуні моцны сон, 
як пух -- і сена, і салома. 
Як грант - чужы начлег-прыгон, 
не адпачынак -- толькі ўтома. 

Паэма прасякнута сапраўдным болем сына за сваю 
страчаную радзіму. І асаблівая чуйнасць гэтага болю 
акрэсліваецца параўнаннямі-антонімамі -- удала пада- 
бранымі, гаваркімі. Трагедыйнае гучанне працытаванага 
ўрыўка падмацоўваецца таксама анафарай, у ролі якой 
выступаюць тропы. 

Высокая інтэлектуальная культура Алеся Салаўя 
выяўляецца ў глыбіні і філасафічнасці мастацкага мыс- 
лення паэта, аб чым сведчаць многія творы, якія ўвайшлі 
ў зборнікі «Мае песні» (1944), «Сіла гневу» (1948), у 

падрыхтаваную да друку кнігу «Несмяротнасць» (1949. 
1952), што перад гэтым друкаваліся ў перыёдыцы -- 
замежных беларускіх часопісах і газетах «Бацькаўшчы- 
на», «Баявая Ускалось», «Конадні», «Беларус» і іншыя 
ці засталіся ў рукапісах. Гэта затым увайшло ў пасмя- 
“ротна выдадзеную кнігу «Нятускная краса»: 


У гэты час, калі ўсясвету зоры 

мігаюць нам -- у дол, у цішыню, 

наш розум ёсць уздымны і празорны, 
узносіць нас далёка ў вышыню. 

Надыдзе ноч -- прастораў там азёры; с 
і скажам так наступнаму мы дню: 
вяртаемся да тых зямных крыніцаў --. 

там -- толькі ж там жыццём усім напіцца. 


Прыкмета інтэлектуальнасці ці, скажам так, літара-. 
турнасці паэзіі Алеся Салаўя заключаецца і ў паста- 
яннай арыентацыі аўтара на традыцыйныя, сталыя, жан- 
ры і жанравыя формы -- санет, рандо, актаву. Пра гэ- 
та ж сведчыць і яго перакладчыцкая дзейнасць -- ім 
пераствораны на беларускую мову філасофска значныя 
творы М. Рыльке, Т. Шаўчэнкі, А. Міцкевіча. 

Як ужо адзначалася, Алесь Салавей пісаў і саты- 
рычныя творы, у тым ліку і фельетоны. У кнізе «Нятуск-.. 
ная краса» змешчана і, празаічнае апавяданне «Белы 
снег», што публікавалася ў «Менскай газэце» (20 сту- 
дзеня 1942 г.) пад псеўданімам Тодар Быльнюк, а пасля 
перадрукоўвалася ў многіх эмігранцкіх выданнях. Па 
асноўнаму пафасу, глыбіні філасофскай думкі -- белы 
снег усё зло прыкрые, ачысціць зямлю ад скверны -- 
згаданае апавяданне блізкае да прозы Максіма Багда-. 
новіча. Фельетон «Маналог сабакі» друкаваўся ў «Баць- 
каўшчыне» Ме 20-21 (202--203) ад 30 мая 1954 г. пад 
псеўданімам Тамара Залеская. 

Кнігу «Нятускная краса» рыхтавалі да друку пасля 
смерці аўтара вядомыя свету беларускія грамадскія 
дзеячы-інтэлігенты за мяжой Антон Адамовіч (ён жа 
і аўтар пасляслоўя), У. Сядура, В. Тумаш, М. Скабей, 
З. Кіпель, Я. Запруднік і інш. Іх намаганнямі данесена 
да чытача паэзія таленавітага сына беларускага народа, 
збіральніка і ахоўніка нашых культурных скарбаў: 


Багатая Крыўі матуля-зямля 
мяне, чым змагла, надарыла: 
дала мне і голас і ўзлёт салаўя, 
дала мне Пегасавы крылы. 











Арсень Ліс 
ПАЭЗІЯ ХВЕДАРА ІЛЛЯШЭВІЧА 


Спачатку суб'ектыўны штрых. У маладосці мне ўда- 
лося пазнаёміцца з усёй заходнебеларускай літаратурай. 
Кажу «ўсёй» таму, што добрая палавіна яе на той час 
была выкраслена, або, як даўней казалі, «выкасавана», 
з гісторыі нашай духоўнасці, атулена такой глухой за- 
баронай, нібыта яе зусім не існавала ў жыцці. Калі га- 
варыць аб яе апальных у вачах пануючага рэжыму 
прадстаўніках . паімённа, то набярэцца больш дзесяці 
літаратараў. Гэта перш-наперш крытык і самавіты пуб- 
ліцыст Антон Луцкевіч, філосаф і крытык Уладзімір 
Самойла, паэт і філосаф Ігнат Канчэўскі, драматургі 
Леапольд Родзевіч і Францішак Аляхновіч, паэтэса На- 
талля Арсеннева, паэт, празаік і перакладчык Макар 
Краўцоў, паэт і нубліцыст Сяргей Хмара, беларусазна- 
вец шырокага профілю Адам Станкевіч, паэты Анатоль 
Бярозка, Франук Грышкевіч, Хведар Ілляшэвіч... У пе- 
раважнай большасці гэта буйныя імёны, без якіх нельга 
ўявіць аб'ектыўнай шарціны той духоўнай напрацоўкі, 
творчай спадчыны, што пакінуты 20--30-мі гадамі на 
ніве Заходняй Беларусі. Некаторыя з іх па розных, пе- 
раважна палітычных, матывах вымушаны былі жыць і 
працаваць па-за межамі Беларусі, у эміграцыі. 

Да такіх колішніх заходнебеларускіх літаратараў 
адносіцца і Хведар Ілляшэвіч. Хоць з вершамі ў друку 
Хв. Ілляшэвіч пачаў выступаць рана, яшчэ будучы вуч- 
нем Віленскай беларускай гімназіі, стала працаваць у 
літаратуры ён стаў у 30-я гады. У той час, калі несум- 
ненным лідэрам беларускага краснага пісьменства ў 
Заходняй Беларусі выразна вызначаўся Максім Танк, 
або Яўген Бура (першы літаратурны псеўданім паэта). 
Сярод магутнага патоку Танкавай паэзіі на старонках 

«Калосся», «Маладой Беларусі», «Беларускага летап 
су» і іншых перыядычных выданняў, цэлых цыклаў вер- 
шаў і паэм М. Машары строфы Хведара Ілляшэвіча . 
займалі адносна сціплае месца. Аднак яму нельга было 
адмовіць у адметнасці паэтычнага светаадчування і. 
вобразнага выказвання. У наяўнасці хоць і не шырока-. 
га паэтычнага дыяпазону гучання, але самаістага гола- 
су. І што падкупляла ў Хв. Ілляшэвіча і на першы 
погляд магло паставіць яго нават перад Наталляй Ар- 
сенневай, індыферэнтнай у заходнебеларускі перыяд яе 
творчасці да грамадзянскіх матываў, дык гэта ягонае 
бачанне лёсу свайго народа ў кантэксце гістарычных 
катаклізмаў, прасякнутасць яго паэтычнага слова бела- 
рускімі злыбедамі. А адчуваліся яны не толькі ў высна- 
ваных паэтам радках, але ў самой танальнасці яго: 
вершаў. 

Дарэмна спрабаваў абвінаваціць Хведара Ілляшэві- 
ча яго былы сябра па гімназіі, паэтычным цэху і Лукіш- 
ках Алесь Салагуб, трапіўшы, праўда, у Саветы і прай- 
шоўшы «навуку» ў вульгарных сацыёлагаў Бэндэ і Ку- 
чара, у адыходзе ад «пралетарскай скіраванасці 
паэтычнага слова». А тым часам Хведар Ілляшэвіч ад 
ідэалаў сваёй маладосці, а заключаліся яны ў, свабодзе 
свайго народа, не адступаў. Пераацэньваў некаторыя 
каштоўнасці палітычнага плана, свайго камсамольскага 
юнацтва, але ў галоўным ад прынцыпаў не адступаў. 
Было цяжка. Трыццатыя гады наваліліся на беларускія 
шляхі непамерным цяжарам, здавалася, неадольнымі 
перашкодамі. Хведар Ілляшэвіч, не старонні назіральнік 
драмы свайго народа, уздымаўся над горыччу яго страт 
і паражэнняў, над уласным бяссіялем, каб прагаварыць 
да тых, хто не страціў адчування шляху нават у крыва- 
вых туманах: 





Многа песняў згубілі мы ўжо-- 
Усё жыццё так складваецца неяк -- 
У наш песенны звонкі дажон 
Вецер цвету нямала развее. 

Што ж? Радзіліся ў час такі мы, 
Калі поле слязьмі ўскаласіла. 

Не злічыць нам на роднай зямлі 
Неаплаканых песняў -магілаў. 

І няведама колькі яшчэ 

Абляціць на шляхох белацвету... 

З кожным шагам цяжэй і цяжэй 

І ў імгле ледзь віднеюцца мэты. ў , 
Але песню нясём мы адну 

У ўраджайную даль Беларусі,-- 

песню яснаму, светламу дню, 

што прыйсці да нас некалі мусіць. 

Нам не жаль, што раскінулі ўсе 
“свае сны ў нетры жудаснай гэтай - 

мы яшчэ прапяём у рассвет 

аб цвітучых садах і палетках." 


У паэтычна-вобразным сэнсе працытаваны верш не 
вельмі тыповы для творчасці Хв. Ілляшэвіча. Ён зусім, 
што называецца, «празрысты», не зіхаціць метафарамі. 
“У той час як цяга да метафарычнасці, павышаная ціка- 
васць да вобразнай матэрыі верша былі вельмі ўласці- 
вы Ілляшэвічу-паэту. Ён быў вельмі ўважлівы да пошу- 
каў і знаходак рускіх сімвалістаў і асабліва імажыні- 
стаў. Быў досыць гарачым прыхільнікам С. Ясеніна, 
нават прысвяціў яго ўплывам на заходнебеларускую 
паэзію спецыяльны крытычны эцюд”. Трэба сказаць, 
што пагоня за вобразнасцю часам і магла здацца вы- 
чурнасцю, але беларуская народная глеба занадта моц- 
на трымала паэта, каб ён мог дазволіць сабе адно за- 
баўляцца “рыфмай, цалкам аддацца пошукам форм. 
І былі ў Хв. Ілляшэвіча, у яго імкненні вобразнага пра- 
чытання, так бы мовіць, знакаў зямлі сапраўдныя зна- 
ходкі. Як, напрыклад, вобраз камення на полі, што аса- 
цыіруецца ў паэта з вобразамі ўпалых, стомленых 
цяжкай працай жней: 


Расшумеліся ветры на прасторы ў полі, 

На прасторы ў полі, ў цёмным лесе-бары. 
Разрываюцца хмары ў безбярэжжы-прыволлі, 
У гэтай далі-бязмежжы балатоў, азярын. 

На ўскалошаным полі, на прасторы шырокім 
Упаду на зямлю я, упаду проста ніц,-- 
Паплыву ў хвалях шуму з-пад палёў беластоцкіх 
Да дняпроўскіх лугоў, аж да слуцкіх пшаніц, 
Мо мне вецер раскажа, як у гэтых зарэччах 
Рассыпаў нехта слёзы і у змрок галасіў. 

Мне так часта здаецца ў жаўцеючы вечар, 
Што каменне на полі -- гэта жнеі без сіл. 
Расіляліся іх косы і апалі прыгожа, 

Вецер з рук абамлелых не развеяў ім сны 

І яшчэ замірае спеў працяжны на пожні 

З тых гадоў, калі ў жыце упалі яны. 

Мо мне вецер раскажа, як у гэтых зарэччах 

Беларуская доля зацвітала няраз, 
Як адлівам пажараў над аўсамі, над грэчкай 
Чорнай ноччу займалася, палымнела зара. 





Верш вытрыманы ў энергічным рытме, у якім, аднак, 
адчуваецца непераадоленне нейкага душэўнага цяжару. 
Твор заканчваецца ўнутраным зваротам да братоў-пес- 
няроў, да сябе: 


губ 


Трэба ў ветру парывах настроіць нам гуслі, 

У жытах яго буйную волю скасіць. 

З-над палёў, дзе дым сцелюць Беласток і заря 
Аж да слуцкіх пшаніцаў калоссе шуміць. “ 


Як не ўздымаецца паэт над горыччу грамадскіх да- 
сведчанняў другой паловы 30-х гадоў, над задухай за- 
ходнебеларускай рэчаіснасці гэтага часу, пазбегнуць 

элегічнага настрою ў вершах яму не ўдаецца. Ён прары- 
ваецца і ў інтымнай, і ў пейзажнай лірыцы: 


Дзень павіс шэрай хусткай на плоце: 
ой, у полі мгляно, мгляно, ( 
ў вёсцы нават ніхто не малоціць, 


дождж імглой шалясціць у акно. 
Дзе ні глянь -- адно возера белі, 
быццам недзе мой край патануў. 
Цяжка так неадрыўна кудзеліць-- 
выглядаць у тумане вясну.“ 


Лірык па прыродзе таленту, адкрыты на ўсялякае 
людское перажыванне, чуйны да грамадскай атмасферы 
свайго часу, Хв. Ілляшэвіч у сваіх вершах перадваенна- 
га дзесяцігоддзя інакшым быць і не мог. Усе яны ў той 
ці іншай меры нясуць на сабе сляды перажыванняў 
асобы сацыяльнай. Сум іх -- сум грамадзянскі. Вытокі 
яго -- у жыцці народа, у яго суровым бытаванні над 
чужой уладай. У вершы «Столькі песняў» паэт прама 
гаворыць аб прычыне смутку, міжволі разлітага ў яго 
песенных радках. Адначасна ім даецца досыць яскравы 
і адэкватны рэчаіснасці вобраз вясковай Верна (За- 
ходняй) перадваеннага часу: 


... Мне б хацелася песняй аб шчасці 
узбуяніць наш родны прастор -- 
Ўчора хлопчык Валодзя прадчасна 
ў душнай хаце сялянскай памёр. 

У гэтых хатах, занесеных снегам, 
вецер ноту камячыць адну -- 

у махорачны дым, з нейкім гневам 
словы цэдзяцца... ўсё пра вайну. 
Ў цемру ночы агні гэтых сёлаў 
замятуха вуголлем мяце... 

Так чяпер, Беларусь, не вясёла 
для тваіх беспрытульных дзяцей. 
Жыць агоркла у чорным горы, 

ў снежнай далі лічыць крыжы... 

І ніяк з-за палёў, загор'я 

сіні золак не. набяжыць. З 


Вёска і горад, канкрэтна Вільня,- дзве сферы, дзе 
амаль аднолькава роўна абяртаецца лірычны герой 
Хв. Ілляшэвіча, адкуль бярэ ўражанні -- імпульсы 
творчасці сам паэт. Рэаліі вясковага і гарадскога жыц- 
ця, прапушчаныя праз душу паэта, і ёсць крыніца яго 
думак, сталіся элементамі моўна-вобразнай формы -- 
паэтыкі. Вёска, праўда, асэйсоўваецца Хв. Ілляшэвічам 
не сама па сабе са сваімі праблемамі, а ў кантэксце 
ўсяго. беларускага жыцця, сучаснага і мінулага. Яна, з 
аднаго боку, настройвае музу паэта на прыўзняты лі- 
рычны лад, з другога -- кліча да рэфлексіі, да одуму аб 
краі, дзе шляхі «ніводнай слязою нязрошаны»: 


Абрусом рассцілаецца поле ізноў, 
ператканае сонцам і зеленню. 

Доўга, доўга калышыцца скрып званякоў 
ў далі цветам вішнёвым забеленай. 

Тыя ж песні, што чуў яшчэ хлопцам малым, 
і цяпер звіняць -- недапяяныя. 

І ў іх жалю ўсё той беларускі палын 
недапіты дзедамі-падданымі. 

Як раней, у вячэрні, мгляны небасхіл, 
стада стрэх плыве недзе на россашы -- 
нібы ў просіні той, дзе бярозаў шляхі, 
край ніводнай слязою нязрошаны. ё 


Ёсць у Хв. Ілляшэвіча другой паловы 30-х гадоў верш 
«Цымбалы», у якім адбіўся метафарычны роздум паэта 
над лёсам беларускага адраджэння. Носьбітамі-ўва- 
сабляльнікамі ідэй у творы паэта выступаюць народныя 
музыкі -- сімвалічныя вобразы прадстаўнікоў мастацтва 
наогул, яго стваральнікі, ахоўнікі духоўнай традыцыі 
народа. Ілляшэвіч сваім творам сцвярджае думку, што 


сторад, калі не чужы, то, прынамсі, яшчэ абыякавы да 

носьбіту беларускай ідэі. Паэт «абяцае» прыйсці яшчэ 
цэлай грамадой музыкаў-будзіцеляў, урачыста прынесці 
«цымбалы мнагазвонныя» і затапіць «жудзь вякоў у. 
пене струн». Прыйсці такой пяснярскай - талакой, каб 
усе народы пачулі іх ігру, іх голас, голас беларускі, 
душу беларускую. Дазволю сабе на гэты раз злоўжыць 
даўжэйшай цытатай, каб даць паўнейшае ўяўленне аб 
гэтай аптымістычнай пры канцы, праяснёнай элегіі: 


Тады, я памятаю, ў вуліцах аквечаных 
ішлі ў сярмагах вы, ў святочны дзень якраз. 
Ніхто не згатаваў вам гучнае сустрэчы, 
ніхто не кінуў нават кветкаю у вас. 
І з пальцаў вашых анясмеленых 
цымбалаў ураджайны хмель 
і скрыпак сок рабінавы не ўсніўся вяселлем 
і не буяніў брук, як хлопцы у сяле. 
Віно вясковае у струнах зачарованых 
Вы паняслі назад пад крык хрыплівых труб. 


У беларускія шумлівыя дубровы, 

дзе разлівае рэха вашых струн тугу. 
Зарана вы прыйшлі.-- Над роднымі загонамі 
не ссыцаўся яшчэ нядолі жоўты ліст, 

яшчэ ўсё сумным тонам ў лесе, у сасновым 
хтось плача; як калісь... 

Зарана вы прыйшлі. 

Як пойдзем з тварамі сур'ёзнымі 

ў расплаўленую песняй звонкай даль -- 
развесім сонца мы над кожнаю бярозай, 
раззвонім струны аж да снежных Алыі. 
Урачыста панясём цымбалы мнагазвонныя, 
затопім жмудзь вякоў у пене струн, 

і будуць слухаць з падпёртай галавою 

усе народы нашую ігру.” 


“ 


Паэт, кажучы фігуральна, не пасыпае галаву попе- 
лам, не збіраецца, а каб і хацеў, то не здолеў бы, уця-, 
чы ад беларускай рэчаіснасці 30-х гадоў у краіну мар, 
схавацца ў вежы са слановай косці. Яго лірыка гэтых 
сумных і стратных гадоў аб'ектыўна адлюстравала дыя- 
лектыку самога жыцця народа гэтага часу, дыялектыку 
перажыванняў песняра. Ад усяго, што бачыць у рэча- 
існасці, паэт нё дае сабе патануць у роспачы, затуліць 
твар у высокі каўнер манто. Ён зноў і зноў мабілізуе 
ўсю сваю духоўную істоту на служэнне тым высокім 

ідэалам волі народа, якія з юнацтва надалі сэнс яго 


х 

жыццю, сталі пуцяводнай зоркай на жыццёвай дарозе: 


У бездарожжы блукацца даволі, 
Абтрасу я з вачэй цяжкі сон 

і ізноў загаруся на волі 

у агні ап'янеючых дзён. 

Годзе ў песнях туляцца нядолі, 
што вякамі цярпелі дзяды. 
Выйду раннем у роднае поле, 
расспяваю задор малады... 9 


Гэта ўжо зусім маладнякоўскія настроі, маладня- 
коўскі матыў з элементамі дэкларатыўнасці, толькі на 
заходнебеларускі лад. 

Але, здаецца, час заглянуць у саму рэчаіснасць За- 
ходняй Беларусі, яе атмасферу, тонус, каб паўней зра- 
зумець лірычную споведзь пра час і сябе аднаго з яе 
песняроў. Трэба сказаць, што яны ў беларускай гіста- 
рыяграфіі. заідэалагізаваны і схематызаваны. Патрэбны 
погляд, больш адэкватны падзеям і фактам заходне- 
беларускага дваццацігоддзя” Не прэтэндуючы на 
поўны палітычна-грамадскі, духоўны вобраз Заходняй 
Беларусі, паспрабую накідаць яго ў агульных абрысах. 
Якраз Заходняй Беларусі 30-х гадоў, моцна адметных 
ад вобраза Беларусі папярэдняга іх дзесяцігоддзя. 

Калі 90-я гады ішлі пад знакам станаўлення, пры- 
намсі, ва ўсходняй частцы Беларусі, дзяржаўнасці, бур- 
нага культурнага развіцця паабапал Рыжскай мяжы, 
кансалідацыі нацыі, то з канца 20-х, асабліва пачатку 
30-х гадоў, адбыўся трагічны рэгрэс у гісторыі народа. 
Ён абазначыўся дзесьці з 1927 г. у падпольскай Заход- 
няй Беларусі, калі ўрад Пілсудскага-Мейштовіча абру- 
шыў на масавы вызваленчы рух, што развіваўся ў ле- 
гальных формах Беларуска-сялянска-работніцкай гра- 
мады, рэпрэсіі і забароны. І з асобай сілай праявіўся з 
1929-1930 гг. у Савецкай Беларусі, дзе пачаўся фак- 
тычна дзяржаўны тэрор супраць сялянства і беларускай 
інтэлігенцыі. Аўтарытарны рэжым Пілсудскага і тата- 
літарызм Сталінскай імперыі аказаліся тымі жорнамі, 
што сталі сістэматычна і планава перамолваць стара- 
жытную з паходжання, але толькі што адроджаную 
пасля двухвекавога заняпаду беларускую этнасуполь- 
насць. Першыя атакі ідэалагічнай крытыкі на белару- 
скае адраджэнне абазначыліся ў 1927 г. у выступленнях 

Вільгельма Кнорына. З лета 1930 г. пачаліся заплана- 


ваныя масавыя рэпрэсіі супраць беларускай навуковай 


і мастацкай інтэлігенцыі пад выглядам барацьбы з бе- 
ларускім падполлем (так званая справа «Саюза вызва- 


лення Беларусі»). У 1933 г. адбылася новая, больш маш- 


табная акцыя органаў АДПУ супраць беларускіх. 4 
палітычных дзеячаў, у тым ліку прыбыўшых як паліт-. 


эмігранты з Польшчы лідэраў Кампартыі Заходняй Бе- 
ларусі, рэвалюцыйна-дэмакратычных партый і аргані. 
зацый -- БСРГ, «Змагання», а таксама літаратараў, на- 
вукоўцаў, якія заставаліся неарыштаванымі ў 1930 т. 
Як і справа «СВБ», гучна названая акцыя 1933 г: 
«Беларускі нацыянальны цэнтр» не мела публічнага су- 
довага выражэння. 
Затым ішлі пад розным надуманым арганізатарамі 
тэрора” палітычна-юрыдычным афармленнем арышты 
1936, 1937, 1938 гг., у выніку якіх былі канчаткова раз- 
громлены Беларуская Акадэмія навук, Беларускі наву- 
кова-даследчы Інстытут сельскай і лясной гаспадаркі, 
універсітэт, Беларуская сельгасакадэмія ў Горках, нар 
каматы земляробства і асветы. Былі арыштаваны, апы- 
нуліся ў лагерах або расстрэлены дзесяткі тысяч на- 
стаўнікаў, аграномаў, прадстаўнікоў савецкай улады ў 
сярэднім і ніжнім звяне. Быў цалкам знішчаны нацыя- 
нальна свядомы элемент.у партыі, камсамоле, арміі. 
Польскія гаспадары беларускіх зямель на захад ад 
Мінска, якія не маглі не сачыць за зменай нацыяналь- 
най палітыкі Саветамі (Сталіным), рэагавалі з разу- 
меннем сваіх палітычных апанентаў. На рэгіянальным 
з'ездзе парламентарыяў р урадавага блока дэпутат 
Ст. Мацкевіч так акрэсліў падыход да беларусаў У 
Польшчы: «... Беларускае пытанне з'яўляецца для Поль- 
шчы не столькі задачай яе ўнутранай палітыкі, колькі 
праблемай у пэўнай меры міжнароднай: адносіны да: 
яго з боку Польшчы залежаць ад таго, як паставяцца 
да беларускай справы Саветы...»? Выказванне аднаго 3. 
дзеячаў эндэцыі (партыя польскіх нацыянальных дэма- 
кратаў) грунтавалася на рэальным стаўленні польскіх. 


улад да беларускага нацыянальна-вызваленчага руху -. 


Адраджэння. Для польскага ўрада Пілсудскага-Барта- 
ля змена курсу ў СССР на сто восемдзесят градусаў У 





9 бШіта. Моху і «паўпоўзгу» Киге роіііукКі роізкіеў з зргаўіе 
МаіогузКіеў. Уііпо, 1933. 5. 27--28. і 


34 






Ў 


й 


дачыненні да нацыянальных меншасцей імперыі была 


пэўным знакам. Цяпер можна было не аглядацца на 
аргументы суседа, нявыгадныя Польшчы ў вачах Заха- 
ду. Цяпер можна было ціха, без шуму рабіць тое ж: 
праводзіць дзяржаўную палітыку асіміляцыі, падаўляць 
усе праявы апазіцыйнай думкі, без лішняй аглядкі на 
тое, што гэта прывядзе да поўнага знішчэння дэмакра- 
тычных асноў дзяржавы, традыцыйнага польскага дэма- 
кратызму, якім час ад часу не міналі пахваліцца поль- 
скія дзеячы. 

Калі да 1930 г. кожны палітычна свядомы беларус 
на захад ад Рыжскай мяжы ўглядаўся на Мінск як на 
маяк надзеі, дзе паводле агульнапрынятага выслоўя 
«будуецца Беларускі Дом», то падзеі 30-х прывялі за- 
ходнебеларускую інтэлігенцыю ў недаўменне, роспач. 
Частка яе, у тым ліку і людзей творчых, не навічкоў у 
палітыцы, пачала шукаць кампрамісу, пагаднення з 
прадстаўнікамі польскай улады. Яны ведалі аб уста- 
ноўцы польскіх урадавых чыннікаў на дэнацыяналіза- 
цыю беларусаў, але, прынамсі, палякі не ішлі на фізіч- 
нае знішчэнне беларускай інтэлігенцыі. Заставалася ў 
яе і натуральнае заплечча, сталы грунт, хоць сацыяльна 
маламоцны,-- сялянства. У канцы 1929--1930 г. у Віль- 
ні была зроблена спроба сабраць разгромленыя бела- 
рускія адраджэнскія сілы, апошнім часам моцна дыфе- 
рэнцыраваныя, пад адзін нацыянальны сцяг. Ініцыяты- 
ву на сябе ўзяла група інтэлігенцыі на чале з А. Луц- 
кевічам, якая пачала выдаваць газету «Наперад». Быў 
створаны «Цэнтральны саюз беларускіх партый і арга- 
нізацый», або скарочана Цэнтрасаюз. У яго ўвайшлі не- 
каторыя культурна-грамадскія дзеячы, хто-ніхто з бы- 
лых радыкалаў, грамадоўцаў. На Цэнтрасаюз як на згод- 
нікаў, гатовых прадаць за дробныя ўступкі ўрада ў сфе- 
ры асветы вышэйшыя сацыяльныя і нацыянальныя ідэа- 
лы, глядзелі камуністы і беларускія хрысціянскія дэма- 
краты. А наогул трагедыя народа, інтэлігенцыі на ўсхо- 
дзе вельмі балюча адбівалася на Заходняй Беларусі, з 
якой сотні тысяч моладзі падаліся праз «зялёную грані- 
цу». Прыпыняліся чалавечыя, сваяцкія, духоўныя су- 
вязі паміж дзвюма часткамі трагічна раздзеленай зямлі. 


У заходнебеларускай грамадскай атмасферы 30-х гадоў 


панавалі дэзарыентаванасць, гразгубленасць, прыгнеча- 
насць. Нацыянальная кансалідацыя ішла хіба толькі 
на ўзроўні асобных палітычных груповак. Затузаная. з 

Мінску (а ў Мінску ў той час было тое, што ў Маскве). 
не магла спрыяць нацыянальнаму выжыванню ў Заход-. 
няй Беларусі Кампартыя, якая ў 20-я гады садзейніча- 
ла, прынамсі, левай плыні нацыянальна-вызваленчага. 
руху 'не толькі на словах. Цэнтрасаюз з усіх бакоў сця- 
балі за лаяльнасць да рэжыму «ўгоду», якая ва ўмовах 
нацыянальнага і сацыяльнага ўціску з боку ўлады сама. 
па сабе ўспрымалася як зло, а не як здаровы сэнс, як: 
тлумачылі сваю пазіцыю цэнтрасаюзы. Орган Цэнтра- “ 
саюза «Беларускі 'звон» (1931--1933) званіў глуха, без 
шырэйшага водгуку з палёў. На фоне збанкрутаваных 
ідэй арыентацыі на Мінск у пэўнай меры выйгравалі 
беларускія хадэкі. Яны пагардліва адпіхнулі руку. КПЗБ; 
працягнутую ўсім дэмакратычным сілам з заклікам тва-. 
рыць Народны фронт супраць узросшай пагрозы фа- 
шызму. Хадэкі стварылі літаратурна-навуковы і палітыч- 
на-грамадскі часопіс «Калоссе», які стаў выхадам-ад- 
душынай для духоўных творчых сіл Заходняй Беларусі 
30-х гадоў. Пад іх уплывам знаходзілася групоўка не- 
залежніцкай моладзі, што гуртавалася вакол часопіса 
«Шлях моладзі» (1929-1940). Аднак шырокага ўплыву 
ў масах хадэкі не дамагліся. На гэта былі аб'ектыўныя 
прычыны. 

Некалі найбольш моцная сярод беларускіх палітыч- 
ных аб'яднанняў Партыя беларускіх сацыял-рэвалюцыя-, 
нераў пад уплывам поспехаў культурна-нацыянальнага 
і дзяржаўнага будаўніцтва ў Савецкай Беларусі ў 
1924 г. самараспусцілася. Замежная яе група на нейкі 
час замерла, а з сярэдзіны 30-х гадоў у Вільні пачаў 
выходзіць орган маладой беларускай сацыялістычнай 
думкі часопіс «Золак». Маладыя беларускія эсэры сталі 
пры сцягу прафанаванага, на іх думку, сацыялізму і бе- 
ларускай ідэй Спадчыннікі грамадаўскага руху трыма- 
ліся каля культурна-грамадска-асветнай арганізацыі 
Таварыства беларускай школы, якое і ў цяжкія 30-я 
гады нямала рабіла для пашырэння беларускай асветы 
і нацыянальнай свядомасці. Часопіс «Беларускі летапіс» 

і газета «Наша воля» былі трыбунай не толькі дэмакра- 
тычна, але і радыкальна настроенай інтэлігенцыі, вы- “. 
даннямі, апазіцыйнымі рэжыму. Апошняе прадвызначы- 
ла лёс «Нашай волі», якая існавала зусім нядоўга. 

А як жа выглядала практычная палітыка польскага 
ўрада ў дачыненні заходніх беларусаў у 30-я гады? 
Перш-наперш, згодна са сваёй каланіяльнай стратэгіяй, 





урад умацоўваў асаднікаў, польскіх каланістаў на ўсход- 
нім сваім рубяжы, імкнуўся пашырыць свае ўплывы на 
вёску праз розныя арганізацыі тыпу «Коіо тІодгіегу 
міеізКіеў «Эіггеіес» і інш. На працягу некалькіх гадоў 
былі закрыты беларускія гімназіі ў Нясвіжы, Радашко- 
вічах, Навагрудку, якія складалі прыкметныя белару- 
скія асветна-грамадскія асяродкі. Далей закрываліся 
пачатковыя школы, ліквідаваліся гурткі ТБШ і Белару- 
скага інстытута гаспадаркі і культуры, аж пакуль у 
1936 г. гэтыя дзве асветна-культурныя арганізацыі не 
былі забаронены зусім. Канфіскаваліся паэтычныя збор- 
нікі заходнебеларускіх паэтаў М. Танка і М. Машары. 
Улады дадумаліся да судовай расправы над беларускім 
букваром С. Паўловіча «Першыя зярняткі». У 1934 г. 
на заходнебеларускіх землях, у Картуз-Бярозе, быў 
створаны першы ў Польшчы канцэнтрацыйны лагер. Па- 
літычны рэжым даваеннай Польшчы набываў таталіта- 
рысцкія рысы. Вось такі ў цэлым вобраз жыцця Заход- 
няй Беларусі 30-х гадоў. 

Але, здаецца, час пасля гэтага не з суб'ектыўных 
прычын змрачнаватымі фарбамі накіданага гістарычна- 
га фону вярнуцца да паэзіі Хв. Ілляшэвіча. Будзе больш 
зразумелы душэўны крызіс паэта і галоўны лейтматыў 
яго творчасці 30-х гадоў, выказаны ў словах «з кожным 
годам цяжэй і цяжэй і ў імгле ледзь віднеюцца мэты». 
Духоўны крызіс, перажыты не адным Хв. Ілляшэвічам, у 
творчасці яго тым больш прыкметны, што пачыналася 
яна ў іншую эпоху і мела акрэслена мажорную таналь- 
насць. Паэзія Хв. Ілляшэвіча 20-х гадоў у пэўнай меры 
кантрастуе з яго далейшай творчасцю, як і само жыццё 
Заходняй Беларусі. 20-я гады, асабліва іх сярэдзіна, 
былі вясной беларускага адраджэння. І Вільня 20-х 

“была асяродкам яго вялікага духоўнага вогнішча. 

Хв. Ілляшэвіч прыйшоў у Віленскую беларускую 
гімназію на самым пачатку 20-х гадоў, калі там яшчэ 
працавалі такія апосталы беларускага адраджэння, як 
Максім Гарэцкі і Аркадзь Смоліч, вядомыя дзеячы ас- 
веты Сымон Рак-Міхайлоўскі, Антон Грыневіч, Сяргей 
Паўловіч. У актавай зале гімназіі ладзіліся рознатэма- 
тычныя вечарыны, чыталіся публічныя лекцыі, Белару- 
ская драматычная майстроўня ставіла спектаклі. У ВБГ 
у гэты час вучыліся паэты-пачаткоўцы А. Салагуб, 
Н. Арсеннева, М. Парашковіч, маладыя мастакі Р. Се- 
машкевіч, В. Сідаровіч, М. Васілеўскі. Гімназійная мо- 

ладзь выдавала гектаграфічным спосабам ілюстраваны 
часопіс «Рунь», дзейсна ўдзельнічала ў часопісе «Мала- 
дое жыццё» (1921--1923). У гэтым апошнім і дэбютаваў 
Хведар Ілляшэвіч. Тут ужо друкаваўся яго старэйшы 
брат Мікалай, які пазней паступіць у Пражскі універсі- 
тэт, выдасць у сталіцы Чэхаславакіі брашуру «Бела-, 
русь і беларусы» па-чэшску, а на звароце ў Вільню --. 
«Кароткі нарыс псіхалогіі». 

Браты Ілляшэвічы паходзілі з Пружан. У нейкі чае 
сям'я перабралася ў Вільню, дзе бацька займеў сціплую 
пасаду паштальёна. 

Сувязь з вёскай у вершах Хв. Ілляшэвіча праходзіць 
праз усю яго творчасць, выяўляючыся наглядна, па- 
слядоўна. Месцам многіх яго твораў пазначана Пружа- 
на, як, згодна з мясцовай традыцыяй, трансфармуецца 
назва Пружаны. Даволі актыўна Хв. Ілляшэвіч стаў 
друкавацца з 1925 г. Вершы яго, падпісаныя ўласным 
прозвішчам, ініцыяламі Хв. І., псеўданімам «Малады», 
досыць часта друкуюцца ў грамадаўскай перыёдыцы -- 
газетах «Жыццё беларуса», «Беларуская ніва», «Бела- 
руская справа», а таксама ў постграмадаўскіх выданнях, 
такіх, як «Наша праўда», «Праца», «Права працы», 
«Сіла працы», «Сцяг працы». і 

Лірыка Хв. Ілляшэвіча 20-х гадоў сабрана ў першым 
зборніку паэта «Веснапесні», выдадзеным у 1929 г. 

Ва ўступе, названым «Замест прадмовы», паэт вы- 
казвае сваё ідэйнае і мастацкае крэда. Яно заключаец- 
ца ў адмаўленні старой тэматыкі і старых ідэалаў, у 
пошуку новых вобразных формаў. Але лепш паслухаць 
пра гэта самога паэта: «Я думаю вобразамі, дзеля гэта- 
га ў маіх вершах шмат недагаворанага. Галоўны тон 
іх -- гэта трывожнасць сучаснай эпохі. Суадказна якраз 
гэтаму тону, які звініць, так сказаць, у цэнтральных 
вершах, я і назваў зборнічак «Веснапесні». 

Яшчэ шукаю пераважна ў галіне формы. Старое не 
падабаецца: У беларускай паэзіі (зусім зразумела) пе- 
раважалі сумныя, невыразныя матывы і ідэалы, Новае 
пакаленне, вырасшае на грунце адраджэнскага ўздыму, 
нясе'з сабой выразнасць і бадзёрасць. У навейшай бе-. 
ларускай паэзіі гучыць сонечны марш і для «новых» 
паэтаў настаў час скласці «Новы Апокрыф» ". 


19. Ілляшэвіч Хв. Веснапесні. Вільня, 1999. С. 3. Далей даюцца спа- 
сылкі на гэтае выданне. ў . 

Здаецца, нешта падобнае дэкларавалі маладнякоўцы 
ў Савецкай Беларусі, толькі больш закліналі Рэвалю- 
цыяй ды рэвалюцыйнымі лозунгамі: 


Мы маладыя, 

Мы ўдалыя, 

Мы брацця волі, сонца й дня! 
Хай льюцца песні 

Аб шчасці й долі-- 

І болей смеху, больш жыцця! 


У такім духу вершам «Гвардыя» адкрывае паэт сваю 
размову з чытачом. Далей ідуць рабочыя матывы ў 
прамым сэнсе гэтых слоў. Назвы вершаў «Работнік», 
«Каваль», «За работай» непасрэдна аб гэтым гавораць. 
Сказаць, што аўтар іх пайшоў далей дарэвалюцыйных 
Хв. Чарнышэвіча і Ц.: Гартнага, цяжка. Няма яшчэ 
глыбейшага прачытання ў працы і душы таго ж каваля, 
прадстаўніка рабочага класа ў вачах беларускай мала- 
дой паэзіі. Хоць асобныя штрыхі вобраза праглядаюць: 


Чуеш стук? Гэта ў кузьні спацелы каваль 
Куе жылістай, моцнай рукой. 


Ззяе горан ... жыццё і работа кіпіць... 
Колькі песняў і шчасця ў грудзёх?! 
Бі, каваль! Куй, каваль! Няхай ззяе, блішчыць 
Твая кузьня ў чырвоных агнёх. 
. 


Чуецца ў вершах паэта радасць далучанасці да вя- 
лікай грамадскай справы, да барацьбы. І пачуццё пад- 
казвае яму непадробна шчырыя словы, народжаныя 
“тэтай радасцю: 


Родзяцца, творацца новыя дні, 
Дні адраджэння зямлі, 

Гэткія яркія, быццам агні, 

А сведкамі гэтага -- мы. 


Але далей паэт зрываецца ў банальныя вобразы: 
«расхрэстаю грудзі для бур», «загінуў у стыхіі -- бою», 
«але ўбачу лазур». Дэклараваць новыя думы і формы 
адно, а рэалізаваць «новы апокрыф» -- штосьці іншае. 

Нешта паэтычна існае мільгае ў роздуме паэта над 
мінулым Беларусі. Знойдзены імклівы і адначасна здат- 
ны на нейкае паглыбленне ў роздум рытм. Канкрэтныя. 
гістарычныя падзеі як бы зашыфраваны і адно падаюць 
чытачу сігнал нейкімі мільгнуўшымі рэаліямі. Віхурны 

одум заканчваецца аптымістычнай сентэнцыяй. якую ц. 
толькі ўмоўна можна прыняць не за рыторыку, і то са. ба 
скідкай на юнасць паэта: 


Між лет даўгіх няволі й сна, 
Зімы й начэй, скаваўшых край, 
Шукаю я цябе, о, май!.. 

Цябе, народная вясна, 

Быў май... Цвіло, гуло жыццё... 
Мігнуў пярун... Прамчаўся конь... 
Нясуцца войскі... Дым... Агонь... 
Няволі ноч скавала ўсё... 
Мінула, знікла, замялось... 
Прайшоў гадоў бязлікі рой... 

І стуль шукаю, як не свой, 
Вясенніх песняў адгалос... 

Гэй, песні волі і жыцця! 

Вы зноў ахопіце народ 

І недалёкі ваш прыход! 

Вітаю я, чакаю я! 


Пад вершам час яго напісання: 1926 год -- год вяр- 
шыннага ўзлёту вызваленчага руху ў Заходняй Белару- 
сі. Грамадаўская паводка, уздым народнага духу. Вось 
яна, народная вясна, перад вачыма дваццацігадовага 
паэта. Імкненне асэнсаваць цяжкі шлях свайго народа 
да волі -- рэч натуральная ў час, калі ён толькі-толькі 
ўстае, каб вярнуць сабе імя, права і былую славу. За- 
ходнебеларускі паэт, мабыць, невыпадкова ставіць эпі- 
графам да сваёй гістарычнай рэфлексіі Купалавы радкі 
«Аддайце славу нашу нам -- нашто схавалі, расхвата- 
лі». Але атрымалася толькі экспрэсія, кампазіцыя, па- 
значаная пункцірам. Мо гэта і ёсць тое недагаворанае, 
недаказанае, аб якім, як аб метадзе паэтычнай выявы 
гаворыць Хв. Ілляшэвіч у сваёй праграме «Замест 
уступу». 

Відаць, сапраўды, у імклівым рытме, у вобразе, 
сканцэнтраваным у адным слове, паэт імкнецца схапіць, 
перадаць імгненне, рух свайго часу, яго зменлівы воблік. 
У аснове верша -- устаноўка на рух, слова-вобраз, шы- 
рокае ўвасабленне: 

Чуеш музыку? ' 

Агністаю, '. цы 

Руністаю, 
Веснавістаю 
Палымнее адраджэнне. 


Натуральна, за ўсім гэтым усплёскам рванага рытму, Ё» 
а 








вобразамі-азначэннямі не ўставала ёлыбей. па-мастацку 
“асэнсаваная вызваленчая рэчаіснасць. Такія творы да- 
“носілі хіба толькі танальнасць грамадскай атмасферы 
перыяду, калі Заходняя Беларусь уставала ў абліччы 
абуджанага, усведамляючага сваё сацыяльна-гістарыч- 
нае права і моц народа. Рамантычнае ўспрыняцце вяс- 
ны народа больш пранікнёна паэту. ўдавалася перадаць 
у тых вершах, дзе ён гаварыў не столькі ад грамады, 
колькі ад імя свайго лірычнага героя. Там было больш 


непасрэднасці выказу пачуццяў, ад таго і свежасць іх 
паэтычнай выявы: 


Вяена адраджэння! Родныя скібы, 
Залітыя сонцам, ізноў прада мной. 
Вярнуўся мой брат вецярок гутарлівы -- 
Цяпер мы запусцімся ўдаль пуціной. 


А яшчэ больш паэтычна, выяўленча яскравей раман- 
тычны парыў, звязаны з поступам абуджанага народа, 
перададзены паэтам у вершы «Гэй, прастор!» Хоць ім- 
пульс, сюжэт твора -- не новы, з класікі: 


Дальняя дарога, 

Ззяння агняпас. 

Гэй, лясы, разлогі-- 

Я вітаю вас! 

Клумак падарожны,-- 
есні і разгон! 

Прэч ланцуг астрожны 

І няволі сон! 

Гэй, ты, даль бязмежжа! 

Гэй, прастор, абшар... 

Як ваш выгляд свежы -- 

Як бы песні чар, 

Або зык між цішы, 

Які ледзь пачуць, 

Што душу калыша, 

Не дае заснуць... 


Верш напісаны ў 1926 г., і пра ланцуг астрожны ў ім 
упамінаецца між слоў, а разам з тым і як рэальнае 
перажыванне, можа, прадчуванне лірычнага героя, якога 
нельга, мабыць, не ідэнтыфікаваць з асобай аўтара. 

У першым паэтычным зборніку Хв. Ілляшэвіча - ка- 
ля дзесятка вершаў астрожнай тэматыкі. З'явіліся яны, 
зразумела, невыпадкова. У 1927 г.-- у часы першых ма- 
савых рэпрэсій супраць нацыянальна-вызваленчага 
руху беларусаў у Польшчы Хв. Ілляшэвіч быў арышта- 

ваны дэфензівай, каля двух гадоў прасядзеў у сумна- . 
вядомых на ўсю Беларусь Лукішках. Улады інкрыміна- 
валі Хв. Ілляшэвічу прыналежнасць да забароненага ў 
той час у Польшчы Камуністычнага саюза моладзі За- 
ходняй Беларусі. Падпольная камсамольская ячэйка ў 
Віленскай беларускай гімназіі была моцная, асабліва 
калі яе ўзначаліў пасля арышту А. Салагуба Юзік Ур- 
бановіч. Заходнебеларускае камуністычнае падполле, а 

да ўзнікнення КПЗБ яшчэ Беларуская рэвалюцыйная 
арганізацыя ўдзялялі ВБГ сталую ўвагу, з яе рэкрута- 
валі нямала сваіх кадраў. Хв. Ілляшэвічу дарогу да кам- 
самольскага падполля Заходняй Беларусі, верагодней 

за ўсё, паказаў А. Салагуб. Алесь быў на чатыры гады 
старэйшы. Яны сябравалі. На даўнейшай «фотцы» яны 

ды яшчэ тры гімназісты сфатаграфаваны ў абдымку. 

У цэнтры А. Салагуб з кніжкай у руцэ. Юныя, чыстыя, 
спадзеўныя хлопцы. Іх шмат што яднала: ідэалы сва- 
боды свайго паднявольнага народа, любоў да літарату- 
ры, вершатворчасць. . Дружба трывала і ў Лукішскай 
турме, дзе А. Салагуб просіць пісьмова адміністрацыю 

аб пабачанні з Ілляшэвічам. Пасля эміграцыі ў СССР 

А. Салагуб у першай паэтычнай кніжцы прысвячае 
Хв. Ілляшэвічу як сябру адзін з сваіх «лукішскіх» вер- 
шаў. ; 

Але вернемся да астрожнай творчасці самога Хв. Іл- 
ляшэвіча, які семнаццацігадовым хлопцам трапіў у ту- 
рэмную ізаляцыю ад свету. Рана даводзілася сталець 
заходнебеларускай моладзі. У вершы «Цэлую зімачку 
буду чакаць бураў вясенніх» паэт-вязень захутвае сваю 
думку-мару ў алегарычны флёр і заканчвае твор апты- 
містычна. Насуперак зіме паэт спавядаецца прыходу 
вясны і заяўляе, што ў песнях яго «веснавіта распеніцца 
. адзвон пераможнага бою» або водгалас пераможнай 
барацьбы, калі перавесці паэтычную метафару на 
больш выразную мову. У вершах «У цэлі расселісь ха- 
лодныя змрокі», «Бразнулі з грукатам дзверы», «На пра- 
сгулцы» -- больш канкрэтныя вобразы і перажыванні 
заняволенага. Аўтару ўдаецца ў някідкім. вобразе, ад- 
ной дэталлю замацаваць, перадаць перажыванне вязня. 
ад кантрастнага сутыкнення пасля волі з турмой: 





... Думкі вітаюць у сонечным краі... 
Цёмна у цэлі, ціха у цэлі. 


Часам рэаліі турэмнага жыцця не даюцца маладому. 


- 


ў 








паэту ператварыць іх у факт паэзіі: «Застылая зупа з 
вадзіцы і чорнага хлеба паўфунт! Сапраўды, з іх можа 
зрадзіцца гарачы вялізарны бунт». Пэўна, можа, але 
пры нейкіх умовах: ні эстэтычна, ні сэнсава заяўленай 
думкі паэт не развівае. Больш рэальны абразок турэм- 
нага бытавання намячаецца Хв. Ілляшэвічам у вершы 
«Стамілася беднае сэрца ад суму», дзе лірычны герой 
паэта пакідае завеяны астрожны двор з дазорам і «імчыц- 
ца стралою на родныя гоні, дзе сцежкай скавана зямля, 
каб жыць на прыволлі да дня» і слухаць, «ці лёд не за- 
звоніць ад першых павеваў цяпла». 

У вершы «Песні, мае краскі» Ілляшэвіч звязвае на- 
дзею на вызваленне з астрогу-няволі з часам, «калі лю- 
дзі вёскі выдуць з сваіх хат...» -- з надыходам сялянскай 
рэвалюцыі. І толькі тады паэт дасягае большага поспе- 
ху ў сваёй астрожнай паэтычнай споведзі, калі ўздыма- 
ецца да абагульнення, пакідаючы туманныя і эстэтычна 
амаль бездапаможныя алегорыі. Тады з-пад яго пяра 
паўстае больш-менш паўнакроўны вобраз усёй зняволе- 
най чужою воляй Заходняй Беларусі, убачанай юным 
вершатворцам з цэлі (камеры) Лукішскай. турмы: 


Шлях даўгі, ланцужны - 
Беларусь мая! 
Перапевы сцюжы, 
Летняя туга... 

Поле не ўзарана... 
Калёсаў паскрыг... 

І ідзе. скаваны 
Гаротнік-мужык. 
Твар яго -- васковы, 
Вочы яго-- муць, 

А хатуль вясковы, 
Цісне спіны худзь... 


Апошнія турэмныя вершы Хв. Ілляшэвіча, пазнача- 
ныя Лукішкамі, адносяцца да 1929 г. Тэма турмы зай- 
мае досыць зйачнае месца і ў творах другога зборніка 
паэта, названага «Зорным шляхам». У іх паэт часам 
паўторна звяртаецца да вобразаў, снаваных, прамільг- 
нулых у першай яго паэтычнай кніжцы. 

Асобныя вобразы паэт паглыбляе -- як бы яго не 
здавальнялі першыя іх накіды ў ранейшых вершах. Ска- 
“занае можна цалкам аднесці да такіх твораў, як «Да- 
зорца», «Спацыр». Калі ў вершы «На прагулцы» пера- 

адзены балюча-радасныя перажыванні вязня ад ка- 
. роткай сустрэчы пасля цеснай камеры з хоць і абмежа- 

ванай воляй, то «Спацыр» дае жывы вобраз -- у нейкай 
меры аналагічны вобраз жыцця палітвязня, шлях няво- 
лі! У вершы «Дазорца» створаны псіхалагічна да- 
кладны вобраз турэмнага вартаўніка, а адначасна воб- 
раз самога астрогу: 


Ён уночы страляе кашлем, 
Марыць позехам аба сне 

І даўгія гадзіны ўважна 
Маўчыць у глухой цішыне. 
У яго душа зліняла 

Ад турэмнае жоўці муроў. 
Бачыў ён, як з зубоў сцякала 
На каменным цэменце кроў. 
На пратэсты ён паясняе, 
Што ён мае. дзяцей і дом 

І ля цэлі на І-га мая 

Доўга слухае, слухае ён. 


А наогул у сваіх апошніх турэмных вершах лірычны 
герой Хв. Ілляшэвіча духоўна памацнеў. Турма не толь- 
кі прыгнечвае яго, але і гартуе, далучае да аналізу 
жыцця, халоднай развагі: 

”. Вучуся холаду у сцен, 
Спакою ў песнях аб нядолі, 
Хачу сцюдзёна выпіць сэнс 
Людскіх жаданняў і патолі. 
У вячэрне-ціхую пару 
Зліваю з цемрай свае зрокі 
І быццам слухаюць і мруць 
У цэлі жудасныя змрокі. 


Вершы, што сКлаліся ў няволі, Хв. Ілляшэвіч свядо- 


ма змясціў у канцы новага паэтычнага зборніка. Не 
пільнаваўся строга храналогіі і іх з'яўлення, не хацеў 
пачынаць новую кніжку, што ні кажыце, не з святлей- 
шых настрояў, матываў. 

Пачынаў яе раздзелам «Новая Беларусь», узвышана, 
рамантычна, прыўзнята: «У баявы марш мы вышлі. 
Ідзем па вялікай, адвечнай дарозе гісторыі. Часта за- 
зыўна, грымуча пяе наш ход. Калісьці паўсталі мы з 
далёкае, дымнае крыві. Цяпер мы йдзем. Бура, запал -- 
гэта мы! гэта мы! Кожны крок пяе ў нашым сэрцы на- 
пеўнай перамогай. Наперад! Мы ўзняліся па зову пра- 
прадзедаўскай крыві і вітаем далёкую дарогу. За на- 


п. Ілляшэвіч Хв. Зорным шляхам. Вільня, 1982. С. 62. Дваей дабнаў 
спасылкі на гэтае выданне. . К 

мі-- цемра вякоў. Прад намі -- сонечныя шляхі... Міль- 
ённы крок. Мы творым, мы творым новую Беларусь! 
Нас многа, нас многа!.. Часта, зазыўна, грымуча пяе 
наш ход. Наперад! Далей!» Гэта рытмізаваная публі- 
цыстыка. Можа, верш у прозе. 


Гулка б'ецца нерв-рытм паэтавага верша: 


Годзе песпі пяяць аб нудзе! 

Сэрца бунтам б'е у кажух... 

Па краіне ідзе-гудзе 

Весназвонны магутны рух... 

Песня! 

Песня бунтарна-гулкая! 

Вырвіся з бедных спрагненных губ... 
Грымні па бруку... вулкамі, 

Гулам тысячных труб! 


Гэта па выхадзе з турмы ўзрыў веры і ўпэўненасці 
ў праваце справы народнага вызвалення, беларускага 
адраджэння. Але яшчэ і там, за кратамі Лукішскай 
турмы, роздум Хв. Ілляшэвіча пра лёс Беларусі быў 
афарбаваны ў аптымістычныя таны. Астрог прыгнятаў, 
але не зламаў паэтавага духу. Досыць яскрава, пры 
алегарычнасці паэтычнай выявы, перадае ён вызвален- 
чы ўздым, што ахапіў яго бацькаўшчыну: 


Я не баюсь за Беларусь -- 

Яна, працоўная, прачнулась -- 

І песні радасці цвітуць 

Ад адраджэння шуму-гулу... 

У пушчах нешта грукаціць, 

У вёсках, местах -- палымніста... 

І па палёх ідзе, звініць - 
Дзён новых веснік -- Веснавіста. 
Ударым радасна ў трызвон: - 
Ніхто, ніхто ўжо нас не зможа! 

З вякоў няволі, стогну, сноў 

Устае магутна Перамога. 


Звяртае ўвагу ўлюбёны вобраз паэзіі Хв. Ілляшэвіча 
20-х гадоў Веснавіста. Гэта ў свядомасці паэта ўвасаб- 
ленне новых дзён, як у народнай паэзіі антрапамарфіч- 
ны вобраз Вясны, “дзе яна вобраз-сімвал адроджанай 
прыроды, адроджанага жыцця. Нельга сказаць, што 
ў вершах Хв. Ілляшэвіча сама Беларусь паўстае ра- 
мантызаваным вобразам, нейкім высненым паэтам ка- 
зачным цудам. Аднак само стаўленне да бацькаўшчыны 
паэта не пазбаўлена рамантычнага падыходу. І калі 
Хв. Ілляшэвіч, звяртаючыся да Беларусі, кажа: 

Беларусь, прыбірайся у краскі, 
У песні бурнай і гучнай вясны! і паў 
Мы збудуем.цябе, як у казцы, 
Светлай, яснай, як нашы ёны!.. 






22 то гэта зварот.усё ж паэта-рамантыка; хоць паэтыч- 
ны сінтаксіс тут у сваёй аснове рэалістычны. Збудаваць 
бацькаўшчыну светлай, яснай -- як сны барацьбітоў,- 
ці гэта не мара цэлых пакаленняў людзей не толькі ра- 
мантыкаў, а і што ні на ёсць цвярозых рэалістаў! 

У другой паэтычнай кніжцы Хв. Ілляшэвіча вершы, 
навеяныя ўражаннямі горада, аб'яднаны ў раздзеле 
«Места агнявокае». Гарадскія матывы, гарадскі пей- 
заж--гэта перад усім жыццё, рух вуліц. І хоць паэт, 
натуральна, абагульняе, амаль не называе канкрэтна 
аб'ект сваіх вершаў пра места-горад, у іх пазнаецца 
Вільня, дзе прайшла. большая частка яго жыцця. Воб- 
раз горада ў Хв. Ілляшэвіча ў пэўнай меры імпрэсіяні- 
стычны. Людскі натоўп, дамы, электрычнае святло, рэк- 
ламы -- тыя рэаліі, якія ператвараюцца ў словах паэта 
ў візію неабыдзеннага свету. Горад для яго набывае. 
трансідэнтальнае прыцягванне. Паэту чуецца «ў моры 
людзей, неўгамонным ніколі», покліч-прывет «Вечнае 
Волі»: 





Тысячай сонцаў у шыбах разліўся заход, 

На радыё-дроце вароны спраўляюць вячэрню!.. : Хх 
Свежасць навейвае вулічны мрок -- : 
Места вячэрняе. 

У іскрах, што ліжуць блакіт языкамі ракет, : 

У моры людзей, неўгамонным ніколі... 

Чую я нейкі сусветны прывет -- 

Вечнае Волі. . ( а 


А наогул у цыкле «Места агнявокае» Хв. Ілляшэвіча 
дзесьці здалёк чуецца ўплыў М. Багдановіча, як у яго 
вясковых вершах -- С. Ясеніна, а ў рэвалюцыйных -- 
апора на практыку сучаснай рэвалюцыйнай паэзіі і бе- 
ларускай мастацкай традыцыі, ў прыродаапісальнай, 
пейзажнай лірыцы -- паэтычныя рэмінісцэнцыі сусвет- 
най класікі, асабліва Гётэ. , ЗаЬ, 

Калі гаварыць пра 90-я гады ў творчасці Хв. Ілля- 
шэвіча як асобны этап, то нельга абысці такога факту, ё 
як яго завяршэнне.. ; ЯН ВЯ Мак 

Паэт фіксуе ў сваёй лірыцы грамадскія змены, а да-- 
кладней, палітычныя змены ў беларускім жыцці: . Ё 


Х 








Гэй, сябры! Смела ў бой з перунамі! 
Ўспыхне заўтра іншы ўсход! 

Гэты цень, што спусціўся ад хмараў, 
Згіне з першай касуляй святла!.. 


Аднак застаецца цвёрда стаяць на пазіцыі барацьбы, 
дзейснага супраціўлення ўсяму, што супрацьстаіць сва- 
бодзе беларусаў. Ён пачувае сябе байцом цэлай грама- 
ды, адным з кавалёў будучыні свайго працоўнага на- 
рода. І прамаўляе ў вершы «У кузні» ад імя рабачаяў- 
рупліўцаў гэтай будучыні: 


Рукі самлелі ад молата. 
Потам заліўся ўвесь твар. 
У горан падсыплем мы золата -- 
Зробім мы працы пажар. 
У горне змяістымі бліскамі 
Цудныя краскі цвітуць... 
Твар наш цалуючы іскрамі, 
Новых нам сіл дадаюць. 
У сталь пакладаем душу мы -- 
Сталь запяе ў жывы тон... 
Моцна яе разбушуем, 
Зробім ліхі перазвон. 
У кузьні мы песні спяваем... 
Ў Грудзі працоўныя ўвысь! 
і Кузьня звініць, як жывая, 
А Мы кавалі -- сцеражысь! 
Рукі самлелі ад молата... 
Удар здаганяе удар... 
У горан падсыплем мы золата -- 
Узнімем мы працы пажар. 


На такой баявой, рэвалюцыйнай ноце заканчваў 
Хв. Ілляшэвіч 20-я гады. У наступнае дзесяцігоддзе, пе- 
ражываючы разам з беларускім рухам крызіс, спаро- 
джаны знешнімі прычынамі, паэт, аднак, не страціў 
веры ў высокія ідэалы ўздымных 20-х гадоў: не размя- 
няў свабоды свайго народа на іншыя вартасці. Адно, як 
можна было. бачыць у пачатку гэтага нарыса, таналь-: 
насць яго лірыкі моцна змянілася. У нейкім сэнсе нават 
кантрасіна змянілася ў параўнанні з папярэднім пе- 
рыядам, што было абумоўлена самім беларускім жыц-” 
цём. 

Паэтыка вершаў Хв. Ілляшэвіча перадваеннага часу 
ўжо не ведае вобразаў-сімвалаў кавалёў, што куюць 
«будучыні дні». Рытміка лірыкі паэта ўбірала ў сябе 
штораз болей цяжэйшых перажыванняў, рухаў душы. 
Выяўленчая палітра -- болей барваў ад самой белару- 

скай зямлі і той нядолі, якую поўнай мерай зведаў. 
народ. І ўсё ж у асноўным ён заставаўся такім, як 
выйшаў у дарогу. Усведамляючы, што «з кожным годам... 
цяжэй і цяжэй і ў імгле ледзь віднеецца мэта», паэт н. 
губляў веры ў людскую будучыню свайго народа. 

Аб сказаным можа пасведчыць і верш «Сінія дні-- 
каляровыя хусткі» з апошняй, нялепшай яго паэтычнай: 
кніжкі. Ён нейкі вельмі беларускі сваім паэтычным ла-. 
дам, стрыманай элегічнасцю, скрозь якую свеціцца на-. 
дзея: с 


Сінія дні -- каляровыя хусткі -- з 
Кінула лета ў крыніцу за борам. 

Зноў мітусіцца ў імглістым прасторы 

Золатам дрэў лістапад беларускі. Ю ) 
Вецер-псаломшчык галосіць над краем, 

Лістам заносячы чорныя межы. 

Зноў Беларусь у тваіх безбярэжжах 

Восень элёгію-ціха складае. 

Колькі яшчэ такіх восеняў шэрых 

Сном праплыве над табою, Краіна? 

Колькі яшчэ мы у далі, у сіняй 

Жалю нап'емся і поглядаў змерым?.. А 
Толькі ж вы, песні, не падайце з ветрам ' 
Плачкамі ў лістапад беларускі, 

Верце над гэтай асенняю пусткай 

Іншымі віхрамі мы вас узнетрым... 12 


Меў пэўную рацыю М. Танк, калі ў артыкуле «Ма- 
ладняк і крытыка» пісаў: «Трэба зазначыць, што на . 
творчасць маладняка апошніх гадоў зрабіла ўплыў не. 
паэзія Н. Арсеннедай і Хв. Ілляшэвіча, а М. Машары і 
М. Васілька. Тэматыка апошніх была бліжэй да тых 
настрояў, імкненняў, якімі жыў маладняк, а своеаёаблі- 
вы іх прымітывізм, збліжаны да народнай песні, быў 
больш зразумелы, як чаканеныя ямбы Н. Арсенневай, 
як канструкцыйная метафарыка Хв. Ілляшэвіча, якая 
ад чытача вымагала пэўнай літаратурнай культуры» !3. 

І ўсё ж не ўсе заходнебеларускія паэты канца 30-х га- 
доў наследавалі М. Машару і М. Васільку, песнярам 
20-х І П. Сірата- Таўлай і С; Хмара якраз ішлі тым жа: 
шляхам, што і М. Танк, засвойваючы перш-наперш, паэ. 
тычную практыку рускага і польскага авангардызму. 
Не цураўся гэтай дарогі і Хв. Ілляшэвіч і дасягнуў у. 










; 


12. Ілляшэвіч Хв. Захварбаваныя вершы. Вільня, 1936. С. 79... 
З. Веларускі летапіс. 1938. ма-5. сі19 в) Ма 2, 

“сваёй лірыцы 30-х гадоў такога, што можна было дзе- 
каму з маладых і пераняць, калі не ў плане ідэйнасці, 
то ў форме, паэтыцы. 


На жаль, вельмі мала вядома аб перыпетыях жыцця 

і творчасці Хв. Ілляшэвіча 40-х гадоў. Тое, што ён не 
ўпісаўся: ў новую, паслявераснёўскую рэчаіснасць, не 
дзівіць, хоць меў для гэтага падставы. У Беластоку, дзе 
перад самай вайной засяродзілася сякое-такое белару- 
скаё жыццё (быў адкрыты педінстытут, выходзіла аб- 
ласная газета, быў асветны аддзел), Хв. Ілляшэвіч мог 
знайсці прымяненне сваім сілам. Меў магістарскае 
званне. У свой час пасля заканчэння “Віленскага уні- 
версітэта абараніў дысертацыю «Друкарскі дом Мамо- 
нічаў», выдадзеную асобнай кніжкай. На творчым ра- 
хунку паэта быў і крытычна-біяграфічны нарыс пра 
Ядвігіна Ш., дарэчы, вельмі карысны і сучасным даслед- 
чыкам,-- гэтага яшчэ не ацэненага да канца навеліста 
і гумарыста. Ды, нарэшце, быў Хв. Ілляшэвіч паэтам з 
прыкметным творчым багажом. Але абставіны 1939-- 
1941 гг. былі, калі бліжэй да іх прыгледзецца, што і робіць 
сённяшняя гістарычная навука, вельмі спецыфічныя. 
Напаўтаталітарны даваенны польскі рэжым замяніўся 
замаскіраваным пад народаўладдзе таталітарным са- 
вецкім. Заходнебеларускім інтэлігентам даводзілася пе- 
раадольваць бар'ер падазронасці савецкай адміністра- 
цыі, адселекцыянаванай рэпрэсіямі 30-х гадоў. Арышта- 
ваныя былі А. Луцкевіч, У. Самойла, М. Краўцоў -- 
шырокавядомыя беларускія літаратары, вывезена Н. Ар- 
сеннева, Р. Шырма, якому дазволілі на базе свайго хору: 
арганізаваць Беларускі ансамбль песні і танца, хутка 
быў кінуты на Лубянку. Мяпроста прыціраўся да новых 
умоў, якія набліжаў усёй сваёй творчасцю, М. Танк. Аб 
гэтым выразна сведчыць дзесятак вершаў, напісаных 
заўсёды творча актыўным паэтам за амаль два савецкія 
перадваенныя гады. Востракрытычна да ўсталяваных у 
1939-1941 гг. у Заходняй Беларусі парадкаў паставіўся 
ў сваіх вершах (яны захаваліся ў архіве Р. Р. Шырмы) 
паэт з рабочых Сяргей .Крывец. Не менш крытычна 
Крывец аднёсся ў 1941-1949 гг.-і да носьбітаў «новага 
парадку» ў Еўропе і іх прыслужнікаў. Хв. Ілляшэвіч” 
. выбіраў паміж дзвюма таталітарнымі сістэмамі іначай. 
Ён- узначаліў «Беларускае аб'яднанне ў Беластоку», 

якое ўзнікла ў час вайны, супрацоўнічаў у газеце «Но- 
вая дарога», клапаціўся аб пашырэнні сеткі беларускіх 
школ. Вёршаў і апавяданняў, якіх у перадваенным часе 
нямала друкаваў пад псеўданімам М. Дальны, у вайну 
не публікаваў, пэўна і не пісаў. У «Новай дарозе» су- 
стракаецца некалькі артыкулаў, у тым ліку пра Алях- 
новіча-драматурга, Міхася Забейду-Суміцкага, эцюд 
пра Уладзіміра Жылку з нагоды дзесяцігоддзя з дня. 
смерці. Усе яны падпісаны псеўданімам Ілляшэвіча -- 
празаіка і крыптанімам М. Д., ад яго ўтвораным. 

Паводле сведчання пісьменніка Масея Сяднёва; са- 
рванага віхурай вайны з роднай Магілёўшчыны, Хв. Іл- 
ляшэвіч «прытуліў» яго ў Беластоку пры рэдакцыі га- 
зеты, дапамог апублікаваць ягоную сібірскую адысею, а 
таксама драматычную споведзь сведкі-відавочцы аб 
знішчэнні сталінскім рэжымам” беларускіх савецкіх 
пісьменнікаў. Апошняя пазней выйшла асобным выдан- 
нем !“. Чаму Хв. Ілляшэвіч у вайну не адседжваўся ціха, 
як у 1939--1941 гг.? Не здолеў разабрацца ў дэмагогіі 
і сутнасці новых «вызваліцеляў»? Цяжка сказаць. Меў, 
здавалася б, дастатковы жыццёвы, палітычны досвед, 
каб убачыць вялікі падман, злачыннасць будаўнічых 
«новай» Еўропы. Не мог не ўразумець (для гэтага было 
незамала ўражлівых фактаў) прынцыповай варожасці 
таталітарных рэжымаў свабодзе яго народа? Вырашыў 
выкарыстаць (такое, прынамсі, вынікае з выступлення 
Хв. Ілляшэвіча на з'ездзе «Беларускага аб'яднання ў 
Беластоку») змаганне таталітарных гігантаў, каб рэалі- 
заваць хоць некаторыя мажлівыя ў скрутных ваенных 
умовах пастулаты беларускай ідэі? Памыляўся і ў якой 
меры -- рассудзіць гісторыя. 

У 1944 г. Ілляшэвіч падаўся на Захад: не меў ілю- 
зій наконт таго, што магло “яго чакаць за «супрацоў- 
ніцтва з акупантамі». Жыў у Заходняй Германіі, у ла- 
геры для перамешчаных асоб. 9 красавіка 1946 г. у Рэ- 
зенбургу па ініцыятыве Хв. Ілляшэвіча створана Бела- 
рускае літаратурнае згуртаванне «ІШШыпшына». Мэта 
была акрэслена ў кароткай дэкларацыі двума пунк- 
тамі: 

«1) згуртаваць беларускіх актыўных і творча-даспе- 
лых пісьменнікаў-белетрыстых, паэтаў, драматургаў і 
крытыкаў, што“знаходзяцца на эміграцыі; 





14. Сяднёў М. Ахвяры бальшавізму. Беласток, 1944. 

9), працаваць над стварэннем вялікай літаратуры, 
годнай нашага вялікага народа. «Шыпшына» стаіць на 
варце поўнае свабоды творчых пошукаў, але для ейных 
сяброў з'яўляецца абавязковым крытэрыем высокае 
мастацкасці літаратурнага твора, імкненне да ідэёвае 
насычанасці і арыгінальнасці, глыбокая пашана да на-- 
. шае літаратурнае спадчыны і пачуццё спадкаемства да 
ўсяго лепшага ў ёй, узаемная пашана да творчасці 
адзін аднаго, а ў галіне ідэёвай -- самаахвярная адда- 
насць найвышэйшаму ідэалу нашага народа. «Шыпшы- 
на» заклікае братоў-пісьменнікаў далучацца да яе, каб 
супольна тварыць на карысць нашае Маці-Беларусі» ў 

Дэкларацыю падпісалі адзінаццаць пісьменнікаў, 
паіменна: Н. Арсеннева, Юрка Віцьбіч, Мікола Вярба, 
Янка Золак, Хведар Ілляшэвіч, Аўген Кавалеўскі, Ула- 
дзімір Клішэвіч, Алесь Салавей, Масей Сяднёў, Уладзі- 
мір Сядура, Анатоль Чэслаўскі. 

У літаратурна-мастацкім часопісе «Шыпшына» зрэдзь 
часу мільгае інфармацыя пра Хв. Ілляшэвіча. Накшталт 
такой: Хв. Ілляшэвіч працуе над цыклам навелаў '“. 
Змешчана пару яго апавяданняў, пераклад «Двух грэ- 
надзёраў» Г. Гейнэ і чатыры вершы, поўныя самоты, 
адчаю. Мары паэта, выказаныя ў даваенным вершы аб 
тым, што надыдзе час і беларускія музыкі «затопяць 
жудзь вякоў у пене струн», выглядалі нёрэальнымі на 
бліжэйшую будучыню. Падамо адзін з апошніх вершаў 
Хв. Ілляшэвіча, тыповы па настрою для яго эміграцый- 
най лірыкі. Дарэчы, у творы з'яўляецца цень чорнага 
чалавека, як і ў апошніх вершах шанаванага беларускім 


паэтам С. Ясеніна: 
За акном дробны дождж шалясціць 
: : 1 здаецца, што з клёнаў і ліпаў 
Ападаюць з журбою лісты 
Пад акорды асейніх іскрыпак. 
Так хочацца верыць чамусь, 
што сярпы у палёх адзвінелі Ы 
і жніўёвая ўжо Беларусь 
адцвіла у кустах счырванелых... 
Мо таму абарваўся напеў 
і журбою туманяцца вочы... 
Недакончаны верш аб вясне-- 
недаснёныя сны апаўночы... 
Нехта стаў за акном:і маўчыць, 
толькі дождж ціхі шорах рассыпаў. 

Апазаюць з журбою лісты 
пад акорды асенніх іскрыпак. !7 


У вершы «Чорныя цені» Хв. Ілляшэвіч выказвае 
прадчуванне сваёй хуткай згубы. Звяртаючыся да пакі- 
нутай на бацькаўшчыне каханай, вобраз якой набывае 
сімвалічны сэнс, паэт пісаў:. ры 


... Вецер хмары цяжкія гоніць, 
Топіць надым іх дзесь за лясы, 
Недзе ў змроку брыдуць мае коні, 
Не скрыпяць ужо больш палазы. 
І мяне ты дома чакаеш, 

У акно пазіраеш адна. 

Мне, відаць, у далёкім краі 
Горыч прыйдзецца выпіць да дна, 
Я не хочу. Цябе сустрэну 

І ізноў да цябе прыду. 

Усё адзін я... А чорныя цені 

Мне згубу прадуць, прадуць. '!3 г: 


Хв. Ілляшэвіч загінуў б лістапада 1948 г. у аўтама- 


більнай катастрофе пры нявысветленых абставінах. Па-: 


хаваны ў Галендорфе, у Германіі. Ён на чатырнаццаць 
год перажыў сябра сваёй камсамольскай маладосці 
Алеся Салагуба, расстралянага ў Мінску ў лютым 
1934 г. як «ворага народа». 

Публікуючы апошні незакончаны верш Хв. Ілляшэ- 
віча «Сябром», Юрка Віцьбіч, рэдактар часопіса «Шып- 
шына», пісаў: «Хведар Ілляшэвіч напярэдадні сваёй 
нечаканае смерці падрыхтаваў да друку зборнік вершаў 
з характэрнай назвай «Нязжатая радасць», Злы лёс не 
дазволіў паэту пабачыць кнігу надрукаванай. Шыпшы- 
наўцы лічаць сваім абавязкам знайсці сродкі і выдаць 
«Нязжатую радасць» свайго сябра. Гэта будзе лепшым 
помнікам памяці выдатнага паэта, змагара і чалаве- 
ка»!“. Праз амаль паўстагоддзе пасля смерці Хв. Ілля- 
шэвіча ёсць, нарэшце, магчымасць сабраць вершаваную 
і празаічную спадчыну пісьменніка ў сябе на радзіме, 
асэнсаваць яе ў кантэксце часу, суровага і стратнага для 
беларускага народа, яго культуры. Вярнуць напісанае 


4 


і 


Хв. Ілляшэвічам беларускаму чытачу і вызначыць месца” 


таленавітага паэта, празаіка і літаратуразнаўцы ў бела- 
рускай духоўнасці, гісторыі культуры. 


7 Туга па Радзіме / Уклад., прад. і біяграфічныя даведкі Барыса 


Сачанкі. Мн., 1999. С. 918. Й 
19. Шыпшына. 1946. Ме 3. С. 19. і ; 
19. Тамсама. 1950. М» 8. С. 30. " 4 

Святлана Берасцень 


І ЖАДАЎ СТАЦЬ КАЗАЧНАЙ НЯЎГЛЕДКАЙ... 


(Лёс Міколы Куліковіча-Шчаглова) 


Няўдзячны гэта чын -- пісаць пра музыку, шукаючы 
слоўны эквівалент мове найтанчэйшага з мастацтваў. А 
тут яшчэ і музыка, якую мала каму з нашых землякоў- 
сучаснікаў даводзілася слухаць. Парадокс? Так. Але ён 
цалкам стасуецца з імем самога творцы, з яго асобай, 
якая таксама ўяўляецца досыць парадаксальнай паводле 
звестак пра жыццёвы і музыканцкі шлях Міколы Куліко- 
віча-Шчаглова. . 

Талент -- гэта ўжо само па сабе неадназначна. На 
фарміраванне, развіццё, самасцвярджэнне і прызнанне 
творчага дару М. Куліковіча паўплывалі яшчэ і неадна- 
значныя, у тым ліку і трагічныя, акалічнасці. Дарэчы, 
гэта адбілася нават на прозвішчы музыканта, якога сяб- 
ры, настаўнікі, калегі, слухачы, крытыкі аж да 40-х 

гадоў ведалі як Міколу Шчаглова. 

ч Міколам Шчагловым звалі такеама яго бацьку, транс- 
партнага чыноўніка, паходжаннем з данскіх казакоў. 
Прозвішча маці было Куліковіч, і родам яна са Смален- 
шчыны, з усходнебеларускіх земляў. Як сведчыць вядо- 
мы англійскі даследчык беларускай культуры Гай дэ Пі- 
карда, будучы кампазітар (нарадзіўся ён 4 лістапада 
1897 г. у Маскве) гасцяваў у бабулі на Смаленшчыне із 
маленства прылучыўся да самабытнага песеннага фальк- 
лору, успрынятага ад вяскоўцаў-беларусаў. А тонкі ду- 
хоўны склад перадаўся натуры хлопчыка, відаць, «у 
спадчыну». Бо яго далёкі продак, святар Цімафей Кулі- 
ковіч, быў укладальнікам аднаго з беларускіх ірмалояў 
у 1652 г. а 

Маці ён страціў рана, і Міколавым лёсам пачала апе- 
кавацца матчына цётка -- ігумення праваслаўнага мана- 
стыра ў Туле. У манастырскім хоры хлопчык вылучаўся 

Му 
сваёй музыкальнасцю ды выдатным голасам (альт). 
перад ім адчыйіліся дзверы прэстыжнага Маскоўскага . 
Сінадальнага вучылішча, дырэктарам якога быў знаны”. 
рэфарматар рускай царкоўнай музыкі Аляксандр Ка- 
стальскі. (Пад уплывам яго кампазітарскіх прынцыпаў 
сфарміраваўся з цягам часу стыль харавога пісьма 
М. Куліковіча-Шчаглова.) Таленавіты вучань у якасці 
саліста хору ўдзельнічаў у турнэ па еўрапейскіх краінах. ў 
Тады ж ён пасябраваў з харыстам' Сяргеем е “а 
які праз многа год узначаліў сусветна вядомы хор. дан- 
скіх казакоў. Ну, а потым -- Маскоўская кансерваторыя, 
клас М. Іпаглітава-Іванава.... 

Магчыма, у маскоўскіх архівах дзесьці хаваюцца да- “. 
кументы, якія дапамаглі б распавесці пра «студэнцкія 
гады будучага кампазітара. А пакуль у гэтым месцы яго 
біяграфіі даводзіцца ставіць шматкроп'е і працягваць 
расказ ужо з сярэдзіны 20-х, калі М. Шчаглоў прыехаў 
настаўнікам музыкі на Украіну. Тут ён стварыў нямала 
песень і рамансаў на ўкраінскія тэксты (мову “засвоіў 
даволі лёгка). У 1927 г. быў накіраваны на Смаленшчы- 
ну. І вось тады захапіўся збіраннем беларускага музыч- 
нага фальклору. Вядома, што тыя першыя зборы затым 
стала папаўняліся і ўтварылі багатую калекцыю бела- 
рускіх народных песень--чатыры рукапісныя тамы, 
страчаныя ў 1944 г. А тады, у канцы 20-х, . збіранне пе- 
сенных скарбаў натхніла маладога кампазітара на ства- 
рэнне «Беларускай аркестравай сюіты», пісаць якую ёй 
пачаў у Смаленску. 


Творчыя і арганізатарскія здольнасці музыканта 
па-сапраўднаму разгарнуліся з прыездам яго на Бела- 
русь. У 1937 г. яго прызначаюць дырыжорам сімфаніч- 
нага аркестра Усебеларускага радыёкамітэта. Ён актыў- 
на займаецца творчасцю, уступае ў Саюз кампазітараў 
БССР, выкладае тэорыю музыкі ў Беларускай дзяржаў- 
най кансерваторыі. У гэты перыяд былі напісаны «Бе- 
ларуская сюіта», Канцэрт для фартэпіяна з аркестрам, 
Першая і Другая сімфоніі... ў 

А час быў, як вядома, не тое, што неспрыяльным -- 
небяспечным для мастака: разгар палітычных рэпрэсій, /. 
ідэалагічнага ўціску. Паводле слоў Г. Пікарды, востры 
розум, жвавы характар ды, відаць, талерантнасць нату- 
ры М. Куліковіча-Шчаглова дазволілі яму прыстасавац- 
сца да жыцця ва ўмовах таталітарызму, паказаць лаяль- 
насць да пануючага рэжыму. Пад час нашай непасрэд- 

й гу Я. а" АВА б: 

най гутаркі, якая адбылася ў Мінску восенню 1992 г., 
спадар Пікарда зноў, як і ў сваіх друкаваных працах, 
падкрэсліў, што многа аддаў бы, каб пачуць Куліковіча- 
ву «Кантату пра Сталіна», бо, кажуць, вельмі прыгожая 
была музыка. Але заўважыў прытым, што кампазітар: 
паспяхова пазбегнуў адкрытага ўслаўлення «бацькі ўсіх 
народаў», не ўжываў заклікаў тыпу «Слава Сталіну!» 
Ён «вельмі інтэлігентна зрабіў», злучыўшы ў гэтым ма- 
нументальным творы для сімфанічнага аркестра, хору і 
салістаў... народныя песні пэўнага вобразнага зместу. 
Ішла, напрыклад, песня пра шчасце, затым песня пра 
героя і да т. п. Кантату гэтую выконвалі ў Мінску, Кіеве, 
Адэсе, Харкаве, Тбілісі, на Дэкадзе беларускага мас- 
тацтва ў Маскве. І цяжка паверыць, што ў якім-небудзь 
з архіваў не захаваліся яе ноты. 
Страчанаю лічыцца і партытура Другой сімфоніі, пра 
“якую сёння можна меркаваць хіба што паводле рэцэн- 
зіі ў часопісе «Советская музыка» (Мо 12 за 1939 г.) і 
прыведзеных у ёй нотных прыкладаў. Вядомы музыка- 
знаўца Аляксандр Астрацоў, аглядаючы новыя сімфоніі 
савецкіх кампазітараў Шастаковіча, Вепрыка, Газянпу- 
да, досыць грунтоўна і крытычна аналізуе твор М. Шчаг- 
лова. Прафесійны разбор твора, заўвагі да аўтара заці- 
кавяць найперш спецыялістаў-музыкантаў. А вось план 
“сімфоніі, выкладзены самім М. Шчагловым і працыта- 
ваны А. Астрацовым, мусіць, прыцягне ўвагу і чытачоў, 
не дасведчаных у тонкасцях кампазітарскай творчасці. 
Цытую: «У першай частцы кампазітар імкнецца пера- 
дацьдумкі і пачуцці народаў квітнеючай Савецкай Бе- 
ларусі. Тут і сонечная радасць, і напеўная лірыка, і ба- 
дзёрыя, прыўзнятыя настроі. Пачынаецца першая частка 
ўступам (валторна), што выкладае асноўную тэматыч- 
ную думку ўсёй сімфоніі. Далей ідзе першая тэма АІПІеего, 
пабудаваная на беларускай народнай песеннай мелодыі. 
Звязваючая партыя пабудавана на асноўным матыве 
сімфоніі. Так званая пабочная партыя мае асновай зноў 
жа беларускую народную тэму. Распрацоўцы папярэд- 
нічае напеўны эпізод, пабудаваны на змененай тэме га- 
лоўнай партыі. У распрацоўцы ўдзельнічаюць тры папя- 
рэднія тэмы, а затым ідзе рэпрыза. га 
Другая частка сімфоніі -- гэта расказ пра дарэвалю- 
“цыйнае мінулае Беларусі. Бяспраўнасць і прыгнечанасць 
беларускага і яўрэйскага народаў, светлыя спадзяванні 
на будучае вызваленне ад векавога прыгнету, эпізоды: 

барацьбы народа з прыгнятальнікамі і, нарэшце, ажыц- 
цяўленне мары пра волю і шчасце -- такія” музычныя 
вобразы гэтай часткі. адка 

Трэцяя частка -- фінал паказвае народнае калгаснае. 
свята. Кружыць карагод. Гучаць жартоўныя песенныя .. 
народныя тэмы. Карагод адыходзіць удалячынь. Дзесьці 
пяюць працяжную мелодыю. Спакваля ў яе ўплятаюцца. 
гукі марша: гэта ідуць дарагія госці -- чырвонаармей- 
ская часць. Да гэтага далучаецца карагод калгаснікаў, 
і ўсё зліваецца ў агульнай радаснай, кіпучай весяло- 
сці» !, 1 ' 

Параўноўваючы аўтарскі план з канкрэтным нотным 
матэрыялам, рэцэнзент робіць, у рэшце рэшт, даволі 
суровую выснову: «Музычнага вобразу ў выніку не ўзні- 
кае, бо музычны «рэпартаж» з песеннага фальклору, на- 
ват досыць добрасумленна інструментаваны, не можа 
замяніць адсутную музычную канцэпцыю» ?. Не маючы 
аб'ектыўнай магчымасці ні пагадзіцца, ні паспрачацца з. 
А. Астрацовым, мушу толькі дадаць у працяг яго слоў: 
размова (нават вельмі кваліфікаваная!) пра музыку не 
можа замяніць яе гучання і непасрэднага суб'ектыўнага 
ўспрыняцця... 

А з другога боку, у адсутнасці жывога гучання музы-. 
кі, радуешся кожнаму слоўнаму сведчанню пра яе! с 

Дзякуючы яшчэ адной публікацыі ў «Советской му-: 
зыке» (Ме 9--10 за 1939 г.) можна ўявіць сабе і фабулу, 

і аблічча герояў першай оперы М. Шчаглова «Кацяры- 
на», створанай на лібрэта М. Клімковіча. Аўтар нарыса 
«Беларуская опера» А. Ліўшыц разглядае працу М.“Шча- 
глова разам з опернымі творамі яго калег А. Багатыро- 
ва, Я. Цікоцкага і інш. Чытаюцца тыя старыя часопіс- ; 
ныя старонкі як найцікавы дакумент. Цяжка ўстрымац- 
ца, каб не працытаваць, бо гэта не толькі крыніца пэў- 
ных звестак, гэта і сумная памятка таго, што ўчынялася 

з гістарычнай свядомасцю нашага шматпакутнага на: 
рода. 

«У аснову лібрэта оперы «Кацярына». беларускага 
кампазітара М. М. Шчаглова (лібрэтыст М. Клімковіч) 
пакладзены эпізод з гісторыі паходу палякаў на Маскву”. 
ў цараванне Івана Грознага--піша А. Ліўшыц.-- Ар- 
кестравы ўступ, пабудаваны на лейтматывах вядучых 

персанажаў, адкрывае оперу. [...] У святочны дзень, на 
зялёным лузе, гуляюць вясковыя дзяўчаты і хлопцы, 
водзяць карагоды, ладзяць гульні ды скокі. З прыходам 
прыгажуні Кацярыны ў аркестры з'яўляецца яе тэма. 
Тэма гэтая пераходзіць у дуэт Кацярыны і яе каханага -- 
Рыгора. Дуэт напісаны ў характары беларускай песні і 
цікавы па сваёй рытмічнай структуры. У самы разгар 
весялосці з'яўляюцца палякі, на чале з князем Капустай, 
якому польскі кароль Сігізмунд падараваў замак і нава- 
кольныя землі. Суддзя ўводзіць Капусту ва ўладаранне 
землямі. Пагрозліва гучыць у аркестры тэма палякаў. 
Ёй супрацьстаіць хор сялян... На фоне фанфараў у ар- 
кестры праходзіць тэма князя. Ён патрабуе дары ад на- 
рода. Стары селянін адказвае князю, што ў бедных ся- 
лян нічога няма. Ягоная драматычная гаротная песня 
пабудаваная на тэме народа. Чытаецца ўказ польскага 
караля аб перадачы земляў беднякоў беларускаму кня- 
зю Капусце. Народ хвалюецца. Кацярына ў адчаі звяр- 
таецца да князя. [...] Князю падабаецца смеласць пры- 
гожай дзяўчыны. «Узяць яе»,-- крычыць ён сваім слугам. 
Рыгор заступаецца за Кацярыну... Палякі забіраюць Ка- 
цярыну і Рыгора, і зноў гучыць журботная песня народа: 
«Выйдзем мы, доля, ў чыстае поле, выйдзем шукаць сваю 
вольную волю...» 

Другая дзея -- у княжацкім замку. У аркестравым 
уступе гучаць тэма Кацярыны ды Марыны, мамкі князя. 
Сын Марыны закатаваны князем -- яна паклялася ад- 
помсціць за яго смерць. Кацярына плача па сваім гор- 
кім лёсе. Яна гнеўна адказвае князю на яго пагрозы 
ўзяць яе гвалтам... Гэтая яркая сцэна поўная агромні- 
стай выразнай сілы, усхваляванасці, драматызму. Туж- 
лівая, поўная жалобы песня Кацярыны -- характарам 
блізкая народнай беларускай песні: «Павей, вецер, па- 
вей, буйны, на лясы, бярозы, асушы ты, вецер буйны, 
сіроцкія слёзы...» Марына блукае ў поцемках па замку. 
Яна бачыць беззаконнасць і распусту, што творацца ў 
замку, бачыць, як княгіня здраджвае мужу з сынам Ада- 
ма -- Ясем. Сам Адам -- «верны слуга» князя -- прапа- 
нуе Марыне арганізаваць разам змову супраць пана. 
Іншыя агідныя тыпы выведзены аўтарамі оперы ў гэтай 
дзеі: хітры ксёндз і яго палюбоўніца Стэфа, сяброўка 
княгіні, прадажны п'янтос Дуля... Да слыху Марыны 
даносіцца чыйсьці голас: гэта Рыгор, які пакутуе ў вяз- 
яіцы. Здабыўшы ключы, Марына вызваляе Рыгора. Але 
і 57 







выратаваць Кацярыну яна. не можа. Марына развітва- . 
ецца з Рыгорам. У яе развітальных словах палымяная . 


туга па загінуўшым сыне, страсны заклік да помсты. 


Трэцяя дзея -- на беразе ракі. Удалечыні лес, лужок, 


старая разбураная капліца. Хлопчык Алесь грае на жа- 
лейцы. За сцэнай чуваць песню сялян. Кампазітар ска- 
рыстаў тут для хору старадаўнюю народную песню... 
У абліччы лірніка -- дзеда Ахрэма -- у вёску прыйшоў 
пасланец запарожскіх казакоў да беларускага народа. 
Рыгор распавядае Ахрэму пра сваё гора, просіць да- 
памагчы яму ўратаваць Кацярыну. Ахрэм прапануе яму 
далучыцца да запарожцаў. Рыгор згаджаецца. Капуста 
вяртаецца са сваёй світай ад князя Радзівіла, дзе аб- 
мяркоўваўся паход на Маскву. Ён устрывожаны -- хо- 
дзяць чуткі пра сялянскія хваляванні. На Украіне бун- 
туюць казакі, за Оршай ужо стаяць палкі цара Івана. 
Народ просіць князя палегчыць яго цяжкое жыццё. У 
хоры праходзіць тэма Марыны (гэтым кампазітар хацеў 
паказаць сувязь Марыны з народам). Князь загадвае 
забраць сялян у рэкруты для паходу на Маскву. Ён да- 
ручае гэта выканаць пану Дулю, які адразу пачынае 
падлічваць, колькі ён заробіць на гэтай справе. Гэта ка- 
мічная сцэна -- як і сцэна ксяндза і пана Дулі ў 2-м ак- 
це -- удала разраджае вялікае драматычнае напружан- 
не, утворанае развіццём дзеяння. Здаля чутна песня -- 
па рацэ плывуць чаўны з запарожцамі. Радасна сустра- 
кае казакоў Рыгор са сваімі зухаватымі хлопцамі. Тут 
кампазітар удала вырашыў складаную задачу -- злу- 
чыўшы два хоры (казакоў ды хлопцаў), зусім адрозныя 
па музычнай фактуры і па характары (жаданне паказаць 
супольнасць памкненняў казакоў і беларусаў). Абодва 
хоры зліваюцца ў адзін, агульны хор казакоў. Стэпавая 
казацкая песня пераходзіць у скокі, пабудаваныя на ма- 
тыве гапака. г ў . 

Чацвёртая дзея -- баль у замку ў князя Капусты, пе- 
рад паходам на Маскву. П'яная гульба польскіх шляхциі- 
цаў. У аркестры праходзіць мазурка -- у ёй скарыстана 
тэма пана Дулі. Пад выглядам скамарохаў і пацяшаль- 
нікаў прыходзіць пераапрануты Ахрэм з хлопцамі... Кня- 
гіня ненавідзіць Кацярыну. Яна патрабуе ад князя ў 
падарунак свайму будучаму дзіцёнку -- галаву Кацяры- 
ны. [...] Прыводзяць Кацярыну... Кацярына пяе страс- 
ную, выкрывальную, песню. Шляхціцы абураныя: «Пака- 
раць яе! Пакараць!» Раптам чуецца крык савы. Нядоб- 

рае прадказвае ён князю. Змрочна, таямніча гучыць у 
аркестры гэты крык... Марына адкрывае князю праўду: 
не свайго першынца так радасна чакае ён, гэта--сын 
гайдука Яся, палюбоўніка княгіні. Князь загадвае зака- 
паць жывымі княгіню, Марыну, Рыгора, Кацярыну і Яся. 
Асуджаных вядуць на пакаранне. Але ў гэты час уры- 
ваецца Рыгор з хлопцамі. Казакі забіваюць князя, звяз- 
ваюць шляхту. Чуцен трубны сігнал -- то ідуць маскоў- 
скія палкі. Беларусы, украінскія казакі і рускія аб'ядноў- 
ваюцца на барацьбу з польскай шляхтай...» 3 

Такая вось неверагодная гісторыя пра дружбу трох 
народаў... супраць чацвёртага, таксама, дарэчы, славян- 
скага, народа. Зрэшты, гэта сёння можна іранізаваць з 
нагоды «гістарычнасці» лібрэта «Кацярыны». На той 
час кампазітар зусім сур'ёзна сцвярджаў (цытата з таго 
самага артыкула А. Ліўшыца): «У сувязі з узрушальны- 
мі падзеямі, якія мы перажываем, «Кацярына» набы- 
вае яшчэ большае значэнне як мастацкі твор, то ма- 
люе спрадвечную барацьбу рускіх, украінцаў і белару- 
саў, іх гістарычнае з'яднанне і перамогу над панскай 
Польшчай...» Магчыма, пазней М. Куліковіч разважаў 
бы ўжо інакш. 

Калі б здарыўся цуд і партытура гэтай оперы знай- 
шлася-апынулася ў рэпертуарным «партфелі» Дзяржаў- 
нага Вялікага тэатра оперы і балета Беларусі, то ці 
знайшоўся б падзвіжнік-музыкант для няўдзячнай рэ- 
дактарскай працы, каб давесці да ладу ідэйную канцэп- 
цыю і сюжэт «Кацярыны»? А ў тым, што ўласна музычны 
матэрыял яе варты ўвагі, пераконваюць высновы рэцэн- 
зента: «Цікавая музычная мова Шчаглова. Яна свежая і 
простая, без вычварнасці, без надуманых выкрунтасаў. 
Партытура оперы пераконвае нас у тым, што кампазітар 
выдатна валодае аркестрам, умее выкарыстоўваць яго 
размаітыя фарбы... Для творчасці М. М. Шчаглова глы- 
бока арганічная музыка народа. Напеўнасць, цудоўны 
каларыт беларускай песні -- вось адметная рыса музыч- 
най тканіны оперы. Але кампазітар мала «цытуе» бела- 
рускую народную песню, захоўваючы ў той жа час цалкам 
водар гэтай песні... Тут мы сустракаемся з кампазітарам, 
які глыбока вывучаў беларускую народную песню, ва- 
лодае вялікім майстэрствам. Ён шукае і знаходзіць вар- 





3 Сов. музыка. 1939. Ла 9--10. С. 1. 

тасныя музычныя сродкі для выяўлення сваіх думак», . 
На жаль, звестак пра прэм'еру «Кацярыны» амаль. 
няма. Спадар Пікарда сцвярджае, што была яна замоў-. 


лена да Дэкады беларускага мастацтва ў Маскве і паказ 
адбыўся з удзелам артыстаў Тэатра імя Станіслаўскага. 
Але ці было гэта? Тэндэнцыйнае лібрэта пазбавіла твор 
годнага сцэнічнага жыцця. Усё ж у Маскве палічылі 
магчымым надрукаваць лепшыя ўрыўкі, што і было 
зроблена ў 1940 г. Арыя Кацярыны «Павей, вецер», дуэт 
Кацярыны і Рыгора «Прытулілася каліна» з часам 
увайшлі ў канцэртны рэпертуар, набылі папулярнасць. 

Мікола Шчаглоў стаў прыкметнай постаццю ў куль- 
турным жыцці перадваеннай БССР. Яго ўключылі ў 
створаную пасля вераснёўскіх падзей 1939 г. камісію па 
высвятленні стану мастацтва на тэрыторыі Заходняй 
Беларусі, якую ўзначальваў Янка Купала. Свае высновы 
кампазітар выклаў у справаздачы на старонках часопіса 
«Советская музыка». Дарэчы, ён тут часта друкаваўся, 
стаўся фактычна карэспандэнтам па Беларусі. Аглядаў 
творчасць В. Залатарова і Я. Цікоцкага, А. Туранкова 
і Р. Пукста, І. Любана, П. Падкавырава, Дз. Лукаса, 
С. Палонскага і іншых калег-кампазітараў. Урад адз: 
начыў грамадскую актыўнасць і творчыя поспехі 
М. Шчаглова: у 1940 г. ён быў узнагароджаны ордэнам 
«Знак Пашаны». А потым... ; . 

Потым была вайна. Кампазітар застаўся ў Мінску і 
выказаў лаяльнасць да акупацыйных” уладаў. Ніхто, 
апроч яго самога, не зможа праўдзіва патлумачыць, 
чаму пад час сусветнай вайны з гітлераўскім фашызмам 
ён зрабіў менавіта такі палітычны выбар. 

Лёс калабарацыяністаў -- гэта заўсёды драма (а 


ўспомніўшы гісторыю Кнута Гамсуна, можна сказаць,--. 


трагедыя). У буржуазнай Еўропе, як вядома, іх чакала 
суровае грамадскае асуджэнне. Але палітычныя памылкі 
і ваганні той ці іншай творчай асобы не заміналі грамад- 
скаму прызнанню заслуг у мастацтве. Тое-- ў Еўропе. 
Савецкі ж закон не дазволіў захаваць у гісторыі бела- 
рускай музыкі хоць бы імя кампазітара Міколы Шчаг- 
лова, аднаго з вядучых дзеячаў нацыянальнай культуры 


перадваеннага перыяду. Сёння, вяртаючы ў наш куль-. 


турны ўжытак гэтае імя, мы з цывілізаванай памяркоў- 
насцю аглядаем і дзейнасць М. Шчаглова ў трагічную 

для нашае зямлі, для нашага люду часіну нямецкай аку- 
пацыі. 

Ілюзорная «нацыянальная незалежнасць» пад чужац- 
кім каўпаком трактавалася часам як свабода для твор- 
чага духу, для патрыятычных пачуццяў, для рэлігійнай 
веры. У ваенных умовах кампазітар з энтузіязмам пра- 
доўжыў збіранне музычнага фальклору. Частка яго апра- 
цовак увайшла ў «Зборнік купальскіх ў жніўных бела- 
рускіх песняў», выдадзены ў Мінску ў 1943 г. Сярод зме- 
шчаных у ім трох дзесяткаў фальклорных узораў ёсць 
песні, аранжыраваныя. А. Туранковым, Я. Прохаравым, 
ёсць «Купалінка» У. Тэраўскага. Але найбольш прадстаў- 
лена праца М. Шчаглова: «Ішла Купалка», «А на гары 
цэркаўка», «Ой, чабор мой зялёны», «Васілёчак», «Радзі, 
Божа, жыта», «Ах вы, столікі мае», «Хадзі, раёк, на мой 
дварок», «Як пайшоў жа спарыш» і іншыя апрацоўкі. 
Спіс іх можна было б прадоўжыць, бо ёсць ксеракопіі 
старонак зборніка. Звесткі пра два іншыя тагачасныя 
выданні менш пэўныя: гэта невялічкія выданні-кніжачкі 
песень «Ой, прыйшла Каляда» і «Вясна-красна». 

Рознабаковы музыкант, М. Шчаглоў і ў час вайны не 
абмяжоўваўся місіяй шукальніка і захавальніка фальк- 
лорных скарбаў. Ён пісаў асветніцкія артыкулы для 
«Беларускай газэты» і «Новага шляху» -- пра музычную 
культуру Смаленшчыны, пра народныя “інструменты. 
Адгукаўся на сучасныя патрэбы -- пісаў пёсні для адпа- 
ведна настроенай беларускай моладзі. Працаваў для 
Мінскага тэатра эстрады. Ва ўмовах акупацыйнага рэ- 
жыму, але без умяшання ідэалагічнай цэнзуры былі 
створаны дзве оперы (лібрэта паэткі Н. Арсенневай). 

Першая з іх -- «Лясное возера» апавядала пра тра- 
гічнае каханне князя і сялянскай дзяўчыны. Прэм'ера 
адбылася 26 лютага 1943 г. у Мінскім народным тэатры, 
перадавалася па радыё. Наталля Арсеннева потым піса- 
ла: «Лясное возера» было створана кампазітарам у 
першыя гады нямецкай акупацыі Беларусі. Памятаю, 
як сёння, тыя халодныя і галодныя часы, калі я пісала 
да гэтай оперы лібрэта... Радасна, як ніколі, было пачуць 
свае словы, абуджаныя, ажыўленыя музыкаю. Міко- 
лы Шчаглова. Мо таму, што ад першага знаёмства, ад. 
першага сутыку нашых талентаў мы нейкім дзіўным 
чынам знайшлі супольную мову, сугучнасць і разуменне... 
Асабліва падабалася мне працягненая, як быццам чор- 
наю ніткаю, праз усю канву оперы музычная тэма долі, 

трагічнага. людскога Кону, тае долі, долі-чужаніцы, у. 
якое «нельга адпрасіцца», што «хоча -- дорыць шчасцем, Х 
хоча -- гнець і 'ломіць..» У аснове песні пра долю-- 
народная песня «Палыночак»... 4 

Опера «Лясное возера» а вельмі высока ацэнена 
беларускімі і «цывільнымі» нямецкімі крытыкамі, якія 
адзначалі яе ўкаранёнасць у традыцыі музыкі ХІХ ўт, 
і ў той жа час-- знітаванасць з сучаснасцю, ухвалялі. 
кампазітарскую мову, у якой было не механічнае цыта- 
ванне народных мелодый, а фальклорны ўплыў. 

Да парадаксальнасці рознабаковая натура музыканта 
ахоплівала, здавалася б, несумяшчальнае. Перастварэн- 
не матываў беларускага фальклору ў оперным палат- 
не -- і кампазіцыі «мадэрных» танцаў для моладзі, скла- 
данне.«Юнацкага спеўніка» (выдадзены ў 1943 г. у Мін- 
ску Саюзам беларускай моладзі), і рэфармаванне бела- 
рускай царкеўнай музыкі. Апошняму вельмі паспрыяла 
аднаўленне Беларускай Аўтакефальнай Праваслаўнай 
царквы, а творчым стымулам была рэфарматарская 
дзейнасць настаўніка М. Шчаглова па Сінадальным ву- 
чылішчы -- А. Кастальскага, які ў свой час па-новаму 
асэнсаваў старажытны расійскі знаменны распеў. І 
вось ягоны вучань адважыўся выкарыстоўваць у літур- 
гічных кампазіцыях... папеўкі з беларускіх народных пе- 
сень! 

Другая опера на лібрэта Н. Арсенневай - «Усяслаў 
Чарадзей» (сюжэт узяты з гістарычнай мінуўшчыны) 
была скончана ў пачатку. 1944 г., калі ўжо нямецкі рэ- 
жым ахапіла агонія, і тыя, каго спакусіў прывід нядоўгай 
беларускай незалежнасці, чакалі пакуты і нават траге- 
дыі. Увасабленне новай оперы здавалася немагчымым, / 
але прэм'ера ўсё ж адбылася -- прагучала па мінскім 
радыё ў сакавіку: 1944 г. Зноў. былі ўражаны нямецкія 
крытыкі -- параўноўвалі музыку беларускага кампазі- 
тара з творчасцю М. Мусаргскага, А. Барадзіна, адзна- 
чалі ў ёй жыццёвую сілу нацыі і даходлівасць кампазі- 
тарскай мовы. Ды наўрад ці кампліменты чужынцаў і 
віншаванні ў цесным коле свайго асяроддзя маглі шчыра 
ўзрадаваць творцу, які прадчуваў немінучую разлуку 3. 
радзімай. 

Тая акалічнасць, што за калабаранцтва грамадзяніна 

Шчаглова доўгія дзесяцігоддзі «расплачвалася» і непад- 
судная музыка, трагічна адбілася не толькі на асабі- 
стым лёсе кампазітара, але і на абліччы беларускай 
нацыянальнай культуры. З яе былі выкінуты самабытныя 
музычныя старонкі -- уся даваенная творчасць М. Шчаг- 
лова. І няма ўпэўненасці, што вернецца яна з забыцця ў 
поўнай меры, бо не выключана, што спадчына кампазі- 
тара знішчана. 

Аднак жа і ў эміграцыі музыкант здолеў застацца 
музыкантам, бо пачуваўся ім да скону. Прыстасоўваю- 
чыся да новых умоў, ён вымушаны быў адмовіцца ад 
гпрозвішча «Шчаглоў» (магла выдаць аўтара папуляр- 
ная ў даваенным СССР «Кантата пра Сталіна», дыскрэ- 
дытаваць яго асобу ў палітычным сэнсе) і карыстацца 
матчыным -- «Куліковіч». (Між іншым, абодва прозві- 
шчы ўтвораны ад назваў птушак, вядомых сваімі пес- 
нямі. Так што міжволі з'яўляецца думка: а ці не зашыф- 
равана тут нейкае прыроджанае «песеннае» прадвызна- 
чэнне жыццёвага шляху?) 

Быццам бы два розныя чалавекі прайшлі адзіны му- 
зыканцкі шлях: «тут» “іда сярэдзіны 40-х -- Шчаглоў, 
«там» і да канца 60-х -- Куліковіч. Дык што ж было 
«там»? а 

Спачатку Нямеччына, наладжванне культурнага жыц- 
ця ў лагерах для перамешчаных асоб. Арганізацыя ма- 
більнай трупы «Беларускі тэатр эстрады», для рэпер- 
туару якога пісаў не толькі музычныя нумары, але і сцэ- 
нарыі, дыялогі, вершаваныя п'ескі, у якіх часта і з аса- 
лодай удзельнічаў сам -- як спявак і акцёр. Мабыць, з 
часам будзе даследавана і тэтая унікальная з'ява нацыя- 

нальнай культуры для эмігрантаў, гэтыя музычна-драма- 
тычныя мініяцюры, адны назвы якіх ужо выклікаюць ці- 
каўнасць: «Казка пра калгасную сям'ю», «Піф-паф», 
«Драма ў замку» і нават рускамоўная «Длинная рука.-- 
Убийство Троцкого». 

М. Куліковіч тамсама працягваў свае распрацоўкі 
нацыянальнага стылю царкоўнай музыкі. У 1948 сг. за- 
кончыў «Літургію св. Яна Хрызастома» і «Усяночную», 
скарыстаўшы, як і ў сваім «Велікодным каноне», па- 
пеўкі народных беларускіх песень. Рэдка ўжываючы 
«цытаты», ён умеў і свае арыгінальныя, вольныя царкоў- 
ныя гімны аздобіць водарам музычнага фальклору. 

Ён ладзіў сувязі з беларускім друкам на Захадзе, 
займаўся даследчыцкай працай. Так, яшчэ ў 1944 г. у 

Берліне выйшла кніга М. Куліковіча-Шчаглова «Бела- 
руская музычная культура». Затым ён рыхтаваў фунда- 
ментальны матэрыял-- «Беларуская народная песня», 
апублікаваць які ўжо не паспеў. Хоць увогуле шмат што 
паспеў здзейсніць за чвэрць веку жыцця на чужыне. 

Нямеччыну ён пакінуў у 1950 г., перабраўся ў ЗША, 
дзе мог зарабляць музычнымі лекцыямі і фартэпіяннай 
ігрой. Неўзабаве пазнаёміўся з колішняй прымадоннай 
Кіеўскай і Венскай опер Надзеяй Градэ. Яны павянча- 
ліся. Гэта было і шчаслівае творчае партнёрства: яркае 
сапрана і чулы піяніст-канцэртмайстар, яны выступалі з 
камернымі праграмамі ў Злучаных Штатах і Канадзе. 
Класічны оперны рэпертуар суседнічаў у іх канцэртах з 
творамі беларускіх кампазітараў і апрацоўкамі народ- 
ных песень. 

Уладкаваўшыся ў Чыкага, М. Куліковіч з жонкай 
зрабіўся відным чыннікам жыцця даволі актыўнай там- 
тэйшай беларускай грамады. Публічныя гарадскія кан- 
цэрты, удзел ва ўрачыстасцях 95 сакавіка, выступленні 
для іншых этнічных груп -- украінскіх, польскіх, рускіх. 
Апрача таго, напружаная індывідуальная дзейнасць 
М. Куліковіча: музычныя заняткі з вучнямі, кіраванне 
хорам уніяцкай царквы Хрыста Збавіцеля ў Чыкага, 
супрацоўніцтва з беларускім і рускім замежным друкам. 
У 50-х гадах быў. апублікаваны яго гістарычны агляд 
«Беларуская музыка» і аналітычная праца «Беларуская 
савецкая опера», разлічаная на англамоўнага чытача (з 
нязвыклым даследчыцкім падыходам, з вострым пале- 
мічным стылем М. Куліковіча мы атрымалі магчымасць 
пазнаёміцца праз публікацыю гэтай працы пад назваю 
«Савецкая беларуская опера» ў часопісе «Спадчына») 7. 

Выходзілі ў Амерыцы і беларускія песенныя зборнікі, 
укладзеныя М. Куліковічам-Шчагловым і надрукаваныя 
Згуртаваннем беларускай моладзі ў Кліўлендзе, а так- 
сама зборнічак «Калядоўшчыкі», «Беларускія песні і 
танцы для акардэону». Бадай, найбольш грунтоўны -- 
другі песенны зборнік (1960 г.), складзены амаль са ста 
твораў: песень, танцаў, рамансаў, балад, апрацаваных 
кампазітарам пераважна для голасу і фартэпіяна. Тут і 
«Песня каліноўцаў», і «Васількі», і «Ты прыйдзі» -- улю- 
бёны рэпертуар беларускай дыяспары, як і Куліковічавы 
«Пагоня», «Ад родных ніў», «О, Беларусь, мая шыпшы- 


' Спадчына. 1991. М» 6. С. 75. 
61 з 


на», «У гушчарах»... Падборка яго твораў была змешча- 
на і ў «Беларускім царкоўным спеўніку»... 

“Ужо згаданая наша сустрэча з Г. Пікардам дала маг- 
чымасць даведацца пра М. Куліковіча-Шчаглова як асо- 
бу, пачуць расповяд пра апошні перыяд жыцця і твор- 
часці музыканта. Тая гутарка амаль цалкам была надру- 
кавана 'ў штотыднёвіку «Літаратура і мастацтва». І ўсё 
ж некаторыя фрагменты яе варта ўзнавіць. 

«Куліковіч,-- сцвярджае Г. Пікарда,-- быў вельмі та- 
лерантны чалавек. Пісаў і для рыма-католікаў царкоўную 
музыку, і на свой уніяцкі прыход, як быў рэгентам. А 
сам -- хрышчаны праваслаўны, які любіў трошачкі ла- 
цінства, трошачкі грэцкі абрад... Гэта беларускі харак- 
тар, знаеце. Вось жа ў вас у вёсках ёсць такое свята - 
Божае Цела -- ну, дык і праваслаўныя, і католікі рых- 
туюць такі алтарык, ксёндз блаславіць -- і ўсё: талерант- 
насць... Куліковіч класічныя каталіцкія мелодыі гарма- 
нізаваў цудоўна: «Вітай, Марыя», «Сэрца Ісуса». І на- 
родныя беларускія песні таксама (больш за 600). Пісаў 
цэлыя літургіі, заснаваныя на народных тэмах. І гарма- 
нізаваў мноства старых беларускіх напеваў. І большай 
часткай рабіў усё гэта ў Амерыцы бясплатна... 

Знаеце, гэта дзіўная рэч: хоць я шмат гадоў працаваў 
з Куліковічам, я ніколі не сустрэўся з ім. Мы толькі пі- 
салі адзін-аднаму. Таму і не ведаў яго асабіста. Але, 
відаць, ён быў чалавек вельмі шчыры, вельмі талерант- 
ны. Ну, і як Мусаргскі, любіў трошачкі выпіць... Не сноб, 
не горды чалавек, а вельмі гуманны быў. Пісаў і вышэй- 
шыя прыгожыя царкоўныя мелодыі, і кабарэтныя песні -- 
«Пацалуй мяне», тыпу... І гэта ўсё музыка! Гармонік 
вельмі цаніў, казаў, што гэта народны інструмент, сам 
граў... 

Пасля ягонай смерці (Куліковіч, рыхтуючыся да 
ўгодкаў БНР у 1969 г., захварэў і ЗІ сакавіка памёр) 
удава кампазітара ўпарадкавала крыху архіў і перасла- 
ла, згодна пажаданню мужа, Беларускай бібліятэцы 
імя Францішка Скарыны ў Лондане. Маўляў, там людзі 
працуюць і будзе нешта сур'ёзнае. Спадзяюся, мы апуб- 
лікавалі нешта сур'ёзнае са спадчыны Куліковіча, і ня- 
хай цяпер ідуць далей вашы людзі. Таму што вы маеце 
цяпер магчымасці гэта рабіць, маеце энтузіязм і вялікія 
сілы» 8. Ё 

Вяртанне творчасці М, Куліковіча-Шчаглова на ра- 


дзіму пачалося. Яго працы для хору ўзноўлены сёння 
адным з лепшых выканаўчых калектываў рэспублікі, якім 


кіруе таленавіты дырыжор Ігар Мацюхоў;. ёсць яны ў 


рэпертуары энтузіястаў з Акадэміі навук Беларусі і ма- 


ладых артыстаў Гродзенскай гарадской капэлы. Энту- 


зіясты музычнага адраджэння цікавяцца нотнымі пасыл- 
камі з беларускага замежжа. Праўда, спадар. Пікарда 


“засцерагае, называць” такіх асоб, “як М. Куліковіч ці 


- 


М. Равенскі, «кампазітарамі беларускага замежжа», бо 
самыя плённыя гады творчасці звязаны. ў іх з жыццём 
на радзіме: ; 

Вяртанне пачалося, але яно не будзе лёгкім. Са зра- 
зумелым пачуццём наецярожлівасці, недаверу ставяцца 
да гэтай чыста культурнай акцыі колішнія калегі і прыя- 
целі М. Шчаглова -- цяпер ужо. сталага. веку; людзі, 
прызнаныя музыканты, шчырыя патрыёты... 1, мусіць, як 
гэта часта бывае ў мастацтве,-- яго тайныя ці “яўныя 
творчыя супернікі, 

Вяртанне будзе нялёгкім яшчэ і таму, што даваеннага 
архіва М. Шчаглова фактычна няма. І таму, што твор- 
чая спадчына кампазітара, за. невялікім выключэннем, 
марнее ў рукапісах, што яна невядомая, і мо таму неда- 
ацэненая ў замежным музычным свеце; 

Тое, што сам творца горача жадаў вяртання ці хоць 
бы спаткання з. Беларуссю, нельга не адчуць, чытаючы 
вершы Міколы, Куліковіча-Шчаглова; Іх невялічкі рука- 
пісны зборнік знайшоў у лонданскім архіве музыканта 
Адам Мальдзіс. Знайшоў сярод рукапісаў опер «Лясное 
возера» і «Усяслаў Чарадзей», аперэты «У вырай» (так- 
сама на лібрэта Н. Арсенневай), : драматычных сцэнак 
«Прыгоды дзядзькі Янкі з Гаротнікаў», «Паланянка», 
«Бяздушная цацка», «Голы нуль»... 

У нізцы Куўліковічавых вершаў, апублікаваных 
А. Мальдзісам”, ёсць танга «Васількі», малітоўная «Па- 
дзяка», «Застольная». Ёсць і балада пра полацкія кры- 
жы, і «Каляды» з успамінам пра Маці-Беларусь і ня- 
смелым спадзевам на тое, што «Мо, й нам доля усміх- 
нецца, на Радзіме давядзецца ў Новым, Радасным гаду 
пагуляць на Каляду». Ёсць верш і пра імклівы вецер, які 
панёс на радзіму паэтаў, паклон. ў 


9. Літ. і мастацтва, 1991. 27 верас. М К 


А гэта -- з верша «Менск»: 


Ах, я б жадаў 

Стаць казачнай няўгледкай, 
Злятаць у Менск, ўглядзецца ў новы твар, 
Сучасных дней ; 
Быць непрыкметнай сведкай, 
Зямны паклон злажыць там на аўтар. 


Хто ведае, мо яго творчы дух «казачнай няўгледкай» і 
сапраўды прыляцеў у Мінск. І будзе тут непрыкметным 
сведкай таго, як ляжа нарэшце на алтар беларускай 
культуры лепшае са створанага Міколам: Куліковічам- 
Шчагловым -- зямным чалавекам з грэшнаю душою і 
чыстым, ад неба, музычным талентам. 


Анатоль Сабалеўскі 


ля ВЫГОВАае КУЛЬТУРНАГА АДРАДЖЭННЯ 
(Данчык У Беларусі) 


Што ж уяўляла сабой Беларусь на той час, калі ве- 
раснёўскім ранкам 1989 года прыехаў у Мінск Данчык 
са сваёй маці Юляй Андрусішынай? Каб адказаць на гэ- 
тае пытанне, давядзецца пачаць крыху з перадгісторыі 
нашага нацыянальна-культурнага і нават палітычнага 
жыцця. 

Як вядома, нацыянальны заняпад пачаўся з рубяжа 
дваццатых--трыццатых гадоў, калі ў адкрытую задзей- 
нічала сталінская рэпрэсіўная машына. Пасля таго на 
асобных дзялянках культуры былі пэўныя ўсплёскі ці то 
ў лепшы, ці то ў горшы бок, але агульны, генеральны 
рух заставаўся няўхільным. 

Працэс дэнацыяналізацыі інтэнсіўна развіваўся і ў 
хрушчоўска-брэжнеўскі час. Беларускія школы ператва-. 
рыліся ў расейскія, і з часам, як бы неўпрыкметку, пер- 
шыя фактычна перасталі існаваць. Родная мова вывуча- 
лася як замежная з усімі ў гэтым плане наступствамі. 
Праз пэўныя перыяды, але планамерна праводзіліся кам- 
паніі барацьбы з нацыяналізмам, і пад рэпрэсіі падпа- 
далі лепшыя, нацыянальна свядомыя творцы. Калі ра- 
ней вынішчалі людзей фізічна, то ў постсталінскі перыяд 
кіруючыя органы дзейнічалі больш вытанчана: тапталі 
ахвяры ў бруд, тайна і публічна іх ганьбавалі, нявечылі 
маральна. Пад розным выглядам ліквідаваліся культур- 
ныя нацыянальныя асяродкі. 

У выніку -- беларуская мова амаль поўнасцю выйшла 
з паўсядзённага ўжытку, многія творы мастацтва пры- 
роўніваліся да сувенірных, калі іх «інтэрнацыянальны 
змест» быў, не раўнуючы, нібы якія цукеркі ці каробкі 
цыгарэт, абгорнуты ў «нацыянальную форму». І менаві- 
та такія творы афіцыйна падтрымліваліся і прапаганда- 

валіся, іншымі словамі кажучы, выстаўляліся напаказ і 
напродаж. Менавіта як сувеніры. агі 
Тым часам кіраўніцтва з Масквы беларусаў падхваль- 
вала, што яны ледзьве не ўзорныя інтэрнацыяналісты і 
таму ці не першыя прыйдуць у светлую яву, цяпер не 
будзем удакладняць -- якую. Наша ж мясцовае началь- 
ства асабліва старалася, каб Беларусь (чытайце -- кі- 
раўніцтва) хвалілі яшчэ больш, і ў плане дэнацыяналі- 
зацыі не толькі выконвалі нормы, але і значна іх пера- 
выконвалі, вытраўляючы ў свядомасці людзей усё нату- 
ральнае, ад прыроды разумнае і здаровае. А народ?.. Ён, 
стагоддзямі прыгнечаны, удушаны, цярпеў, маўчаў. 
Такія вось былі варункі. з 
Нацыянальнае абуджэнне ў Беларусі па азначаных 
ужо прычынах пачалося позна, прынамсі, значна пазней, 
чым у многіх іншых былых саюзных рэспубліках, асаб: 
ліва ў параўнанні з паўночнымі і паўднёвымі суседзямі. 
Найбольш актыўна дзейнічалі маладыя. Так, юнакі 
і дзяўчаты, пераважна студэнты, у выходныя дні ці ў 
вольныя ад вучобы або працы часіны збіраліся ў Траец: 
кае прадмесце, каб уласнымі рукамі адбудоўваць, рэ- 
стаўраваць стары славуты куток Мінска. У выніку склаў- 
ся калектыў аднадумцаў -- суполка «Талака», які не 
толькі бяссрэбна і самаахвярна працаваў, але і ўвогуле 
ўзяў на сябе клопаты пра культуру, пра яе адраджэнне, 
і найперш -- роднай мовы. У нечым падобным шляхам 
сарганізоўваліся «Пагоня», «Тутэйшыя» і іншыя суполкі. 
Напачатку высакародны рух за нацыянальнае адра- 
джэнне меў амаль выключна культурніцкія мэты. Але ў 
вельмі. хуткім часе ён быў скіраваны ў палітычнае рэчы- 
шча, і не самімі ўдзельнікамі гэтага руху, “а (во пара- 
докс!) партыйна-кіраўнічай наменклатурай. Ёй убачыў- 
ся не толькі прывід нацыяналізму, але нечага значна 
большага -- ідэалагічнага і дзяржаўнага падрыву. 
Мабыць, першым адкрытым наступам рэакцыі быў 
разгон навучэнцаў Мастацкай школы-інтэрната імя І. Ах- 
рэмчыка, якія пры ўдзеле Саюза мастакоў, іншых куль- 
турных дзеячаў, шматлікіх мінчан намерваліся ў Траец- 
кім прадмесці ладзіць мастацкую імпрэзу «Гуканне 
вясны». На калону зусім безабаронных 'дзяцей, падлет- 
каў, што крочылі з кветкамі і беларускімі народнымі пес- 
нямі, напалі дзябёлыя хлопцы, так званыя афганцы і 
жорстка іх пабілі -- нібыта за тое, што вось яны на да- 
лёкай чужой зямлі адстойвалі свабоду і гонар, а цяпер 

пачынаюць тлуміцца над гэтай свабодай і гонарам. Сама 
падзея, ці больш дакладна -- акт вандалізму. ўзрушыў 
не толькі Мінск. Тым больш што вельмі хутка стала вя- 
дома -- гэту «аперацыю» арганізавалі партыйна-кадэ- 
бісцкія службы. Зразумела, зварот бацькоў тых дзяцей, 
якія пацярпелі, у дзяржаўныя і судовыя інстанцыі ніякіх 
вынікаў не даў. і : 

Тым часам у друку, увогуле ў сродках масавай інфар- 
мацыі, на розных афіцыйных сходах і пасяджэннях рас- 
пачалася актыўная кампанія па выкрыццю. так званай 
антынароднай дзейнасці, а па сутнасці проста па збэшч- 
ванню і маладзёжных суполак («нефармалаў»), і вядомых 
дзеячаў культуры, якія ўзнімалі голас у абарону праў- 
ды, справядлівасці ды і ўсяго. дэмакратычнага нацыя- 
нальнага руху. Але разграміць гэты рух, што з лёгкасцю 
рабілася ў мінулыя гады, не ўдалося. Цяпер дзяржаўная 
ідэалагічная машына натыкнулася на моцнае супраціў- 
ленне. Да гонару нацыянальна свядомых дэмакратаў -- у 
іх шэрагах былі пераважна маладыя сілы, а.таксама і 
сталыя дзеячы -- яны не толькі не прыгнуліся да зямлі, 
а цывілізаванымі сродкамі мала-памалу пачалі дэман- 
ціраваць саму казённую машыну. 

У поўным сэнсе слоў громам з яснага неба прагучалі 
на старонках «Літаратуры і мастацтва» першыя звесткі 
пра Курапаты. Людзі, якія, здавалася б, ужо ведалі 
праўду пра сталінскія рэпрэсіі, пра. злавесныя і трыцца- 
тыя, і наступныя гады, жахнуліся. Даныя пра. Курапаты, 
крыху пазней яшчэ раз дакументальна пацверджаныя, 
літаральна скаланулі свет. 

Першая публікацыя “Зянона Пазьняка (сумесна з 
Я. Шмыгалёвым) была З чэрвеня 1988 года, другая па- 
значана 16-м верасня таго ж года. А праз месяц-- 
19 кастрычніка сабраўся Усебеларускі ўстаноўчы сход 
з прадстаўнікоў. творчых саюзаў, дзеячаў літаратуры, 
мастацтва, навукі, культуры, рабочых, служачых, сту- 
дэнтаў, грамадскіх і дзяржаўных арганізацый, на якім 
было створана гісторыка-асветніцкае таварыства памяці 
ахвяраў сталінізму «Мартыралог Беларусі». Чарга дахо- 
дзіла да ўзнікнення Беларускага народнага фронту. 
Гэта ідэя ўжо не толькі насілася ў паветры, але і набы- 
вала рэальную глебу. Ды ўласна і «Мартыралог Бела- 
русі» ў нечым быў папярэднікам і правобразам самога 
Народнага фронту. 

“Гэта не магло не разумець і камуністычнае кіраўніцт- 

ва: Па старых адладжаных метадах тэрмінова “збіра: 
ёцца нарада ў. першага сакратара, дзе яго ж вуснамі 
аб'яўляецца, сам: Устаноўчы сход «сборицем» . (а “ў ім 
прымаў удзел двет беларускай нацыі -- Васіль Быкаў, 
Янка: Брыль, Стэфанія Станюта, Максім Танк, Зянон 
Пазьняк, Ніл Гілевіч, Рыгор Барадулін, Сяргей Грахоў: 
скіў Анатоль Вярцінскі .і іншыя слынныя дзеячы). Па 
даўняй бальшавіцкай звычцы засылаюцца агітатары ў 
працоўныя калектывы; каб выкрываць і кляйміць і тое 
«сбориіце», гі яго. ўдзельнікаў, і наогул дэмакратычныя 
сілы. Поўнасцю падпарадкаваныя «кіруючай і накіроў- 
ваючай сіле». сродкі масавай інфармацыі паднялі чар” 
говую хвалю прапагандысцкай істэрыі. Даць жа людзям 
праўдзівую інфармацыю “пакуль: магчымасці “не было, 
У. той час вятры: дзьмулі толькі ў адзін бок. І тым не 
менш.” н, 

Супрацьстаянне ўзмацнялася; “драматычныя падзеі 
нарасталі з-вялікай хуткасцю і дасягнулі, бадай, свайго 
эпагея 30 кастрычніка ўсё таго ж 1988 года. 

“Трупа дзеячаў культуры выступіла з ініцыятывай 
адзначыць старажытнае “народнае святкаванне  «Дзя- 
доў» -- памінанне памерлых... Ну, і зусім натуральна і 
лагічна -- адправіць рытуал у Курапатах, святым і шмат- 
пакутным месцы. Як'гаворыцца, па ўсіх правілах, у вы- 
значаны тэрмін звярнуліся да гарадскіх улад з хадай- 
ніцтвам аб дазволе: Адмовіць не было аніякіх падстаў. 
І дазвол напачатку быў выдадзены, толькі месца правя- 
дзейня «Дзядоў» прызначалася не ў Курапатах, а каля 
Усходніх'могілак. Аднак хутка ўлады спахапіліся і, што 
называецца, далі поўны адбой. “Матывіроўка: была да 
смешнага дзіка-неразумная. Маўляў; яшчэ не закончана 
дыскусія ў газеце «Вечерний Минск» пра тое, у які дзень 
адзначаць «Дзяды» ды і ці патрэбна гэта рабіць наогул. 
А тут яшчэ прыспічыла акурат у гэты дзень (і на гэтым 
месцы?) святкаваць сямідзесятыя “ўгодкі камсамола. 

Людзі ж'не здаваліся, вырашылі, нягледзячы ні на 
што, прынародна, усёй грамадою адзначыць «Дзяды». 
Не драмала'і партыйная наменклатура. На гэты раз 
ідэалагічным штабам стаў “Мінскі гаркам. У перадапош- 
нія да падзей дні ён шумеў, як моцна патрывожаны ву- 
лей. Нарады праводзіліся за нарадамі, адна група лю- 
дзей пакідала залу, і тут жа яе запаўняла другая. Мілі- 
цыя, аманаўцы ўваходзілі і выходзілі маршавым строем. 
Указанні” (каму што рабіць; як дзейнічаць) даваліся 

кароткія і дакладныя, нібы перад сапраўдным боем. Усё 
гэта нагадвала -- па вядомых фільмах -- Смольны ў 
кастрычніцкія падзеі 1917 года, толькі ўжо ў вельмі ка- 
мічным, вадэвільна-фарсавым выяўленні. 

І хоць 30 кастрычніка па нейкіх міфічных і зноў жа 
вельмі смешных прычынах у бок Усходніх могілак не 
пайшлі ні тралейбусы, ні аўтобусы, ні нават электрычкі 
метро, людзей сабралася многа. Некалькі дзесяткаў ты- 
сяч. Дабіраліся да прызначанага месца ў асноўным пеш- . 
шу. І тут жа натыкаліся на «жалезны заслон». Абса- 
лютна мірную працэсію сустракалі ва ўсеўзбраенні. Ча- 
лавечы натоўп, не прарваўшы абарону, стыхійна рушыў 
у бок Курапатаў. Кіраўнікі «аперацыі» такога павароту 
наперад не прадугледзелі і, натуральна, не далі адпа- 
ведных інструкцый. Таму «абаронцы рубяжоў» не ве- 
далі, што ім цяпер рабіць, і нейкі час проста бяздзейні- 
чалі. А шматтысячны натоўп, не дайшоўшы да Курапа- 
таў, бо і там былі заслоны, у чыстым полі, прыпаўшы на 
калені на мёрзлую зямлю, слухаў словы Зянона Пазьня- 
ка, Уладзіміра Арлова і іншых прамоўцаў. Хутка, ад- 
нак, на людзей рушыла войска, абкружыла іх. А потым, 
па камандзе перагрупаваўшыся, рассекла натоўп, на- 
ступала на яго з усіх бакоў. Натоўп пачаў рассейвацца, 
людзі кінуліся наўцёкі. Іх вылоўлівалі. Нават тых, хто 
ўжо дабягаў да горада, спынялі, білі. Вялікай крыві ў 
той памятна-драматычны дзень не пралілося, але гума- 
выя дубінкі, як і газавыя балончыкі з вядомай «чарому- 
хай», дзейнічалі спраўна. Не стаялі пустымі і зарашэ- 
чаныя машыны, у якіх звычайна возяць турэмшчыкаў. 
Туды сілком запіхвалі ахвяры і дастаўлялі «куды трэба». 

Той ноччу амаль увесь горад не спаў. Узбуджэнне не 
праходзіла і назаўтра, і напаслязаўтра... . 

Гэта было падобна да падзей у Тбілісі ці пазнейшых 
у Вільнюсе. Праўда, тварыліся яны ў Мінску выключна 
сваімі рукамі, хаця наша заўсёды вернападданніцкае 
начальства ніколі не асмелілася б на такі крок без згоды 
Масквы, самага найвысокага кіраўніцтва. 

А ў той час-як і да гэтага, як і пазней, першая асоба 
дзяржавы, з прычыны і без прычыны, бясконца паўта- 
рала пра новыя падыходы і новае мысленне, пра працэс, 
які «пайшоў» і што яго назад ужо не вярнуць і г. д., і Г. Д. 
Але людзі ўжо добра разумелі, што гэта зусім пустыя 
словы, выключна разлічаныя на набыццё замежнага 
іміджу, і належаць яны, калі не жуліку, то ў лепшым 

выпадку такому ж пустому чалавеку: Бо, сапраўды, чаго 
яны вартыя, калі натхняльнікі і непасрэдныя арганіза- 
тары ўдушэння і «новых падыходаў» і «новага мыслен- 
ня», увогуле ўсяго жывога, прагрэсіўнага, не толькі не 
караліся, а падтрымліваліся, заахвочваліся: Найбольш 
жа старанныя даслужваліся да таго, што іх бралі ў 
Маскву, у «саму каманду» -- вышэйшае дасягненне і го- 
нар партакратычнай наменклатуры. і 

Вось і цяпер, як гаворыцца, па гарачых слядах падзей 
пачаліся моцныя ідэалагічныя прапрацоўкі -- хто дзе 
што ўпусціў, не дагледзеў, не прыняў наперад адпавед- 
ных захадаў і т. п. Але на гэты раз рэпрэсіўныя меры ў 
хуткім часе давялося прыпыніць. Справа ў тым, што кі- 
раўніцтва рэспублікі спадзявалася, а магчыма было і 
ўпэўнена, што ўсё застанецца шыта-крыта, ніякая інфар- 
мацыя пра рэальныя падзеі 30 кастрычніка нікуды не 
прасочыцца -- усюды ж былі расстаўлены надзейныя 
заслоны. А тым часам пайшлі чуткі, якія хутка перада- 
валіся, шырыліся, што маецца выступіць Васіль Быкаў. 
Да нашых сродкаў масавай інфармацыі яго не дапусцяць, 
дык ён знойдзе (ці ўжо знайшоў!) іншую трыбуну. 

Неўзабаве ў маскоўскім часопісе і сапраўды з'явіўся 
артыкул Быкава, у якім ён па-грамадзянску страсна, 
усхвалявана расказаў пра свежыя і крыху больш даўнія 
падзеі, увогуле пра тое, што творыцца ў Беларусі. .Па- 
мятны часопіс без затрымак перадаваўся з рук у рукі, 
яго зачытвалі, як гавораць, да дзірак. Пераказвалі 
змест артыкула тым, да каго часопіс не дайшоў. 

Гэта было як разрыў магутнай бомбы. 

Выступленне Васіля Быкава набыло вельмі шырокі 
розгалас і рэзананс у свеце. Да таго Беларусь ведалі як 
самую стабільную ў палітычным жыцці рэспубліку, уво- 
гуле ціхую і паслухмяную. А тут такія падзеі... 

Кіраўніцтва рэспублікі, усе завадатары, прыціснутыя 
да ганебнага елупа, якіх ужо асуджаў свет, пачалі вы-. 
кручвацца. Як і звычайна, надзвычай няўклюдна і пры- 
мітыўна. Указвалі на нейкіх дробных клеркаў (а ўсе ж 
разумелі, што палітычная гульня была вельмі вялікая), 
ды і тых, калі ў гэты час не павышалі па службе, то і ні- 
чым не каралі. 

А народ ужо не маўчаў. Усё больш пачаў выходзіць 
на вуліцы, плошчы. І найчасцей з даўнімі дзяржаўнымі 
сімваламі, святынямі -- з выявай «Пагоні», пад бела- 
чырвона-белымі сцягамі. 

Надышоў і цвёрдай” хадою ступіў мітынговы перыяд. 
А тут якраз блізіліся выбары ў Вярхоўны Савет Бела- 
русі. Палітычныя акцыі ўзмацняліся: і перыя Пра- 
водзіліся розныя імпрэзы, сходы, чай ЯМ 

Вяршынным на той перыяд стаўся мітынг 19 лютага 
1989 года. на Мінскім стадыёне «Дынама», на гэты раз 
афіцыйна дазволены. Народу сабралася, па адных звест- 
ках, шэсцьдзесят, па іншых -- сорак тысяч чалавек. Быў 
“моцны, акурат лютаўскі мароз: Сам мітынг доўжыўся 
некалькі гадзін, і людзі стаялі, слухалі.'А: калі пад гітару 
Сяржук Сокалаў-Воюш заспяваў сваю новую песню, 
дружна падхоплівалі рэфрэн: «Фронт, фронт, “фронт». 
Спробы партапаратчыкаў, “ якія і цяпер 'былі «мобили-: 
зованы и призваны», “хоць чым-небудзь супрацьстаяць 
народнай: хвалі, ніякага поспеху: не: мелі, іх намаганні 
выклікалі ў людзей! адно саркастычныя насмешкі. Ма- 
гутная агонія ўлады была “30 кастрычніка, “а цяпер-- 
усяго толькі канвульсіўныя сутаргі. 

Даволі грандыёзным" быў'і мітынг у Мінску 25 сака- 
віка 1989. года -- якраз напярэдадні саміх выбараў: 

На саміх выбарах агульную перамогу атрымала пар- 
такратычная наменклатура. інакш, бадай, “і. быць: не 
магло: у іх руках" па-ранейшаму” знаходзіліся: “сродкі 
масавай інфармацыі, 'поўная ўлада, г падпарадкаваная 
сама выбарчая сістэма і г. д: Наша ж зусім яшчэ мала- 
дая дэмакратыя: нічога: з. гэтага не мела. Г тым не менш 
ранейшая маналітная браня была прабіта. У. Вярхоўны 
Савет, няхай і ў абсалютнай меншасці, “тралілі і дэма- 
кратычныя сілы: (некаторыя'з іх пазней складуць апа- 
зіцыю). Так, з першага ж тура! быў абраны Зянон Пазь- 
няк, на якога перад гэтым вылілі неймаверную колькасць 
бруду. І праваліўся першы сакратар Мінскага гаркама, 
які перад гэтым! з нейкай здзяціненай наіўнасцю стукаў 
сябе ў грудзі, што ён і ёсць самы народны і самая народ- 
ная ўлада, а самаахвочыя адвакаты давдзілі гааукевн 
што і халадзільнікі ў яго доме зусім пустуюць. 

Пасля выбараў самай значнай падзеяй былі акцыі 
26 красавіка з нагоды трэцяй гадавіны Чарнобыльскай 
катастрофы. Зноў жа -- масавая аачіцксрнраа дыр ен 
велічныя рытуалы. 

1 мая арганізоўваліся альтэрнатыўны мітынг. а дэман- 
страцыя -- як супрацьстаянне традыцыйнаму зкамуніза- 
ванаму святу, яго кансерватыўным рытуалам. “0 

Апошнія палітычныя падзеі як бы падводзілі рыску -- 

і таксама апошнюю -- пад наступнай, можа, самай важ- 
най: стварэннем Беларускага народнага фронту. Ён 
узнік значна пазней у параўнанні з іншымі, асабліва з 
суседнімі, рэспублікамі -- занадта паўнаўладнай . усё 
яшчэ заставалася ў нас «кіруючая і накіроўваючая» сіла. 
Не дзіва; што на Ўстаноўчы з'езд 25 чэрвеня 1989 года 
дэлегаты сабраліся не ў Беларусі, а ў Вільнюсе, як бы 
ў падполлі, куды ўжо не маглі дацягнуцца мускулістыя 
рукі ўладаў. 

Стварэннем Беларускага народнага фронту «Адра- 
джэнне» як бы завяршыўся першы, драматычна вельмі 
насычаны акт барацьбы. Ён меў выключна палітычную 
накіраванасць. Змаганне за адраджэнне вялося ў рэчы- 
шчы адваёў дэмакратычных свабод, нацыянальнай калі 
яшчэ не самастойнасці, не поўнай незалежнасці, то хоць 
бы аўтаноміі. Сёе-тое было ўжо дасягнута. Сведчанне 
гэтага -- стварэнне адпаведных умоў для прыезду ў Бе- 
ларусь Данчыка, чаго раней не было. 

Але пасля першай дзеі наступіў некаторы антракт. 
Змагары, знясіленыя цяжкай барацьбой, адчувальна 
прытаміліся. Збалелыя сэрцы, душы праглі хоць невя- 
лікага супачыну. Тым больш што наперадзе вояў чакалі 
новыя сутыкненні і баі, не менш складаныя і драматыч- 
ныя, чым папярэднія. І трэба было іх весці ўжо не толькі 
за палітычнае, але і культурнае адраджэнне нацыі. 

Менавіта якраз у гэты час, калі пасля адчувальнай 
стомы ад мітынгаў, маніфестацый, іншых палітычных 
акцый трэба было знаходзіць новыя сілы, каб працяг- 
ваць змаганне і на новым плацдарме -- за адраджэнне 
нацыянальнай культуры, мовы, літаратуры, мастацтва, 
і прыехаў да нас Данчык. Як покліч самога часу і яго 
месія. 

Данчыка прынялі на зямлі продкаў, без перабольш» 
вання, адразу ж. Усталявалася не толькі выключная псі- 
халагічная сумяшчальнасць, але і поўнае паяднанне. У 
гэтым, прынамсі, напачатку важную ролю ігралі і пры- 
роджаныя даныя, тое, што, як кажуць, ад маткі і бацькі. 
Стройны, прыгожы малады хлопец. І хоць Данчыку ў 
той час пайшоў ужо трыццаць другі год, выглядаў ён зу- 
сім юнаком. Светлым, чыстым, паэтычна-ўзнёслым. Уво- 
гуле было такое ўражанне, што Данчык увесь сатканы 
з паэзіі, яна з яго выпраменьваецца амаль пастаянна. 
Прытым паэзіі менавіта багдановічаўскага складу і на- 
хілу (хто ведае, можа Данчыкава бабка і перадала ўну- 

новіча, калі той трымаў яе на руках) -- знешне нягучнай, 
сцішанай, да слёз шчымлівай і кранальнай, так бы мо- 
віць, паэтычна-паэтычнай... Чароўная, “асвятляльна ваб- 
ная ўсмешка, якая вельмі часта лучыцца на яго. твары. 
Плаўнасць і мяккасць рухаў, жэстаў, дасканалая пла- 
стычнасць. І нічога лішняга ці наноснага. Усё аргані 
нае, натуральнае, 

Такія людзі маюць не толькі прыцягальную сілу. 
Яны падкупляюць, якбы абварожваюць, бяруць у палон. 





Прытым літаральна з першых хвілін. знаёмства; 1 са-, 


праўды, не паддацца ўладзе абаяння Данчыка, бадайь 
немагчыма. 


А тут да прыродных даных як найлепей стасуюцца і . 


набытыя чалавечыя якасці, тое, што называецца корат- 
ка -- добрае выхаванне. Данчык вельмі інтэлігентны. 
Манеры яго паводзін зусім нязмушаныя. Ён просты ў 
абыходжанні. Не размашысты, па-высакароднаму стры- 
маны, сціплы і разам з тым вельмі даступны і, камуніка- 
бельны. Да чалавека, да ягогдушы, сэрца Данчык ідзе 
напрасткі, найкарацейшай дарогай. Як гаворыцца, розум 
і пачуцці суладныя, працуюць у адным рытме. 

Такія вось штрыхі характару і абрысы вобліку Дан- 
чыка з самага:самага першага позірку. Менавіта такім 
ён і запомніўся на беларускай зямлі. 

А прыехаў Данчык сюды не з нейкай спецыяльнай мі- 
сіяй, так бы мовіць, вялікага значэння; Проста прыбыў 
па прыватным запрашэнні, і ніхто наперад не мог ведаць 
і найменш, мабыць, ён сам, чым жа можа абярнуцца і 
ўрэшце-такі абярнуўся гэты яго візіт. 

Аднак спачатку звернемся да хронікі падзей самой 
паездкі, якую скрупулёзна занатавала маці Данчыка 
Юля Андрусішына. 

Пасля Мінскага вакзала, дзе. прыхільнікі таленту 
Данчыка, прынамсі, тыя, хто ведаў пра прыезд, сустра- 
калі з песняй і пад тады яшчэ забароненым. бела-чырво- 
на-белым сцягам -- а сярод іх былі і сваякі, у тым ліку 
бацька Юлі Андрусішынай,-- накіраваліся да  Леані- 
да Барткевіча. Дарэчы, кватэра Барткевіча -- Леаніда і 
яго жонкі знакамітай гімнасткі Вольгі Корбут -- і будзе 
прытулкам у час знаходжання ў Мінску. 


Першы дзень пайшоў на агульныя знаёмствы, сяброў- 


скія размовы за святочным сталом, агледзіны Мінска, 
адшукванне для спадарыні Юлі знаёмых, родных мяс- 

цін. На другі дзень адбылася сустрэча ў «Гасцёўні Га- 
лубка». Яж, бадай, і на ўсіх наступных падобнага кштал- 
ту спатканнях;-- а іх яшчэ наперадзе шмат,-- ўзнікалі 
пытанні, даваліся адказы, гучалі песні. Жартавалі, смяя- 
“ліся. Словам, усталёўвалася цёплая, сардэчная атмасфе- 
ра, і ўсім было лёгка, радасна на душы. 

Трэба сказаць, што Андрусішыны адразу ж патрапілі 
ў моцнае акружэнне сяброў, ў тым ліку і сваякоў, якіх 
выявілася даволі многа, і распарадак гасцявання быў 
вельмі насычаны і нават перагружаны рознымі імпрэза- 
мі. Напачатку пераважалі паездкі азнаямляльна-пазна- 
вальнага характару. Так, зранку наступнага дня (13 ве- 
расня) разам з Барткевічам і Сяржуком Сокалавым- 
Воюшам выправіліся ў Заслаўе, агледзелі тамтэйшы му- 
зей. Потым накіраваліся ў купалаўскую мясціну -- Вя- 
зынку, таксама пабывалі ў музеі, пазнаёміліся з яго 
экспанатамі. 

А пад вечар таго ж дня ў Мінску была наладжана 
сустрэча з суполкай «Талака», якую ўзначальваў Сяр- 
жук Вітушка. Малады беларускі амерыканец і сваімі 
песнямі, і задушэўнай гутаркай поўнасцю запаланіў 
душы маладых беларускіх мінчан, дастаткова сказаць, 
што апошнія пазней апантана наведвалі канцэрты Дан- 
чыка і з вялікім імпэтам пасылалі яму цыдулькі з пры- 
знаннем у сваёй любові. 

Вось да прыкладу, некаторыя з іх: «Данчык!!! Ты 
наша надзея! Ты -- наша сэрца! Ты -- наша душа! Твае 
Талакоўцы» !. Або: «Данчык!!! Мы цябе шануем і каха- 
ем!!! Талакоўцы». Ці яшчэ: «Данчык!!! Не ведаем, што 
мы будзем рабіць, калі ты з'едзеш, калі скончыцца гэ- 
тае свята!!! Твае талакоўцы». 

Пасля «Талакі» вечарам была яшчэ адна імпрэза ў 

- Доме літаратара. Пазней тут адбудуцца вялікія грамад- 
ска-культурныя падзеі, звязаныя з Данчыкам, а пакуль 
“што -- больш ціхая, як бы прыватнага значэння. Цяпер 
яна ладзілася ў бары, куды на сустрэчу з моладдзю за- 
прасіў паэт Анатоль Сыс. Ту? жа адбылося знаёмства 
Данчыка і спадарыні Юлі з вядомай паэткай Данутай Бі- 
чэль-Загнетавай, у якой пазней яны будуць гасцяваць у 
Гародні. ; 

Наступныя дні праходзілі ў чарговых клопатах. Па- 





Тугі далей водгукі цытуюцца па запісках, пісьмах, паштоўках, 
арыгіналы якіх захоўваюцца ў сям'і Андрусішыных. і 

чалі ўсё больш апаноўваць прадстаўнікі масавай інфар- 
мацыі, Данчык рэпеціраваў на радыё з камерным аркест-. 
рам, даваў інтэрв'ю на тэлебачанні, сустракаўся з-жур-, 
налістамі. 16 вэўнае й. най 

Пад вечар 15 верасня Андрусішыны разам: з Бартке-. 
вічам і Сокалавым-Воюшам выехалі ў Наваполацк. Па. 
дарозе скіравалі ў Хатынь. Назаўтра ўдзельнічалі ў экс- 
курсіі па Полацку, дзе: іх сустракаў і суправаджаў пісь-: 
меннік Уладзімір Арлоў. " і 

Пасля гэтага 17 верасня ў Багаяўленскім саборы быў 
канцэрт, для Данчыка першы ў Беларусі, Апрача: яго 
выступалі Леанід Барткевіч, Сяржук Сокалаў-Воюш --. 
яны і надалей часта будуць разам выходзіць на падмост- 
кі,-- а таксама хор з Віцебска, які выконваў рускія песні. 
Данчык быў нямала здзіўлены, чаму гэты хор не праспя-- 
ваў ніводнай беларускай песні, а для нашых слухачоў - 
звычайная і пашыраная з'ява. 

Выступленне саліста з-за акіяна мела вялікі поспех. 
Стрыманая ў ацэнках Юля Андрусішына, якая ўвогуле 
стараецца пазбягаць станоўчых эпітэтаў ці пахвал, усё ж 
вымушана была прызнаць, што канцэрт прайшоў «уда- 
ла». А паэтка Ірына Жарнасек і Эрнст Цецярэўскі вы- 
казаліся больш эмацыянальна: «Шаноўны Данчык! Вас 
заўсёды чакаюць палачане. Ваш голас: саграе душы 
шматлікіх слухачоў ужо шмат гадоў. Сардэчнае дзякуй 
Вам за песні». ў й 

З Полацка зноў дарога павяла на Мінск. І ўжо на- 
заўтра ж -- 18 верасня -- спатканне. з чытачамі, навед- 
вальнікамі Дома кнігі. У сустрэчы разам з Данчыкам і 
спадарыняй Юляй удзельнічалі Барткевіч і Вольга Кор- 
бут. Было шмат пытанняў, як і амаль пры кожнай сустрэ- 
чы, выконваліся песні. Імпрэза прайшла вельмі хораша, 
на высокім тонусе, пра што і было засведчана ў водгуках 


слухачоў. Дзень завяршыўся запісам песень на радыё і 


азнаямляльнай прагулкай па Мінску. 

Назаўтра вяліся здымкі на тэлебачанні, потым -- 
наведванне рэдакцыі «Голаса Радзімы», гутаркі з яе 
супрацоўнікамі і ўрэшце - гасцяванне ў сваякоў. 

Надышло 20 верасня, дзень, які па справядлівасці 
можна пазначыць чырвонымі літарамі. Пра знаходжан- 
не Данчыка і яго маці ў Беларусі ўжо ведалі многія, 
прынамсі, звесткі, нібы кругі па вадзе, разыходзіліся 
даволі шырока і прытым хутка, Гэтаму садзейнічалі і 
тыя сустрэчы, якія ўжо адбыліся і ў якіх прыняла ўдзел 

хоць параўнальна і невялікая колькасць людзей, але 
па-грамадзянску актыўных і нацыянальна свядомых. 
Яны і пайшлі насупраціў рэспубліканскім уладам, якія 
ўсяляк стараліся, каб прыватны візіт амерыканскіх бе- 
ларусаў не выйшаў «за межы» і такім” заставаўся да 
канца. Усё-такі баяліся пэўных інцыдэнтаў, асабліва 
нацыянальнага ўсплёску: 

Дык вось энергічная і настойлівая дырэктар Палаца 
прафсаюзаў Валянціна Швяцова пры падтрымцы гра- 
“мадскасці дамаглася, каб правесці тут канцэрт Данчыка. 
Урэшце дазвол быў дадзены, праўда, толькі на адзін, і 
канцэрт адбыўся менавіта 20 верасня. Гэта было першым 
афіцыйным выступленнем спевака перад шырокай мін- 
скай публікай: 

Вялікая зала была поўная, поспех незвычайны. Пуб- 
ліка хацела слухаць і слухаць Данчыка. Канцэрт давя- 
лося паўтарыць -- ужо без дазволу -- назаўтра, прытым 
два разы. Поспех -- нязменны, калі нават не большы. 
Папулярнасць расла не толькі з кожным днём, “а нават 
і з гадзінамі: Вось некалькі фрагментаў з водгукаў, 
перададзеных спеваку ў кароткіх, але эмацыянальных 
запісках пад час саміх выступленняў: 

«Дарагі Данчык!.. Ты пасланец Бога... Я слухаю цябе 
трэці раз... І ўвесь час знаходжуся пад вялікім уражан- 
нем...» 

«Данчык! Ты самы-самы лепшы спявак ва ўсім све- 
це!» 

«Я ўдзячна лёсу свайму, што жыву ў адзін час'з та- 
бою. Што маю магчымасць слухаць твой незвычайны 
голас і нават бачыць цябе». 

«Як здорава, што на свеце ёсць такія людзі; як Вы: 
Мы таксама адчуваем сябе на нябёсах. Прыгажосць 
выратуе:свет». 

«Дарагі Данчык! Сэрца заходзіцца ад.тваіх песень! 
Як выбраць лепшую?! Пагэтаму толькі аб адным прашу 
цябе вельмі: спявай усё і заўжды». (98, 

«..Мне здаецца, што гэта зала так цёпла, шчыра 
па-беларуску нікога не прымала». і 

«Дзякуй. Вам за прыемныя хвіліны! Тэта сапраўды 
цудоўна!» Б ў 
«Мілы Данчык... Дзякуй табе, вечнасць табе... Слуха: 
ем твае ўсе амаль канцэрты... Хай магутны Божа дасць 
і верасень і май, каб ізноў ты прыляцеў у родны край! 
Жыве Беларусь! Жывуць беларусы!» . сяўуачанеўх 

«Вы, канешне, усведамляеце, што пакідаеце на Бела- 
русі тысячы ашаломленых Вашым талентам, Вашай асо- 
бай людзей... Чароўны Ваш голас, чалавечая “абаяль- 
насць, шчырасць, душэўная чуласць дасталі са дна і пе- 
равярнулі нашы душы, прымусілі на сябе: паглядзець 
па-іншаму, расправіць плечы. Слёзы шчасця, асалоды, 
пачуццё гонару, еднасці, любові да радзімы, усяго бела- 
рускага, прыгожага, гордасці за нашых суайчыннікаў -- 
усё гэта: падаравалі Вы нам так шчодра і. нечакана. 
Дзякуй!» 

«Дарагі Багдан! Бог даў табе цўдоўны голас і бяз- 
межную любоў, праз якія ты пранікаеш у глыбіню чала- 
вечай душы, абуджаеш і напаўняеш любоўю нашы сэр- 
цы і ўзносіш да нябёсаў нашы душы! Дзякуй Богу за 
гэты Дар, дзякуй табе за тое, што нясеш гэты Дар лю- 
дзям!» 

Водгукі слухачоў розных пакаленняў можна доўжыць, 
і доўжыць. Вядома, эмоцыі ёсць 'эмоцыі. Здараюцца і 
яўныя перабольшванні, накшталт параўнанняў Данчыка 
з Хрыстом, з Богам і інш. Тут жа прыводзяцца выказ- 
ванні дзеля таго, каб лепш уявіць агульны настрой залы 
пад час канцэртаў спевака, яе адзінадушны душэўны 
парыў. У гэтым плане Данчык меў на гледачоў ледзьве 
не магічнае ўздзеянне. І на старэйшых, і асабліва на мо- 
ладзь. 

Падаваліся спеваку і пытанні. Іх таксама было надз- 
вычай шмат і самых разнастайных: ад біяграфічнага 
характару (калі нарадзіўся, якое сямейнае становішча, 
як трапіў у ЗША і кім працуе) да грамадскага і нават 
філасофскага значэння (якія ўражанні пра Беларусь, У 
сутыкненні з нашай рэчаіснасцю, ці застаўся б тут жыць 
і пры якіх умовах і запатрабаваннях, якую ролю адыгры- 
вае ў творчасці культурная традыцыя, і шмат-шмат ін- 
шых). ў 

Вялікім патокам ішлі на сцэну запіскі з просьбай вы- 
канаць пэўны твор і з вядомага рэпертуару Данчыка, і з 
невядомага. Перачытваючы гэтыя запіскі, нават цяжка 
вызначыць: якія яго песні карысталіся найбольшай папу- 
лярнасцю? У кожнага ж свая любімая песня, што выклі- 
кае адпаведны эмацыянальны настрой ці нейкі душэўны 
парыў, успамін адчутага, перажытага. Беларусы прасілі 
выконваць беларускія творы, украінцы -- абавязкова 
ўкраінскія, хтосьці нават хацеў пачуць з вуснаў Данчыка 
цыганскую песню. Вялізная аўдыторыя, натуральна, была 

неаднароднай, як і розныя ў людзей густы, патрабаванні. 
Аб'ядноўвала ўсіх адно-- жаданне слухаць і слухаць 
беларускага амерыканца: што б ён ні спяваў, абы толькі 
спяваў. Гэтае паяднанне злівалася ў адзіны эмацыяналь- 
ны парыў, у адзіны гарачы подых, што ішоў з залы на 
сцэну. І Данчык ахвотна адклікаўся на просьбы і пажа- 
данні, спяваў. Хаця два канцэрты ў дзень, прытым, ня- 
хай сабе і з мікрафонам, для вялізнай аўдыторыі (а лі- 
таральна ўчора было таксама выступленне ў гэтай жа 
зале, для такой жа шматлікай публікі) -- нагрузка, мяк- 
ка кажучы, вельмі і вельмі немалая. 

Данчык пад акампанемент сваёй нязменнай спада- 
рожніцы -- гітары спяваў «Беларусачку», .«Сонца за 
хмаркамі», «Зорку: Венеру», «Я ад вас далёка..», «Мой 
родны кут», «Зорачкі», «Ты мне вясною прыснілася», 
«Аксамітны вечар», «У гушчарах» і многія іншыя. 

Пасля выступленняў -- як эмацыянальная разрадка і 
прафесійная разгрузка -- зноў падарожжа, а значыць, 
і новыя сустрэчы, знаёмствы. 23 верасня сын і маці Анд- 
русішыны ўжо ў Гародні. Гасцююць у сястры Вольгі Кор- 
бут, аглядаюць горад. А ўвечары -- канцэрт. Ён прай- 
шоў, калі меркаваць па мясцовым друку, выдатна, можа 
нават яшчэ лепш, чым папярэднія ў Мінску. Прынамсі, 
дыханне глядзельнай залы было больш гарачым, напал 
і эмацыянальныя ўсплёскі -- таксама.. Пазней ужо на 
цвярозы розум адна са слухачак, якая прысутнічала на 
тым выступленні Данчыка, у прыватным лісце ў Амерыку 
напіша, што «гэта быў трыумф». 

Дзень закончыўся сустрэчай і начоўкай у Дануты Бі- 
чэль-Загнетавай. 

Назаўтра Андрусішыны выправіліся ў Вільнюс. Пры- 
ехалі туды пад вечар, дзе ўжо чакала беларуская сябры- 
на. Пасля непрацяглай з ёю сустрэчы знаёміліся з гора- 
дам -- цэнтрам беларускай культуры ў дарэвалюцыйны 
час, асабліва з пачатку нашага стагоддзя. Гідам быў 
сваяк Лявон Луцкевіч -- сын слыннага адраджэнца на- 
шай нацыянальнай ідэі Антона Луцкевіча. 

Наступны дзень пачаўся наведваннем несамавітай 
хаткі Зоські Верас. Яна, і найперш яе гаспадыня, заўсёды 
была прыцягальнай для свядомых беларусаў. І не дзі. 
ва --- Зоська Верас з'яўлялася жывой повяззю паміж 
дзвюма эпохамі: той даўняй, віленскай, звязанай з імё- 
намі Івана і Антона Луцкевічаў, маладога Янкі Купалы, 
Максіма Багдановіча, Уласава, Ластоўскага і многіх ін- 


88 





« ў 
шых, і нашай, асабліва пад той час, калі ўзніклі імпуль- 
сы, памкненні зноў узнімаць сваю культуру: Зоська ж .. 
Верас заўсёды, да канца сваіх доўгіх дзён, блаславіла на 
такі высакародны шлях; 7 0 уе вака 

Потым -- працяг знаёмства з Вільнюсам, са святымі 
для беларусаў мясцінамі: Базыльянскімі мурамі, Вост- 
рай брамай, будынкамі былога музея І. Луцкевіча, гім- 
назіі. У час падарожжа па горадзе напаткалі групу з Бе- 
ларускага народнага фронту, якая прыехала з Брэста. 
Трэба сказаць, што Вільнюс для БНФ; асабліва ў першы 
перыяд дзейнасці, пачынаючы з Устаноўчага сходу, іграў 
важную ролю. І не толькі з-за сваіх нацыянальных кара- 
нёў. Ён на той чае ужо з'яўляўся вольным горадам: “у 
якім можна бесперашкодна ладзіць розныя палітычныя 
імпрэзы, чаго нельга было сказаць пра Беларусь. Дзеля 
гэтых мэт сюды нярэдка і прыязджалі. Вось і брэсцкія 
бэнээфаўцы заявіліся -- ішлі па горадзе. ўсёй “групаю 
свабодна, пад бела-чырвона-белымі сцягамі. Спатканне ж” 
з Андрусішынымі і тымі, хто іх суправаджаў па Вільнюсе, 
было нечаканым, каб не сказаць выпадковым. Але атры- 
малася вельмі шчырым, радасным -- як бы душэўна па- 
ядналіся палітыка і мастацтва: - 

Пад вечар таго ж дня Данчык у адным 'з Палацаў 
культуры выступаў ў канцэрце; на-якім”. прысутнічалі 
пераважна віленскія беларусы, а'таксама літоўцы По: 
тым была сустрэча з'вялікай і вясёлай кампаніяй у Ля: 
вона Луцкевіча. Там жа глядзелі тэлёперадачу з Мінёка: 
у навінах паказвалі фрагмейты з выступленняў Данчы- 
ка, яшчэ мінскіх. Да слова, нашы сродкі інфармацыі -- 
перыядычны друк дэмакратычнага кірунку; радыё, тэле- 
бачанне -- даволі шырока і прыстойна асвятлялі знахо- 
джанне ў Беларусі Данчыка і яго маці, але з-за нашых 
даўніх і пакуль невылечных хвароб  са'значным спазнен: 
нем. : к 

Уранні наступнага дня госці пакінулі Вільнюс. Шлях 
зноў кіраваў у Беларусь. Спачатку заехалі ў Навагра: 
дак, зрабілі яго агледзіны. Потым спыніліся ў Міры, 
пабывалі ў Мірскім замку, які тады ўжо актыўна рэстаў- 
рыраваўся. 2 

І зноў-- Мінск. Праўда, цяпер тут затрымаліся ня: 
доўга. Пераначавалі. З раніцы Данчыка і спадарыню 
Юлю ў парку па-над Свіелаччу здымалі "для будучага. 
фільма: Вечарам жа нашы госці і'“тыя, хто іх а 
джаў, на дзвюх аўтамашынах рушылі ў Маскву. І йа- 

заўтра раніцай” іх ужо сустракаў" з сябрынай Аляк- 
сей Каўка. З кветкамі “і белагчырвона-белымі сцягамі. 
Наведалі сям'ю Аляксандра Улашчыка -- сына выдат- 
нага беларускага гісторыка. З большага пазнаёміліся з 
Масквою, а потым у малой зале Палаца моладзі далі 
канцэрт. Дзень завяршыўся сустрэчай з блізкімі і родзі- 
чамі. 

На наступны дзень працягвалі экскурсію па горадзе. 
Вяла яе Вольга Васняцова; прапраўнучка знакамітага 
рускага. мастака: Наведалі яго музей, Новадзявочыя мо- 
гілкі і царкву пры іх, на Краснай плошчы паглядзелі 
рытуал змены каравула ля Маўзалея Леніна, знаёміліся 
з іншымі мясцінамі. А вечарам разам з дваюраднай сяст- 
рой Юлі спадарыняй Маргарытай, якая прыехала сюды 
на спатканне з Гатчыны, і спадаром Аляксандрам Ула- 
шчыкам цягніком выехалі ў Ленінград. 

Там іх назаўтра спаткалі вядомыя дзеячы, лідэры бе- 
“ларускага руху Мікола Нікалаеў і Валянцін Грыцкевіч. 
.Як звычайна, аглядалі горад, з'ездзілі ў Пецяргоф. На- 
заўтра -- 30 верасня была наладжана сустрэча з амеры- 
канскімі беларусамі ў этнаграфічным музеі. На яе са- 
бралася грамадскасць, найперш самі беларусы, а такса- 
ма ўкраінцы, рускія. Данчык спяваў песні, адказваў на 
шматлікія запытанні. Пасля гэтага з залы, перайшлі ў 
беларускі павільён -- і песні, сяброўскія гутаркі працяг- 
валіся. Вялася добрая, для ўсіх карысная справа. І лю- 
дзі пачувалі сябе таксама добра. 

А ў гэты час, якраз 30 верасня 1989 года, у Мінску” 
разгортваліся бурныя падзеі, бушавалі вялікія страсці. 
Узнімалася новая хваля палітычнага жыцця. На гэты 
раз на парадку дня быў Чарнобыль. Звесткі пра яго 
страшную існасць і наступствы, як вядома, доўга і зла- 
чынна ўтойваліся ад людзей. Але пад напорам дэмакра- 
тычнай грамадскасці пэўная інфармацыя, асабліва пас- 
ля трэцяй гадавіны катастрофы, пачала прасочвацца і 
нават усплываць на паверхню. к 

У знак пратэсту супраць антынароднай палітыкі ўлад 
Беларускі народны фронт на 30 верасня прызначыў ак- 
цыю «Чарнобыльскі шлях». Меркавалася, што ў масавым 
траурным шэсці ў Мінску прымуць удзел як жыхары 
сталіцы, так і дэлегацыі”з. усіх” найбольш пацярпелых 
раёнаў; Але адразу ж распачаліся контрдзеянні кірую- 
“чай наменклатуры. Яны ладзіліся па старых, апрабава- 
ных дзесяцігоддзямі сцэнарыях -- забараняць, недапу- 


«й 


скаць, караць, знішчаць, калі ўжо і не фізічна, то ма- 
ральна. Так, тыя, хто намерваўся “выехаць у Мінск, 
удзельнічаць у паходзе «Чарнобыльскі шлях», былі пад- 
вергнуты ідэалагічным рэпрэсіям у «працоўных калекты- 
вах». А аўтадарожнай міліцыі: даваліся “ўказанні не 
прапускаць транспарт, на якім ехалі ўдзельнікі чарно- 
быльскай акцыі. Гэтым, аднак, не абмежаваліся нашы 
кіраўнічыя мудрацы. Прыдумалі і навінку: акурат на 
30 верасня прызначылі суботнік. “Ды не : звычайны па 
ўборцы памяшканняў, ачыстцы тэрыторыі, а працоўны, 
заробленыя сродкі ад якога пойдуць у фонд" дапамогі 
пацярпелым ад Чарнобыля. Вось тут, маўляў, і глядзіце, 
дзе большыя карысць і патрыятызм: гу мітынгах “ці ў 
рэальных справах. Той, хто. прыдумваў і арганізоўваў 
суботнік, як раней, зусім не клапаціўся пра сапраўдную 
дапамогу ахвярам Чарнобыля: “Гэта былі чыстай вады 
прапагандысцкія выкрутасы, разлічаныя на прасцячкоў 
і маладасведчаных. Але, думалася, падуладныя «родкі 
масавай інфармацыі зробяць сваё; тым больш што ста- 
ранні і намаганні былі вялікія. 

І ўсё ж паход «Чарнобыльскі шлях», нягледзячы на 
тое што мінчан на суботнік вывозілі менавіта за горад 
і што далёка не ўсе з пацярпелых раёнаў: змаглі пера- 
адолець блакаду, адбыўся. Трагічна велічны і папера- 
джальна грозны. Тысячы людзей калонамі: прайшлі па 
цэнтру сталіцы з-выявамі «Пагоні», з бела-чырвона-бе- 
лымі сцягамі і выказалі свае рашучыя «не» падману, 
эксперыменту над народам. Спробы ж супрацьдзейнічаць, 
чыніць перашкоды сталіся дробным, танным фарсам. 

Данчык жа ў гэты час, знаходзячыся далекавата ёд 


Беларусі, ад яе гарача-пякучых кропак, вёў сваю справу. 


На першы погляд магло падацца таксама далекаватую 
ад нашай агнём напаленай рэчаіснасці. Але, калі глянуць 
крыху глыбей, памагаў здзяйсняць адну і тую ж мэту - 
спрыяць абуджэнню і кансалідацыі беларускай нацыі. 
Рабіў гэта сваімі сродкамі і на сваім плацдарме -- на 
ніве культуры. 

З Ленінграда Андрусішыны зноў вярнуліся ў Мінск 
З кастрычніка. Для Беларусі Данчык ужо быў не тым, 
калі прыехаў сюды ўпершыню, Цяпер ён вяртаўся вельмі 


любімым, знакамітым творцам. Усё гэта за ім замацава- 


лася літаральна за лічаныя дні. А новыя знаёмствы пра- 


цягваліся, кола сяброў пашыралася. Вядомасць і папу-. 


лярнасць -- таксама. ; 
84. й 


Па прыездзе ў Мінск Данчык сустрэўся з' нашым буй- 
ным кінарэжысёрам Віктарам Туравым, з унікальным 
музыкантам і адмыеловейшым майстрам народных ін- 
струментаў Уладзімірам Пузыняй, з вядомымі мастакамі 
Аляксеем Марачкіным і Уладзімірам Басалыгам, гасця- 
ваў у паэта Сяргея Новіка-Пяюна, чыю песню «Зорачкі» 
кранальна і часта выконваў у канцэртах. Наведаў музей 
Янкі Купалы, гутарыў з яго пляменніцай Я. Раманоў- 
скай, іншымі супрацоўнікамі, пабываў на студыі «Бела- 
русьфільм», дзе паказваліся фрагменты знятай пра яго 
кінастужкі. У Беларускім тэатры імя Янкі Купалы пра- 
гледзеў спектакль «Дракон» Я. Шварца, пазнаёміўся з 
артыстамі. Былі наладжаны сустрэчы з удзельнікамі 
клубаў «Спадчына» і'«Дзянніца»: у першым выпадку, 
як гаворыцца, афіцыйна, у памяшканні бібліятэкі 
імя Янкі Купалы, у другім -- у дамашняй абстаноўцы. 
І там, і там задаваліся шматлікія пытанні, выказваліся 
прапановы, пажаданні, ну і, вядома ж, гучалі песні. Па 
ходу розных імпрэз кінематаграфісты здымалі Данчыка, 
журналісты, фотамайстры, асабліва аматары, спраўна 
выконвалі свае абавязкі. Фотаапараты шчоўкалі вельмі 
зладжана. 

5 кастычніка адбылася сустрэча Данчыка са студэні- 
кай моладдзю сталіцы, якая і да гэтага вельмі актыўна 
наведвала яго выступленні, у Беларускім дзяржаўным 
універсітэце. Тут ёндаў вялікі канцэрт, адказаў на шмат- 
лікія пытанні, прапановы. У. выніку -- новыя паклоннікі 
таленту спевака, прыхільнікі яго грамадзянскай і маста- 
коўскай місіі. 

Назаўтра ладзілася спатканне з пісьменнікамі ў Доме 
літаратара, цяпер ужо, як прынята гаварыць, на іншым, 
высокім узроўні. Данчыка сустракалі тут як выдатнага 
культурнага дзеяча, прапагандыста: беларускай песні і 
шырэй - “нацыянальнай ідэі. Пранікнёнае слова гаварыў 
Ніл Гілевіч, ён жа і вёў першую частку вечара. Потым 
пачаўся канцэрт. “Цяпер ужо вядучым выступаў Ба- 
рыс Сачанка. А Данчык уражваў сваім спевам. Поспех 
быў надзвычай вялікі. На наступны дзень канцэрт У 
Доме літаратара давялося паўтарыць -- на яго прыйшлі 
і тыя, хто быў учора, і многа новых слухачоў, так што 
зала, якая ў апошнія гады вельмі рэдка калі запаўня- 
лася, была набітая бітком. 

Паэты прысвячалі Данчыку вершы... Прывядзём 
урыўкі толькі некаторых з іх. ая 

Сяргей Панізнік: аба СР нру Я 
ў к ; ў беяна УБЦЭ Н внія, нца 

Паволі збліжаюцца мацярыкі:  . 0... 
Вузеюць кашчавыя трэшчыны. . ма 
Мы ж -- родныя-крэўныя, 
Мы - сваякі. “ МаРве (В 
І песні -- над прорвай: парэнчыны.”" 7: . 0; 
Змяншаюць свой гібельны трэск ; / 
наладжаныя . ў ў ў 
супрацьстаяння датчыкі. : аў 
Быў хрэст на свабоду: 
На згодў хрэст -- , і 
Напевы Андрусішына-Данчыка. 
Твая Беларусь... 

Вылюбляюць вякі 

Крыніцу нязбытнасці спадчыннай. 

Калі Беларуссю жывуць спевакі,-- 

Яна на планеце не страчана. 


Уладзімір Скарынкін: 


Данчык выконвае «Зорку Венеру». 
Як пуцяводная зорка, 
яна 
Ззяла над ім і ўмацоўвала веру, 
Што ў чалавека радзіма адна. 
Там, ў 
дзе народжаны песні радзімы, 
Там, 
дзе гняздзяцца ягоныя сны, 

Бліснулі слёзы ў спадарыні Юлі: 
Хочацца верыць -- 

ад шчасця яны. 


Васіль Жуковіч: 


Прыехаў Данчык з дальніх даляў,-- 
нарэшце бачымся мы з ім! 
Мы песняў родных не ўяўлялі 
ў натхнёным вобразе такім. 
Святое дзіва адбылося 
(у дзіва, Неба, промень твой): 
З красою годнаю злілося 
і спеўнай мовы хараство. 
О; шматпакутная краіна! 
Наш лёс апомніўся -- і вось 
нас адарыў цудоўным сынам 
(сын будзе з намі, з намі ёсць)! . 


Пасля Дома літаратара -- яшчэ выступленне ў Па- 
лацы прафсаюзаў, увесь збор ад якога пайшоў дая дзя- 
цей, што пацярпелі ад Чарнобыля. І гэта была не прапа- 

гандысцкая акцыя, як колькі дзён таму кіраўнічая на- 
менклатура арганізоўвала суботнік. Гэта была сумлен- 
ная дапамога... Н 

І зноў -- дарога. Цяпер яна з Беларусі вяла на Украі- 
ну, дзе Данчыка таксама карані. Напачатку заехалі ў 
Кіеў. Прапраўнучка Тараса Шаўчэнкі па яго сястры Ка- 
цярына запрасіла Андрусішыных, калі яны былі ў Ле- 
нінградзе: Меркавалася, што Данчык і Сокалаў-Воюш 
выступяць перад студэнтамі універсітэта. Але дакладна 
не вызначылі час прыезду, і таму атрымалася накладка. 
Студэнты і педагогі наперад не былі папярэджаны” і 
маглі б не сабрацца. З-за гэтай акалічнасці вырашылі 
канцэрт не даваць, а час скарыстаць для знаёмства з го- 
радам, з яго найбольш цікавымі мясцінамі. Назаўтра ж 
накіраваліся ў Львоў, да родзічаў бацькі Данчыка. І на 
гэты раз аглядалі горад, гасцявалі, у тым ліку і на Тэр- 
нопальшчыне. Вядома ж, і адпачывалі, асабліва пасля 
такіх фізічных і эмацыянальных нагрузак. 

13 кастычніка гўжо былі ў Мінску, а назаўтра -- У 
Віцебску. Тут у Беларускім тэатры імя Якуба Коласа 
ладзіўся вялікі канцэрт. Дарэчы, ён прайшоў з асаблівым 
уздымам і Грамадзянскім напалам, так што назаўтра 
былё не адбіпца ад'мясцовых карэспандэнтаў. Ды і спа- 
дарыня Юля не ўтрымалася, у сваіх дзённікавых запісах 
пазначыла, што канцэрт выйшаў «вельмі ўдалы». 

У: лісце да Данчыка, напісаным- у дзень канцэрта, 
выкладчыца Віцебскага музычнага вучылішча Воль- 
га Градоўкіна. больш эмацыянальная: «Не магу не вы- 
казаць захаплейня Вашым талентам. 

Надзвычайны тэмбр Вашага чароўнага голасу можна 
параўнаць толькі са спяваннем самога Арфея. 

Вы спявалі цудоўна. Думаю, што Ваш мяккі, лірычны 
голас і шчырыя песні, выкананыя Вамі “на сустрэчы з 
творчай інтэлігенцыяй г. Віцебска, не пакінулі раўна- 
душным ні адзінага чалавека, прысутнага ў зале тэатра 
імя Я. Коласа. 

Пачуўшы ў Вашым выкананні беларускія і ўкраінскія 
песні, яшчэ больш адчуваеш “сапраўдную прыгажосць 
роднай мовы. і і 

СУ гады вучобы ў Ленінградзе (у кансерваторыі.-- 
А. С.) і пасля гэтага я слухала канцэрты шматлікіх вы- 
“датных выканаўцаў, але сустрэча з Вамі пакінула ў маёй 
душы незабыўнае ўражанне на ўсё жыццё». 

“Пасля канцэрта гасцей прымаў у сваёй кватэры на 

той час галоўны рэжысёр тэатра Валерый Мазынскі. 
Цяпер ужо на вячэры выступалі самі коласаўцы -- спя- 
валі актрыса Таццяна Мархель і загадчык “музычнай 
часткі Генадзь Шэмет, вершы чытаў артыст Алесь Ла- 
банок. 

Вярнуўшыся назаўтра ў Мінск, заняліся, можна ска- 
заць, ужо звычайнымі справамі. Андрусішыны з'ездзілі 
ў Радашковічы, каб адведаць жонку Браніслава Тараш- 
кевіча, потым -- у Ракуцёўшчыну, адкуль паходзяць іх 
продкі, дзе іх карані, а ў нашай свядомасці звязаную з: 
Максімам Багдановічам, і'якраз менавіта праз Луцке- 
вічаў, Па дарозе спыняліся ў Ратамцы. 

У наступныя дні працягваліся здымкі на кінастудыі 
«Беларусьфільм». Яшчэ раз сустрэліся з Сяргеем Нові- 
кам-Пяюном і яго вучнямі. На радыё была” запісана 
«Калыханка», якая цяпер, навяваючы дзецям добрыя, 
светлыя сны, пастаянна гучыць у эфіры. Наведалі музей 
Якуба Коласа, дзе гасцей прымаў сын класіка  Дані- 
ла Міцкевіч, агледзелі экспазіцыі, на памяць сфатагра- 
фаваліся з супрацоўнікамі калектыву. Працягвалі су- 
стрэчы са сваімі шматлікімі сваякамі. 

Так незаўважна надышло 19 кастрычніка -- вельмі 
памятны дзень ва ўсёй паездцы. Уласна, пустых дзён не 
выпадала, кожны з іх быў максімальна загружаны і не 
падобны на іншы, абавязкова чым-небудзь адметны. 
І ўсё ж з іх даволі вялікага шэрагу надараліся асаблі- 
выя. 19 кастрычніка ладзіўся канцэрт у Палацы праф- 
саюзаў, вялікая зала якога -- яшчэ раз нагадаем -- дзя- 
куючы нялёгкім намаганням дырэктара Валянціны Швя- 
цовай сталася для амерыканскіх беларусаў вельмі ўтуль- 
най, менавіта сваёй. Гэта было пятае па ліку тут выступ- 
ленне, прытым за адзін месяц. 

Андрусішыны яшчэ застануцца ў Беларусі на шэсць 
дзён. Яшчэ ў Данчыка будуць канцэрты і выступленні. 
Але ў Палацы прафсаюзаў, у такой шматлікай аўдыто- 
рыі ён выходзіў апошні раз. Гледачы гэта ведалі, усве- 
дамлялі, таму і ўспрымалі выступленне як развітальнае. 

Увесь збор ад канцэрта ішоў на Таварыства беларус 
кай мовы імя. Францішка Скарыны. Вялі вечар вядомая 
дзеячка нацыянальнага руху Галіна Прыма і Барыс Са- 
чанка. Данчык выконваў сольныя песні і ў дуэце з Леа- 
нідам Барткевічам. Але апошні толькі як бы яму акам- 
паніраваў. Непадзельна ж саліраваў Данчык. І гэта быле 
адзінадушным жаданнем і памкненнем прысутных. На 


88 


канцэрце Данчык не толькі пеў, адказваў на пытанні, 
але, як і ў раннім юнацтве, выступаў з мастацкім чы- 
таннем. У прыватнасці, пазнаёміў публіку з вершам На- 
таллі Арсенневай «Моладзь». 

Прыём Данчыка гледачамі быў выключны, проста 
немагчыма перадаць словамі, што ў той вечар тварылася 
ў зале. 

Пад час выканання песні «Зорачкі» людзі плакалі. На 
апошнім сваім нумары, адчуваючы горыч расстання, не 
ўтрымаўся і Данчык. І калі ў адзін з момантаў да спа- 
дарыні Юлі, якая амаль заўсёды была на выступленнях 
сына і яе вельмі годна і ўдзячна прымалі, звярнуліся з 
запытаннем, што пасля такіх імгненняў, «кажуць, памі- 
раць не страшна?!» -- яна ў знак згоды ледзь чутна пра- 
мовіла: 

--Так... 

А Стэфанія Станюта, якая прысутнічала на канцэр- 
це, толькі ўсклікнула: 

-- Тэта цуд! Гэта цуд!.. Каб ён да нас часцей прыяз- 
джаў. 

У той вечар Барткевіч з сям'ёю ад'ехаў у Амерыку. 
А Данчык назаўтра ў памяшканні Дзяржаўнага тэатра 
оперы і балета сустракаўся з калектывам хору імя 
Г. Цітовіча. Сама сустрэча была шчырай, задушэўнай. 
Хор выконваў песні, Данчык -- таксама, у прыватнасці 
«Беларусачку». Гэтае спатканне было зазнята на кіна- 
хроніку. 

91] кастрычніка Данчыка з маці запрасілі ў Дом твор- 
часці «Іслач», дзе праводзілася нарада маладых пісь- 
меннікаў, кампазітараў, дзеячаў іншых галін мастацтва. 
Тут ён спяваў, расказваў, вёў гутаркі з прадстаўнікамі 
маладой генерацыі творчай інтэлігенцыі. Вярталіся ў 
Мінск разам з Сяргеем Грахоўскім, з якім у «Іслачы» 
асабіста пазнаёміліся, хаця наш старэйшы паэт напісаў 
прысвечаны Андрусішыным верш раней, пасля сустрэчы 
ў Доме літаратара 7 кастрычніка. 

Вось ён, названы «Маці Богам данага Багдана»: 


Я кланяюся мудрай Маці, 

Бо слухаў Вас, як на імшы,-- 
На ўзнёслым і ўрачыстым свяце, 
Сагрэтай песняю душы 

Нам Богам данага Багдана, 
Што ўсім за сына даражэй, 

Бо верым.,-- хоць за акіянам 

Ён наша слова зберажэ. 

Вечарам таго дня Данчык выступаў 'у Доме кіно. . 

Аб'яўляла нумары Галіна Прыма, а ўвесь канцэрт вёў 
адзін Данчык. Раней звычайна выходзілі на падмосткі 

ўдваіх ці нават утраіх. Акрамя госця браў удзел Барт- 
кевіч, а таксама Сокалаў-Воюш.  Аб'яўляў выканаўцаў 
Віталь Сямашка: Так, прынамсі, было'лягчэй. На гэты ж 
раз Барткевіча ўжо не было ў Мінску, а секалаўнааня 
не паспеў вярнуцца з «Іслачы». і 

І раней -- усе гэта цудоўна разумелі -- гледачы збі- 
раліся. на нашага суродзіча з Амерыкі, бо мясцовых епе- 
вакоў можна ўбачыць і пачуць і ў іншы час. І-ўсе ведалі, 
што апошнія, ускладаючы на'сябе частку нагрузкі; ста- 
раюцца памагчы Данчыку, спрыяць менавіта яго  поспе- 
ху, Але калі хто-небудзь незнарок . браў на сябе ўвагу, 
то публіка рэагавала на гэта адразу і: самым актыўным 
чынам. Тут жа на сцэну пасылаліся запіскі, з катэга- 
рычнымі фармулёўкамі'і ацэнкамі: 1 паколькі адсутні- 
чаюць на канцэрцё ў Доме кіно і Сямашка, “і Сокалаў- 
Воюш, і Барткевіч з жонкаю і іх якраз цяпер гэта не да- 
тычыцца, так бы мовіць, для е ўка прывядзём нека- 
торыя з выказванняў: 

У адрас Віталя Сямашкі, якому, здаецца, дасталося 
больш за ўсіх: 

«Сёння-ў «Кроку» будзе сюжэт пра Данчыка: Як не 
ведаеш, дык не трэба ля-ля». 

«Эфіру для іншых нямашка, 

Калі з мікрафонам Сямашка!» 

«Віталь, хацелася б больш паслухаць Данчыка, бо 
цябе мы можам заўсёды пачуць». 

«Сямашка, адсунься, бо зусім з-за цябе не відна Дан- 
чыка». 

«Віталь, не камплексуй... Не загаворвай залу... Зала 
вельмі не задаволена». . 

У адрас Сяржука Сокалава-Воюша: 

«Гэта вечар Данчыка ці Сяржука? Элементарная не- 
павага да госця...» А далей ідуць яшчэ больш рашучыя 
выразы, якія з далікатнасці тут заменены на шматкроп'е. 

У адрас усіх, у тым ліку і Леаніда Барткевіча: 

«Шаноўныя панове! Мы маем магчымасць бачыць і 
чуць вас амаль кожны дзень. Цёдаўсе лепей слухаць 
спевы самога Данчыка». 

«Хлопцы, усё гэта вельмі добра, алё давайце як-не- 
будзь у наступны раз, га? Чалавек столькі гадоў імкнуў- 
ся сюды прыехаць, а вы не даеце яму да мікрафона па- . 

дысці. Людзі ж прыйшлі менавіта на Багдана, а не на 
каго іншага.» 

У адрас Вольгі Корбут, якая непасрэдна не брала 
ўдзелу ў канцэрце. Ёй дасталося за тое, што дрэнна ве- 
дае беларускую мову: 

«Дзень. добры, спадарыня Вольга Корбут! Хочацца 
аднаго -- пачуць ад такой славутай асобы беларускае 
слова». 

«... Не сорамна ёй перад Данчыкам за сваю мову?» 

Так, усе хацелі на канцэртах слухаць Данчыка, толь- 
кі яго аднаго. 

Аднак час знаходжання ў Беларусі ўжо заканчваўся. 
У апошнія дні працягваліся экскурсіі па Мінску, разві- 
тальныя сустрэчы са знаёмымі, сябрамі, сваякамі. Так 
і падышло 95 кастрычніка. Днём Андрусішыны з'ездзілі 
ў дзіцячы садок «Заранка», якім загадвае Галіна Пры- 
ма. Дзеці паказалі гасцям невялікі канцэрт, потым пра- 
спяваў некалькі песень Данчык. Гэта было яго развітан- 
не з самымі юнымі слухачамі, і хацелася б спадзявацца, 
што з часам яно станецца сімвалічным -- маладыя пад- 
хопяць яго справу і павядуць яе далей. 

А тым часам трэба было ўжо заканчваць пакавацца, 
каб паспець на вячэрні цягнік. Але пакуль Данчык і спа- 
дарбыня Юля яшчэ тут, у Беларусі, варта зрабіць нека- 
торыя падрахункі іх візіту на Бацькаўшчыну, яго ролі І 
значэння. 

Калі ў памяці яшчэ раз перагарнуць усю хроніку су- 
стрэч, канцэртаў, выступленняў, то карціна паўстае надз- 
вычай уражлівая. Які вялікі духоўны набытак: маглі 
пачэрпнуць для сябе і Андрусішыны, і тыя, Хто з імі су- 
тыкаўся. Колькі ручаінак несла жывую крынічную ваду 
ў розныя асяродкі! А адтуль гэта вада потым вярталася 
назад, зліваючыся ў вялікую, агульную раку, імя якой -- 
Беларускі нацыянальны рух, яго ўздым. 

Вядома, нямала пастараліся сябры, каб паездкі атры- 
маліся цікавыя і змястоўныя, каб у Андрусішыных было 
як мага больш спатканняў з людзьмі, выступленняў. 
Але нельга не бачыць і вялікіх духоўных і нават фізіч- 


ных высілкаў нашых гасцей, іх самаахвярнасці. 
Поспех жа выступленняў Данчыка быў бясспрэчны і 
аднадушны. Яму і сапраўды Богам дадзена зачароўваць, 
браць у сваю ўладу ўсіх. І не толькі лірычным і вельмі 
гнуткім тэнарам, надзвычай прыемным тэмбрам голасу, 
але і, як ужо адзначалася, падкупляючай, абаяльнасцю, 

прыгажосцю; душэўнай тактоўнасцю, выхаванасцю, ін- 
тэлігентнасцю, ўвогуле сваёй мастакоўскай і чалавечай 
існасцю. ] б 

І ўсё гэта было скіравана і ўкладзена і на прапаганду 
беларускай песні, што ўжо само па” сабе надзвычай 
многа, і значна шырэй -- на наша агульнае нацыяналь- 
нае Адраджэнне. У тым ліку'і, можа найперш, роднай 
МОВЫ. . 

Многіх здзівіла, уразіла, ашаламіла (эпітэты можна 
доўжыць) -- як тэта магло здарыцца: “мы тут, у сябе 
дома, на радзіме амаль забыліся на сваю мову, на гісто- 


рыю, на найбагацейшыя народныя скарбы і“традыцыі, а, 


Данчык, жывучы ў Амерыцы і да гэтага нават ні разу 
не ступаўшы па беларускай зямлі, мае такое добрае, чы- 
стае вымаўленне, так хораша і сакавіта гучыць: у яго 
вуснах слова. І ўвогуле ўвесь лад яго мыслення бела- 
рускі, выключна нацыянальны. Як можна дамагчыся 
такога, жывучы ў зусім іншым асяроддзі, далёкім і чу- 
жым беларускай культуры? 

Пра гэта і ішла гаворка на шматлікіх сустрэчах з 
Данчыкам і яго маці. Зноў жа -- з водгукаў гледачоў. 

«Хто Вас навучыў так прыгожа размаўляць па-бела- 
руску?» ; 


«Дарагі Багдан!.. Мова Беларусі ў Вашых вуснах як. 


мёд! Дзякуй Вашай маці за Вас!» 

«Дзякуй за мову, за ўсё, што ты прывёз з сабою,-- 
за дух беларускі». 

«Добры Данчык! Вялікі дзякуй табе. Ты зрабіў у нае 
тое, што нам трэба рабіць з чалавекам!» 

«Дзякуем. за цудоўную родную мову і песні». 

«Поспехаў табе на ніве новага беларускага Адра- 
джэння канца ХХ стагоддзя!» і 

«Дзякуй табе, што ты там на чужыне захаваў бела- 
рускую мову, а мы тут яе згубілі». 

«Я прыехала ў Беларусь, каб вывучаць беларускую 
мову. Гэты кандэрт для мяне быў-цэлым падручнікам». 

«Дарагі Данчык! За пяць вечароў Вы зрабілі са мною 
тое, чаго ніхто не мог зрабіць са мною на працягу двух 
гадоў. Я палюбіла беларускую мову. Дзякуй табе вялікі 
за гэта». ў : 

«Шчыры табе дзякуй за твае цудоўныя песні! Ты зра- 
біў неверагоднае -- моладзь, дзякуючы “табе, павярну- 
лася тварам да беларускай мовы, нашай “культуры. 
Школьнікі мараць быць падобнымі да цябе...» 

«..Ты зачараваў мяне мілагучнай нашай мовай, пес- 
нямі, якія кранаюць сэрца... ' 

Па-праўдзе кажучы, я ўжо пачала сумнявацца, што 
калі-небудзь у' любым кутку Бацькаўшчыны можна бу- 
дзе пачуць беларускае слова,” але Ты абудзіў мяне ад 
гэткіх думак.... 

Шчыры дзякуй Табе за вечарыны, за тое, што Ты 
болей беларус, чым некаторыя тутэйшыя людзі». 

Данчык прапагандаваў у Беларусі родную мову не 
толькі сваімі песнямі. Вось, скажам, яго размова з мін- 
скім таксістам: 

-- Чаму не на беларускай мове гаворыце? 

-- А какая разница. 

-- Дык чаму вы тады гаворыйе не па-беларуску, а 
па-расейску? 

На пытанне рэпарцёра; як Данчыку ўдаецца захаваць 
у чысціні мову, адказаў, што ёю карыстаецца ў Амерыцы 
кожны дзень. І не без сарказму дадаў: «Мы «не как 
все»,-- маючы на ўвазе нашых тутэйшых беларусаў. 

. «Калі хтосьці заўважыў, што Данчык нам вяртае 
песню з-за акіяна, ён ўдакладніў: «Песня вяртаецца не 
з-за акіяна, а з забыцця». 

Прыехаўшы ў Беларусь на золку цяперашняй хвалі 

нацыянальнага Адраджэння нашай духоўнасці, Данчык 
самым актыўным чынам паспрыяў вяртанню з забыцця 
і гістарычнай памяці, і даўніх народных традыцый, і 
багатай культурнай спадчыны. Як сваім мастацтвам, так 
і прыкладам уласнага жыцця, найадданага”' служэння 
справе. Данчык даў моцны імпулье усяму нацыянальнаму 
руху, пашырэнню беларускай ідэі. І ў гэтым плане пера- 
ацаніць яго місію наўрад пі можна. 
Тым больш што парывы Данчыка падхапілі ўсе на- 
пыянальна свядомыя беларусы (а многія праз сустрэчы 
з ім упершыню такімі станавіліся) -- і людзі сталага 
веку, і моладзь. Паразуменне з моладдзю ладзілася 
адразу ж і было поўным, чаго не ўдавалася дамагчыся 
многім нашым старэйшым дзеячам. зЗ 

Для маладога пакалення Данчык стаўся кумірам, яго 
покліч з удзячнасцю падхоплены і пашыраны сярод 
сваіх равеснікаў. І гэта вельмі абнадзейвае, бо каму ж 
браць асноўны цяжар па справе беларускага Адраджэн- 
ня, як не маладым -- дужым, са здаровым розумам і 
духам, у якіх наперадзе жыццё. 

Як ужо адзначалася, Данчык воляю лёсу ці, можа, 

гісторыі прыняў на свае плёчы рух за адраджэнне куль- 
туры, Прынамсі, у палітыку ён не ўмешваўся. 1 ўсё ж, 
асабліва ў наш наскрозь палітызаваны час: і палітыза- 
ванае жыццё, цяжка аддзяліць адно-ад другога ці ўста- 
навіць паміж імі дакладную мяжу. І.меў рацыю адзін з 
гледачоў, калі, звяртаючыся да Данчыка, “сцвярджаў: 
«Ты зрабіў вельмі вялікую справу. Ні адзін: палітычны 
дзеяч, ні адна грамадская ўстанова. не зрабіла столькі 
для абуджэння нацыянальнай самасвядомасці белару- 
саў, як ты. Праз твой голас, праз твае песні многія з нас 
адчулі прыгажосць і непаўторнасць нашых мелодый, 
нашай мовы. І, напэўна, не адзін з нас падумаў пра тое, 
што калі нават у Амерыцы так шануюць так дасканала 
ведаюць беларускую мову, то што ж тады казаць пра 
нас, жыхароў тутэйшай краіны...» і 

Ды і сам Данчык аднойчы заўважыць: тое, што ён, 
будучы Трамадзянінам Амерыкі, спявае беларускія пес- 
ні, культывуе ўсё беларускае, мае не столькі мастацкае, 
колькі палітычнае значэнне. 

Апошняе пацвердзілася і пад час праводзінаў Андру- 
сішыных, калі культурная і палітычная: акцыі як бы 
паядналіся ў адну. На чыгуначным вакзале ў Мінску 
сабралася шмат людзей. Неўзабаве да'іх далучыліся 
калоны, у асноўным з моладзі, якія пад. бела-чырвона- 
белымі сцягамі прыйшлі развітвацца з.Данчыкам і спа- 
дарыняй Юляй прама з мітынгу, што ў той дзень ладзіў 
Беларускі народны фронт. Было вельмі ўрачыста і да 
слёз кранальна. Данчык спеў некалькі песень. Выступіў 
і Сяржук Сокалаў-Воюш. ) 

Праўда, не абышлося і без пэўных кур'ёзаў. Народу 
было так многа і ўсе хацелі як найбліжэй падысці да 
Данчыка, што атрымаўся гармідар, сапраўдная таўкуч- 
ка. Андрусішыны нават не здолелі развітацца з некато- 
рымі сваімі родзічамі, якіх дзесьці «заціснулі» ў натоўпе. 

І ў час шматлікіх сустрэч, канцэртаў, і цяпер на чы- 
гуначнай станцыі людзі бясконца дзякавалі Данчыку за 
ўсё, што ён здзейсніў у Беларусі, маці, што нарадзіла і 
выхавала такога сына. Пасылалі падзякі і прывітанні ў 
Амерыку бацьку, бабцы Яніне Каханоўскай, паэтцы На- 
таллі Арсенневай. І вельмі запрашалі прыязджаць зноў 
і зноў. ; фа 
Мінск, як пазначае ў сваіх запісах Юля, Андрусішы- 
ны пакідалі «з вялікім сумам», Ехалі яны ў Беласток. 

Там іх ужо чакалі. На вакзале ўранні 926 кастрычніка 

сабраўся тамтэйшы цвет беларускай культуры, моладзь. 
Данчыка на Беласточчыне добра ведалі яшчэ па яго 
прыездзе ў 1981. годзе, і цяпер сустракалі пашанотна і 
гучна -- таксама са сцягамі і кветкамі. Трыумф, які 
спадарожнічаў пабыўцы ў Беларусі, працягваўся. Улас- 
на, працягвалася і лагічна завяршалася тая ж самая 
праграма, рэалізаваліся тыя ж мэты 1 ідэі. Былі выступ- 
ленні перад вучнямі і-настаўнікамі ў ліцэі імя Б. Тараш- 
кевіча ў Бельску і ў ліцэі ў Гайнаўцы; у клубе пісьмен- 
нікаў Беластока, канцэрты ў Гайнаўскім Доме культуры, 
два канцэрты ў адзін дзень у Беластоцкай філармоніі, 
паездкі па памятных беларускіх мясцінах. І сустрэчы, 
сустрэчы... 

Тут на Беласточчыне Данчык упершыню быў названы 
салаўём, ім ён і цяпер пакідаў гэту зямлю. 90 кастрыч- 
ніка адбылося з Андрусішынымі спатканне ў Беларускім 
студэнцкім клубе ў Варшаве. Як і звычайна на такіх імп- 
рэзах, задаваліся пытанні, вялася адкрытая, задушэў- 
ная гамонка, спявалі шмат песень. 

Назаўтра Данчыка і спадарыню Юлю шумнай, вя- 
сёлай кампаніяй праводзілі ў аэрапорт. Калі ж Андру- 
сішыны прызямліліся ў Мюнхене, іх ужо ніхто не сустра- 
каў. Тут у людзей сваё жыццё, і каму якая справа да 
нашых радасцей і боляў, да беларускай культуры, яе 
нацыянальнага Адраджэння, 

Ціха пагасцяваўшы колькі дзён у даўняй сяброўкі 
Юлі, якая жыве ў Мюнхене, Данчык паляцеў у Амеры- 
ку, а яго маці разам з гаспадыняй выправіліся ў пада- 
рожжа па Еўропе. к 

У жыцці і творчасці Данчыка пачаліся новыя ста- 
ронкі. Але гэта іншая тэма. : 

А ў нае у Беларусі шэрагі паклоннікаў і прыхільні- 
каў Данчыка растуць, павялічваюцца. Няхай і пакут- 
ліва цяжка, з вялікімі прабуксоўкамі, а ўсё ж шырыцца, 
набірае моц распачатая ім справа. Аднак і гэта іншая, 
новая тэма. 

На заканчэнне ж -- верш Рыгора Барадуліна, які на- 

зываецца «Данчык»: 

Алесь Марціновіч см 
РАКУ ЖЫВЯЦЬ РУЧАІНЫ 


Літаратура беларускага замежжа... Гэтае паняцце 
ў шырокі ўжытак увайшло толькі некалькі гадоў назад, 
калі працэсы дэмакратызацыі ў жыцці” нашага грамад- 
ства набылі незваротны характар. Праўда, найчасцей 
яго звязваюць з' творчасцю пісьменнікаў-эмігрантаў, 
якія жылі і жывуць у ЗША, Канадзе, Аўстраліі. Але ж 
замежжа -- пакуль пакінем убаку цяперашняе так зва- 
нае «блізкае замежжа» -- гэта і Беласточчына. Як ні 
дзіўна, але пра творчасць тамтэйшых літаратараў няма 
артыкулаў. Не трапляла яна, бадай, і ў поле зроку наву- 
коўцаў. Хутчэй за ўсё спрацоўвала інерцыя: за мяжой -- 
значыць «не нашыя». 

Падобнае 'стаўленне да сябе, дарэчы, не маглі не 
заўважаць і беластоцкія пісьменнікі. Сакрат Яновіч, ад- 
нойчы адказваючы на пытанне карэспандэнта газеты 
«Ніва»: «Да'якой нацыянальнай стыхіі належыць твор- 
часць «белавежцаў»? (Беларускага літаратурна-мастац- 
кага аб'яднання, што працуе ў Рэспубліцы Польшча.-- 
А. М.) -- не без іроніі зазначыў: «Вы што: жартуеце? 
Пытаеце, колькі будзе два разы два? Калі ж усур'ёз: 
«белавежцы» з'яўляюцца здабыткам беларускай нацыя- 
нальнай меншасці ў Польшчы». І працягваў: «У Мінску 
мы «пахнем па-польску». У Варшаве -- наадварот. Ды 
дык куды нам падзецца? У Беластоку. Толькі ў Бела- 
стоку» !. ' ' я 

Прагучала гэта нг так і даўно, у 1988 годзе, калі, бу-” 
дзем шчырымі, нарэшце творы беластоцкіх аўтараў пра- 
білі дарогу і ў нашы рэспубліканскія выдавецтвы, і на 
старонкі газет і часопісаў. А што гаварыць пра раней- 

“шае становішча? Па сутнасці, на Беларусі друкаваўся 
адзін Алесь Барскі, ды выдавецтва «Мастацкая літара- 
тура» ў 1973 годзе выпусціла анталагічны зборнік «Лі- 
таратурная Беласточчына». І гэта ў той час, калі... 

Паслухаем наконт гэтага развагі вядомага крытыка 
і літаратуразнаўцы (між іншым, ён нарадзіўся ў вёсцы 
Градзялі, што на Беласточчыне) Серафіма Андраюка: 
«Творчасць паэтаў і празаікаў Беласточчыны належыць 
несумненна да літаратуры беларускай. Бо аб'ектам іх- 
няй мастакоўскай увагі з'яўляецца гістарычны лёс і 
сённяшняе жыццё «беларусаў, што жывуць у сучаснай 
Польшчы. Менавіта тут яны бяруць тэмы і ідэі, вобразы 
і сюжэты для сваіх твораў: менавіта тут яны чэрпаюць 
натхненне. Бо галоўная ідэя, якая жывіць іхнюю твор- 
часць, рухае яе, нацыянальна-беларуская. Бо глыбінная 
эстэтычная аснова, традыцыя, на якой грунтуецца іхняя 
мастацкая дзейнасць, зноў жа беларуская, І гэта -- ня- 
гледзячы на пэўныя, найчасцей фармальныя, уплывы 
польскай, а то і еўрапейскай літаратуры, не заўсёды, 
праўда, арганічныя. Бо сама эмацыянальная атмасфера 
твораў, духоўнае напаўненне блізкія беларускаму сэрцу 
і розуму. Бо, нарэшце, пішуць яны на беларускай мове. 
А не на якой іншай ці дыялекце» 7. 

Дык якая ж яна, сённяшняя літаратура, на Беласточ- 
чыне? Што жывіць яе, поіць глыбіннымі сокамі? Якія 
пісьменнікі працуюць? Каб лепей уведаць гэта, варта кі- 
нуць позірк у сярэдзіну пяцідзесятых гадоў, бо менавіта 
з гэтага часу на Беласточчыне пачаліся сапраўдныя на- 
цыянальна-адраджэнскія працэсы. Важна, што і тага- 
часнае кіраўніцтва Польшчы з разуменнем паставілася 
да запатрабаванняў беларусаў. Іх нацыянальная ідэя, 
хоць, зразумела, і не без цяжкасцей, прабівала дарогу. 
Як адбывалася гэта, можна знайсці адказ у кнізе Геор- 
гія Валкавыцкага «Віры», выпушчанай у Беластоку ў 
1991 годзе. Яго мемуарныя запісы нездарма маюць пад- 
загаловак «Нататкі рэдактара». Менавіта Г. Валкавыц- 
кі, тады нядаўні выпускнік Літаратурнага інстытута 
імя А. М. Горкага ў Маскве, стаў адным з тых, каму да- 
ручылі рэдагаваць будучую газету «Ніва». 

Па прыездзе Г. Валкавыцкага ў Варшаву, яму «па- 
раілі пагаварыць з сакратаром прапаганды ПАРП» у Бе- 
ластоку Мар'янам Ксёнжам: «Нягледзячы на санавітае 

прозвішча, прыняў без тэлефоннай валакіты Выслухаў: 
шы, паклікаў “адказнага працаўніка 1 загада ўладка: 
ваць у «Беластоцкую: газету». “Намякнуў таксама на нёй- 
кія «беларускія» выданні, з якімі, магчыма; 'будўць МейБ 
дачыненне» З 

( Георгій Валнвымін лбе саромеецца прызяаціа, шт 
на'той час (восень 1954 года) і сам ён не надта вылу- 
чаўся сярод: беларўсаў, якія пачыналі забываць аб сваім 
паходжанні: «Беларускамоўныя “выбарчыя " лісткі, Ці 
што? Намёку я не зразумеў. Усё, што ляжала за пушчай, 
заставалася загадкай, таямнічым і неабжытым аеру 
гам» “. 

Паступова справа рушылася з месца. Узнйой нія! 
тыўная група па стварэнні Беларускага грамадска-куль- 
турнага таварыства: Яна неўзабаве ператварылася ў ар- 
ганізацыйны ' камітэт, які працаваў над падрыхтоўкай 
устаноўчага з'езда; Камітэт узначаліў настаўнік Уладзі” 
мір Саўко. Г. Валкавыцкі стаў намеснікам старшыні і 
адказным за прапаганду, аднак, як прызнаецца ён, «ас-. 
ноўным маім заданнем з'яўлялася заснаванне тыднёві-: 
ка». Сам і назву прыдумаў будучай газеце «Ніва». 
І кастрычніка 1955; года зрабіў пробны макет: Але да 
выхаду газеты было яшчэ “далёка. Толькі 1. лютага 
1956 года Г. Валкавыцкі атрымаў афіцыйнае назначэн- 
не па пасаду галоўнага рэдактара, хоць абавязкі гэтыя 
выконваў з' 1 студзеня. “Ды і без справы не сядзеў: 
«13.41.56; у «Беластоцкай газеце» ' з'явіўся наш аноне:. 
«Неўзабаве ў Беластоку пачне выходзіць часопіс на бе- 
ларускай мове. Гэта будзе тыднёвік «Ніва». Вельмі хо- 
чам дастасаваць часопіс да патрэб беларускага насель- 
ніцтва. Таму звяртаемся да будучых чытачоў «Нівы» з 
просьбай “наладзіць з намі" найшчырэйшае " супрацёў- 
ніцтва» ? 

Пробныя нумары выйшлі 11 і 19 лютага, а'26 лютага 
1956 года спецыяльны выпуск «Нівы» атрымалі дэлегаты 
ўстаноўчага з'езда Беларускага грамадска-культурнага 
таварыства: Прыхільна сустрэў з'яўленне беларускай га- 
зеты на Беласточчыне польскі друк. У Мінску адгукну- 
ліся на гэтую важную падзею «Звязда» і «Советская 
Белоруссия»: Акрамя таго, «прыслалі прыветлівыя ліс- 

ты: беларускія пісьменнікі, а... Ніл Гілевіч пераклікваўся 
вершам «На прадвесні»Ў. 

г Да гонару Г. Валкавыцкага, ён адразу ўбачыў у га- 
зеце “магчымасць садзеяння развіццю літаратуры. Ка- 
нечне, немалую ролю сыграла і тое, што сам пісаў вер- 
шы (пазней выступаў пад “псеўданімам Ю. Зубрыцкі). 
Аднак дало знаць ігіншае. Г. Валкавыцкі аказаўся тым 
сапраўдным культурным дзеячам, які глядзіць далёка 
наперад, тірадугадваючы вынікі даручанай яму справы. 
Як не“спаслацца яшчэ на яго кнігу» «Дні бадзёрылі і 
натхнялі. Пачаў штурхаць на творчы ўздым і рэдакцый- 
нага паэта Андрэя Сошку. У красавіку стартаваў ён пер- 
шай падборкай вершаў «Агафонам Аброткай» (верша- 
ванай рубрыкай для дзяцей з'малюнкамі Юзефа Маза- 
леўскага) і сатырычнымі вершамі, якія. падпісваў псеў- 
данімам «Корань». 

“У гэты час надрукавалі мы таксама першыя вершы 

беларускага рабочага Уладзіміра Сасіма і селяніна 
Аляксандра Баршчэўскага (сваяк А. Барскага)... У каст- 
рычніку аб'явіўся паэтычны талент маладога хлопца з 
Тарндпаля Уладзіміра Гайдука. У лістападзе адгукнуў- 
ся вершамі з: Узбярэжжа рэпатрыянт Мікола Базылюк 
(Дварэцкі). Складваўся паэтычны актыў, які даў пача: 
так нашаму паэтычнаму руху» ". 
“Работа «Нівы» стала часткай дзейнасці ўсяго Бела- 
рускага: грамадска-культурнага таварыства, чыім орга- 
нам стаў штотыднёвік, па нацыянальнаму “адраджэнню 
на Беласточчыне. З 1957 года пачаліся рэгулярныя пе- 
радачы на беларускай мове па радыё. У гэтым жа годзе 
пабачыў свет першы выпуск штогодніка «Беларускі ка- 
ляндар», які праз некаторы час ператварыўся ў літара- 
турна-мастацкае і грамадска-культурнае выданне. У ім 
адзначаліся не толькі юбілеі, але і расказвалася аб гра- 
мадскім, культурным жыцці беларусаў. На. старонках 
стала прапісаліся творы беластоцкіх літаратараў і пісь- 
меннікаў з Беларусі. 

У студзені 1957 года Галоўнае праўленне БГКТ вы- 
дала першую кнігу “- ёю стала купалаўская «Паўлін- 
ка», адрасаваная ўдзельнікам мастацкай самадзейнасці. 
Пры Галоўным жа праўленні ў 1958 годзе было створа- 
на беларускае літаратурна-мастацкае аб'яднанне «Бела- 

вежа», якое на сённяшні дзень налічвае да трыццаці 
чалавек -- паэтаў, празаікаў, мастакоў... Дарэчы, бела- 
вежцы штогод праводзяць творчыя семінары, запра- 
шаюць на іх калег з Рэспублікі Беларусь. 

Калі выданне «Нівы», а пасля і «Беларускага кален- 
дара» дало мажлівасць беластоцкім літаратарам: рэгу- 
лярна друкавацца, мець свайго чытача, дык 1959 год 
прынёс ім, нарэшце, першую кнігу -- калектыўны збор- 
нік «Рунь». Выйшаў ён у красавіку. Зварот «Да чытача» 
напісаў «Г. В.», як няцяжка здагадацца, сам Г. Валка- 
выцкі. Свята заўсёды свята, таму і гаворка адпаведная: 
«Зборнік прадстаўляе ўсе наяўныя ў ПНР беларускія 
паэтычныя сілы. Вершы... у асноўным датуюцца параў- 
нальна кароткім адрэзкам часу. Амаль усе напісаны не 
раней 1956 года. Прадстаўленыя аўтары розняцца між: 
сабою не толькі гадамі ці творчым узроўнем, але і літа- 
ратурным густам. Большасць з іх свае першыя крокі ў 
паэзіі ставіла на старонках «Нівы» ?. Ды і заканчваўся 
зварот традыцыйна: «Тое, што мы першымі выйшлі аб- 
рабляць паэтычныя аблогі, павінна дадаць нашым паэ- 
там бадзёрасці ў пошуках сваёй папараці-кветкі» 9. 

Наконт бадзёрасці сяму-таму з тагачасных дэбютан- 
таў не так было і проста, бо мелі яны за плячамі за 
шэсцьдзесят. Тым не менш рунь зазелянела. “Дазволю 
прывесці ўвесь спіс колішніх пачаткоўцаў, ён не такі 
ўжо і вялікі: Мікола Базылюк, Алесь Барскі, Янка Ба- 
разавец, Яша Бурш, Зося Бусловіч, Мікола. Буцылін, 
Мікола Гайдук, Уладзімір Гайдук, Тодар Грушка, Ула- 
дзімір Дарашкевіч, Янка Дубіцкі (Іван Чыквін), Мікола 
Красоўскі, Алесь Свісёнак, Андрэй Сошка, Анатоль Хля- 
біч, Дзмітры Шабыловіч, Віктар Швед. Адны з гэтых 
аўтараў у далейшым абмяжуюцца выступленнямі ў пе- 
рыёдыцы і толькі нямногія дачакаюцца ўласных: кніг. 
Беласточчына тут не выключэнне. 

Першай індывідуальнай кніжкай, выпушчанай Галоў- 
ным праўленнем БГКТ, стаў зборнік выбраных фелье- 
тонаў Дзядзькі Лявона (студзень 1961 года). Праўда, 
мастацкія вартасці твораў, змешчаных у ім, жадаюць 
больш высокага ўзроўню, але факт застаецца фактам -- 
ад калектыўных кніг мясцовыя аўтары дажылі і да 
ўласнааўтарскіх. ў й 


з Руць. Беласток, 1959. С. 5. 
9 Тамсама. С. 6. 


102 


СУ далейшым выходзілі як калектыўныя зборнікі, так 
і індывідуальныя. 1963 год пазначаны кнігай «Мой род- 
ны кут». Яна адрасавалася ў асноўным вучням пачатко- 
вых школ, у якіх вывучаецца беларуская мова. Гэта 
адпаведным чынам паўплывала і на змест. У першы раз- 
дзел увайшлі вершы і апавяданні, а таксама фальклор- 
ныя творы, што прывіваюць любоў да роднай зямлі. Пра- 
цягам гэтай гаворкі пра Беласточчыну стаў другі раз- 
дзел «Пазнай сваю Бацькаўшчыну». Артыкулы, нарысы, 
прысвечаныя Белавежскай пушчы; гісторыі краю, адмет- 
насці мясцовых гаворак, пашыралі кругагляд юных чы- 
тачоў, “фарміравалі ў іх пачуццё глыбокага патрыя- 
тызму. : 

“Праз два гады пабачыў свет яшчэ адзін калектыўны 
зборнік «Белавежа», якому наканавана было стаць аль- 
манахам: Як і ў кніжцы «Рунь», у ім прадстаўлены са- 
мыя розныя аўтары. Раскаванасцю радка прыцягвалі 
ўвагу творы Яшы Бурша (Янкі Анісаровіча), які нара- 
дзіўся 192 лістапада 1929 года ў Баранавічах. Неўзабаве 
Я. Бурш выдасць кнігу паэзіі «Прамень думкі». Ён скон- 
чыў у 1957 годзе Варшаўскую акадэмію мастацтваў, 
таму сам ілюстраваў свае вершы. І малюнкі, і літаратур- 
ныя творы сведчылі аб назіральнасці аўтара і аднача- 
сова аб яго жаданні адысці ад звыклых рэалій. У Я. Бур- 
ша шмат умоўнасці, недасказанасці, уяўнай падтэкста- 
васці. 

Першыя апавяданні прапанаваў Юрка Геніюш (на- 
радзіўся 21 кастрычніка 1985 года ў Зэльве). Яны бліз- 
кія да замалёвак, лірычнасць спалучаецца з публіцы- 
стычным роздумам. Ад самога жыцця, уласна перажыта- 
га, ішоў у сваіх вершах Алесь Свісёнак (Алесь Батура). 
Ён таксама выхадзец з Беларусі, нарадзіўся б жніўня 
1990 года ў вёсцы Крывічы на Наваградчыне. У 1942 го- 
дзе быў вывезены на работу ў Нямеччыну, уцёк, пасля 
партызаніў, ваяваў у дзеючай арміі, настаўнічаў. Вылу- 
чаліся творы А. Барскага, а таксама М. Гайдука, В. Шве- 
да, С. Яновіча. «Упрыгожваннем» зборніка сталі ўспа- 
міны М. Забэйды «Мастацтва за мір». 

У другім выпуску «Белавежа» (1971) акрамя новых 
твораў «белавежцаў» змешчаны мемуарныя запісы 
Л. Войцікавай (Зоські Верас) «Пяць месяцаў у Мінску», 
у якіх на першым месцы, як вядома, згадкі пра Максіма 
Багдановіча. Увайшлі ў альманах і ўрыўкі з «Пана Та- 
дэвуша» Адама Міцкевіча ў перакладзе Б. Тарашкевіча. 

1973 год стаў годам адкрыцця беластоцкага літара- 
турнага «мацерыка» на Беларусі. У выдавецтве «Мастац- 
кая літаратура» з'явіўся складзены Уладзімірам Казбе- 
руком зборнік «Літаратурная Беласточчына». : Невяліч- 
кая: прадмова «Песні Белавежы», напісаная ім, давала 
пэўнае ўяўленне пра асобных аўтараў, прыводзіліся і 
кароткія біяграфічныя звесткі пра іх. Чытач . атрымаў 
магчымасць пазнаёміцца з Антосем з Лепеля: (Антонам 
Васілеўскім, які нарадзіўся 18 жніўня 1891 года ў Лепе- 
лі), А. Барскім, Я. Буршам, М. Гайдуком, Ю. Геніюшам, 
А. Свісёнкам і інш. : 1 б 

Трэцяга выпуска «Белавежы» давялося чакаць да 
1980 года. Выхад альманаха быў прысвечаны дваццаці- 
годдзю творчай дзейнасці літаратурнага аб'яднання, 
пра што не прамінуў згадаць ва ўступе Я. Чыквін. -По- 
руч з ветэранамі заявілі аб сабе і маладзейшыя. Сярод 
іх Валя Анішчук (нарадзілася 24 лютага 1956 года: ў 
Навакорніна), Надзея Артымовіч, Міхась Шаховіч, пра 
якіх скажу ніжэй. 

Нарэшце, чацвёртая кніга «Белавежы», Год 1988-ы, 
«белавежцам» споўнілася трыццаць гадоў. Упэўнена 
трымаюць творчую справаздачу ветэраны А. Барскі, 
М. Гайдук, У. Гайдук, В. Швед, С. Яновіч, Я. Чыквін і 
інш. Поруч жа тыя, хто толькі ўваходзіць у літаратуру. 
Яніна Шостак (цяпер Ткачук) нарадзілася 12 студзеня 
1965 года ў Беластоку. Ірына Свентахоўская (цяпер 
Юрчук) нарадзілася 29 студзеня 1956 года ў Нарве. Зося 
Сачко нарадзілася 18-ліпеня 1955 года ў вёсцы Волька 
каля Орлі... Усе яны любяць паэзію, у З; Сачко ў 1982 го- 
дзе выйшла кніга «Пошукі». А вось Міра Лукша (нара- 
дзілася 9 лістапада 1958 года ў Гайнаўцы) -- празаік. 
З яе лепшымі апавяданнямі знаёмы ўжо і чытачы часо- 
пісаў «Маладосць», «Беларусь», іншых перыядычных 
выданняў нашай дзяржавы. 

А цяпер самы час запыніцца на творчасці найбольш 
вядомых беластоцкіх аўтараў крыху падрабязней. Пас- 
ля А. Барскага першым варта згадаць Сакрата Яновіча 
(хаця, думаецца, па значнасці зробленага іх можна па- 
ставіць поруч). 

Нарадзіўся Сакрат Яновіч 4 верасня 1936 года ў 
мястэчку Крынкі. Як прыгадвае пісьменнік у адным з 
лістоў да Янкі Брыля, чытаць і пісаць яго навучыў са- 
вецкі настаўнік, які пасля ўз'яднання Беларусі кватара- 
ваў у іхняй сям'і зімой 1940 года: «На ўсё жыццё запом- 


104 








ніў я з тых дзён Купалаў верш «Хлопчык і лётчык» "'. 
Згадвае С. Яновіч і іншыя моманты свайго маленства. 
У сямігадовым узросце “наведваў нелегальную" школу, 
адкрытую падпольшчыкамі. Пасля вызвалення вучыўся 
ў элёктратэхнікуме, які закончыў у 1956 годзе. Праз два 
гады прадоўжыў вучобу ў так званай «завочнай настаў- 
ніцкай студыі». Пра гэта ўжо згадкі ў аўтабіяграфіі «Пра 
сябе»: «Цікавасць да беларусчыны выбухнула выпадко- 
ва: Хутка ў'сказ кладуцца “словы. : Але дні хутчэй мі- 
наюць... і г.д: (прачытаў у кнігарні). Чытаць вершы я 
не любіў, слухаць іх -- так... Аб беларускай літаратуры 
і ўвогуле аб літаратуры падрабязней даведаўся ў час ву- 
чобы на Аддзяленні беларускай філалогіі Завочнай на- 
“стаўніцкай студыі (закончыў яе ў 1962 годзе)» 2 Ва- 
вочна вучыўся С. Яновіч і на філалагічным факультэце 
Варшаўскага універсітэта. Дыйлом аб вышэйшай аду- 
кацыі атрымаў у канцы 1973 года. 

Яшчэ адно прызнанне: «Адчуванне слова пахлынула 
ад Бабеля, кніжку твораў якога прынёс брат маёй жон- 
кі, мастак душою і па звайню, сын Сакольшчыны. Напі- 
саў я тады «Фэст», першую рэч, што прыйшла да мяне 
са шчырых перажыванняў да самых глыбіняў іх. Потым: 
«Сыну», «Валошку» !?. Як бачым, пісьменнік пачаткам 
творчай працы лічыць 1962 год -- менавіта тады і была 
напісана навела «Фэст»: Аўтару, як кажуць, відней, хоць 
першыя яго «падлеткавыя практыкаванні», як кажа 
Я. Брыль, з'явіліся ў «Ніве» яшчэ ў 1956 годзе. ; 

Згаданыя «Фэст», «Сыну», «Валошка», а таксама. 
іншыя ўвайшлі ў першую кнігу С. Яновіча «Загоны». 
Першую не толькі для аўтара, аб чым не прамінуў нага- 
даць у прадмове М. Гайдук: «Зборнік твораў Сакрата 
Яновіча «Загоны» -- першая кніга прозы аўтара ў дзе- 
сяцігадовай гісторыі беларускага літаратурна-мастац- 
кага аб'яднання «Белавежа»... У іх чытач знойдзе каро- 
ценькія лірычныя абразкі, каларытныя замалёўкі, апа- 
вяданні, аповесці» . 1 далей: «Па-свойму паказаў 
С. Яновіч і людзей і прыроду Беласточчыны. Хіба ж таму 
яго першы зборнік з'яўляецца кветкай гаючай, ірдзісты- 

49. Яновіч С. Сярэбраны яздок. Мн., 1978. С. 185. 

мі колерамі і пахучай тхненнямі свойскасці нашага бе- 
ластоцкага загону жыцця»! ў, 

Сказана вычарпальна. рай дадаць толькі, што 
С. Яновіч з першых сваіх крокаў пачаў углядацца ў жыц- 
цё вокам неабыякавым і да паэзіі, і 'да прозы. Пісаў, 
сур 'ёзна аналізуючы шматгранныя працэсы, Не адмаў- 
ляўся і ад гумару, іроніі. Удаваліся яму і навелы- розду- 
мы, і апавяданні, свайго роду штрыхі, з паўсядзённасці. 
Характэрны ў гэтым сэнсе твор «Як Міхалка лес краў». 
Чытаеш, і малюнак, створаны аўтарам, навідавоку: «За 
вёскаю, на пагорку, сава загукала ў кучме акалелага 
зарасніку. 

-- Маўчы ты, прыгажуня,” падмаргнуў ёй Міхалка. 

А яна, дурная, напраўду падумала, што прыгожая 
вельмі, натапырылася, пахвалою пераняўшыся, ажно 
месяц гарласты чуць йе зарагатаў. Тут прыпыніла яго 
буланка, хвастом таемна махнуўшы, і' зубялямі жоўты- 
мі перадрачыла месяцаву нястрыманасць: Анямеў, пад- 
нябесны валакіта, застыла на ім срабрыстая ўсмешка 
ад вуха да вуха: Міхалка ітут не прамінуў. кінуць:" 
«Памятай, нідзе не быў і нічога не бачыў». Пасля, ка- 
нечне, ён за справу ўзяўся. Ды боязна, і вось як перадае 
С. Яновіч стан свайго персанажа: 

«Піла непаслушная з рук усё выслізваецца, енчыць: 

-- Што-о ро-обіце... што-о ро-обіце... . 

Прыімчаў вецер-задавака, варанай у дрымучым уро- 
ц: М ІЧЫ. 

-- 8Вла-адзе-і.. зладзе-еі-іі». 

Гэтае апавяданне, а таксама «Спосабы на зладзеяў», 
«Удача», «Справядлівы кум» і іншыя аб'яднаны назвай 
«Дзядзькавы соннік». Так сказаць, вясковае жыццё: па- 
дадзена з усмешкай. 

Услед за першай кнігай С. Яновіча не прымусілі ча- 
каць і яго наступныя: «Вялікі горад Беласток» (1979, 
перакладзена на польскую мову Янам Гушчам, Мацеем 
Юзафам Канановічам, Віктарам Варашыльскім і Ежы 
Літвінюком, апошні напісаў і прадмову), «Зборнік сцэ- 
нічных твораў» (1976, разам з Ю. Геніюшам), п'еса «Не 
пашанцавала» (1978), «Сцяна», «Самасей» (абедзве ў 
1979 годзе па-польску), «Мініяцюры» (1984; Лондан, 
паралельны тэкст па-беларуску і ў перакладзе на англій-. 
скую мову) і інш. Зборнік «Сярэбраны наваў у 1916; го- 

дзе выпусціла “выдавецтва «Мастацкая літаратура». 
У аднайменнай аповесці пісьменнік праўдзіва ўзнавіў 
асноўныя моманты паўстання 1863 года на Беласточчы- 
не. Наколькі С. Яновіч майстра малога жанру, бачна з 
апавяданняў, замалёвак, гумарэсак. Асобныя з іх змя- 
шчаліся ў «Загонах», іншыя -- у пазнейшых зборніках. 

Чарговая «сустрэча з' беларускім чытачом -- кніга 
«Самасей» («Мастацкая літаратура», 1992). Асноўнае 
месца ў гэтым зборніку займае аднайменная аповесць, 
якая, дарэчы, яшчэ ў 1979 годзе выдавалася па-польску. 
Здавалася б, такі даволі значны прамежак часу, што 
прайшоў пасля напісання твора, можа аказаць пэўны 
ўплыў на цяперашняе чытацкае ўспрыманне. Многае ж 
у жыцці мяняецца, карэкціруецца, праблемы, якія яшчэ 
нядаўна выглядалі ці не першаступеннымі, страчваюць 
ранейшае значэнне. Але свайго роду пераацэнка напі- 
санага магчыма ў тым выпадку, калі аўтар вельмі ж 
працуе на «патрэбу часу», вырашае не столькі маста- 
коўскія, колькі сацыяльна-грамадскія задачы. С. Яновіч 
“жа якраз належыць да пісьменнікаў, якія на першае 
месца ставяць агульначалавечыя праблемы, не падстрой- 
ваюцца пад кан'юнктуру літаратурнага рынку. І сёння 
мы сустрэнем вакол сябе гэтакіх самых «самасеяў» -- 
людзей, падобных інжынеру Андрэю Антошку, чалавеку 
ўвогуле не благому, але пазбаўленаму ў жыцці трыва- 
лай духоўнай асновы. Таму і нагадвае ён сабой свое- 
асаблівае «перакаці-поле». І ў горадзе як быццам пра- 
жыць можа, і ў колішняй вёсцы пакуль яшчэ яго чужым 
не назавеш, а на самай жа справе... 

Сакрат Яновіч не проста напісаў глыбока псіхалагіч- 
ную аповесць. Да ўсяго гэта і твор, у якім адчуваецца 
незвычайнасць сюжэтных калізій, нечаканасць сітуацый, 
што ў той ці іншай ступені ўплываюць на паводзіны 
Андрэя Антошкі. Літаральна з першага ж абзаца аўтар 
настолькі заінтрыгоўвае, што нібыта ты разгарнуў дэ- 
тэктыў: «Былі яны з трэцяга. камісарыята. Андрэй Ан- 
тошка ўбачыў іх яшчэ да таго, як прыйшлі яны да дзвя- 
рэй ды пазванілі. Званок быў чужы, доўгі, па-службова- 
му беспардонны. 

Калі ён глядзеў на іх праз акно, дык падумаў, што 
гэта валакуцца да хворага санітары. Хто ж Захварэў?» 

Аднак, «калі падыходзілі да пад'езда, ён зразумеў, 
што гэта ўсё ж не санітары. Адзін з іх падняў галаву і, 
здалося, зірнуў проста на Андрэя». Няцяжка ўявіць сабе 

стан Андрэя Антошкі, калі перад гэтым «яму снілася 
смерць, могілкі, зямля, плач», а за дзень да таго: ён уво- 
гуле «прачнуўся ад удару перуна, які бліснуў з пагод- 
нага неба». І ўсё ж'яму хочацца саўладаць з самім са: 
бой, адагнаць назойлівыя думкі прэч. Андрэй ставіць на 
пліту чайнік, хоча выглядаць спакойным, не мітуслівым; 
але... «І тут зазваніла ў дзвярах. Званок выдаўся нейкім 
не заўважаным дагэтуль сном... У дзвярах -- з тэатраль- 
най падкрэсленасцю -- пазванілі “яшчэ раз: Гэта былі 
яны!» й 
Нельга не адчуць майстэрства празаіка, яго ўменне 
трымаць чытача ў напружанні. Ніводнага” лішняга сло: 
ва, усё дакладна ўзважана. Усё працуе, каб заінтрыга- 
ваць, зацікавіць, прымусіць (паўтараю, прымусіць!) са 
чыць за далейшым ходам дзеяння, за яго разгортваннем: 
Аднак С. Яновіч дасканала: валодае яшчэ адным май: 
стэрствам. І гэта адразу “адчуюць тыя з чытачоў, хто і 
ад вострага сюжэта не адмаўляецца, і разам з'тым.лю:. 
біць прозу псіхалагічна-заглыбленую, насычаную вобра- 
замі, з багатай мовай. Што да псіхалагізму, дык ён дае 
знаць аб сабе спакваля, па меры таго як Андрэй: Антош- 
ка пачынае валодаць сітуацыяй, раскрывацца як асоба 
са сваімі індывідуальнымі якасцямі: Здатнасць жа пі: 
саць вобразна, сакавіта бачна адразу. 

Памятаеце, «гэта былі яны!»?. Што ў такім разе ро- 
біць чалавек? Альбо ў страху стаіць перад дзвярыма, не 
веалаючы, як быць далей. Ці рашуча: адчыняе дзверы, 
калі ўпэўнены ў сваёй праваце і гатовы пастаяць за сябе: 
Антошка «адчыніў ім дзверы: з такім размахам, з'якім “у 
маладосці хапаўся. за колаварат, калі бацька ўязджаў 
возам на прыгуменне са снапамі, а за Доўгім выганам 
грымела і шпіліла зямлю дажджом». 

Непаўторна, вобразна сказана. Ды так, што здагад- 
ваешся -- перад табой так званы гараджанін першага 
пакалення. Адразу выдае гэтае «адчыніў ім дзверы з та- 
кім размахам, з'якім у маладосці хапаўся за колава- 
рат...» Між іншым; праз: шмат старонак С. Яновіч так 
ахарактарызуе аднаго са знаёмых Антошкі: «У таго зрок 
інтэлігента ў першым пакаленні, што якраз сядлае 
кар'еру, такі здольны, ого: на што толькі хочац!» Але 
гэта будзе пасля. Цяпер жа ўся наша ўвага -- сам Ан- 
тошка і яго няпрошаныя госці. Як неўзабаве высвятля- 
ецца, прышлыя і на самай справе з паліцыі, а «ў Анд- 
рэі... бачылі злодзея». Выратаваць становішча можа ней- 

кая міфічная . жанчына. Калі Антошка паведаміць яе 
адрас, то яна і засведчыць, што Андрэй ніякага дачы- 
нення да крадзяжу не мае, н ў 

Сапраўды ўжо, папаўся ў нерат - ні ўзад, ні ўперад. 
Выратоўвайся, як хочаш. Да ўсяго -- у гэтым Антошка 


не сумняваецца -- «з камісарыята могуць пазваніць ды- 
рэктару» арганізацыі, дзе працуе Андрэй. Тады нічога 
добрага чакаць не выпадае. Адным словам, жыў чалавек 
спакойна, нікому нічога благога не рабіў і раптам вы- 
святляецца, што пад сумненне ставяцца і яго прыстой- 
насць, і яго сумленнасць, і яго шчырасць. Антошку ж У 
камісарыяце паліцыі, куды яго неаднаразова выклікаюць, 
не вераць. і 

Уласна «кажучы, з гэтага моманту аповесць і пачы- 
“наецца як твор. Неўзабаве высвятляецца, што, перад 
табой ніякі не дэтэктыў, тым не менш цікавасць не па- 
слабляецца. Прываблівае сам. характар Андрэя Антош- 
кі: хочацца даведацца; што за чалавек, якімі прынцыпа- 
мі кіруецца, да чаго імкнецца і што адмаўляе. Тым больш 
што і галоўны герой. мусіць задумацца над перажытым, 
у нейкай ступені выверыць уласныя арыенціры. 

У такім разе герою самы: час ачысціцца. Маральна, 
духоўна, душэўна.: І дзе гэта лепей за ўсё зрабіць? Ка- 
нечне ж там, дзе твае карані, вытокі, дзе цябе пакуль 
што. памятаюць; жывуць блізкія людзі. Андрэй Антошка 
едзе ў свае Крынкі (прыгадайма, Крынкі -- родная вёс- 
ка С. Яновіча). Адбываецца тое самае, пра што шмат 
гадоў назад так дакладна сказаў Янка Сіпакоў: «Усе мы 
з хат». Хаты прыцягваюць нас гэтаксама, моцна; як і ка- 
лісь у юнацтве трымалі, не адпускалі ад сябе. Як бачым, 
С. Яновіч у дадзеным выпадку нічога новага не, адкры- 
вае. Нават, як бы паўтараецца, ідучы тым шляхам, якім 
колькі ўжо «ходзіць» беларуская літаратура. Прыгадай- 
ма ў сувязі з гэтым творы М. Стральцова, І. Навуменкі, 
А. Жука, В. Карамазава, таго ж Я. Сіпакова і многіх 
іншых пісьменнікаў. Ды паўтор да таго неабходны, што 
пра яго забываешся, як бы і не прымаеш пад увагу: Не 
ён на першым плане. Куды важней, як пісьменнік пры- 
глядаецца да свайго Андрэя Антошкі, імкнучыся раза- 
брацца ва ўнутраным свеце, памкненнях. 

Андрэй Антошка -- няма сумнення -- У нейкай ступе- 
ні ахвяра пасляваенных абставін. Яны ж аднолькавымі 
былі і ў гаротнай пасляваеннай Беларусі, і ў няшчымнай, 
хоць, бадай, і менш гаротнай Беласточчыне. Як удала 

знойдзены вобраз: «Аўтобусы Андрэевай маладосці былі, 
аўтобусамі ўцёкаў»! Учарашнія сялянскія дзеці «праціс- 
каліся да ўвахода з гоманам ад бёспардоння, абвешаныя 
бакатымі пакункамі бацькоўскіх “харчоў. Прадаўгаваты 
сіні кузаў пахістваўся, бы выратавальны кацер, што вы-. 
возіць -- рэштку ўцалелых у нечуванай катастрофе -- 
на хлебны кантынёнт, у белакаменную выгоду ды сыт- 
насць». Беглі юнакі і дзяўчаты ад цяжкой працы, гале- 
чы, урываліся ў новы, такі загадкавы і, як гэта амаль 
заўсёды бывае, 'вабны свет. Не надта думалі, што для 
пераважнай большасці падобныя ўцёкі самотліва адгук- 
нуцца праз усё жыццё. Вядома, для тых, хто не растраціў 
сумлення, для каго, хоць і рэдка, свецяць яшчэ-яго сіг- 
нальныя агні і іх не патушыць жыццёвым навальніцам. 
Андрэй з падобных непрыкаянцаў. Нездарма для яго 
лісты, атрыманыя ад маці, «пахлі полем». І невыпадко- 
ва аўтар з непрыхаванай усмешкай сведчыць пра галоў- 
нага героя: «Калі б Андрэю спатрэбілася арганізоўваць 
падарожжа вакол зямлі, дык першае, аб чым паклапа- 
ціўся б, гэта -- тона сухароў з чорнага хлеба і вялізная 
халадзільня, заплуненая вэнджанай саланінай, прарос- 
лай мясам...» Вёска не адпускае, яшчэ як не адпускач! 
Меней за ўсё хацелася б, аднак, каб пры знаёмстве 
з аповесцю знайшліся ахвотнікі праводзіць паралель па- 
між вёскай і горадам. Ці наадварот... Маўляў, ад ада- 
рванасці ад трывалых маральных асноў, якія на сяле, і 
ідуць усе нашы беды. У такім разе, як быць з тым, што 
Андрэй Антошка, які ў родных мясцінах адчувае сябе, 
нібы рыбіна ў глыбокай вадзе, у горадзе непрыкаянец. 
А ўсё куды прасцей, чым падаецца на першы погляд. Бо 
не сам горад вінаваты ў гэтай непрыкаянасці, а ўсё тыя 
Антошкі, якія не змаглі ўрасці ў яго глёбу. Менавіта 
яны, аказаўшыся перад новымі і не менш суровымі, а ў 
некаторай ступені і яшчэ больш складанымі абставінамі, 
забыліся пра тое, што было закладзена ў маленстве. 
Герой С. Яновіча спрабуе разабрацца ў самім сабе. 
Гэтага жадаем і мы, чытачы. Да падобнага імкнецца і 
сам пісьменнік. Аднак, як гэта ні дзіўна, чым: настойлі- 
вей шукаем адказ, тым большае пытанняў. З адным ра- 
забраліся, як паўстаюць іншыя. Парадокс, ці не праўда? 
А мо так і павінна быць? «Падумалася Андрэю: калі вёс- 
ка --тэта наша глеба, дык чаму так рэдка сыплецца ў 
яе тое зерне, якое яна ж вырасціла? А можа, не яна вы- 
расціла яго? Шчодрай рукою, можа, адступіла яго го- 

раду? Нас, мяне з табою, тысячы іншых... І вецер на- 
дзеяў здувае ёй, час ад часу, адну салому ды мякіну!» 
Аў іншым месцы: «Палявымі вятрыскамі абступалі 
Андрэя ёумненні ў тым, ці з'яўляецца яго пакаленне доб- 
рым будаўніком горада. Адпаведным. У яго не было до- 
казаў “супраць... Але ў яго былі прадчуванні, што ка- 
рысць, якую яны давалі, не такая ўжо і вялікая, бо не 
перастаюць яны шчаслівець ад таго факта, што жывуць 
і красуюцца ў Вялікім Беластоку». «Самасеі мы»,-- ска- 
жа неўзабаве пра сябе і гэтакіх жа гараджан першага 
пакалення галоўны герой. Самасеі... А тут ужо, як хочаш, 
так і стаўся да гэтага прызнання. Самасей, канечне, 
ветрам занесены, ад зямлі роднай адарваны. Як быццам 
і каранёў не засталося. Аднак нельга забываць і пра ін- 
шае: тое, што само сабой засеялася, трывала за глебу 
трымаецца: Няхай і ў чужым месцы, але ветру не пад- 
даецца. Супярэчлівасць? Ды хіба не з гэтых супярэчлі: 
васцей складваецца наша жыццё? Літаратура ж і мусіць 
іх адлюстроўваць. Не прыхарошваючы, не прыглянцоў- 
. ваючы, што і робіць С. Яновіч у сваёй таленавітай апо- 
весці. 

Выпадак, не сказаць, каб часты ў літаратуры, але ра- 
зам з тым яго і адзінкавым не назавеш. Хоць і рэдка, 
ды з'яўляюцца пісьменнікі, якіх можна назваць аўтарамі 
адной кнігі. Ёсць падставы так гаварыць і пра Васіля 
Петручука: Яго шмат у.чым аўтабіяграфічная аповесць 
«Пожня» выдавалася спачатку на польскай мове, двойчы 
выходзіла “па-беларуску: Ў Беластоку (1987) і ў нас у 
«Мастацкай літаратуры» (1991) і прынесла пісьменніку 
заслужаную вядомасць як на Радзіме, Так і за яе межа- 
мі Аўтар яшчэ напісаў некалькі апавяданняў і навел, 
не кажучы пра яго публіцыстычныя выступленні, края- 
знаўчыя нарысы на старонках «Нівы». 

Нарадзіўся В. Петручук 23 жніўня 1926 года ў вёсцы 
Грабавец на Беласточчыне. Дату ўдакладніў пазней, 
калі прайшоў нямала шляхоў-дарог. Маленства ж меў 
сіроцкае, не да таго было, каб памятаць падобныя 
«дробязі». Больш аб зусім не радасным, слёзным мален- 
стве напоўнены і пачатак аповесці: «Нарадзіўся я ў 
1996 годзе, але ніхто не ведаў, у якім месяцы; і мяне так- 
сама гэта не цікавіла. Дзядзіна гаварыла, што «дзесьці 
летам...» Ведаю, што, калі жыву, значыцца, нарадзіўся 
я,-2 і тое, што было мне ўсяго паўтара года, калі памерла” 
мая маці. Пасля смерці маёй маці мой лёс цікавіў свая- “ 

коў столькі, колькі леташні снег». З-за гэтай. самай не-. 
прыкаянасці, жыццёвай няўтульнасці і беспрытульнасці, 
калі нікому ты не патрэбен і нікому да цябе няма спра- 
вы, В. Петручук доўга шукаў месца: ў жыцці: Так; спа- 
чатку ў жыцці, бо, каб прыйсці ў: літаратуру; “яму най- 
перш неабходна было ўпэўніцца, што зусім “не лішні на” 
зямлі. пр 1..канаю мар бая газа 

На доўгі час лёс звязаў з арміяй, закончыў афіцэр- 
скую школу, І толькі ў 1965 годзе звольніўся ў запас, 
пераехаў з Варшавы ў Беласток. Пашчасціла, што ад- 
разу пасля расстання з арміяй зблізіўся: з «Нівай», якой: 
цікавіўся яшчэ з дзяцінства, «Беларусам жа,-- як пры- 
знаецца,-- сябе адчуваў заўсёды, дзе б ні жыў і дзе б ні: 
працаваў. Маю на ўвазе, вядома, сваё дарослае жыццё. 
Прытым аніякія крутыя павароты палітычнага характа- 
ру не змянілі мяне, хаця я ў іх браў непасрэдны ўдзел” 
як афіцэр. Не перамяніла мяне і польскамоўнае асярод- 
дзе, у якім я жыў і працаваў». Я 

І вось гэты самы беларус, як цяпер прынята казаць, 
беларус свядомы, апынуўся ўжо ў беларускамоўным 
асяроддзі, сярод аднадумцаў. У «Ніве» дзякуючы В. Пет-: 
ручуку з'явілася пастаянная рубрыка «Якія мы людзі». 
Сам і вёў яе. Ад нататак, артыкулаў перайшоў да прозы. 
Першае апавяданне - «Закалядаваў» надрукаваў у 
1975 годзе, пасля другое, трэцяе: Паказаў іх С. Яновічу 
як больш вопытнаму літаратару. Той етаў першым, хто 
запрыкмеціў у В. Петручука талент празаіка. Заўважыў 
і падказаў: «А ты напішы кніжку!» Так з асобных апа- 
вяданняў, замалёвак і пачала нараджацца будучая апо- 
весць «Пожня». “Закончыў яе ў 1979 годзе, а потым -- 
тут В. Петручук не выключэнне -- не адзін год затраціў, 
каб прабіць твор у друк. 

Аповесць у апавяданнях -- так. можна “вызначыць 
жанр «Пожні». Прынамсі, падобнай думкі прытрымлі- 
ваецца і С. Андраюк, з пасляслоўем якога «Свая ста- 
ронка» яна выйшла ў «Мастацкай літаратуры» (прадмо- 
ва «Слова аб запісаным жыцці» С. Яновіча). . 

Колькі пісалася ў літаратуры аб гаротным маленстве, 
у тым ліку і ў беларускай! Але справа ў тым, што ўсё 
гэтае «вядомае» ўражвае той праўдай, якая пры ўсёй яе 
знаёмасці кожным разам свая, непаўторная. Яе не пры- 
думаеш, не народзіш нават самай багатай базбыкіяі Вь 
ўсё гэта перажыта, адчута, так сказаць, на ўласнай ску-: 
ры. Споведзь В. Петручука -- гэта боль, незагоены з га- 

дамі. Яго даверлівы расказ як напамінак -- барані Божа, 
каб нешта падобнае паўтарылася. 
г Возьмем: “хоць бы такі эпізод, ад знаёмства з якім 
становіцца не па сабе. У кожнага” народа, зразумела, 
хапае лютасці, знаходзяцца і асобы; якіх інакш, чым 
“.вылюдкамі, і не назавеш. Ды то ў іншых, а гэта ў нас, 
беларусаў, у тых, каго спакон вякоў і другія народы лі- 
чылі (і лічаць!) разважлівымі, спагадлівымі ці не са- 
мымі гуманнымі на зямлі. Аднак нікуды не дзенешся: 
было ў заходнебеларускай, у прыватнасці ў беластоцкай, 
вёсцы і такое, пра што расказвае В. Петручук: «Аднойчы, 
вяртаючыся з вёскі; пачуў я праз адчыненае акно размо- 
ву мачахі з бацькам. 

З А на чорта вуон тобіэ потрыэбны? У нас ёсць свае 
дыэты. Возьмі дэ пуд халеру зобы або вывезы, каб згы- 
нув. То ж вуон і обжырае нас, і трэба ж убраты, а скуоль 
мы маемо на тое браты грошы. То шчэ тэпэр малый, то 
можэ ходыты і ў згрэбных нагавыцях, а як пудростэ, то 
схочэ убырптысь, як каваліеры, і шчо тогды зробыш? 

--Я нэ, знаю, дэ ёго подыэты,; а ты як хочэш, то возьмі 
зобы,- адказаў бацька». 

Зло не само па сабе з'ўлялася, а нараджалася з 
галечы, сацыяльнай няроўнасці. Азлабленне і прыводзі- 
ла да жорсткасці. Спачатку да хатняй жывёлы. Нездар- 
ма ж пасля таго, як мачыха жорстка забіла сабаку за 
тое, што той з'еў кураняты, у хлопчыка ў душы як бы 
нешта перавярнулася: «Закапаў я Бурка разам са сваёю 
верай у чалавека, зрабіў магілу і, паплакаўшы над сваім 
лёсам, вярнуўся да штодзённых заняткаў»: Але малая 
жорсткасць нараджае і большую. Невыпадкова ўжо з 
вышыні пражытага В. Петручук прыгадвае дзядзьку 
Вусача, які мог узяць хлопчыка за вуха і выкінуць яго зЗ 
хаты: «Не магу сказаць, што гэта былі дрэнныя людзі, 
не. Гэта адпавядала ўсяму тадышняму жыццю». Быў жа 
яшчэ і нейкі Паўлік, які завёз роднага сына і пакінуў У 
лесе. Загінуў бы хлопчык, калі б салдаты выпадкова не 
завіталі па дровы. 

Як у сувязі з гэтым не прыгадаць навелу В. Петручу- 
ка «Вярнулася сірочае шчасце». Яна - свайго роду да- 
паўненне да «Пожні».: Зноў сірочае маленства, ды толь- 
кі прыгадваецца яно праз шчаслівы Сон: Аднак хіба 
гшчасце, пабачанае, адчутае ў сне, не ілюзорнае?! «Пры- 
гажосць садочка я навучыўся бачыць праз слёзы крыўды, 
якой мне людзі не шкадавалі». Пякучы гэты боль сіро- 

чага маленства, які яшчэ пякучы! І так патрэбны. Як 
напамінак аб мінулым. Усім нам. А можа, у большай сту- 
пені тым, хто вельмі ж ужо ўслаўляе ўсё, што было «да 
Саветаў». Усякага было, панове. Усякага. Праўда; дык 
праўда без крайнасцёй. Ні ў адзін бок, ні, ў другі. 

В. Петручук працуе над працягам «Пожні». Новая яго 
аповесць мае пакуль што загаловак «Паганец», таксама 
пабудавана на аўтабіяграфічным матэрыяле. У накідах 
і кніга «Ой, чыя то хата». Як прызнаецца” аўтар, яна 
«аб вясковым жыцці ў даваенны час на беларускай 
вёсцы». 

«З гісторыяй на «Вы» -- гэтыя словы як нельга лепш 
стасуюцца да Міколы Гайдука, які ў “еваёй творчасці, 
бадай, як ніводзін з беластоцкіх літаратараў, прывязаны 
да гістарычнай тэмы. Слушна сказаў Б. Сачанка, што 
ўсё, напісанае М. Гайдуком, «гэта даніна любові і пава- 
гі да роднага краю, жаданне хоць што кольвечы зрабіць 
дзеля яго велічы і славы, далучыць да яго новых пры- 
хільнікаў і шанавальнікаў» !9. М. Гайдук упэўнены: «Ня- 
важна, дзе жыве беларус. Важна, каб у ягоным сэрцы 
заўсёды знаходзілася Беларусь. Не трэба забываць, што 
за межамі рэспублікі жыве недзе да “адной трэці на- 
цыі» !8 

Родныя мясціны пісьменніка -- ваколіцы вёскі Кабы- 
лянка ў Беластоцкім павеце, у якой ён нарадзіўся 29 мая 
1933 года. Хлопчык з маленства спазнаў звычайныя хле- 
баробскія турботы, дапамагаючы па; гаспадарцёі. Калі 
падрос, скончыў першы клас польскай школы. Пасля ве- 
расня 1939 года адкрываліся новыя школы, клубы. У ад- 
ной з такіх школ два гады правучыўся і'М. Гайдук: На 
жаль, і на гэты раз давялося перапыніць вучобу. Пача- 
лася фашысцкая акупацыя. Праўда, знайшліся патрыё- 
ты, якія і ў гэты цяжкі, небяспечны час змаглі адкрыць 
нелегальныя школы. М. Гайдук хадзіў у тую, у якой за- 
няткі вёў праваслаўны святар, а пасля мітрапаліт Вар- 
шаўскі і ўсёй Польшчы Васілій, а ў цывільным жыцці 
Уладзімір Дарашкевіч. ў 

Яшчэ два гады вучобы -- і зноў давялося развітацца 
з кніжкамі, схаваць іх на лепшы дзень. Гітлераўцы да- 
ведаліся, што святар Васілій і яго паплечнікі зусім не 
пра паслушэнства Боскае мараць і не ў духу адданасці і 





15 Гайдук М. Мула Мн., 1991. С. 189. 
16. Тамсама. С. --189. 

Германіі выхоўваюць школьнікаў. Школкі былі зачыне- 
ны. Прадоўжыў вучобу М: Гайдук пасля вызвалення і 
Беласточчыны, і ўсёй Польшчы. Чарговыя два гады на- 
ведваў беларускую школу, якая адчынілася ў Міхалове. 
Закончыўшы яе, падаўся ў польскі ліцэй. Працаваў за- 
тым у гміне. Хто ведае, як склаўся б далей яго жыццёвы 
лёс, калі б не з'явілася абвестка, што прымаюцца заявы 
на вучобу ў вышэйшыя навучальныя ўстановы Савец- 
кага Саюза: Жадаючых аказалася куды больш, чым ча- 
калася: На адно месца прэтэндавалі каля дваццаці чала- 
век. Конкурс вытрымалі толькі найбольш падрыхтава- 
ныя. У ліку іх і М. Гайдук. 

Хацелася вучыцца ў Беларусі, давялося паехаць у 
Растоўскі універсітэт. Там выбіраць не даводзілася. Па- 
чаў авалодваць ведамі на факультэце рускай філалогіі. 
Праз два гады перавёўся ў Ленінград, а затым праз 
пэўны час патрапіў у Беларускі дзяржаўны універсітэт 
на аддзяленне беларускай мовы і літаратуры філалагіч- 
нага факультэта. Вучыўся выдатна. Таму, калі ў 1959 го- 
дзе закончыў курс навучання, прапанавалі застацца ў 
аспірантуры. Ды М. Гайдука цягнула ў родныя мясціны. 
Паехаў на Беласточчыну, уладкаваўся настаўнікам у 
Бельскі настаўніцкі ліцэй, выкладаў беларускую, рускую 
і лацінскую мовы: Неўзабаве ўзначаліў гэтую навучаль- 
ную ўстанову, стаў дырэктарам ліцэя. 

Недзе на гэты час прыпадае і пачатак творчай працы 
М. Гайдука. Як і многія аўтары, пачынаў са звычайных 
допісаў, карэспандэнцый, расказваў аб падзеях у мясцо- 
вым жыцці. Праўда, не абмяжоўваўся звычайнымі паве- 
дамленнямі тыпу: дзе, што, калі... Імкнуўся падрабязней 
прааналізаваць пэўныя з'явы, асабліва калі гэта тычы- 
лася побыту беларусаў; іх культуры, гісторыі. У «Ніве» 
новага аўтара заўважылі, ахвотна друкавалі, а ў 1971 го- 
дзе запрасілі на сталую працу. 

З пераездам у Беласток М. Гайдук, уласна кажуны, і 
нарадзіўся як пісьменнік. Амаль на працягу дзесяці га- 
доў ён вёў спецыяльны раздзел «Шляхам гадоў», змя- 
шчаючы навелы, апавяданні, былі з мінуўшчыны бела- 
рускага народа. Дзякуючы М. Гайдуку ў «Ніве» з'явіўся 
і краязнаўчы слоўнік. і 

Безумоўна, усё гэта патрабавала не толькі таленту), 
а і ўмення весці пошукавую, даследчыцкую работу. 
Патрэбнага матэрыялу пад рукой часта не аказвалася. 
Не заўсёды яго можна было знайсці ў бібліятэках, ды і. 

архівы не так лёгка адкрывалі свае сакрэты, Таму 
М. Гайдук, як прызнаецца сам, «хадзіў ад вёскі да вёскі, 
ад хутара да хутара, запісваў, легенды, падайні, занатоў- 
ваў найбольш істотныя. падзеі. Хацелася паказаць, што 
зямля беластоцкая -- частка зямлі: беларускай». Ма- 
тэрыялы, якія з'яўляліся пасля гэтых “вандровак, трап- 
лялі не толькі ў «Ніву». М. Гайдук друкаваўся ў альма: 
насе «Белавежа», у «Беларускім: календары». “Пакрысе 
выспявала жаданне сабраць лепшыя" з публікацый пад 
адной вокладкай. Асобныя дапрацаваць, а то і перапра- 
цаваць, каб яны былі для чытачоў цікавыя і карысныя: 

Так нарадзілася кніга «Аб чым шуміць Белавежская 
пушча», якая выйшла ў 1982 годзе і'мела падзагаловак: 
«Казкі і легенды сабраў і апрацаваў Мікалай Гайдук». 
З першай жа старонкі, з прадмоўкі «Адкуль узялася гэ- 
тая кніжка» становіцца вядомым; да: каго адрасуецца 
пісьменнік, каму спавядаецца; у кім хоча бачыць адна- 
думцаў, як і ён сам, “улюбёных у беларускую “зямлю. 
Расказвае, як запісваў народныя паданні, занатоўваў 
легенды. Гаворыць шчыра, давяральна: «... слова за сло- 
вам, сказ за сказам сабраў я жменьку гэтых народных 
твораў... Жывуць яны! ў. памяці людзей: і перадаюцца з 
вуснаў у вусны на тутэйшай мове, такой звонкай, як ку- 
каванне: зязюлі надвячоркам на ўскраіне пушчы; ' і та- 
кой ласкавай, як подых летняга вецярку на ўсланай спе- 
лымі суніцамі пушчанскай”. паляне» !9. Завяршаецца ж 
уступ наступнымі словамі: «І прыйшло“ ка мне жаданне 
таксама ўсім Вам адкрыць таямнічыя апавяданні Бела- 
вежскай пушчы». 

Кніга «загучала», стала сапраўднай: “песняй “Баць- 
каўшчыне і яе людзям. Яна прыадкрыла напластаванні 
стагоддзяў, зняла, як кажуць, з іх пыд. У сённяшні дзень 
прыйшлі людзі, якія жылі раней, як бы адушаўлёнымі 
сталі малюнкі прыроды. Кожны раздзел -- «У звяроў і 
птушак», «Паміж людзьмі і жывёламі», “«Калі пушчу 
сцераглі асочнікі», «Сярод людзей» -- па сутнасці, кніга 
ў кнізе. Сюжэтна завершанай; самастойнай і разам з тым 
часткай больш важкай і грунтоўнай гаворкі пра Бела- 
русь. а 

Менавіта пра Беларусь, а нё толькі пра саму Бела- 
забыцца 
17. Гайдук М. Трызна. С. 187--188. 
аа А арыя М. Аб чым шуміць Белавежская пушча. Беласток, 1982. 

сточчыну, “ бо: М: Гайдук не абмяжоўваўся аналізам і 
асэнсаваннем таго; што адбывалася ў розны час толькі 
ў яго родных мясцінах. Расказваў'і пра падзеі, што мелі 
месца на Наваградчыне, Полаччыве... Спалучаючы ў ад- 
ной асобе літаратара і гісторыка; самым сур'ёзным чы- 
нам'ставіўся да мастакоўскага “занатавання таго, што 
ні ў якім разе не павінна кануць у Лету. 

Плённасць” падобнага шляху засведчыла і кніга 
«Трызна», выпушчаная выдавецтвам «Мастацкая літара- 
тура» ў 1991 годзе: Невялікія аповесці, апавяданні, што 
склалі яе-змест, як'правіла, пабудаваны на дакументаль- 
най аснове. “Дагнекаторых з іх пісьменнік! нават узяў 
эпіграфамі вытрымкі з вядомых летапісаў. Ахоп жа па- 
дзей надзіва шырокі. М. Гайдук па-свойму аналізуе тыя 
з іх, якія звязаны з нападам хана Батыя. Заглыбляецца 
ён іў барацьбу з крыжакамі. У полі зроку пісьменніка і 
паўстанне 1861--1863 гадоў. Твор за творам... «Першыя», 
«Крамола»; «Сполах»... І ўсё чытаецца. Ды як яшчэ чы- 
чытаецца! Сам подых гісторыі прысутнічае, ажываюць, 
вяртаюцца. з небыцця людзі; якія жылі калісь, у нечым 
памыляючыся, расчароўваючыся, але аб'яднаныя адным 
жаданнем, адзіным “помыслам --любоўю да роднай 
зямлі. Мэй" . 

Новую кнігу М. Гайдука “«Паратунак» (выдавецтва 
«Юнацтва»). сёй-той з крытыкаў паспеў ужо назваць 
займальным падарожжам у гістарычную даўніну заход- 
“ніх беларускіх зямель. У такім сцвярджэнні ёсць ісціна. 
Шматлікія гістарычныя эсэ-- свайго роду гісторыя 
Бацькаўшчыны ў поетацях. М; Гайдук звяртаецца да 
вобліку Узяслава Полацкага, Давыда Гарадзенскага; 
Міндоўга і іншых гістарычных асоб, пра якіх раней, на 
жаль, не шмат гаварылася. А яны ж стаялі ля вытокаў 
беларускай дзяржаўнасці. Пісьменнік расказвае і пра 
безыменных нашых продкаў. М. Гайдук знаёміць з воя- 
мі, сялянамі, гараджанамі, аддаючы волю шчодрай сва- 
ёй фантазіі і адначасова грунтуючыся на добрым веданні 
эпохі, пра якую “апавядае. Яго мастакоўская інтуіцыя 
падмацавана самім ходам гістарычных падзей, яна як 
бы вынікае з іх.. 

Да ўсяго М. Гайдук -- выдатны краязнавец і фальк- 
ларыст, запісаў звыш 600 беларускіх песень з нотамі. 
Частка гэтых твораў увайшла ў кнігі «Беларускія абра- 
давыя песні, звязаныя з нараджэннем дзіцяці, на Бела- 
сточчыне» і «Беларускія вясновыя абрадавыя песні на Бе- 

ласточчыне». Шмат займаецца М. Гайдук і перакладамі, 
пераўвасабляючы з польскай і лацінскай моў на бела- 
рускую. Пастаянна выступае з артыкуламі, нарысамі пра 
беларускіх пісьменнікаў, мастакоў, артыстаў. Разам. з. 
Лідзіяй Гайдук ён аўтар-складальнік падручнікаў бела-, 
рускай мовы для трэцяга, чацвёртага, пятага і іншых 
класаў. 

Ладная і дагледжаная творчая дзялянка ў Яна ык- 
віна (нарадзіўся 18 мая 1940 года ў Дубічах Царкоўных 
Гайнаўскага павета, чым вытлумачваецца і' псеўданім 
Я. Дубіцкі, якім у «Ніве» падпісаў свае першыя апавя- 
данні, а пасля і вершы). У. 1964 годзе Я. Чыквін закон- 
чыў Варшаўскі універсітэт, дзе цяпер выкладае на ка- 
федры беларускай філалогіі. Адначасова чытае лекцыі 
па гісторыі рускай літаратуры ХІХ стагоддзя. Пісаць 
пачаў рана, пад час вучобы ў ліцэі. У семнаццацігадовым 
узросце прыйшоў на пасяджэнні літаратурнага аб'яд- 
нання «Белавежа». Як засведчыў пазней у прадмове да 
трэцяй кнігі Я. Чыквіна «Неспакой» (1977) С. Я. (Сак- 
рат Яновіч.-- А. М.), «семнаццацігадовы ліцэіст ужо 
тады вылучаўся сярод іншых «белавежцаў» не толькі 
непаўторнасцю паэтычных замалёвак, але перш за ўсё 
дакладнасцю рысунка і строгасцю ў выбары тэмы. Чык- 
він -- паэт задуменняў. Паэт пытанняў. Паэт інтэлекту. 
Выхаваны на сутыку беларуска-польска-рускіх трады- 
цый» ! 

Ацэнка высокая, асабліва, калі ўлічыць, што аўтар 
на час выхаду першай, сваёй кнігі «Іду» меў дваццаць: 
дзевяць гадоў. Тым не менш слушна і наступнае: «Чык- 
вінскі верш... З ім трэба размаўляць у цішы, адагнаўшы 
ад сябе вісклівае ган'ё штодзёншчыны,,. тэлевізарна-га- 
зетныя эмоцыі. Каб аднавіць сябе, не здрабняць» ?. 

Малады паэт свядома арыентаваўся на вершы, па- 
збаўленыя звыкласці, будзённасці. Вядома, не абыходзі- 
лася напачатку і без, я б сказаў, «хрэстаматыйнага». 
Як у гэтым прысвячэнні бацькам: «Я жыць хачу, як вы 
жылі: сярод палёў, звяроў і чыставоддзя, здалёк ад га- 
радоў, машын і цывілізаваных паводзін...» Але лірычны 
герой Я. Чыквіна з часам рашуча пазбаўляўся ўсёй гэ- 
тай звыкласці, не прымаў і мітуслівасці звычайнага існа- 
вання. Ставячы перад сабой высокую мэту, хацеў жыць 


19. Чыквін Я. Неспакой. Беласток, 1977. С.З: 
29. Тамсама. С. 4. ЫЫ 


118 


“годна і сумленна, не цураючыся сваёй беларускасці, па- 
стаянна памятаючы аб ёй: «Прэч ад мяне ліслівыя, пад- 

манлівыя. словы. Вы душыце мяне, з-за вас не чую я 
простых слоў роднай мовы». Вяртанне да роднага слова 
станавілася для Я. Чыквіна і зваротам у яго неруш. Ма- 
ладому аўтару хацелася гаварыць па-сапраўднаму воб- 
разна, а не мудрагеліста-ўскладнена, калі мастакоўскія 
пошукі становяцца ледзь не самамэтай. і 

Праўда, яго другая кніжка «Святая студня» (1970) 
не шмат дадала новага да творчага вобліку паэта. За 
выключэннем хіба аднайменнага вянка санетаў. Са- 
праўднае сцвярджэнне Я. Чыквіна як асобы, мастакоў- 
скай. індывідуальнасці пачалося з трэцяга зборніка 
«Неспакой» (1977). Як бачна з твораў, лірычны герой 
за гэты час не проста пасталеў, але шмат у чым і па-но- 
ваму пачаў глядзець на свет. і 

У 1989 годзе, калі ў выдавецтве «Мастацкая літара- 
тура» выйшла кніга «Светлы міг», з творчасцю Я. Чык- 
віна пазнаёміўся і чытач Беларусі. Нядаўна ж у Бела- 
стоку “пабачыў свет яго чарговы зборнік «Кругавая 
чара» (1992), Паэт уступіў у тую пару, калі самы час 
задумацца над пражытым, узважыць набыткі. Усё на- 
стойлівей дае знаць пра сябе і пытанне: хто мы на гэтай 
зямлі? Трывожны, засяроджаны роздум у вершы «Крык 
начной савы»: 


Што ёсць быццё? Што -- чалавек? Што -- Бог? 
Чаму нікому нельга лёсу перайначыць? 
Не адсумуе смутак нашых сіл 
зямных трывог -- 
З вачэй злятае белы голуб плачу. 


Але дзе трывога, там і занепакоенасць: «Каму за со- 
рак, той пазначаны ўжо цёмным цеменем смерці. А ў 
цені светлай усе й да сарака». Аднак над гэтым песіМІ 
стычным дамінуе паважлівае стаўленне да жыцця 'як 
катэгорыі вечнай: 


Даўно нежывы бацька полем ідзе. 
Ён арэ. , 
Ён і плуг. ў 
Ён і скіба раллі, і зерне, і водсвет далёкага раю. 
Вочы, якімі ён глядзіць на свет, тыя самыя вочы, што 
яго сустракаюць. ё 
Аўсу бацька ўзяў у радно ў 
ды сее той бок, дзе вечнасць даўно. 

Плённа працуе ў літаратуры Віктар Швед: Нарадзіў- 
ся ён 93 сакавіка 1925 года ў вёсцы Мора. Вучыўёя ў бе- 
ларускіх сярэдніх школах у' Гайнаўцы і-Бельску. Закон” 
чыў аддзяленне журналістыкі і кафедру беларускай фі- 
лалогіі Варшаўскага універсітэта, Акадэмію палітычных 
навук у Варшаве. “Працаваў у“выдавецтве «Ксёнжка і 
ведза». Дэбютаваў у 1957 годзе на старонках «Нівы» 
вершам «Беларус». У Беластоку ў В: Шведа выйшлі кні- 
гі «Жыццёвыя сцежкі» (1967); «Дзяцінства прыстань» 
(1975), «Родны схоў» (1991); «Вясёлка»! (1992)... Збор 
пікі «Дружба» (1976) і «Мая зялёная Зубровія» (1990) 
пабачылі свет у «Мастацкай літаратуры». Цыкл вершаў 
для дзяцей, напісаных В. Шведам (дарэчы, ён на'сённяш- 
ні дзень адзіны беларускамоўны пісьменнік у Польшчы, 
хто пастаянна прапаноўвае творы маленькім і юным чы- 
тачам), змешчаны ў падручніку «Чытанка» для белару- 
скіх дапаўняльных “школ (Нью-Йорк, 1968). Разам з 
А. Барскім падрыхтаваў “падручнікі для 8-га класа 
«Дружба і праца» і «Насустрач жыццю». 

Паэзію В. Шведа вылучаюць шчырасць інтанацый, 
задушэўнасць, праўдзівасць “людскіх пачуццяў і пера- 
жыванняў. На гэтыя рысы звярнуў увагу Я: Міклашэў- 
скі, аўтар прадмовы «Маленькая Айчына» да кнігі «Мая 
зялёная Зубровія»: «Віктар Швед -- паэт традыцыйны, 
з адметным паэтычным голасам і сваёй тэмай -- вялікай 
тэмай маленькай Айчыны. Гэта паэт з абвостраным па- 
чуццём успрыняцця жыцця. Непаўторнасць яго паэзіі - 
у грамадзянскай пафаснасці, шчырасці і праўдзе чала- 
вечых перажыванняў» ". 

Сапраўды, пра В. Шведа можна з поўным правам 
сказаць -- нягучна, ды шчыра. І такая ацэнка ні ў якім 
разе не прынізіць значнасць напісанага ім: 


У маіх вершах -- сэрца насцеж, 
Праўдзівасць пройдзенага дум. 
У. маіх вершах -- маё шчасце 

І ў перамешку боль і сум. 


Віктар Швед імкнецца (і гэта яму ўдаецца) перадаць 
саму першароднасць, нерушавасць побыту. Ажываюць 
малюнкі, запомненыя яшчэ з маленства. ааай г 

Зборнікі «Дружба» і «Вясёлка» адрасаваны дзеткам. 
Апошні -- свайго роду выбранае В. Шведа: У ім, па сут-. 





21 Швед В. Мая зялёная ЗубровіягМае: 1990. сві ; 
120 


насці, некалькі самастойных кніжак, ды і тыя падзелены 
на раздзелы, “якім. дадзены . запамінальныя назвы -- 
«Любі, браток, родны куток», «Прыроду беражы, пры- 
родай даражы!», «Бабулі, дзеткі і малалеткі», «Бусел 
верны Беларусі»... Творы напісаны лёгка, рыфмы ў іх 
простыя, “запамінальныя: Як і вымагае. таго дзіцячая 
паэзія, В. Швед не абыходзіцца без дыдактызму. Паву- 
чальнасць, аднак, нясе педагагічныя элементы. Пра- 
грамным успрымаецца верш «Я нарадзіўся беларусам»: 


Я нарадзіўся беларусам. 
Беларусам буду жыць! 
Мову родную вучуся. 
Шанаваць, цаніць, любіць! 


1 

У 1974 годзе на старонках «Нівы» вершам «Туды» 
дэбютаваў тагачасны студэнт аддзялення беларускай 
філалогіі Варшаўскага універсітэта Міхась Шаховіч. 
Для М. Шаховіча вяртанне «туды» -- жаданне, няхай і 
ў думках, прайсціся сцежкамі і ваколіцамі Сакаў на 
Бельшчыне, дзе 90 лістапада 1953 года ён упершыню 
глянуў на свет. Вяртанне патрэбнае для душэўнага за- 
спакаення, для магчымасці адчуваць сябе патрэбным на 
зямлі: 


Зноў човен поўны успамінаў 
Плыве ў мінулыя гады, 

У свет дзіцячае краіны, 

У свет праменняў і вады. 


З маленства гучала для М. Шаховіча родная белару- 
ская мова, але несла “яна ў. сабе і адметнасці пэўнай 


мясцовасці. Да мовы ж літаратурнай ён далучыўся, калі 
пачаў вучыцца ў Пасынкаўскай пачатковай школе, дзе 
ўпершыню адкрыў водар паэзіі Янкі Купалы, Якуба Ко- 
ласа, Максіма Багдановіча. Прынамсі, так сведчыць у 
прадмове да кнігі М. Шаховіча «Прамінанне» (Беласток, 
1978) Мікалай Тармасюк. Пасля М. Шаховіч вучыўся ў 
Агульнаадукацыйным ліцэі з беларускай мовай навучан- 
ня імя Браніслава Тарашкевіча ў Бельску Падляшскім. 
Адразу пасля заканчэння ліцэя ў 1972 годзе паступіў ва 
універсітэт, а ў 1975 годзе перавёўся на завочнае наву- 
чанне, бо пачаў працаваць у рэдакцыі «Нівы». 
Журналісцкія турботы, завочная вучоба не заміналі 
паэтычнай працы. У 1977 годзе М. Шаховіч закончыў 
універсітэт і праз год меў ужо згаданую кнігу «Прамі-- 

нанне». Даволі “грунтоўны” аналіз” зборніка . зрабіў 
М. Тармасюк, здолеўшы вылучыць у творах маладога 
аўтара найбольш істотнае і важнае: «Ужо сам загаловак 
прадказвае настрой зборніка, Аўтар безупынна стараец- 
ца вяртацца ў мінулаё, у свет прыгожага дзяцінства, 
стараецца, хаця ўспамінамі, бегчы за касматымі вазамі 
сена, тануць у вячэрняй” імгле; Але, на жаль, усё гэта 
толькі імгляны ўспамін. Бязлітасныя хвалі часу беспава- 
ротна аднеслі човен чалавечага жыцця» 22; 

На самай справе лірычны герой яшчэ знаходзіўся на 
своеасаблівых ростанях. Яго па-ранейшаму вабілі вяско- 
выя далягляды, але ўсё настойлівей давалі знаць аб сабе 
і іншыя рэаліі. М. Шаховіч перажываў душэўны стан, 
так псіхалагічна заглыблена спасцігнуты М. Стральцо- 
вым у яго апавяданнях пра гараджаніна першага пака- 
лення, якому не дае спакою пах «сена йа асфальце»: 


Не бачыць больш вазоў касматых 
дзіцячым вокам ў сенакос... 

Усё зарасло жыццём вусатым, 

і я таксама перарос. 


Спрабуе М. Шаховіч сілы іў, галіне прозы; аб чым 
сведчыць кніжка «Вада ў рэшаце»: Яго гумарыстычна- 
сатырычныя апавяданні, замалёўкі напісаны «з натуры». 
Аўтар выкрывае людскую зваду, зайздрасць, паказвае 
тых, хто не вельмі прывык ды і не імкнецца да гэтага 
жыць сумленна і шчыра. Удаліся аўтару ў першую чаргу 
тыя творы, у якіх сам факт -- больш ці менш значны -- 
не проста падаецца, а асэнсоўваецца, аналізуецца. 

Сталее'і талент Надзеі Артымовіч, якая нарадзілася 
18 лютага 1946 года ў вёсцы Аўгустова. Выпускніца фа- 
культэта беларускай: філалогіі Варшаўскага універсітэ- 
та (1979). Аўтар кніг паэзіі «Роздумы» (1981), «Сезон 
у белых пейзажах» (1990), публікацый у альманасе 
«Белавежа». Зборнік Н. Артымовіч «З неспакойных да- 
рог» выходзіць у «Мастацкай літаратуры». Вершы паэтэ- 
сы нясуць у сабе беларускія нацыянальныя традыцыі. 
Відавочны ў іх і еўрапейскі вопыт, што, між іншым, уво- 
гуле характэрна для беластоцкіх аўтараў, прадстаўнікоў 
малодшага пакалення. Але якой бы ні была форма, 
куды б ні вялі пошукі, як бы не сягалі яны да нейкіх 
завоблачных, а то і зусім нерэальных вышыняў, нязмен- 


, г 
22 Шаховіч М. Прамінанне. Беласток, 1978. С. 4-5. 

снай для аўтаркі застаецца нацыянальная глеба. Сваё 
разуменне ў Н. Артымовіч і прызначэння паэзіі: 
аАпа; з кун 
... паэты паміраюць тады 
“калі першы раз ў 
заблудзіць жывое слова 
і разаб'ецца пшанічнае рэха 
аб камень 
паэты паміраюць тады 
калі ўсміхаецца добры час для паперы 
паэты паміраюць тады 
калі знойдзены дакладныя адрасы 
сытыя жэсты 
паэты паміраюць тады 
калі нараджаюцца чорныя 
лістапады!.. 


У «Ніве» пачынаюць друкавацца і іншыя маладыя 

аўтары. Шкада, што з імі апошнім часам мы не можам, 
як след, пазнаёміцца. Раней газета не трапляла на Бе- 
ларусь з-за ідэалагічных рагатак, цяпер жа свае ўмовы 
дыктуе псеўдарынак. Ды, думаецца, у рэшце рэшт, і тут 
справа наладзіцца. Дачакаемся таго дня, калі ў. кнігар-, 
нях Мінска ці іншых гарадоў свабодна можна будзе ку- 
піць зборнікі беластоцкіх аўтараў, што выходзяць у іх на 
радзіме. Чак! 
Мы ж шмат гадоў жылі ізалявана, забываючы (ня- 
хай і не па сваёй волі), што беларусы, дзе б яны ні зна- 
ходзіліся, заўсёды застаюцца беларусамі. «І нейкім непа- 
разуменнем, недарэчнасцю можна лічыць тое,-- дазво- 
лю сабе яшчэ раз працытаваць С. Андраюка, -- што літа- 
ратура на беларускай мове, літаратура пра жыццё бела- 
русаў, у якіх агульная з усім беларускім народам духоў- 
ная і матэрыяльная гісторыя, да гэтага часу не ўклю- 
чаецца нашай крытыкай і літаратурнай навукай у агуль- 
ны нацыянальны літаратурны працэс» ”. 

Раку жывяць ручаіны. Без іх прытокаў яна мялее і 
паступова знікае. 


2з Петручук В. Пожня. С. 260. 

Людміла Маленка іябктўь вічу вен 
: рунеранімой І рымомынеці ах и іў ; 

АМЕРЫКАНСКІЯ БЕЛАРУСЫ 

І ІХ ЖЫЦЦЁ Ў МАСТАЦТВЕ 


(па старонках газеты «Беларус») 


няе Май те 


Навуковае даследаванне жыцця беларусаў мае сваю 
гісторыю. Але ў гісторыі беларусаў за межамі іх этніч- 
най радзімы існавання ёсць адметнасці, якія могуць да- 
памагчы пазнаць народ як бы з боку абставін, што па- 
рушылі натуральны працэс яго эвалюцыі.“ 

Запавольваюць ці ёпрыяюць такія сітуацыі сацыяль- 
наму і культурнаму развіццю і ў якім кірунку -- пытан- 
не, на якое трэба “адказаць.” Пэўнае ўяўленне на' тэты 
конт дасць магчымасць “улічваць уплыў на духоўную 
культуру розных сацыяльных умоў. 

Нягледзячы на неёпрыяльныя ўмовы, дзе'б ні жылі 
беларусы, яны аказваюцца здольнымі супрацьстаяць аб- 
ставінам, захаваць сваю існасць ігдухоўнасць. Не дама- 
гаючыся права на' нейкае “ асаблівае становішча сярод 
народаў, яны захоўваюць і паміж сабою і даносяць да 
іншых уласную спадчыну, матэрыяльную і мастацкую 
культуру. Ва ўмовах адарванасці ад родных каранёў 
беларусы ствараюць новае мастацтва. Нараджаюцца но- 
выя традыцыі, святы; абнаўляюцца абрады. Так, можна 
гаварыць пра цікавыя, змястоўныя сустрэчы беларусаў 
Паўночнай Амерыкі " (пазней з'розных кантынентаў), 
якія адбываюцца праз кожныя два гады, пра штогадд» 
выя кангрэсы сяброў Бёларуска-амерыканскай моладзі 
ў Амерыцы, пра з'езды Згуртавання беларусаў Канады, 
выстаўкі традыцыйнага, дэкаратыўна-прыкладнога і вы- 
яўленчага мастацтва, якія наладжвае ў Кліўлендзе Бе- 
ларускі інстытут навукі і мастацтва, пра тыдні культур- 
на-рэлігійных студый і святы земляробчага цыкла, што 
арганізоўвае беларуска-амерыканская / праваслаўная 
царква Жыровіцкай Божай Маці ў Кліўлендзе. Усё гэта 
ў жыцці беларусаў Амерыкі ўвайшло ў традыцыю. 


124 


ггКультура беларусаў, якія з розных прычын засталіся 
на землях ці то Амерыкі, Аўстраліі, ці то Велікабрытаніі, 
Германіі, набывае новыя абрысы: Гэта культура ствара- 
ецца па-за межамі роднай краіны, дзе дзейнічае, так бы 
мовіць, іншая сістэма каштоўнасцей: Такая акалічнасць 
накладвае свой адбітак. Гэта асабліва выразна бачна ў 
выяўленчым, дэкаратыўнагпрыкладным мастацтве, пра 
што і пойдзе гаворка на падставе “матэрыялаў газеты 
«Беларус», якая асвятляе жыццё суайчыннікаў у Аме: 
рыцы. 

Газета «Беларус» -- адно з чатырнаццаці беларускіх 
выданняў сярод месячнікаў, квартальнікаў, паўгоднікаў, 
што выдаюцца “беларускай “эміграцыяй у Нью-Иорку, 
Нью-Джэрсі, Агаё, Кліўлендзе і іншых штатах у Ад па: 
чатку свайго выхаду ў: 1950 годзе гэты месячнік існаваў 
як орган Беларуска-амерыканскага задзіночання (БАЗа): 
3. 1963 па 1968 год выдаваўся як супольны орган БАЗа 
і Згуртавання беларусаў Канады. З 1968 года ў “адпа: 
веднасці з-пастановай, прынятай на 8-й сустрэчы белару- 
саў Паўночнай Амерыкі ў Дэтройце, газета «Беларус» 
пачала: асвятлять: жыццё ўсіх беларусаў у: «вольным 
свеце». 

Газета «Беларус» разглядалася эміграцыяй як ідэйны 
кіраўнік беларускай дзяржаўнай нацыянальнай думкі і 
стваралася ў мэтах духоўных сувязей з суайчыннікамі. 
Для нас жа -- гэта летапіс сацыяльнага і культурнага 
жыцця беларусаў у Эміграцыі і крыніца для даследаван- 
няў, у прыватнасці мастацтва беларусаў за межамі этніч- 
най радзімы. ; 

Першае, на што нельга не звярнуць увагі,-- гэта дас: 
каналая сістэма” ўзаемаадносін беларускіх нацыяналь- 
ных арганізацый і ўрадавых структур ЗША. Газёта «Бе- 
ларус» за студзень 1984 года ў артыкуле, прысвечаным 
35-годдзю БАЗа (адной з першых беларускіх арганіза- 
цый у эміграцыі з культурна-асветніцкім накірункам 
дзеяння.-- Л. М.), піша: «БАЗа трымае лучнасць з ура: 
дам, кангрэсам ЗША, інфармуе іх пра свае погляды ў 
пытаннях палітыкі». ў 

Атрымаўшы магчымасць самастойна ладзіць уласнае 
культурнае жыццё, беларускія эмігранты не адмяжоў- 
ваюцца ад даволі актыўнага ўдзелу ў дзяржаўных імпрэ- 
зах (ад «Тыдня паняволеных народаў» да перадвыбар- 


1. Беларус. 1979. Мэ 184. 

най барацьбы кіруючых партый) і ў палітычных маніфе- 
стацыях. Праўда, як адзначыў ў свой час вядомы даслед- 
чык беларускай эміграцыі ў Амерыцы доктар В. Кіпель, 
беларусы заўсёды мала цікавіліся рабатніцкім ці якім- 
небудзь іншым палітычным рухам. Яны не ўсе станаві- 
ліся членамі прафесійных саюзаў. Прыклад, калі эміг- 
рант са Случчыны Валодзя Татарчык арганізаваў у 
1910--1920 гадах прафсаюз краўцоў, то гэта на агульным 
фоне ўспрымаецца як выключэнне, а не як правіла. 

Беларусы пачалі браць удзел у выбарах як палітыч- 
ная група з 1968 года. Тады ў г. Чыкага быў заснаваны 
першы Беларуска-амерыканскі грамадскі клуб: Стар” 
шынёй быў абраны грамадскі і палітычны дзеяч Янка 
Чарапук-Змагар'”. ' 

Галоўным клопатам беларусаў у эміграцыі стала 
ўладкаванне свайго нацыянальнага жыцця, рашэнні пы- 
танняў асветы, стварэння ўмоў для падтрымкі ўласных 
традыцый, будучы лёс свядома адукаванай моладзі, 
захавання духоўнай лучнасці з народам за межамі радзі- 
мы. У задачу палітычнай эміграцыі за межамі ўваходзі- 
ла таксама «пашырэнне ў вольным свеце ведаў і праўды 
аб Беларусі і беларускім народзе ды кансеквентная да- 
памога яго нацыянальнаму вызваленню Ў: 

Кола праблем, з якім сутыкаліся на шляху ажыццяў: 
лення ўсіх гэтых ідэй, выклікала да жыцця розныя арга- 
нізацыі са сваімі асаблівасцямі накірунку дзейнасці. 
Найбольш значнай і актыўнай з усіх беларускіх аргані- 
зацый да сённяшняга часу застаецца Беларуска-амеры- 
канскае задзіночанне. Такія, як Згуртаванне беларускай 
моладзі Амерыкі. Задзіночанні беларускіх ветэранаў, 
дзейнічаюць як філіі пры БАЗа і кіруюцца ягоным чар- 
тарам. Беларускае жаночае згуртаванне (актыўнае ў, 
Кліўлендзе і Нью-Джэрсі), па сутнасці, ператварылася 
ў яго секцыю “. Ёа 

БАЗа была зацверджана 31 ліпеня 1949 года на пер-, 
шым кангрэсе, які праходзіў у“Манхэтэне. У хуткім часе 
ў асяродках са значнай колькасцю “беларускай эмігра- 
цыі, такіх, як Кліўленд, Дэтройт, Спрынгфільд, Чыкага, 
Саўт Рывер, Бастон, Ньюарк, Бруклін, Джэрсі Сіты, 


2. Беларус. 1991. Мэ 385. а 
2 Тамсама. 1963. Ме 80. 
4 Тамсама. 1967. Ме 122. 

Нью-Брансвік, Стамфорд, Бікан, “Пэоры, арганізаваны 
яго аддзелы. Акрамя філіялаў БАЗа ў штатах Нью- 
Джэрсі, Агаё, Канектыкут, Мічыган, Ілінойс, Каліфорнія 
былі створаны іншыя арганізацыі. У сярэдзіне 50-х га- 
доў іх лік ужо дасягаў 30. Усе яны даволі значна паў- 
плывалі на культурнае і грамадскае жыццё беларусаў у 
эміграцыі. Па сутнасці, разам з царквой былі тым цэнт- 
рам, вакол якога гуртаваліся і сталыя людзі і моладзь. 
50-я гады ХХ ст. у: параўнанні з. папярэднімі часамі 
ў гісторыі беларускай эміграцыі ў Амерыцы ўспрымаюц- 
ца як найбольш актыўны арганізацыйны перыяд. У Ман- 
хэтэне, Брукліне, Нью-Йорку, Саўт Рыверы, Нью Бранс- 
віку і іншых асяродках пачалі працаваць суботне-ня- 
дзельныя беларускія школы. У снежні 1951 года ў Нью- 
Иорку быў створаны першы інстытут навукова-даследча- 
га профілю -- Беларускі: інстытут навукі і мастацтва. 
14 снежня 1959 года ў Нью-Иорку заснаваны інстытутам 
архіў беларускай эміграцыі (архіўнага, музейнага і біб- 
ліятэчнага фонду). Пачалі выходзіць газета «Беларус», 
часопіс беларускай моладзі «Наперад». 

З ліпеня 1952 года бяруць пачатак сустрэчы белару- 
“саў Паўночнай Амерыкі. ініцыятыва ў гэтым належыць 
Беларуска-амерыканскаму задзіночанню і Згуртаванню 
беларусаў Канады: Першая сустрэча адбылася на Нія- 
гарскім вадаспадзе, другая -- у 1956 годзе ў Таронта, усе 
далейшыя -- праз кожныя два гады перыядычна ў Аме- 
рыцы і Канадзе. З 18-й сустрэчы ў 1988 годзе ўдзельні- 
чаюць суродзічы з этнаграфічных краёў Беларусі, Бела- 
сточчыны, эмігранты з' Англіі, Бельгіі, Германіі, Іспаніі, 
Аўстраліі. Такім чынам, самі сустрэчы набываюць су- 
светны характар. 

З гэтага ж перыяду пачалося сур'ёзнае вывучэнне 
гісторыі эміграцыі, што дазволіла ўдакладніць некато- 
рыя пытанні аб беларусах у Амерыцы. У выніку сёння 


мы можам гаварыць пра вельмі даўнія ўзаемаадносіны 
амерыканскага і беларускага народаў і дзвюх краін - 
Амерыкі і Беларусі. 

Так, доктар В. Кіпель лічыць, што беларусы-ліцвіны 
маглі ўжо сёе-тое ведаць пра Амерыку з «Хронікі» 
М. Бельскага, выдадзенай у 1554 годзе. Яе пераклад на 
беларускую мову быў зроблены па загаду караля Жыгі- 
монда ІІ. У сваю чаргу ў дакуменце адной з кампаній у 

. Вірджыніі ёсць такі запіс: «... патрэбныя спецыялісты З 


усходніх краёў, апрача тых палякаў, што застаюцца ў 

Вірджыніі» 5. Гэта былі майстры па' вырабу смалы, па 
апрацоўцы лёну, канопляў ды іншай сельскагаспадарчай 
сыравіны. Сярод спецыялістаў «з усходніх краёў», на- 
цыянальнасць якіх называлася ў тэксце як «апрача па- 
лякаў», В. Кіпель мяркуе, што імі маглі быць беларусы. 
Прытым не толькі рамеснікі, але і купцы, бо гандлёвыя 
сувязі беларускіх княстваў паміж краінамі ў феадаль- 
ную эпоху адыгрывалі значную ролю, : 

Вядома таксама, што ў Новым Амстэрдаме (сучасны 
Нью-Йорк) у той час функцыяніравала: 18 моваў. 
У 1659 годзе выкладалася «руская мова». Выкладчыкам 
быў Курчэўскі (Куртыюс) з Вялікага княства Літоў- 
скага. 

Свой уклад у збліжэнне народаў Амерыкі і Еўропы ў 
ХУІІІ ст: унесла Полацкая езуіцкая акадэмія. Полацк у 
той час стаў адзіным цэнтрам езуітаў свету і базай раз- 
віцця езуіцкага ордэна. У сілу гістарычных абставін су- 
вязі з Полацкам для езуітаў Амерыкі, менавіта Меры- 
ленда, аказаліся неабходнай падтрымкай існавання. 
У жніўні 1805 года езуіцкая місія Мерыленда была за- 
цверджана як філіял акадэміі. Некаторыя беларускія 
езуіты станавіліся кіраўнікамі Мерылендскай філіі. 

Гісторыя данесла да нас з тых часоў імя ксяндза- 
беларуса Францішка Дзераксынскага (Дзеражынскага). 
Пасля забароны ў сакавіку 1820 года дзейнасці езуіцка- 
га ордэна на тэрыторыі Расіі ён праз Львоў, потым Іта- 
лію пераязджае ў: Філадэльфію, затым Вашынгтон. 
У жніўні-1823 года становіцца - главой ордэна езуітаў 
ЗША. Вядома, што беларусы, якія эмігрыравалі ў ЗША 
пасля 1830 года, карысталіся яго падтрымкай. 

Сучаснікам Ф. Дзеражынскага быў другі беларус -- 
пісьменнік Ян Баршчэўскі, ксёндз Коршак. 

Можа, з тых самых часоў у штаце Балтыморы заха- 
валіся мясціны са славянскімі назвамі, а ў манастыры 
горада Фрыдрыхсбурга ёсць ікона з надпісам «Тцгоу ісе, 
Ара Ешбепіа» б. Згадваецца імя яшчэ аднаго Фбелару- 
са -- Тадэвуша Касцюшкі, які жыў у Амерыцы ў розных 
штатах у:1776 годзе”. 

Ёсць архіўныя звесткі аб эміграцыі з Віленскай, Ко- 
венскай, Гродзёнскай губерняў у ЗША ў 1899-1915 га- 





5 Беларус. 1975. Ме 219. 
8 Тамсама. Мэ 215, 216; 
7. Тамсама. 1964. М» 91. 

дах. У 1899 годзе называецца лічба -- 6858 чалавек. 
У 1907 годзе гэты паказчык узрастае амаль што ў чаты- 
ры разы (25 884). Такі ж высокі эміграцыйны працэс 
адбываецца ў 1910 і 1913 гадах. Адпаведна - 22714 і 
94 657 чалавек. За ўвесь гэты перыяд выехала 255 272 
чалавекі 9. 

Звычайна выязджалі адзіночкі, а не сем'і. Гэта са- 
дзейнічала хуткай асіміляцыі і адказу ад сваёй нацыя- 
нальнай традыцыі. Праваслаўныя беларусы ўсведамлялі 
сябе як расейцы, католікі -- як палякі. У прыватнасці, 
так іх рэгістравалі афіцыйныя ўрадавыя органы ЗША. 

Цяжкае эканамічнае становішча на Беларусі ў 20-я 
гады ХХ ст. нарадзіла новую хвалю перасяленцаў. З За- 
ходняй Беларусі эмігрыравалі ў ЗША, Канаду, краіны 
Лацінскай Амерыкі. Гэта была «эканамічная эміграцыя». 
На першым плане ў людзей стаялі пытанні жыццёвай 
забяспечанасці, якія яны звязвалі з матэрыяльным даб- 
рабытам. Патрэбу ў сувязях з суайчыннікамі ў той час 
задавальнялі арганізацыі культурна-асветніцкага харак- 
тару, такія, як беларускае культурна-асветніцкае тава- 
рыства «Грамада» (узнікла ў 1934 годзе), таварыства 
«Культура», таварыства пры беларускай бібліятэцы імя 
Івана Луцкевіча (1937 год) і інш. У 1939 годзе асобныя 
таварыствы згуртаваліся ў Беларускую федэрацыю на 
чале з Янкам Пятручакам і Бараноўскім. Да яе далучы- 
ліся згуртаванні імя Якуба Коласа (пазней «Белавежа»), 
«Мінск», «Беласток», «Рассвет» ". 

Эмігранты падзялілі сябе па рэлігійнай прыналеж- 
насці і арганізоўваліся паводле «земляў і губерняў» -- 
Віленскай, Мінскай, Віцебскай, Магілёўскай, Смален- 
скай, Гарадзенскай, Палесся, Беласточчыны, Бярэсця, 
Кобрыншчыны, Дзвіншчыны і г. д. тым самым вызна- 
чаючы месца свайго паходжання. Сярод католікаў перад 
вайной утварыліся дзве «зямляцкія» арганізацыі ў Чы- 
кага -- «Вільня» і «Гародня». 

Гэта быў пачатак нацыянальнага самавызначэння. 
Яго фарміраванне адносіцца да 20-х гадоў ХХ ст. У кан- 
цы 1920 года ў Чыкага з'явілася першая, як лічаць да- 
следчыкі гісторыі беларускай эміграцыі ў ЗША, белару- 
ская арганізацыя -- Беларускі нацыянальны камітэт на 
чале з А. Чарапуком, П. Чопкай і В. Трафімовічам. У дру- 

гой палове 1923 года на Першым беларускім кангрэсе 
ў Чыкага, дзе прысутнічалі прадстаўнікі навакольных 
мясцовасцей, было прынята рашэнне аб стварэнні Бела- 
руска-амерыканскага нацыянальнага саюза. З яго дзей- 
насцю звязана масавае святкаванне ў 1924 годзе даты 
абвяшчэння незалежнасці Беларусі 25 сакавіка 1918 года. 

Наступная хваля значнай па колькасці эміграцыі 
прыпадае на 1948 год - пасля другой сусветнай вайны. 

Такім чынам, ад ХУІІ да ХХ ст. вызначаюцца некаль- 
кі перыядаў найбольш актыўных міграцыйных працэсаў 
з земляў этнаграфічнай Беларусі на амерыканскі канты- 
нент. Яны адбываліся ў наступнай паслядоўнасці: пе- 
рыяд індывідуальных паасобных эмігрантаў ад ХУІІ ст. 
да 1830 года; палітычная эміграцыя ад 1831 па 1880 год; 
масавая сялянская эміграцыя 1880--1914 гадоў; экана- 
мічная эміграцыя ад 1920 па 1939 год; палітычная эміг- 
рацыя пасля другой сусветнай вайны. 

Па дадзеных амерыканскага Бюро эміграцыі, у 1820-- 
1880 гадах з тэрыторыі Расійскай імперыі ў Амерыку 
прыбыло 43 тысячы асоб. З іх з Віцебскай, Віленскай, 
Гродзенскай губерняў -- каля 10 тысяч. У 1862-- 1880 га- 
дах з Расіі выехала ў Амерыку каля 25 тысяч «паля- 
каў». Вялікі працэнт эмігрантаў па запісах касцёлаў 
быў з Ашмяншчыны, Лідчыны, Глыбоччыны, Лепель- 
шчыны, Міншчыны !. 

Пасля 1880 года з Гомельшчыны, Магілёўшчыны, Ві- 
цебшчыны выязджалі стараверы ў пошуках лепшага 
жыцця, а таксама сяляне. У гэтай хвалі эміграцыі былі 
сяляне з Міншчыны, Гродзеншчыны, Віленшчыны. Ад 
1880 да 1914 года з беларускіх губерняў -- Мінскай, Ві- 
ленскай, Гродзенскай, Магілёўскай, Віцебскай, Смален- 
скай --- выехала, згодна з данымі эміграцыйных службаў 
Амерыкі, 920 тысяч чалавек К 

У 1920- 1930 гадах да беларускай эміграцыі далучы- 
ліся прадстаўнікі ўраду БНР, удзельнікі грамадскага 
руху з Заходняй Беларусі -- усяго каля 25 тысяч чала- 
век. Пасля другой сусветнай вайны ў 1948--1955 гадах 
лік беларусаў-эмігрантаў у Амерыцы павялічыўся на 
32 тысячы чалавек. 

Наглядаецца цікавая заканамернасць: эмігранты 
розных часоў сяліліся кампактна, стваралі свае паселі- 

шчы. Гэта сведчыць аб тым, што ў іх захоўвалася патрэ- 
ба больш блізкіх сувязей з суайчыннікамі, прычым з 
розных мясцовасцей. 

Так, «старая» эміграцыя стварыла свае паселішчы ў 
Бікане. З ХУШ ст. беларусы вядомы ў штаце Балтымор, 
як і ў Нью-Иорку, Бастоне, Філадэльфіі, Нью-Джэрсі і 
Пенсільваніі. З тых часоў у штатах Небраска, Паўноч- 
ная і Паўднёвая Дакота, Аёва пасяліліся беларусы-ста- 
раверы. Эмігранты апошняга дзесяцігоддзя ХІХ і па- 
чатку ХХ ст. аселі ў штаце Ілінойс і яшчэ ў 17 штатах, 
прычым са 110 тыс. чалавек 95 тыс. прыпадае на Чыка- 
га. Эміграцыя пасля другой сусветнай вайны выбрала 
гарады штата Нью-Джэрсі- Саўт Рывер, Пасэйк, Нью- 
Брансвік, Рокфарл, паўночна-ўсходні куток Амерыкі 
(г. Рыдманд, Агоста, Люістаўн, Партлэнд), а таксама 
Чыкага. 

На пачатку верасня 1941 года была зроблена спроба 
абнавіць дзейнасць беларускіх палітычных арганізацый 
і заснаваць у штаце Ілінойс «Беларускі камітэт дапамо- 
гі ахвярам вайны». Такая арганізацыя атрымала права 
на жыццё ў гэтым жа горадзе пад назвай «Беларуска- 
амерыканская нацыянальная рада» 12. У час вайны яна 
аказвала значную дапамогу Бацькаўшчыне праз амеры- 
канскія арганізацыі. У статуце было адзначана, што яна 
стаіць на прынцыпах аднаўлення Беларускай Народнай 
Рэспублікі. 

Можна гаварыць аб асаблівасцях яшчэ адной аргані- 
зацыі -- «Згуртаванні беларускіх ветэранаў на чужыне», 
Яна была заснавана ў кастрычніку 1945 года ў Розен- 
бургу -- у амерыканскай зоне Германіі. Пасля” эмігра- 
цыі яе сяброў у ЗША была зарэгістравана пры аргані- 
зацыі амерыканскіх ветэранаў замежных войнаў як 
«Задзіночанне беларуска-амерыканскіх ветэранаў у Аме- 
рыцы» 13, 

У беларускім жыцці на чужыне кожная з арганіза- 
цый адыгрывае сваю ролю. Для фарміравання нацыя- 
нальнай свядомасці ў моладзі мелі значэнне такія гурта- 
ванні, як «Беларускае студэнцкае таварыства ў Амеры- 
цы» (1951 год), «Згуртаванне беларускай моладзі Аме- 
рыкі», «Беларуская скаўцкая група ў Нью-Иорку». 


Дарэчы, маладзёжны рух (скаўтынг) мае сваю гісто- 

рыю і бярэ пачатак з 1945 года, калі на сходцы гімназі- 
стаў пры беларускім лагеры перасяленцаў у Розенбургу 
15 "кастрычніка быў заснаваны Першы звяз беларускіх 
скаўтаў імя Кастуся Каліноўскага. У пачатку 1946 года 
ён разросся ў скаўцкі Сцяг. Амаль што адначасова паў- 
сталі скаўцкія арганізацыі ў англійскай і французскай 
зонах Германіі. 6--8 ліпеня 1946 года на 1-м злёце дэле- 
гатаў у Ватэнштэце адбылося аб'яднанне скаўцкіх адзі- 
нак пад назвай «Згуртаванне крывіцкіх скаўтаў на чу- 
жыне». У канцы 1947 года беларускі скаўт быў зарэгі- 
страваны ў Міжнародным бюро і атрымаў правы на ля- 
гальнае існаванне. Ідэя духоўнага вызвалення і нацыя- 
нальнага ўзвышэння спрыяла аб'яднанню маладзёжных 
арганізацый усіх народаў у Германіі ў Міжнацыяналь- 
ную скаўцкую асацыяцыю "'. 

Гэты рух заклаў традыцыю актыўнага ўдзелу ў гра- 
мадскім і палітычным жыцці моладзі і выклікаў да 
жыцця студэнцкія і іншыя арганізацыі ў тых краінах, 
куды эмігрыравалі беларусы пасля вайны, у тым ліку і 
ў Амерыцы. Так, у 1950 годзе ўзнікла беларускае сту- 
дэнцкае таварыства ў ЗША. Асноўная ўвага надаецца 
адраджэнню нацыянальнай культуры, захаванню трады- 
цый, мастацкай спадчыны. Гэта і вызначае праграму 
дзейнасці студэнтаў акадэмічных асяродкаў і беларускую 
моладзь амерыканскіх школ, што супадае з мэтамі Бе- 
ларуска-амерыканскага задзіночання (БАЗа), Белару- 
скага інстытута навукі і мастацтва (БІНІМ) і яго філія- 
лаў, Беларускай аўтакефальнай праваслаўнай царквы 
(БАПЦ). 

Дзейнасць названых арганізацый аб'ядноўваецца ра- 
зуменнем неабходнасці захавання ў беларусаў нацыя- 
нальнага самавызначэння, этнічнага адзінства, хаця 
шляхі дасягнення гэтага ў кожнай з іх розныя. 

БАПІ задавальняе ў першую чаргу рэлігійныя пат- 
рэбы эмігрантаў праваслаўнага веравызнання. Царква 
заўсёды аказвае ўплыў і на будзённае, і на святочнае 
жыццё беларускіх калоній у Амерыцы, напрыклад у 
Дэтройце, Кліўлендзе. Без удзелу царквы не праходзіць 
не толькі традыцыйнае народнае свята, але і з'езды, 


канферэнцыі, паседжанні навукова-культурных тавары-- 


стваў, вернісажы выставак і адкрыццё фестываляў. 
Трэба адзначыць, што такія мерапрыемствы ў амеры- 





1“. Беларус. 1970. Ме 163. ў 
132 - 





канскіх беларусаў склалі даволі ўстойлівыя традыцыі. 
Яны як бы падзялілі існаванне беларусаў у Амерыцы на 
ўнутранае жыццё калоній і агульнанацыянальнае. Так, 
міжнародныя фестывалі нацыянальнай культуры, фесты- 
валі народнага мастацтва, штогадовыя выстаўкі народ- 
нага мастацтва ў Чыкага, Велікодныя выстаўкі, Дзень 
новых грамадзянаў, Дзень удзячнасці, Парад лаяльнасці, 
Тыдзень паняволеных народаў, Славянскі фестываль 
(Пенсільванія), фестываль славянскай культуры (Нью- 
Йорк), Калядны фестываль далучаюць беларусаў да 
агульнанацыянальных працэсаў у культуры, мастацтве, 
палітычным руху ЗША. Святы «Купалле», «Дзяды», 
«Юр'я», «Каляды», «Дзень маці», «Гуканне вясны», 
«Дажынкі», тыдні культурна-рэлігійных студый, Дзень 
незалежнасці БНР блізкія духоўным патрэбам белару- 
саў, аб'ядноўваюць іх памяццю аб адзінай гісторыі і 
культурнай спадчыне. І менавіта гэтыя святы БАПЦ 
падтрымлівае і прымае ўдзел у іх арганізацыі. 

Сярод свят, якія тут называліся, ёсць старажытныя і 
тыя, якія нарадзіліся параўнальна нядаўна. Так, з 
1959 года, пасля таго як Кангрэсам ЗША быў прыняты 
Публічны закон, у трэці тыдзень ліпеня штогод адзна- 
чаецца Тыдзень паняволеных народаў. У ім бяруць удзел 
і беларусы. 

З 1951 года газета «Беларус» падае звесткі аб што- 
гадовай маніфестацыі лаяльнасці да Амерыкі (Дзень 
лаяльнасці). З 1959 года праводзяцца тыдні рэлігійных 
студый у Чыкага (праз кожныя два гады). З. 1978 года 
наладжваюцца славянскія фестывалі. 

70-я гады ХХ ст. пазначаны асабліва пільнай увагай 
да нацыянальных традыцый, нацыянальнай культуры, 
народнага мастацтва. І менавіта выяўленчаму, дэкара 
тыўна-прыкладному, традыцыйнаму народнаму мастайт- 
ву адводзілася роля прадвесніка нацыянальнага адра- 
джэння. 

Трэба адзначыць, што ў жыцці амерыканскіх белару- 
саў мастацтва заўсёды займала значнае месца. Выстаў- 
кі выяўленчага, дэкаратыўна-прыкладнога мастацтва 
праходзілі ў рамках амаль што ўсіх мерапрыемстваў, 
якія праводзіліся беларускімі грамадска-культурнымі і 
навуковымі арганізацыямі. Яны былі на штогадовых 
імпрэзах, прысвечаных Дню 25 сакавіка, на міжнарод- 
ных фестывалях, у навукова-культурных студыях. Твор- 
цы ўдзельнічалі ў тэматычных выстаўках тыпу «Забы- 

тыя культуры СССР», сусветных выстаўках у Нью- 
Иорку, Чыкага, пад час Тыдня славянскіх культур і г.д. 

Матэрыялы газеты «Беларус» даюць падставу сцвяр- 
джаць, што дэкаратыўна-прыкладное мастацтва, прад- 
стаўленае традыцыйнымі рэчамі тыпу посцілак, дзяру- 
жак, вышывання, крашанак, асобных частак вопраткі, 
у жыцці беларусаў станавілася своеасаблівым сімвалам 
этнакультурных адметнасцяў. Таму яно не паддалося 
ўплыву мастацтва іншых народаў і на сённяшні дзень 
Захавала чысціню стылю і кананічнасць у выкананні. 

Падыход да фарміравання экспазіцый выставак ад- 

люстроўвае саму сістэму каштоўнасцей. Атрымаць пэў- 
нае ўяўленне можна было б на прыкладзе многіх выста- 
вак 50--70-х гадоў. Мянялася іх тэматыка, рознай была 
якасць экспанатаў, узровень майстэрства ўдзельнікаў, 
але асноўны прынцып заставаўся нязменным. 
У апошняе дзесяцігоддзе да ўдзелу ў выстаўках далу- 
чылася новае пакаленне беларусаў, якое ўжо нарадзі- 
лася ў эміграцыі. Гэта былі тыя творцы, хто аб трады- 
цыях, напрыклад мастацтва беларускай саломкі, ведаў 
па працах сваіх папярэднікаў. У прыватнасці, па творах 
Міколы Сільвановіча. Ён і яшчэ 30 беларусаў (імёны 
аўтар артыкула «Дзіва з саломы» ў газеце «Беларус» за 
1959 год не дае) адкрылі свету прыгажосць народнага 
беларускага мастацтва на выстаўцы ў Байройце (Герма- 
нія) яшчэ ў 1948 годзе. 

Традыцыі пашыраліся. 

Так, калі ў 1956 годзе газета «Беларус» падае свед- 
чанне аб удзеле толькі адной беларускай мастачкі Та- 
мары Стагановіч у сумеснай з 12 амерыканцамі выстаў- 
цы ў Нью-Иорку, то сярод удзельнікаў выстаўкі ў Саўт 
Рыверы ў 1989 годзе называецца 41 прозвішча. Выстаўкі 
ахоплівалі ўсё большыя абшары беларускай эміграцыі, 
прыцягваючы ўдзельнікаў не толькі з блізкіх краёў, на- 
прыклад Канады, Аргенціны, але і краін іншых канты- 
нентаў -- Францыі, Аўстраліі, Фінляндыі, Англіі, Поль- 
шчы. Так мастацтва становіцца сродкам лучнасці і прад- 
веснікам жыватворнай тэндэнцыі агульнага паразумен- 
ня. Сумесныя выстаўкі выяўленчага мастацтва белару- 
скіх мастакоў замежжа прайшлі ў 1973--1974 гадах 4), 
98 лістапада- 31 снежня 1977 года (11). 

Пры існаванні ў асяроддзі іншых этнічных культур 
можна было чакаць прыняцця пануючых у краіне, дзе 
жывеш, стыляў, метадаў. Але, зыходзячы з інфармацыі 

«Беларуса», можна назваць толькі аднаго беларускага 
мастака Міколу Касака, які ўспрыняў не традыцыйныя 
для беларусаў плыні беспрадметнага мастацтва. 
У.-.1958 годзе ён прыняў удзел у 22-гадовай выстаўцы 
згуртавання Абстрактных мастакоў Амерыкі ў Нью- 
Иорку. 

Большая ж частка беларускіх мастакоў кіруецца ін- 
шым разуменнем. На чым яно грунтуецца, можна рабіць 
высновы па выказваннях мастакоў і крытыкаў Раісы 
Жук-Грышкевіч, Рыгора Максімовіча, Галіны Русак у 
артыкулах 1970-1980 гадоў. Адно супастаўленне вельмі 
яскравае. Мабыць, яно і нам дазволіць вырашыць доўгія 
спрэчкі наконт таго, якім мае быць нацыянальнае мас- 
тацтва. Вядомы аўтарытэт у заходнім мастацтве Паўль 
Клее параўноўвае мастака са ствалом дрэва, а яго Тво- 
ры -- з кронай гэтага дрэва. Крона красуецца пакуль 
дрэва пояць сокі -- творчыя імпульсы каранёў. 

Для беларускай эміграцыі гэтае параўнанне супадае 
з унутраным станам душы і разуменнем ролі маетацтва 
ў яе жыцці. Яна страціла грунт, але зберагла сокі. Імі 
станавіліся традыцыі, народнае мастацтва. Традыцый- 
ныя рэчы захоўваліся доўгія гады, потым пры стварэнні 
музея пры Беларускім інстытуце навукі і мастацтва пе- 
радаваліся ў зборы. Фонды папаўняліся рэчамі, якія за- 
хавалі эмігранты з даўніх часоў ці прывозілі са сваіх 
паездак на радзіму ў апошнія гады. Метад рэканструк- 
цыі, які дазваляў паўтарыць прадмет у аўтэнтычным 
варыянце, выкарыстоўваўся ў мастацтве вышыўкі, кра- 
шанак, саломкі, карункапляцення, народнага касцюма: 
Ствараючы новую рэч, З дасканалай падрабязнасцю 
паўтаралі арыгінал. 

Сімвалічна, што ў якасці зрокавага сродку, які вы- 
значыў беларусаў сярод іншых груп народаў Амерыкі, 
стала мастацтва касцюма. Паступова яно арганічна ўва- 
ходзіць у экспазіцыі выставак славянскіх народаў, сама- 
стойных выставак, у якіх прымалі ўдзел толькі беларусы 
пад час фестываляў, розных свят. 

Традыцыя пачыналася з жывога паказу ўбораў бела- 
рускай народнай вопраткі ад 1-й выстаўкі беларусаў ў 
Саўт Рыверы ў 1974 годзе. : 

Аўтары абапіраліся на прынцыпы рэканструкцыі на- 
роднага касцюма ў аўтэнтычным варыянце. Гэтая рабо- 
та пачалася ў другой палове 70-х гадоў. Мы маем звест- 
кі, як стваралася калекцыя беларускага рэгіянальнага 

касцюма, як яна павялічвалася колькасна, як пашыраў- 
ся асартымент. 

У 1976 годзе на Першым беларускім фестывалі былі 
прадстаўлены 11 касцюмаў з 7 частак Беларусі: Віцеб- 
шчыны, Магілёўшчыны, Гомельшчыны, Гродзеншчыны, 
“Брэстчыны, Міншчыны і Палесся. Над іх выкананнем 
працавала група аўтараў -- Н. Кудасава, Л. Літаровіч, 
С. Каранёўская, Л. Махнюк. На Другім беларускім фес- 
тывалі ў 1977 годзе да іх былі далучаны строі Віленшчы- 
ны, Смаленшчыны, Наваградчыны, Случчыны. Пашыра- 
ліся віды: калі раней паказваўся ў асноўным жаночы 
касцюм, то цяпер -- узоры мужчынскага і дзіцячага 
адзення. Другая калекцыя ўжо была з 22 экспанатаў. 

Часцей-за ўсё ў беларускія экспазіцыі выставак 
уключалася ткацтва. Тканыя посцілкі, рушнікі, паясы, 
дзяружкі, сурвэткі дапамагалі ўзнавіць атмасферу ася- 
роддзя, у якім праходзіла ўсё жыццё беларуса -- ад на- 
раджэння да апошніх слоў развітання. 

Як і ў народным жыцці, калі пэўным святам адпавя- 
далі асобныя рэчы (сёння мы іх успрымаем як рытуаль- 
ныя), так і на выстаўках беларусаў розным відам дэка- 
ратыўна-прыкладнога мастацтва надавалася свая роля 
і адводзілася асобнае месца. Напрыклад, на Велікодных 
выстаўках цэнтрам экспазіцыі станавіліся пісанкі (кра- 
шанкі). Адна з аўтараў гэтых работ Людвіка Беленіс 
(Л. Будчанка) пачала працаваць яшчэ да другой су- 
светнай вайны. Майстрыца ўвайшла ў гісторыю белару- 
скага мастацтва з класічнымі варыянтамі тэхнік роспісу 
яек. Яна валодае гравіраваннем, вышкрэбваннем белага 
ўзору па каляроваму фону, пафарбаванаму рознымі ме- 
тадамі. 

Асабліва святочнымі, вясёлкавымі, іскрыстымі выхо- 
дзяць узоры, зробленыя васкаваннем. На Велікоднай 
выстаўцы ў Музеі літоўскай культуры ў сакавіку 1990 
года сярод удзельнікаў -- прадстаўнікоў 20 этнічных 
груп гарманічнымі спалучэннямі простых геаметрычных 
фігур (ромбаў, шлячкоў) рэлігійнай сімволікі прыцягва- 
лі ўвагу пісанкі другога аўтара -- Кацярыны Паўкэ '”. 

Больш блізкае знаёмства з жыццём беларусаў у эмі- 
грацыі ў Амерыцы дае падставы гаварыць пра розныя 
формы існавання прадметаў дэкаратыўна-прыкладнога 
мастацтва. Самастойныя выстаўкі, выстаўкі на фестыва- 

лях, святах, сходах -- гэта адзін узровень творцаў дэка- 
ратыўна-прыкладнога мастацтва. Тут пануе акадэмічная 
дасканаласць у перадачы традыцыйных матываў, арна- 
ментаў, застаецца амаль нязменным унутраны лад усіх 
рэчаў. Захоўваюцца традыцыйныя матэрыялы, накшталт 
“саломкі, дрэва. Амаль што адсутнічае вонкавае запазы- 
чанне малюнка са структуры арнамента другога народа 
ці новага, што нарадзілася пад уздзеяннем часу, прафе- 
сійнага або прамысловага мастацтва. 

Паралельна дэкаратыўна-прыкладное мастацтва за- 
хоўвае сваё месца ў паўсядзённым жыцці беларусаў. 
Тут рэч набывае іншае значэнне. Яна іграе ролю сімва- 
ла, знака нацыянальнай належнасці, памяці. Выкананне 
такога прадмета дапускае больш шырокія варыянты 
інтэрпрэтацыі народнага мастацтва. Побач са створаны- 
мі па канонах і метадах прамога паўтору дэкаратыўных 
і структурных прыкмет існуюць прадметы, якія спалу- 
чаюць традыцыйныя матывы і новыя матэрыялы. 

Навацыя ўжо ў тым, што прадмет набывае нетрады- 
цыйную для народнага мастацтва функцыю. Страчваецца 
галоўнае, звязанае з паўсядзённай карыснасцю рэчы. 
Прэваліруе дэкаратыўны бок. Паралельна выпрацоў- 
ваюцца свае прыёмы выкарыстання першакрыніцы. 

Адзначаныя метады творчай работы як бы ствараюць 
агульную карціну, фон, на якім прадметы на выстаўках 
і ў побыце не супрацьстаўляюцца. Яны, па словах наву- 
коўца Ст. Станкевіча, «годна перахоўваюць і культы- 
вуюць праўдзівае, не зрусіфікаванае і не здэфармаванае 
беларускае мастацтва» !9. Такую ацэнку чалавека з ася- 
роддзя эміграцыі трэба лічыць адпавядаючай рэальнаму 
стану. 

Дасканаласць захоўваецца і пры фарміраванні экспа- 
зіцыі выставак, і ў афармленні, напрыклад, царквы. Так, 
для ўпрыгожвання парквы ў Кліўлендзе, пабудаванай у 
пачатку 60-х гадоў ХХ ст., Жаночае згуртаванне выка- 
рыстала рушнікі, налойчыкі, іконы і іканастасы ў ста- 
рым «візантыйскім стылі» ". 

Блізкасць прыродзе традыцыйнага культавага ма- 
стацтва захоўваюць творы Эльзы Вярбіцкай, якія дэман- 
страваліся на кафедры царквы святога Кірылы Тураў- 
скага ў Брукліне з нагоды парафіяльнага свята. З пры- 

чыны адсутнасці ілюстрацый цяжка гаварыць аб асаблі- 
васцях дываноў, якія распрацаваны гэтым аўтарам. Па 
яе ўласных словах можна меркаваць, што ў пачатку 
1970 года ў мастацтве беларусаў замежжа адбываюцца 
змены: творчасць становіцца больш успрымальнай да 
новых плыняў у мастацтве, арыентацыя робіцца на тое 
асяроддзе, архітэктурную прастору, у якім віруе і сучас- 
нае жыццё. Э. Вярбіцкая сцвярджае: «Мае творы на- 
даюцца асабліва для мадэрных памяшканняў... Яны 
ствараюць уражанне цеплыні і вібрацыі на «суровай» 
сцяне. Маё мастацтва двухмернае, трэцяе вымярэнне -- 
у ягоным духоўным змесце. Контуры маіх абразоў сме- 
лыя і простыя, амаль прымітыўныя (з прычыны спецы- 
фічнай асаблівасці воўны). Галоўнае ляжыць у ўзаема- 
дзеянні фарбаў і формаў» “У. 

Працэсы, якія адбываюцца ў жыцці беларусаў-эміг- 
рантаў Амерыкі, больш адчувальныя знутры. Таму зноў 
дадзім слова, на гэты раз Янку Запрудніку: «Нацыя- 
нальныя традыцыі -- наймацнейшыя ўстоі беларускага 
грамадскага жыцця на эміграцыі, той цэмент, які лу: 
чыць на глебе супольнай мовы і супольнага паходжання 
ў моцную маналітную грамаду. Але традыцыі руйнуюц- 
ца: руйнуе адлегласць, час, раскіданасць. Руйнуе наша 
нядбаласць» !” 

Мы ведаем. --у жыцця свае законы. Яны вызначаюць 
дынаміку руху і адзіны напрамак-- у будучыню. Мы 
заўсёды верылі, што будучыня ёсць у народа, які шчы- 
руе на ніве сваёй нацыянальнай культуры і свайго ма- 
стацтва. Але тое, што для народа, які жыве ў натураль- 
ных умовах этнаграфічнай радзімы, можа ўспрымацца 
толькі на ўзроўні разумення, для народа на чужыне ста- 
новіцца сродкам захавання сябе як этнасу і зброяй сама- 
зацвярджэння. 

Для таго каб зрабіць рэзюме, дастаткова супаста- 
віць шляхі беларусаў у мастацтве на радзіме і ў эмігра- 
цыі. Красамоўнымі ўспрымаюцца творчыя напрамкі аме- 
рыканскіх беларусаў у выяўленчым мастацтве, асабліва 
ў параўнанні з тымі накірункамі, якія настойліва прапа- 
гандуюцца ў нас сёння. Калі гаварыць аб гэтых з'явах 
коратка і больш дакладна, то маецца на ўвазе, з аднаго 
боку, прыхільнасць да рэалістычных плыняў у выяўлен- 

чым мастацтве, а з другога -- набіраючая моц да рас- 
паўсюджвання тэндэнцыі падтрымкі плыняў беспрадмет- 
нага мастацтва ў розных яго варыянтах. 

Газета «Беларус» называе нам імёны беларускіх ма- 
стакоў у эміграцыі: іх не так многа, так што ёсць сэнс 
пералічыць тых, хто з пачатку 1970-х на працягу ўжо 
доўгіх гадоў прымае ўдзел у выстаўках беларускага 
мастацтва на чужыне. 

У ЗША гэта Канстанцін Бандарук, Іда Батэрворт, 
Усевалад Анцута, Ксаверы Барысавец, Моніка Даніло- 
віч, Ліда Каліноўская, Язэп Казлякоўскі, Барыс Дані- 
люк, Надзея Кудасава, Ніна Каранцэвіч, Алег Махнюк, 
Людміла Махнюк, Пётра Мірановіч, Элеанора Норык, 
Ірэна Рагалевіч-Дутко, Галіна Русак, Тамара Стагано- 
віч-Кольба, Раіса Сямёнава, Ксенія Тумаш, Янка Юх- 
навей. 

Як ужо адзначалася, выстаўкі беларусаў праводзяц- 
ца перыядычна праз год-два самастойна і ў рамках ін- 
шых мерапрыемстваў. Напрыклад, Славянскага фесты- 
валю, Міжнароднага фестывалю этнічных груп Амерыкі, 
беларускіх фестываляў і г.д. Вылучаюцца і гарады, якія 
па актыўнасці ўдзелу беларусаў у культурных мерапры” 
емствах успрымаюцца цэнтрамі мастацкага жыцця ў 
эміграцыі. Такімі асяродкамі сталі Саўт Рывер, Кліў- 
ленд, Чыкага, а для агульнанацыянальнага жыцця - 
Нью-Йорк. Такое ж значэнне набыў і Лос Анджэлес. 

Ад 1974 года ў Саўт Рыверы бяруць пачатак вы- 
стаўкі беларускіх мастакоў штата Нью-Джэрсі і яго 
аколіц, якія штогод ладзіць мясцовае Беларускае куль- 
турна-мастацкае таварыства. З 1973- 1974 гадоў право- 
дзяцца выстаўкі беларускіх мастакоў Еўропы, Амерыкі, 
Аўстраліі. З 1959 года беларусы бяруць рэгулярны ўдзел 
у Міжнароднай выстаўцы ў Чыкага. Гэтая імпрэза мае 
традыцыйную дату правядзення -- кастрычнік. 

На сённяшні дзень склалася пэўная рэжысура аргані- 
зацыі і правядзення выставак. Экспазіцыя ўключае раз- 
дзелы выяўленчага, дэкаратыўна-прыкладнога і народ- 
нага мастацтва. З традыцыямі беларусаў знаёмяць не 
толькі самі мастацкія творы, але і праз жывы ўдзел 
майстроў ткацтва, прадзення, саломапляцення. Можна 
вызначыць і пастаянных удзельнікаў гэтых дэманстра- 
цый: тэхніку ткання паказвае Кацярына Кайгацсу (Кі- 
гітсу), прадзення -- Тэрэза Тарасевіч, саломапляцення “- 
Мікола Шуст. 

Экспазіцыя народнага традыцыйнага мастацтва ма- 
ксімальна набліжаецца да натуральных умоў сацыяль- 
нага побыту. Характэрным прыкладам можа стаць апі- 
санне беларускай экспазіцыі 13-й міжнароднай выстаў- 
кі, якая праходзіла ў Чыкага ў 1973 годзе. 

Была рэканструявана сцэна каляднага вечара. Пака- 
зана частка хаты, у покуце якой вісеў абраз Астрабрам- 
скай Божай Маці, упрыгожаны рушніком. Пад іконай 
стаяла ялінка з саламянымі і папяровымі геаметрычны- 
мі фігурамі. Сцены хаты завешаны вышыванкамі, ткані- 
намі, зімовымі краявідамі мастака Віктара Жаўнярові- 
ча. Стол са святочнымі стравамі ўводзіў у сферу ма- 
стацтва народную кулінарыю ?. 

Ініцыятарамі і зачынальнікамі гэтых выставак былі 
Арганізацыя беларуска-амерыканскай моладзі ў штаце 
Ілінойс і Згуртаванне беларусаў гэтага ж штата. У 1973 
годзе справу пераняў Беларускі каардынацыйны камітэт 
у Чыкага, у склад якога ўвайшлі вышэйназваныя арга- 
занні і Беларуская нацыянальная рада г. Чыкага?!. 

Беларускае культурна-мастацкае таварыства ў Саўт 
Рыверы (штат Нью-Джэрсі) засяродзілася на аргані- 
зацыі выставак беларускага мастацтва свайго штата. 
Гэтыя выстаўкі садзейнічаюць падтрымцы майстроў-бе- 
ларусаў і прапагандзе іх творчасці. 

Дзякуючы такім выстаўкам у ЗША маглі пазнаёміц- 
ца з многімі беларускімі жывапісцамі. Абапіраючыся 
на друкаваныя матэрыялы аб іх, можам мець пэўнае 
ўяўленне пра творчыя вынікі ў выяўленчым мастацтве 
беларусаў Амерыкі. 

Нават просты пералік твораў беларускіх мастакоў, 
які дае газета «Беларус» у інфармацыях аб выстаўках, 
запэўнівае, што галоўным стылявым напрамкам у ма- 
стацтве беларусаў застаецца рэалізм. Прыярытэтнымі 
жанрамі -- краявід, партрэт, нацюрморт. Тэхніка -- ак- 
варэль, алей, пастэль, акрыл. Вельмі нямногія з белару- 
саў успрынялі ўздзеянне мадэрнісцкага мастацтва. 
У якіх формах яно рэалізуецца, даюць уяўленне творы 
Язэпа Казлякоўскага і Анатоля Чайкоўскага. 

Аб'ядноўвае мастакоў тое, што яны не абмяжоўваюц- 
ца ў сродках творчых пошукаў. Адных вабіць чысты на- 
туралізм, іншых -- рэальныя сімвалы. Дэкаратыўнасць 

існуе ў шырокім дыяпазоне сродкаў выразнасці. Колер, 
рытм падпарадкоўваюцца асэнсаванаму замыслу твора. 

Кожны творца па-свойму індывідуальны ва ўспры- 
манні агульнага эмацыянальнага стану мастацтва бела- 
рускай эміграцыі. Але быў адзін твор П. Мірановіча, які, 
мяркуючы па ацэнках на старонках «Беларуса», пры- 
малі як люстра долі эмігранта. Карціна так і называлася 
«Эмігранты». 

Творчасць Пётры Мірановіча навукоўцы, якія выву-. 
чаюць беларускае мастацтва ў эміграцыі, а таксама аў- 
тары крытычных аглядаў выставак вылучаюць як асаб- 
ліва блізкае псіхалогіі беларуса-эмігранта, які хараст- 
во самых экзатычных земляў успрымае праз сціплую 
прыгажосць Беларусі. 

П. Мірановіч нарадзіўся 21 верасня 1902 г. на Дзвін- 
шчыне. Пражыў 88 год. У свой час атрымаў спецыяль- 
ную адукацыю у Рыжскай акадэміі мастацтваў. У 1944 
годзе эмігрыраваў у Вену. Тут наведваў Венскую акадэ- 
мію мастацтваў. У 1947 годзе пераехаў ў Германію, а 
праз тры гады -- у Амерыку. Пасяліўся ў Брукліне. 

Мірановіч усё жыццё заставаўся прыхільнікам рэа- 
лізму. Крытыкі лічылі, што ён сфарміраваўся пад вялі- 
кім ўплывам імпрэсіянізму. Гэтую акалічнасць мы б пад- 
крэслілі, бо яна мае значэнне не толькі для характары- 
стыкі мастака, але і дае ўяўленне пра яго як чалавека з 
устойлівымі прынцыпамі і самастойным поглядам і на 
творчасць, і на жыццё. Такія рысы характару павінен 
быў мець чалавек, які студыяваў у асяроддзі творцаў, 
арыентаваных на заходнееўрапейскую мастацкую школу. 
Па гадах гэта супадала з панаваннем мадэрнісцкіх плы- 
няў у мастацтве. На Мірановіча ж яны не аказалі істот- 
нага ўплыву. 

“У сакавіку- -красавіку 1964 года ў Нью-Иорку адбы- 
лася наладжаная Беларускім інстытутам навукі і ма- 
стацтва рэтраспектыўная выстаўка работ П. Мірановіча. 
Яна ўключала 60 твораў трох перыядаў: даваеннага на 
бацькаўшчыне, ваеннага і ньюйоркскага. Сярод першых 
былі бытавыя сцэны і краявіды роднай Дзвіншчыны -- 
дыпломная работа «У сялянскай хаце» і творы, якія маг- 
лі б скласці адзіную серыю пад назвай «З любоўю да 
роднай зямлі». Менавіта такімі пачуццямі кіраваўся 
мастак, калі пісаў свае пейзажы «Віхуры на сенажаці», 
«Доўгае возера», «Капліца на могілках у Прыдруйску», 
«Белая царква ў Друі», «Паром на Краслаўцы», «Млын 

на Краслаўцы», «Першы снег», «Зіма на Дзвіншчыне», 
«Першы выезд», «На хутары ўзімку», «Палудзень у 
жніво», «Мыццё бялізны», «Вываз гною». 

У работах, створаных у 1945--1947 гадах, адчуваец- 
ца уплыў венскай школы. Да гэтага часу адносяцца не- 
вялікага памеру зімовыя краявіды, віды лагераў для 
перасяленцаў, архітэктурныя пейзажы, «Касцёл св. Кар- 
ла ў Вене», «Палац Шонбурн», «Кляштар у Глязенбаху». 

У ньюйорскі перыяд створаны работы, якія як бы сін- 
тэзуюць дасягненні папярэдніх гадоў. Мастак зноў звяр- 
таецца да тэмы памяці аб роднай зямлі і стварае з невя- 
лічкіх замалёвак эмацыянальна ўзвышаныя палотны. Да 
іх можна аднесці кампазіцыю «Ганкі ідуць» (своеасаблі- 
вая панарама Дзвіны), «Бура ў жніўні», «Вясковая ву- 
ліца ў нядзелю». Другую групу работ, якія адносяцца да 
гэтага перыяду, склалі такія, як «Праспект Парку ў 
Брукліне», «Пляж на Коней Айленд», нацюрморты. 

Экспазіцыя персанальнай выстаўкі была абмежава- 
ная краявідамі, нацюрмортамі і давала падставы назы- 
ваць П. Мірановіча майстрам толькі гэтых жанраў вы- 
яўленчага мастацтва. Сапраўды, нават не вельмі якас- 
ныя здымкі ў газеце аказваюць моцнае эмацыянальнае 
ўздзеянне, захоўваюць экспрэсію каляровых плоскасцей 
і дынаміку структуры кампазіцыі. Пэндзаль мастака 
ўпэўнена рухаецца па форме прадметаў, смела расстаў- 
ляючы пластычныя акцэнты. Шырока, на адным дыханні, 
прапісваецца другі план -- і краявід набывае асаблівую 
глыбіню. Чорна-белыя варыянты перадаюць рэзкі кант- 
раст у светлых і цёмных месцах. 

У краявідах мастака як бы пераплаўляюцца прырода 
і партрэт: яго краявіды цяжка ўявіць без постаці чала- 
века. Пры гэтым тыпаж выбраны ў гармоніі з характа- 
рам прыроды, чалавек злучаецца з веліччу неабдымных 
прастораў палёў, бязмежжа далёкіх берагоў Дзвіны ў 
амаль што першабытнай, некранутай цывілізацыяй пры- 
гажосці. Самі людзі -- дзейсныя, актыўныя. 

Уласна краявід як бы пераўтвараецца ў расказ аб 
жыцці беларусаў. Так, у рабоце «Сяўба на хутары» нашу 
ўвагу прыцягвае хлопчык з канём на вадапоі, у «На- 
вальніцы ў сенакос» паказваецца сцэна з сялянскага 
жыцця ў час уборкі сена, у «Першай зіме на хутары» 
даецца яшчэ адзін эпізод з сялянскага жыцця. Паказа- 
ны дзве вясковыя жанчыны ў час размовы: адна стаіць 
з вядром вады, другая -- з кошыкам. Сама па сабе сиэ- 

на можа служыць зачынам для філасофскага разважан- 
ня аб жаночым жыцці і долі сялянскай, звычках. 

Крытыкі яшчэ называюць П. Мірановіча мастаком 
беларускага псіхалагічнага партрэта, песняром людзей 
працы. Яго кісці належаць партрэты беларускага палі- 
тычнага дзеяча К. Езавітава і Г. Езавітавай, паэта А. Са- 
лаўя, літаратара і навукоўца У. Глыбіннага, беларуска- 
га дзеяча ў Рызе Сяргея Сахарава з унукам. Асабліва 
хвалюючымі выдаліся жаночыя партрэты. Сярод іх вы- 
лучаюцца партрэты беларускай інтэлігенцыі. 

Прынцыпы рэалістычнага партрэтнага мастацтва 
П. Мірановіч пераносіць у сюжэтныя кампазіцыі. Так, у 
малюнку ля жытняе капы бачаць партрэт маці аўтара, а 
ў характэрных мяккасці, задуменнасці беларускага селя- 
ніна знаходзяць рысы чалавечай дабрыні бацькі мастака. 

У свой час, ацэньваючы дасканалую манеру псіха- 
лагічнай перадачы асаблівасцей беларускага тыпажу, 
прафесура Рыжскай акадэміі мастацтваў адзначыла пры- 
ход у мастацтва новага народа -- не расійскага, не поль- 
скага, а беларускага. Быў тады 1937 год. Дзякуючы 
творчасці П. Мірановіча пазнаёміцца з характарамі бе- 
ларусаў змаглі ва ўсім свеце. 

Незалежна ад таго, што пісаў -- партрэт, прыроду, 
нацюрморт, яму была блізкай жыццестваральная каля- 
ровая гама, якая нараджала ў людзей адчуванне ўпэў- 
ненасці і шчасця. Сваё ўспрыманне часу, стану душы 
чалавека, прыроды Мірановіч перадаваў праз жыватвор- 
ныя суадносіны жоўтага колеру і складанай зялёна-бла- 
кітнай гамы. Ён любіў светлыя фарбы. Таму работы 
творцы, напрыклад «Сейбіт», як бы запоўнены святлом 
сонца, а ў «Навальніцы ў сенакос» сонца срэбрам разлі- 
ваецца па хмарах. : 

Ведаючы лёс мастака (нарадзіўся на Дзвіншчыне, 
вучыўся ў Латвіі, Вене, жыў у Амерыцы), заканамерна 
гаварыць: чым у сваёй творчасці мастак звязаны з наро- 
дамі гэтых краін? З краінай, дзе нарадзіўся, але амаль 
што не жыў,-- ніцямі роднасці сваёй істоты. З краінай, 
дзе не нарадзіўся і не жыў доўга,-- якасцямі прафесійна- 
га майстэрства. З краінамі, дзе пражыў жыццё,-- ма- 
быць, такімі работамі, як нацюрморт «Кветкі». 

У крытычным аглядзе адной з сумесных выставак бе- 
ларусаў на чужыне Р. Жук-Грышкевіч дае такое яе апі- 
санне: «Кветкі» П. Мірановіча -- гэта гармонія абстракт- 
ных элементаў, чыстая, моцная кампазіцыя: формаў, 

плошчаў, рытмаў ліній, гульня колераў, святла і ценяў. 
Аснову кампазіцыі творыць гарызантальная цёмна-фія- 
летавая плошча стала. Яе падкрэслівае цёмна-сіняя лі- 
нія на букеце (амаль раўналежная да яе). Гарызанталь- 
ную плошчу стала балансуюць старчманыя (вертыкаль- 
ныя) формы двух збанкоў. Дзве кветкі букета прадоўж-: 
ваюць гэтае імкненне ўвысь. Іншы комплекс ліній пачы- 
наецца ў правым ніжнім ад нас куце і ўздымаецца ў на- 
прамку яго верхняга левага кута. 

Вузел кампазіцыі, што канцэнтруе ўвагу, гэта стол і 
збанок, месца, дзе перасякаюцца ўсе лініі кампазіцыі. 
З гэтага цэнтра нашага засяроджання выбухае ўверх 
ружовы букет радасці». 

Мяркуем, што да гэтай работы можна было б далу- 
чыць творы, якія, на жаль, не атрымалі крытычнай 
ацэнкі на старонках «Беларуса». Яны адлюстроўваюць 
новыя якасці мастацтва гэтага майстра, даюць падста- 
вы гаварыць пра змены творчага накірунку пад уплы- 
вам новага культурнага асяроддзя. 

Такія мастакі, як Галіна Русак, Тамара Стагановіч- 
Кольба, Ірэна Рагалевіч, складаюць іншую групу бела- 
рускіх мастакоў у эміграцыі. Спецыяльную адукацыю 
яны атрымалі ў навучальных установах за мяжой і ў 
сваіх творах развіваюць нацыянальнае мастацтва, бліз- 
кае народным традыцыям. Часцей, чым П. Мірановіч, 
выкарыстоўваюць выявы прадмета (кветкі васількі ці 
іншае) у структуры сімвалічных твораў. 

Асабліва характэрна ў гэтым плане творчасць Галіны 
Русак. Для пацвярджэння прывядзём меркаванне кры- 
тыка з асяроддзя эміграцыі Р. Максімовіча, выказанае ў 
артыкуле «Васільковая саната». Даючы аналіз выстаўкі 
мастацкага жаночага клуба ў Нью-Иорку, ён піша: 
«Двухмерныя, у адной плоскасці, моцна стылізаваныя. 
Хоць жанрава -- гэта краявіды, але краявіды не рэалі- 
стычныя. Істота зямной красы выражана сродкамі сімва- 
лічнымі. Васількам як сімвалам натуральнага хараства 
зямлі аддадзена шмат пачуцця і ўвагі. Выстаўка -- 
гімн, каляровая саната гэтым «вартаўнікам ураджаяў». 

Думка скарыстаць у творчасці матывы роднага краю 
з'явілася (у Г. Русак.-- Л. М.) пры вывучэнні сімваліч- 
най мастацкай культуры іншага асяроддзя -- індыянаў 
Паўночнай Амерыкі» ”. 

СУ Г. Русак ёсць работы пад назвай «Багіня зямлі», 
«Людзі лесу», у якіх успрыманне міфалогіі гэтых наро- 
даў адлюстроўваецца праз тыпы-маскі. Беларускасць жа 
мастачка перадае праз васількі. Выява прадмета набы- 
вае значэнне знака, а дэкаратыўнасць паступова падпа- 
радкоўвае структуру кампазіцыі, рытм матываў, каляро- 
вую гаму. 

У цытаванай вышэй рэцэнзіі даецца заключэнне: «Ад 
пачатковай пары -творчасці, якую характарызуе адлю- 
страванне, «фатаграфаванне» рэчаіснасці, мастачка пры- 
ходзіць да творчага перафармоўвання, «інтэрпрэтацыі» 
рэчаіснасці, скарыстоўвае яе элементы толькі як сімва- 
лы ў кампазіцыях сваёй задумы». 

і Галіна Русак, і Тамара Стагановіч-Кольба шукалі 
раўнавагу паміж адметнасцю нацыянальнага мастацтва 
і-не замыканнем у межах толькі сваёй. культуры. 

У першых крытычных аглядах творчасці Стагановіч- 
Кольбы, якія паявіліся ў 1968 годзе на выстаўку ў гале- 
рэі «Аванты» У Нью-Йорку, яе адзначылі як прадстаў- 
ніцу «абноўленага імпрэсіянізму нашых дзён». Наколькі 
гэты тэрмін адпавядае творчасці мастачкі ў класічным 
разуменні самога паняцця, нам гаварыць цяжка. Але 
яно можа фігураваць Хоць бы ў тым сэнсе, што імпрэ- 
сіяністы абвясцілі свабоду ад догмаў акадэмічнага жы- 
вапісу галоўнай умовай творчасці. 

Ст. Тамара (так часцей яе называюць на старонках 
эмігранцкага друку) як мастачка застаецца па-за межа- 
мі якога-небудзь аднаго напрамку дзейнасці. Яна жыва- 
пісец, графік, манументаліст. Яе пэндзлю належаць іка- 
настас Жыровіцкай Божай Маці Беларускай аўтакефаль- 
най царквы ў Кліўлендзе, літаграфіі, дрэварыты, гравю- 
ры. Мастачка свабодна валодае рознымі матэрыяламі 
станковых жанраў і дэкаратыўна-прыкладнога мастацт. 
ва: засвоіла ткацтва, лепіць з гліны, піша алеем, акры- 
лікам, тэмперай. Ёй падуладны розныя тэхнікі: сучасная 
і традыцыйная, якой карысталіся ў даўнія часы пры 
стварэнці ікой. 

Стагановіч-Кольба прымае ўдзел У выстаўках з 
1956 года і мае такую колькасць работ, адно пералічэн- 
не якіх заняло б нямала месца: Як сведчаць матэрыялы 
газеты, у тэматыцы сваіх работ мастачка таксама не 
абмежавана, як і ў жанрах і тэхніках. Яе жывапіснае 
палатно «Вера, Надзея, Любоў» і анімалістычная графі- 
ка даюць хоць не поўнае, але ўсё ж уяўленне аб дыяпа- 

зоне творчых магчымасцей аўтара. У жывапіснай рабоце: 
выкарыстана сімволіка, і яна мае пэўны кантэкст. Гра- 
фіка, акварэльныя краявіды рэалістычныя настолькі, 
наколькі гэта магчыма пры паэтычным успрыманні пры- 
роды і жывёльнага свету, фантазія мастачкі адухатва- 
рае прыроду і надзяляе здольнасцямі эмацыянальных 
перажыванняў звяроў і птушак. 

Такое ўспрыманне рэчаіснасці знаходзіць разуменне 
ў амерыканскай прафесійнай крытыцы. Сама мастачка 
за многія работы, у тым ліку малюнкі, прадстаўленыя на 
агульнаамерыканскай выстаўцы мініяцюрных замалёвак 
у г. Ля Люз (штат Нью-Мексіка, 1978 г.), мае ўзнага- 
роды. 

Па назвах саміх работ (напрыклад, «Тадс: амеры- 
канскія індыяне Пуэблё», «Чорныя твары», «Францішак 
Скарына», «Каронкі каралевы Ганны», «Вадапад», «Абя- 
цаючы дзень») разумееш, што кожная з іх належыць да 
асобнага накірунку і ўяўляе розныя творчыя пачынанні. 
Якое месца займае ў іх беларуская тэма, старонкі галоў- 
нага друкаванага органа беларускай эміграцыі адказу 
не даюць. Але даюць звесткі з біяграфіі гэтай самабыт- 
най мастачкі. ” 

Тамара Стагановіч (дзявочае прозвішча мастачкі) 
нарадзілася на Наваградчыне. У Амерыку прыехала ў 
1950 годзе з бацькамі з лагера для перасяленцаў у Гер- 
маніі. Закончыла Вэстэрн каледж у Агаё, Інстытут ма- 
стацтва Калумбійскага універсітэта ў Нью-Иорку, у тым 
жа горадзе. студыявала ў студэнцкай мастацкай лізе. 
Член многіх мастацкіх клубаў. і 

У нечым падобная па сваіх даных другая беларуская 
мастачка -- Ірэна Рагалевіч. Яна таксама нарадзілася 
на Беларусі. Адукацыю атрымала на новай радзіме. 
Студыявала ў Акадэміі мастацтваў у Иорку (Пенсільва- 
нія) на аддзяленні камерцыйнага мастацтва. У творчай 
дзейнасці таксама шматпланавая і рознабаковая. Адзін 
план яе дзейнасці-- праца мастацкім дырэктарам 
агенцтва камерцыйнай рэкламы, другі -- выставачныя, 
творчыя работы. ; 

З крытычнага агляду адной выстаўкі, якую ладзіў 
Беларускі інстытут навукі і мастацтва ў 1972 годзе, 
І. Рагалевіч паўстае перад намі як мастачка, якая ба- 
лансуе паміж «прыродным экспрэсіянізмам і рэаліз- 
мам», прычым экспрэсіянізм для яе «не быў эстэтычнай 
плыпню»,. Г. Русак заўважае, што экспрэсіянізм «імкнуў- 

ся да крытычнага каментарыя сацыяльных і палітыч- 
ных абставін» ”. 

Маючы свае ўласныя Эстэтычныя крытэрыі ў ма- 
стацтве і звязаныя з рэалізмам арыентацыі, І. Рагалевіч 
звярталася і да гэтай плыні заходнееўрапейскага пахо- 
джання. Для чаго гэта было патрэбна? Проста экспрэ- 
сіяністычны метад адпавядаў крытычным пазіцыям аў- 
тара ў падыходзе да жыццёвай рэальнасці. У сродках 
жа выказвання ідэі, падыходзе да натуры (імкненне 
захаваць прапорцыі без скажэнняў формы) яна застаец- 
ца самастойнай і самабытнай. І больш набліжана да 
П. Мірановіча і іншых мастакоў -- амерыканскіх бе- 
ларусаў. 

Так, яны застаюцца беларусамі ў сферах выяўленча- 
га і дэкаратыўна-прыкладнога мастацтва, аматарскай 
творчасці, літаратуры, паэзіі, у захаванні веравызнаўчых 
канфесій. Да таго ж амерыканскія беларусы штогод ў 
пэўны дзень -- Дзень лаяльнасці дэманструюць сваю 
любоў да ўрада і адзінства з народамі новай радзімы. 

У аглядзе жыцця беларусаў У Амерыцы і іх выяўлен- 
чага і дэкаратыўна-прыкладнога мастацтва мы ішлі па 
слядах эміграцыйнага друку. Ён адлюстроўвае погляд 

“знутры. Але, як вядома, з'ява ўспрымаецца і звонку. 
Такім можа быць наша ўспрыманне гісторыі амерыкан- 
скіх беларусаў. Акрамя пачуцця павагі, якое нараджаец- 
ца да любога народа, што вытрымаў цяжкія жыццёвыя 
выпрабаванні, з'яўляюцца і асобныя меркаванні. 

На прыкладзе беларускай эміграцыі ў Амерыцы мы 
можам бачыць -- працэс духоўнага пераўтварэння больш 
складаны ў сваёй структуры, чым змена матэрыяльнай 
сферы жыцця. Для натуральнага існавання неабходна 


раўнавага паміж духоўным і матэрыяльным як часткамі 
тых умоў, без якіх немагчыма жыццядзейнасць чалавека 
як асобы. Усе яго намаганні кіруюцца на гармонію паміж 
першым і другім, і гэта раўнавага магчымая, калі куль- 
тура (як прадукт свядомай творчасці чалавека) стано- 
віцца арганічным працягам асаблівасцей генетычнага 
кода нацыі. 

Эміграцыя -- з'ява не новая і не належыць толькі 
сённяшняму дню. Але цяпер для беларускай эміграцыі 
пошук шляхоў духоўнага самавызначэння пераўтвараў- 
ся ва ўмову самазахавання. 


Саба аа наыацыанае 
2з Беларус. 1972. М 188. 
1, 6" . М7 


ваць традыцыі. в, ць плён свя 
мы. Яе пачатак ан н: ХХ 





Уладзімір Мамонька 


ЧЫТАЙЦЕ «БЕЛАРУСКІ КАЛЯНДАР» 


У перыядычных выданнях так званага бліжняга за- 
межжа адно з вядучых месц належыць «Беларускаму 
календару». Ён пачаў выдавацца ў 1957 годзе ў Беласто- 
ку як орган Беларускага грамадска-культурнага тава- 
рыства ў Польшчы, якое было заснавана ў лютым 1956 
года. Каляндар стаў другім значным друкаваным бела- 
рускім органам у Польскай Народнай Рэспубліцы -- пас- 
ля тыднёвіка «Ніва», першы нумар якога выйшаў 4 са- 
кавіка 1956 года. 

З'яўленне Беларускага грамадска-культурнага тава- 
рыства (БГКТ) было выклікана многімі прычынамі. Па- 
ваенны падзел тэрыторый, так званае сталінскае выроў- 
ніванне межаў адрэзала ад Бацькаўшчыны больш за 500 
тысяч беларусаў з тэрыторыяй 10 0527 км?, якая ў асноў- 
ным належыць Беластоцкаму ваяводству. 

Спробы штучна стварыць «этнічна чыстыя» тэрыто- 
рыі нічога не далі. Як вядома, адразу ж пасля перадачы 
беларускіх зямель Польшчы, ці польскіх Беларусі, ура- 
дамі абодвух бакоў былі зроблены валявыя намаганні 
па высяленні беларускага (і наадварот, вяртанні поль- 
скага) насельніцтва з «дарованных» тэрыторый!. Дзе- 
сяткі тысяч людзей беларускага паходжання былі высе- 
лены з родных мясцін, літаральна кінуты на волю лёсу 
ў былой БССР. (Як расказваў былы жыхар Беласточчы- 
ны, вядомы беларускі тэатразнавеи Арсен Лабовіч, сям'я 
якога прайшла праз гэтыя церні, польскія ўлады не выт- 





І У ліпені 1945 года падпісаны польска-савецкі дагавор аб рэпатрыя- 


цыі польскага пасельніцтва з СССР і рускага, беларускага, украін- 
скага, літоўскага з ПНР. г 

рымалі нават абяцання аб перавозе на новае месца 
харства самай неабходнай хатняй маёмасці.) 

Аднак гэта было кропляй у моры людскога жыцц: 
Акцыя сталася не больш, чым чарговай камуністычнай. 
прапагандысцкай хваляй, каб «замаскіраваць» антына- /. 
цыянальны ўчынак. А гэта значыць, паказаць свету, што. 
ў ПНР з пэўнага часу не засталося ніводнага беларуса і 
таму няма нацыянальных праблем. 

Пачатак «хрушчоўскай адлігі» вярнуў да вырашэння 
і пытанні нацыянальных меншасцей у Народнай Польш- 
чы. Правячая ПАРП не магла не ўлічыць тагачаснай па- 
літыкі «старэйшага брата»-- КПСС. Ды і нельга было 
больш утойваць існаванне беларускай супольнасці на 
яе тэрыторыі. Такім чынам, і БГКТ у нейкай ступені бы- 
ло створана як праяўленне новага камуністычнага «мыш- 
ления», якое павінна засведчыць гуманную нацыяналь- 
ную палітыку яго лідэраў. 

Тое, што гэта было задумана як чарговая гульня пра- 
камуністычных палітыкаў, не патрабуе вялікіх доказаў. 
Чужыя і для польскага народа ўлады за прайшоўшы пе- 
рыяд зрабілі ўсё, каб вынішчыць беларускае ў белару- 
сах. Зачыняліся нядаўна адкрытыя беларускія школы, 
бо «не было жадаючых вучняў», штучна на польскія на- 
зовы пераводзіліся вёскі і пасёлкі, выключна з палякаў 
камплектавалася кіраўніцтва павятовых і ваяводскіх 
улад, хаця карэннае насельніцтва па-ранейшаму заста- 
валася беларускім, нярэдка вёскі цалкам знішчаліся, як 
гэта здарылася з пяццю з іх пры будаўніцтве вадасхо- 
вішча непадалёк ад Гайнаўкі. Да болю знаёмая акцыя: 
абвяшчалася дэкларацыя, каб пасля зрабіць на справе 
ўсё наадварот -- тое ж, што Масква з першых да апош- 
ніх дзён свайго панавання эксперыментавала з БССР, у 
тым ліку, трэба прызнаць, і з польскай нацыянальнай 
меншасцю. 

І ўсё ж стварэнне Беларускага грамадска-культур- 
нага таварыства -- гэта ў першую чаргу і факт лагічнага 
завяршэння цяжкой, самаахвярнай барацьбы за нацыя- 
нальную годнасць свядомай часткі беларускага насель- 
ніцтва, што не ла сваёй волі трапіла да польскіх улад. 
Вядома ж метадамі і ва ўмовах, якія былі прадыктаваны 
часам і палітыкай гэтага часу. Таму стварэнне і дзей- 
насць БГКТ, а таксама і выпуск іх двух пастаянных дру. 
каваных выданняў са шматлікімі дадаткамі -- па спра- 
вядлівасці расцэньваецца як значны ўклад у патрыятыч- 



















“ны рух, у справу нацыянальнага жыцця беларускай су- 
польнасці. 

Характарызаваць «Беларускі каляндар» не проста. 
З аднаго боку,-- з пункту гледжання чытача -- гэта лёг- 
ка даступны, цікавы і змястоўны часопіс, каштоўны сваёй 
пазнавальнасцю і карыснымі парадамі. З другога ж бо- 
ку, цяжка параўнаць яго з якім-небудзь іншым друка- 
ваным органам, калі браць пад увагу паліфанічную тэ- 
матычную скіраванасць. 

Кожны каляндар мае свае адметныя рысы. Калі ж 
выкрышталізоўваць асноўнае, то, як правіла, структура 
«Беларускага календара» наступная. Па першых старон- 
ках традыцыйна адзначаюцца асноўныя гістарычныя да- 
ты, імяніны, а таксама даюцца астранамічныя звесткі. 
Некаторыя матэрыялы ў каляндарным раздзеле” добра 
ілюстраваны і распавядаюць пра краявіды Палескага 
краю, ці аматарскія гурты... Тут жа трэба адзначыць ад- 
ну адметнасць каляндарнай часткі. У раздзеле «чырво- 
ных дат» падаюцца імёны і падзеі, якія пакінулі глыбокі 
след у гісторыі Бацькаўшчыны і ў нашых календарах у 
большасці выпадкаў звычайна абыходзіліся. Сярод іх -- 
даты нараджэння і смерці Кастуся Каліноўскага, Адама 
Міцкевіча, Міхася Васілька, Браніслава Тарашкевіча, 
Цішкі Гартнага, Уладзіслава Сыракомлі, Міхася Маша- 
ры, Янкі Журбы. Адзначаны выхад першага нумара пер- 
шай легальнай беларускай газеты «Наша Доля» (І ве- 
расня 1906 г.), угодкі Грунвальдскай бітвы. Яшчэ чыта- 
чы даведваліся і пра ўсе рэлігійныя святы ў каталіцкім 
і праваслаўным веравызнанні. Гэты, як можа каму-не- 
будзь падацца, невялікі штрышок уносіў у каляндар 
дэмакратычнасць, якой моцна бракавала нашым тага- 

часным аналагічным выданням. 

Другой тыповай каляндарнай часткай з'яўляюцца ар- 
тыкулы гістарычнай і краязнаўчай тэматыкі. Тут такса- 
ма даводзіцца канстатаваць, што ў параўнанні з савец- 
кай афіцыйнай гістарыяграфіяй многія тэмы даследчы- 
каў, распрацаваныя ў календары, носяць значна меншы 
адбітак «запраграмаванасці» на агульнапрыняты пады- 
ход. Так, чытачы пазнаёміліся ў «Беларускім календа- 
ры» з публікацыяй Б. Нікіцюка пра Паўла Валошына -- 
пасла ў сейм у 1922 годзе (у 1924 годзе разам з іншымі 
беларускімі пасламі Браніславам Тарашкевічам, Сымо- 
нам Рак-Міхайлоўскім і Пятром Мятлою Валошын вы- 
ходзіць з Беларускага Сеймавага клуба, і яны васноў- 

ваюць асобную пасольскую фракцыю -- Беларускую ся- 
лянска-работніцкую грамаду -- БСРГ?) 

У «Беларускім календары» за 1965 год змешчаны ці- 
кавы артыкул Вінцука Склубовіча «Праўнае становішча 
беларусаў у перадваеннай Польшчы і сёння», пабудава- 
ны на малавядомых у нас дакументальных матэрыялах. 
Дарэчы, гэты гісторык-даследчык не раз выступае з ма- 
тэрыяламі на старонках выдання. Сярод змястоўных яго 
публікацый -- працы «Школьная справа і беларускі на- 
цыянальна-вызваленчы рух» («Беларускі каляндар», 
1967), «Нашчадкі Грамады» («Беларускі каляндар», 
1981) і інш. Не ўдаваючыся ў глыбіню гістарыяграфіч- 
най палемікі, неабходна ўсё ж адзначыць, што многія 
аспекты названых прац у нас проста замоўчваліся, ці па- 
даваліся як варожа-нацыяналістычныя. 

У тым жа, што і працы Склубевіча, накірунку напіса- 
ны даследаванні Антона Мірановіча «Статут 1529 го- 
да -- літоўскі, польскі, ці беларускі» («Беларускі ка- 
ляндар», 1984), Аляксандра Анташэвіча «Каліноўскі -- 
пачаткі і ідэі сучаснай Беларусі» (тамсама), М. Насо- 
віча «Арганізацыя Камуністычнай партыі Заходняй Бе- 
ларусі на Беласточчыне» («Беларускі каляндар», 1974), 
Віктара Шведа «Абаронная вайна 1939 года» («Беларус- 
кі каляндар», 1989). Сярод аўтараў дадзенага раздзела 
сустракаем і імя вядомага пісьменніка, даследчыка і 
грамадскага дзеяча Сакрата Яновіча. Ён выступае з 
працамі «Стагоддзе беларускай палітычнай думкі» («Бе- 
ларускі каляндар», 1984), «Беларусы ў дзяржаўным і 
грамадскім жыцці краіны» («Беларускі каляндар», 
1963) і інш. 4 

На жаль, нашы гісторыкі і сёння не спяшаюцца 
давесці да вучнёўскай аўдыторыі і шырокай грамадс- 
касці рэальныя факты з жыцця Радзімы. Несумненна, 
што праўдзівая гістарычная думка можа і павінна запа- 
наваць па нашай спрадвечна беларускай зямлі. Гэтаму 
павінны садзейнічаць і набыткі замежных суайчынні- 
каў, якія хоць і адарваны ад архіва і сапраўдных маг- 
чымасцей дакументальнай распрацоўкі пэўных тэм і 
праблем, у тым ліку і ва ўмовах жыцця ў Польшчы, 
усё ж дзякуючы адметнай нацыянальнай скіраванасці 
здолелі дабіцца высокіх дасягненняў. І будзе вельмі 





2 Беларускі каляндар. 1965. С. 36-41. 

неабачліва, а можа, і злачынна, калі не выкарыстаем ці 
адмовімся ад гэтага нацыянальнага багацця. 

Краязнаўчую беларускую навуку шмат У якіх на- 
прамках дапаўняюць нашы суайчыннікі з Польшчы, пра- 
цам якіх прадаставіў свае старонкі «Беларускі каляндар». 
У розных нумарах выдання змешчаны гістарычны нарыс 
Мікалая Гайдука «Нашы продкі», Антона Мірановіча 
«Пра паходжанне назвы Беларусь», В. Іванюка «Праз 
Белавежу ў гісторыю», Е. Цэтэры «Ганчарства Беласточ- 
чыны», Чна Ясканіса «Археалогія аб жыхарах паўднёвай 
Беласточчыны ў першых стагоддзях нашай эры». Нават 
з прыведзенага, далёка няпоўнага пераліку прац відаць 
выразная скіраванасць выдання на асвятленне малавя- 
домых фактаў, на даследаванне нераспрацаваных тэм і 
праблем. 

Асноўную ж, ёмістую частку «Беларускага календа- 
ра» складаюць матэрыялы па культуры і мастацтву. 

Узнікненне і дзейнасць БГКТ аказала ўплыў на рост 
зацікаўленасці фальклорам, этнаграфіяй, тэатральнай 
творчасцю і іншымі відамі народнай культуры беларус- 
кага насельніцтва Беласточчыны, пытаннямі яго гісто- 
рыі і сучаснага жыцця. Культурна-асветніцкая місія 
была вызначана як асноўная і ў дзейнасці таварыства. 
Устаноўчы з'езд БГКТ абавязваў таварыства арганіза- 
ваць даследаванні, прысвечаныя разнастайным пытан- 
ням беларускай нацыянальнай меншасці ў ПНР, і пуб- 
лікаваць іх вынікі. Ужо за першыя дваццаць гадоў дзей- 
наёці навуковы гурток БГКТ падрыхтаваў і выдаў тры 
«Навуковыя зборнікі» (1961, 1964, 1974) культурна-ас- 
ветніцкага накірунку. У тыднёвіку «Ніва», «Беларускіх 
календарах» было надрукавана каля 600 арыгінальных 
песень, казак, легендаў, паданняў і іншых відаў народнай 
творчасці, сабраных і апрацаваных мясцовымі энтузія- 
стамі. 

Усё гэта садзейнічала развіццю аматарскага мастац- 
кага руху беларускага насельніцтва рэгіёна, узбагачэн- 
ню нацыянальнай культуры. Конкурсы, фестывалі, кан- 
цэрты, літаратурныя і мастацкія выстаўкі -- усё гэта да- 
лучала да ўдзелу ў культурным руху шырокае кола лю- 
дзей, пашырала і папулярызавала беларускую песню, 
танец, музыку, тэатральныя формы мастацтва. 

«Беларускі каляндар» пачынае з нумара ў нумар 
друкаваць рэпертуарныя старонкі, якія, нібы гаючая кры- 
ніца, узбагачалі самадзейную мастацкую творчасць на- 

рода, воляй лёсу адарванага ад Бацькаўшчыны. Змяш- 
чаюцца песні для музычных фальклорных і сучасных 
гуртоў, проза, паэзія для тэатраў чытальнікаў, а таксама 
драматургія для шматлікіх школьных і дарослых ама- 
тарскіх калектываў. 

Плён «Беларускага календара» ў гэтым плане даво- 
лі значны, тым больш што ён стаў яшчэ і аператыўна 
друкаваць новыя творы літаб'яднанняў «Рунь» і «Бела- 
вежа». 

Праўда, гэтыя аб'яднанні мелі даволі трывалую вы- 
давецкую базу і акрамя «Беларускага календара». Так, 
за 90 гадоў дзейнасці «Руні» (да 1979 года) выйшлі кні- 
гі «Дзядзька Лявонь», «Фельетоны» (1961); некалькі 
зборнікаў А. Барскага -- «Белавежскія матывы» (1962), 
«Жнівень слоў» (1968); «Мой родны кутэ-- празаічна- 
паэтычны альманах для дзяцей (1963); Яшы Бурша 
«Промень думкі» (1964); дзве кнігі Віктара Шведа 
«Жыццёвыя сцежкі» (1967) і «Дзяцінства прыстань» 
(1977); Сакрата Яновіча «Загоны» (1969); Яна Чыквіна 
«Іду» (1969); «Святая студня» (1970); альманах «Бела- 
вежа П» (1971); Ул. Гайдука «Раніца» (1971); Міхася 
Шаховіча «Прамінанне» (1978) і інш. 

Добрым падмуркам для тэатральнага аматарскага 
руху сталі выданні зборнікаў сцэнічных твораў Юркі 
Геніюша і Сакрата Яновіча (адзін з іх выйшаў у 1969, 
другі ў 1977 гадах). 

Драматычны рэпертуар і ў «Беларускім календары» 
бадай ці не самы змястоўны і поўны, асабліва, калі мець 
на ўвазе тэатр паэтычны і інсцэнізацыю прозы. З перша- 
га да апошняга, што пабачыў свет, нумара гэтыя літара- 
турныя жанры займаюць каля трэці агульнага аб'ёму 
выдання. У розны перыяд матэрыял друкуецца пад 
агульнымі рубрыкамі, якія ўжо сваімі назвамі акрэслі- 
валі пэўную прыналежнасць: «На літаратурным палет. 
ку» ці «Літаратурны палетак» (1976, 1985), «Літаратур- 
ныя гоні» (1979, 1986), «Наша сцэна» (1972), «Для на- 
шых спевакоў», «З роднага палетка» (1977), «Ад родных 
хат, ад родных ніў», «Паэты БГКТ» (1974), «На сама- 
дзейнай тэатральнай сцэне» (1975) і інш. Іх патрыярха- 
мі з'яўляюцца Юрый Басна, Віктар Швед, Алесь Барскі, 
Дзмітрый Шатыловіч, Юрка Трыпун, Віктар Стахвюк, 
Алесь Батура. Нават простага пераліку дастаткова, каб 
уявіць шырыню беларускай літаратурнай творчасці 
Беластоцкім краі. Мастацкія рэчы, асабліва вершы, 

прысвечаны Радзіме, гісторыі Бацькаўшчыны, яе верным 
сынам і дочкам, а таксама роднай прыродзе, каханню? 
блізкім сэрцу мясцінам. 

Не менш змястоўная і разнастайная ў «Беларускім 
календары» палітра прозы, якую у розны перыяд У і 
прадстаўлялі вядомы ў свеце пісьменнік Сакрат Яновіч, 
Кастусь Бандарук, Мікалай Гайдук, Юрка Геніюш, Ула- 
дзімір Малашкевіч, Уладзімір Шклярук, Вінцук Склу- 
боўскі, Васіль Петручук, Алесь Чабор... Гворы некаторых 
з названых аўтараў вядомы нашаму чытачу і па тыднё- 
віку «Ніва», а таксама па «Літаратуры і мастацтве», ін- 
шых выданнях былой БССР і цяперашняй Рэспублікі Бе- 
ларусь. 

Цікавымі з'яўляюцца і публікацыі «Беларускім ка- 
лендаром» гумарыстычных твораў, значная колькасць 
якіх набывала і тэатральнае жыццё. Друкаваліся дас- 
ціпныя анекдоты, гумарэскі Андрэя Баравога, Рыгора 
Бензярука і іншых пісьменнікаў. Часам, як гэта было ў 
1963 годзе, «гумарыстычны блок» выдзяляўся ў асобную 
рубрыку. 

Атрымлівалі распаўсюджанне не толькі п'есы там- 
тэйшых аўтараў, але і Янкі Купалы, Якуба Коласа, Мі- 
хася Чарота і іншых буйных у Беларусі драматургаў. 
На старонках жа «Беларускага календара» былі змеш- 
чаны сцэнка Сакрата Яновіча «Гутарка сучаснага з хво- 
рым» (1976), п'есы Ляона Кручкоўскага «Немцы» (1973), 
Яна Чыквіна «Калі хто чужы» (1967), Пятра Стэфанові- 
ча скетч «Хатні эксперымент» (1979), Юркі Геніюша 
«Дзіўны горад» і «Зямля» (1967) і інш. Камедыйны 
жанр прадстаўлены творамі В. Ардава «Ветэран паняво- 
лі» (1972) і У. Ціцюлькі, Я. Блізнюка «Дзесяць гекта- 
раў». 

Коратка характарызуючы бясспрэчна цікавы перш за 
ўсё сваёй самабытнасцю драматургічны пласт, неабход- 
на адзначыць, што аўтары аддаюць перавагу аднаактоў- 
кам. Гэта выклікана тым, што творы звычайна пісаліся 
не проста для нейкага абстрактнага калектыву, а для 
канкрэтнага аматарскага тэатральнага гуртка ці нават 


нанні 


З Як гэта не раз адзначалася на справаздачных канферэнцыях БГКТ, 
зборнікі п'ес часта траплялі ў ПНР праз Беларускае таварыства па 
сувязях з суайчыннікамі за рубяжом «Радзіма», а таксама дзякую- 
чы кантактам з вядучымі бібліятэкамі Беларусі. 

для вядомых выканаўцаў, дзякуючы чаму амаль усе ЯНЫ. 
набылі сцэнічнае жыццё. аба 

Песні. Яны карыстаюцца асаблівай павагай і любоўб, : 
рэдакцыйнай групы «Беларускага календара». Палескі 
край, які займае значную частку Беласточчыны, заўсёды 
славіўся сваімі спевамі, фальклорнай скарбонкай, асаб- 
ліва каштоўнай у народнай спадчыне. У шостым нума- 
ры выдання як зачын да песеннага рэпертуару быў змеш- 
чаны верш вядомай беларускай паэтэсы” Канстанцыі 
Буйло «Люблю наш край, старонку гэту...», напісаны 
ёю ў 1913 годзе. : 

«Беларускі каляндар» пільна сочыць за поспехамі 
кампазітараў на вялікай этнічнай Радзіме. Апублікава- 
ны творы А. Ставера, Ю. Семянякі «Беларусачка», 
«А мне ў шчасце верыцца», А. Дзеружынскага, І. Кузня- 
цова «Як задумаў Мікіта жаніцца», Г. Бураўкіна, Г. Ваг- 
нера «Я хачу прайсціся па зямлі» і інш. У 1963 годзе 
была падрыхтавана песня гродзенскага кампазітара 
А. Шыдлоўскага «Колькі ў небе зор», якая карыстаецца 
вялікай папулярнасцю ў жыхароў Беласточчыны. 

Шмат эстрадных музычных твораў з'явілася і з-пад 
пяра кампазітараў і паэтаў-песеннікаў -- прадстаўнікоў 
беларускай дыяспары ў Польшчы. Сярод іх сачыненні 
Эдуарда Гойліка, жыхара Беластока. Яму належыць шэ- 
раг вялікіх твораў: «Славянскі танец», «Польская сюіта», 
«Малы канцэрт для габоя з сімфанічным аркестрам», 
«Рэмінісцэнцыя» і «Сімфонія Ле І» з падзагалоўкам «З 
майго дзяцінства». У 1967 годзе «Беларускі каляндар» 
змяшчае падборку яго лепшых песень «Бацькоўскі па- 
рог», «Вятрак» на словы В. Шведа, «Над зямлёй», 
«Вальс расстання», «Зіма», «Вясна маладосці», «Вер- 
насць» на словы А. Барскага. “ 

Сярод песеннага рэпертуару асноўнае месца ў вы- 
данні займаюць фальклорныя і абрадавыя творы. Гэта 
грунтоўна прааналізавана ў першым выданні «Культуры 
беларускага замежжа» “. 

Клопат «Беларускага календара» пра рэпертуар для 
аматарскіх калектываў не мог станоўча не адбіцца на 
пашырэнні самадзейнага руху, які атрымлівае новы ім- 
пульс развіцця пад апякунствам Беларускага грамадска- 





“ Фальклор (Беласточчыны). У кн.: Культура беларускага замежжа. 
Ми., 1993. С. 148--191. 

культурнага таварыства. Ужо ў кастрычніку 1956 года 
пачынае дзейнічаць першы драматычны гурток ГП БГКТ. 
6 лістапада таго ж года адбыўся і першы канцэрт хору 
таварыства. А праз два гады беларускі калектыў песні і 
танца БГКТ на канцэрце мастацкай самадзейнасці на- 
цыянальных меншасцей Польшчы, што адбыўся ў Вар- 
шаве, заняў першае месца. 

Як сведчыць «Беларускі каляндар», у самадзейнасці 

беларусаў Польшчы (акрамя арганізацый БГКТ на вя- 
лікіх абшарах Беласточчыны, яна разгортваецца такса- 
ма ў Варшаве, Кракаве, Шчэціне і многіх іншых гара- 
дах і мястэчках -- на той час павятовых і гмінных цэнт- 
рах ПНР) прадстаўлены ўсе віды мастацтва: музычна- 
інструментальнае, харавое, харэаграфічнае і тэатраль- 
нае. 
У музычна-харавой і харэаграфічнай творчасці аку- 
мулюючым звяном выступаюць традыцыйныя і любімыя 
ў народзе «Купаллі», якія штогод ладзіць БГКТ, а так- 
сама фестывалі, конкурсы беларускай песні, святы нівы 
і інш. У раздзеле хронікі «З жыцця БГКТ» даюцца ка- 
роткія, але насычаныя фактамі звесткі пра беларускія 
нацыянальныя мерапрыемствы. Напрыклад, «Беларускі 
каляндар» за 1986 год распавядае пра «Купальскую ноч» 
на беразе Нарвы каля вёскі Рыбалы, пра народны фес- 
тываль у вёсцы Гаркавічы, што на Сакольшчыне, пра вы- 
стаўку твораў вядомага і ў нас на Беларусі мастака лёе- 
ніка Тарасевіча «родам з Вавілаў», пра тры віды бела- 
рускіх конкурсаў сярод школьнікаў -- «Беларуская пес- 
ня-86», пра агляд дэкламатараў і тэатральных калекты- 
ваў у Гайнаўцы, пра сустрэчу ў Бельску з паэтэсай Зо- 
сяй Сачко... 

Вядома ж, у вялікіх народных гуляннях дамінуюць пес- 
ня, музыка і танец. Са знакамітых эстрадных калекты- 
ваў называюцца Бельскія «Васілёчкі», эстрадная група 
«Гайтон», квартэт «Звон», музычны калектыў з Дубін, 
«Згодныя макі» з Райска і інш. Іх колькасць у розны 
перыяд вагаецца ў сувязі з распадам менш трывалых 
калектываў або, наадварот, кароткачасовым з'яўленні 
новых «сезонных» пад час аб'яўленых конкурсаў ці фес- 
тываляў. 

Каб мець уяўленне аб аматарскім руху, трэба пры- 
весці статыстычныя даныя за тры, на мой погляд, най- 
больш характэрныя ў гэтым плане гады. У 1966 годзе 
«Беларускі каляндар» называе 62 аматарскія калекты- 

вы, у тым ліку 48 драматычных, у 1967--1968 гадах -- 67. 
з іх 62 драматычныя, і ў 1968-1969 гадах -- 69, таксама 
пераважна драмкалектываў. . 

Магчыма, у разуменні многіх нашых прыхільнікаў 
аматарскага мастацтва гэтыя лічбы пададуцца нязнач- 
нымі, асабліва ў параўнанні са «справаздачамі» па на- 
шай рэспубліцы. Але гэтае ўяўленне будзе памылковым, 
Па-першае, у БГКТ ніколі не было патрэбы ў завышэнні 
паказчыкаў, чым грашылі і працягваюць грашыць нашы 
клубныя ўстановы ў пагоні за катэгарыйнасцю і апла- 
тай працы. А па-другое, наперадзе заўсёды заставаліся 
ідэі спадзвіжніцтва, прафесійнага ўзроўню і нацыяналь- 
най мастацкай асновы, 

Можа таму, і нават напэўна таму, традыцыйны фес- 
тываль «Беларуская песня», асабліва яго заключны 
акорд у Беластоку, заўсёды збірае вялікую колькасць 
прыхільнікаў. Усе конкурсныя на ім выступленні, уклю- 
чаючы і гала-канцэрт, праходзяць на аншлагу. Гаспада- 
раць на ім песня, музыка і танец. 

Як лакмусавая паперка, фестываль праяўляе, у пры- 
ватнасці, здабыткі харавога мастацтва. Здабыткі, якімі 
па праву можна ганарыцца і якія аказваюць вялікі 
ўплыў на культурнае жыццё беларускай меншасці ў 
Польшчы. Сярод адметных калектываў у розны перыяд 
дзеяння «Беларускі каляндар» называе Гайнаўскі хор, 
жаночы харавы калектыў вёскі Дашы, Беластоцкія «Ка- 
ласкі», мужчынскі хор з Рыбалаў, а таксама хоры з Га- 
радка, Старога Ляўкова, Сямёнаўкі, Тыневічаў Вялікіх, 
Орлі, Навасадаў. Каб даць уяўленне і пра колькасныя 
маштабы «Беларускай песні», трэба прывесці такі прык- 
лад. У фестывалі 1986 года прынялі ўдзел больш за 200 
удзельнікаў у трох конкурсных накірунках: аўтэнтычна- 
га фальклору, фальклору апрацаванага і сучаснай песні. 
На фестывалі ўвогуле выступіла шаснаццаць харавых ка- 
лектываў. 

Вядомыя ў Польшчы і калектыў песні і танца «Курні 
зялёныя», дзіцячы харэаграфічны гурт пад кіраўніцтвам 
Барыса Жэшкі, інструментальна-вакальны калектыў 
«Дубіны», эстрадная група «Лявоніха». 

Як ужо адзначалася, драматычны від мастацтва зай- 
мае вядучае месца ў самадзейнасці беларускага насель- 
ніцтва ў Польшчы. Выклікана гэта ў першую чаргу ад- 
метнай літаратурнай творчасцю тамтэйшых пісьменні” 
каў, драматургаў і паэтаў. Агляды арганізуюцца тэат- 

ральнай секцыяй БГКТ штогод паміж дарослымі і вуч- 
нёўскімі калектывамі ў літаратурна-паэтычным і драма- 
тургічным накірунках. 

Няглёдзячы на значную перавагу драмкалектываў у 
агульнай канве аматарскага руху ў шматлікіх аддзелах 
БГКТ, з прыведзеных у «Беларускім календары» звестак 
вынікае, што з больш-менш сталых, пастаянных калекты- 
ваў у заключных турах конкурсаў удзельнічаюць ад 
трох да шасці. Гэта можна вытлумачыць, па-першае, 
адсутнасцю прафесійных рэжысёрскіх кадраў, здольных 
увасабляць на сцэнічных падмостках вялікія драматур- 
гічныя палотны, па-другое, слабой матэрыяльна-паста- 
новачнай базай. Аднак гэтая «колькасная» характарыс- 
стыка не паніжае якасную. Пра вялікія дасягненні ў тэ- 
атральным мастацтве сведчаць сталыя гурты з усталява- 
нымі традыцыямі: «Парнас»-- тэатр паэзіі з Бельска 
Падляшскага пад кіраўніцтвам Янкі Морданя, папуляр” 
ны тэатр з Паўлаў пад кіраўніцтвам Валянціны Мароз, 
драмкалектывы з вёсак Піліпкі, Тыневічаў Вялікіх, тэ- 
атральная група з Беластока пад кіраўніцтвам Янкі Кру- 
пы... 

Першы з іх з упэўненасцю можна назваць тэатраль- 
ным рупарам літаб'яднання «Белавежа». Як адна з ве- 
хаў яго творчасці згадваецца увасабленне літаратурнай 
кампазіцыі «Роднае», з якой калектыў выступіў У многіх 
мясцінах Беласточчыны і з якой стаў пераможцам агля- 
ду, што адбыўся ў лістападзе 1986 года. Да несумнен- 
най удачы калектыву «Беларускі каляндар» за 1989 год 
адносіць яго спектакль «Вясёлыя жабракі» паводле 
Р. Бёрнса. 

Заключныя мерапрыемствы драмаглядаў даюць доб- 
рую магчымасць паназіраць за рэпертуарам беларускіх 
аматарскіх тэатраў У Польшчы. Найбольш сталыя ка” 
лектывы звяртаюцца ў роўнай ступені і да беларускай 
класікі, і да творчасці сучасных драматургаў, У якой, як 
ужо адзначалася, перавага аддаецца малым формам. 
Цэнтральнае месца ў рэпертуары займае класічная ка- 
медыя Янкі Купалы «Паўлінка». Спектакль стаўся свое- 
асаблівай візітоўкай для тэатральнай групы з Беластока 
(лаўрэат конкурсу 1985 года), які паказваўся на праця- 
гу многіх гадоў. За пастаноўку п'есы «Прымакі» таго ж 
аўтара ў 1973 годзе атрымаў лаўрэацкае званне аматар- 
скі тэатр з Міхалова. У 1989 годзе драмгурт З Сямёнаў- 
кі на ваяводскім аглядзе выйшаў пераможцам за паста- 

ноўку яшчэ аднаго класічнага твора беларускай драма- 
тургіі -- камедыі Уладзіслава Галубка «Суд». Сярод ін- 
шых значных пастановак згадваюцца спектаклі «Мікітаў 
лапаць» М. Чарота, «Валодзеў гальштук» К. Крапівы, 
«Не верце цішыні» І. Шамякіна, «Было гэта ў 41-м» па- 
водле твораў Васіля Быкава. Сцэнічны свет убачылі так- 
сама «На дарозе жыцця» Я. Коласа (першае месца ў 
аглядзе 1981 года, драмгурток з Аўгустава пад кіраў- 
ніцтвам М. Артышэвіч і М. Махановіч), «Пінская шлях- 
та» В. Дуніна-Марцінкевіча, «Госць з таго свету» і «На 
ўскрайку сяла» М. Алтухова, «Суседка» А. Пальчэўска- 
га, «Смык і шпунцік» А. Махнача і інш. З пастановак 
твораў рускіх аўтараў «Беларускі каляндар» за 1977 год 
называе «Святую ноч» паводле М. Шолахава, якую 
ажыццявілі навучэнцы з Бельскага беларускага ліцэя 
пад кіраўніцтвам настаўніцы В. Рошчуп. 

Асноўная ж увага ў тэатральнай творчасці аддаецца 
творам тамтэйшых аўтараў, пальму першынства сярод 
якіх займаюць Сакрат Яновіч (спектакль па яго п'есе 
«Сто хвароб» у пастаноўцы драмгурта з Паўлаў у 1989 
годзе заняў першае месца ў аглядзе драматычнай твор- 
часці), Юрка Геніюш (трывалае сцэнічнае ўвасабленне 
атрымалі яго п'есы «Зямля», «Дзіўны горад», камедыя 
«Вываражыла»), У: Паўлючук, Я. Чыквін. 

Да ваеннай тэматыкі акрамя пастановак ужо згада- 
ных твораў В. Быкава і К. Крапівы належаць значныя 
спектаклі «Немцы» Л. Кручкоўскага і «Таптаная зямля» 
паводле аповесці польскай пісьменніцы Марыі Шунец- 
кай, у якой расказваецца пра трагічную гібель жыхароў 
Райска ў гады другой сусветнай вайны (пастаноўкі 
драмтэатра з Паўлаў, рэжысёр В. Мароз). 

Да арыгінальных пастановак, увасобленых на аснове 
калектыўнай драматургічнай творчасці ўдзельнікаў тэ- 
атральных гуртоў, адносяцца прадстаўленні Беластоцка- 
га гурта «Ажаніся -- весяліся», гуртка з Грабянёў «Веча- 
рына» (1988), драмкалектыву з Тыневічаў Вялікіх «Ад- 
ведкі» (1985) і інш. Яны ў нечым нагадваюць агітбры- 
гадныя відовішчы, якія ў гэты перыяд набылі значны раз- 
мах на Беларусі і не маглі застацца незаўважанымі на- 
шымі суайчыннікамі з Польшчы. 

Але ў іх работах было шмат чаго і адметнага. Так, У 
Гайнаўскім палацы культуры ў 1984 годзе адбыўся між- 
раённы агляд каляднікаў і «зорак», у якім прынялі ўдзел 
трынаццаць калядных груп і чатыры харавыя калекты- 

вы: хрысціян-баптыстаў з Гайнаўкі, Акадэмічны правас- 
лаўны хор з Беластока, хор “Гайнаўскай праваслаўнай 
парафіі і хор БГКТ. 

Пра існаванне і творчасць лялечных тэатраў «Бела- 
рускі каляндар» расказвае вельмі скупа. Але і сціслая 
інфармацыя дае падставу меркаваць, што і гэты від тэ- 
атральнага жанру атрымлівае, асабліва ў вучнёўскіх ка- 
лектывах, належнае развіццё. Асобнік за 1989 год 
коратка даводзіць чытачам пра выступленні дзіцячых ля- 
лечных тэатраў, што прайшлі ў чэрвені 1988 года ў Бель- 
скім палацы культуры. 


Тэатразнаўства як навуковая галіна, на вялікі жаль, 
не атрымала адпаведнага развіцця ў дзейнасці даслед- 
чыкаў з прадстаўнікоў беларускай нацыянальнай мен- 
шасці ў Польшчы. Разам з тым некаторыя цікавыя арты- 
кулы змясціла на сваіх старонках «Ніва», што сведчыць 
пра наяўны патэнцыял. Пэўны ўклад у тэатразнаўства 
зрабіў і «Беларускі каляндар», на старонках якога ёсць 
спроба асэнсавання тэатральнага руху на Беласточчы- 
не. г 
Тут у першую чаргу трэба назваць артыкул Яніны 
Чарнякевіч «Беларуская сцэна» (1973). У асобніку за 
1985 год Надзея Панасюк аналізуе празаічную і драма- 
тургічную творчасць Аляксея Дударава. 

Чым жа яшчэ цікавы «Беларускі каляндар»? Як пра- 
віла, ён выступае разумным дарадчыкам хатнім гаспа- 
дыням, фермерам, рыбаловам, паляўнічым... Апошнія 
старонкі выдання традыцыйна аддаюцца дадзенай тэма- 
тыцы, з якіх можна даведацца, калі лепш садзіць і як 
даглядаць гародніну, кветкі, дрэвы; у які перыяд года 
трэба больш асцерагацца ваўкоў; праз колькі дзён мож- 
на чакаць прыплоду ад хатняй і дзікай жывёлы; як ва- 
рыць, смажыць, пражыць; і пра многае-многае іншае, 
цікавае і пазнавальнае. А яшчэ зможам прачытаць і 
выкарыстаць пры бяседзе анекдоты, прымаўкі і прыказ- 
кі, цікавыя здарэнні. 

Вось, мабыць, і ўсё. Калі не ўлічваць галоўнага, што 
адкрыецца кожнаму, каму пашанцуе на свае вочы паз- 
наёміцца з гэтым цікавым і арыгінальным выданнем, 
сведчаннем жывучасці нацыянальнай ідэі ў асяроддзі 
людзей, якіх лёс адрынуў ад роднай Бацькаўшчыны, але 
якія ніколі не парывалі душэўнай еднасці з роднай зям- 
лёю. 

Тамара Гаробчанка 


ЧАСЦІНКА БАЦЬКАЎШЧЫНЫ НА ЧУЖЫНЕ 


(Кліўлендскі беларускі 
грамадска-асветніцкі цэнтр «Полацак») 


“Гартаючы газеты і часопісы, неяк натрапіла на серыю 
фотаздымкаў, таленавіта зробленых фатографам-жур- 
налістам Анатолем Кляшчуком пад час яго вандроўкі ў 
Злучаныя Штаты Амерыкі. Маладая гарэзлівая дзяўчы- 
на ў беларускім строі выхаплена камерай нібыта ў палё- 
це ў момант выканання народнага танца, юнак з задум- 
лівым і крыху сумным позіркам вялікіх вачэй, 98-гадо- 
вы ладны дзядок на фоне царквы ў Саўт-Рыверы, старая 
ў хустачцы, чый зморшчаны твар і навярэджаныя рукі 
сведчаць аб нялёгкіх жыццёвых варунках... Усе гэтыя 
людзі, зусім нядаўна па афіцыйнаму вызначэнню нашы 
«ворагі»,-- амерыканскія беларусы, далёкія суайчынні- 
кі, якія ў розныя часіны, па розных абставінах апынулі- 
ся за межамі сваёй Бацькаўшчыны. 

Няўмольны лёс раскідаў шмат каго з беларусаў па 
ўсім свеце. Па сведчанні Аўгена Калубовіча, «масавыя 
хвалі палітычнай беларускай эміграцыі пачаліся з ча- 
соў заваёвы і далучэння Беларусі да Расійскай імперыі 
ў канцы ХУІ ст. Прычыны, якія іх выклікалі,-- нацыя- 
нальна-вызваленчае паўстанне 1794 года, напаледнаў- 
ская вайна 1812 г., антырасійскія паўстанні 1831 і 1863-- 
1864 гг., расійская рэвалюцыя 1917 года і заняпад БНР 
(Беларускай Народнай Рэспублікі), нацыянальныя, па- 
літычныя і рэлігійныя праследаванні. Жорсткая экёплуа- 
тацыя Беларусі як калоніі выклікала і эканамічную эмі- 
грацыю, дадаткова выгнаўшы многіх на пошукі працы, 
лепшых умоў жыцця. У выніку -- сотні тысяч беларусаў, 
калі не болей, вымушаны былі пакідаць Беларусь і ісці 
ў далёкія чужыя мясціны»!. Найбольш масавая хваля 

ларускай эміграцыі назіралася пасля 1939 г. і ў канцы 
другой сусветнай вайны, калі на Захад рушылі не толь- 
кі адзінкі ці асобныя сем'і, а нават цэлыя нацыянальныя 
ўстановы, арганізацыі, ваенныя фарміраванні. Так тра- 
пілі беларусы ў ЗША, Канаду, Германію, Швецыю, Анг- 


“лію, Францыю, Аўстралію, Бразілію, Аргенціну. Апынуў- 









шыся на чужыне, нашы суайчыннікі, каб не згубіцца па- 
між іншымі народамі, пачалі аб'ядноўвацца ў грамады 
і суполкі, ладзіць варункі дзеля выратавання роднай мо- 
вы, культуры, гісторыі, дзеля захавання ў нашчадкаў на- 
цыянальнай свядомасці і годнасці. Вось як вызначае мэ- 
ты пасляваеннай эміграцыі Вітаўт Кіпель: «Адрадзіць 
нашу спадчыну ў Амерыцы, паставіць сёння Беларусь на 
карту ў Амерыцы і заснаваць там сваё жыццё: пабуда- 
ваць цэрквы, гадаваць дзяцей у беларускіх школах, на- 
ладзіць навуковую базу эміграцыі...» ? 

Адно з самых шматлікіх эмігранцкіх паселішчаў утва- 
рылася ў Злучаных Штатах Амерыкі, куды ў канцы 40 -- 
пачатку 50-х гадоў. перабралася шмат беларусаў з Гер- 
маніі і Англіі. Беларускія асяродкі заснаваліся ў штатах 
Нью-Йорк, Канектыкут, Нью-Дзкэрсі, Пенсільванія, Ма- 
сачусетс, Агайё, Мічыган і інш. Найбольш свядомыя лю- 
дзі пачалі ствараць арганізацыі, вакол якіх разгортва- 
лася грамадскае і культурнае жыццё беларускай дыя- 
спары. У сярэдзіне 50-х гадоў у ЗША існавалі наступныя 
арганізацыі: 

Сектар Рады Беларускай Народнай Рэспублікі; 

Беларуска-амерыканскае задзіночанне (БАЗа) з ад- 
дзеламі: Нью-Иорк, Нью-Брансвік (штат Нью-Джэрсі), 
Кліўленд (штат Агайё), Дэтройт (штат Мічыган), 
Спрынгфілд (штат Масачусетс), Стамфорт (штат Канек- 
тыкут); . 

Згуртаванне беларускае моладзі ў Амерыцы; 

Беларускі інстытут навукі і мастацтва ў Нью-Иорку; 

Крывіцкае навуковае таварыства імя Ф. Скарыны; 

Прыход св. Кірылы Тураўскага БАПЦ. 

Па лініі зарубежнага напрамку: 

Беларускі кангрэсавы камітэт Амерыкі; 

Злучаны беларуска-амерыканскі дапамогавы камітэт; 

Саюз беларускае моладзі ў Амерыцы; 

Беларускі вызвольны фронт у Кліўлендзе; 

Прыход св. Ефрасінні Полацкай у Саўт-Рыверы -- 
2 Звязда. 1991. 10 ліп. 

Беларуская праваслаўная царква пад юрысдыкцыяй Уся 
ленскага патрыярхату “. 

У 1951 г. у Нью-Йорку пры актыўнай падтрымцы ін- 
тэлігенцыі быў адкрыты Беларускі інстытут навукі і мас- 
тацтва, якім у розныя гады кіравалі: епіскап Васіль (у 
цывільным жыцці УЛ. Тамашчык), Янка Ліманоўскі, Ві- 
таўт Тумаш, Антон Адамовіч. З 1982 г. дырэктарам 
БІНІМ з'яўляецца Вітаўт Кіпель. Дзейнасць інстытута 
скіроўвалася на актывізацыю інтэлектуальнага жыцця 
беларускага асяродку ў Амерыцы. Дзеля гэтага мерка- 
валася выдаваць кнігі, газеты, часопісы, праводзіць на- 
вуковыя лекцыі, кан зерэнцыі, ладзіць выстаўкі, юбілеі, 
вечарыны з нагоды свят. Больш за сорак год існавання 
шмат карыснага зроблена навукоўцамі і кіраўнікамі ін- 
стытута: збіраецца сусветная Скарыніяна, дакументуец- 
ца навейшая беларуская гісторыя ад дзяржаўнай думы 
да БНР, складваецца бібліяграфічная картатэка аб вы- 
даннях пра Беларусь на замежных мовах, найперш на ан- 
глійскай, а таксама картатэка па гісторыі беларускай 


эміграцыі ў Амерыцы. З 1952 г. БІНІМ пачынае выда-. 


ваць навуковы зборнік «Запісы», артыкулы якога прыс- 
вечаны самым розным галінам навукі, літаратуры і мас- 
тацтва. Інстытут вядзе шырокую выдавецкую дзейнасць. 
У апошнія гады ім падрыхтаваны дзве фундаментальныя 
працы: «Беларускі перыядычны друк» (ад пачатку ста- 
годдзя) і «Беларускі эмігранцкі друк» (выданне кніг У 
1919-1939 і ў 1945--1980 гг.). 

Адначасова ўладкоўваліся культурныя і побытавыя 
запатрабаванні беларусаў. Яшчэ ў 1948 г. недалёка ад 
горада Манро ў штаце Нью-Йорк за кошт добраахвот- 
ных ахвяраванняў славян-эмігрантаў быў пабудаваны 
«Араў-парк», дзе ў спагадлівым суседстве паўсталі пом- 
нікі Пушкіну, Шаўчэнку, Уітмену і Купалу. Паступова 
наладжвалася жыццё, і беларускія эмігранты вырашылі 
стварыць цэнтр адлачынку, якім бы маглі карыстацца 
ўсе беларусы незалежна ад таго, да якіх палітычных гру- 
повак яны належаць. Быў створаны грамадскі камітэт 
і дзякуючы агульным намаганням набыты рэсорт Бэлэр 
у Глен Спэй штата Нью-Йорк, які атрымаў назву Бэлэр- 
Менск. Маёмасць беларускага цэнтра адпачынку склада” 
лі 75 акраў зямлі з лесам і паловай берага возера, пла”. 

вальны басейн, спартыўныя пляцоўкі для валейбола і 
баскетбола, тэнісны корт. Атрымалі магчымасць задаво- 
ліць свае інтарэсы і тыя, хто захапляўся паляваннем і 
рыбалоўствам. Урачыстае адкрыццё Бэлэр-Менска ад- 
былося 4 ліпеня 1963 г., і з гэтага часу кожны год сюды 
прыязджаюць на адпачынак беларусы з розных штатаў 
Амерыкі і з-за яе межаў. Тут адбываюцца богаслужэнні, 
працуе бібліятэка, існуюць летнія лагеры для дзяцей, 
“праводзяцца спартыўныя спаборніцтвы сярод моладзі, 
ладзяцца з'езды грамадскіх арганізацый і г. д. 

Раскінутыя па неабсяжных прасторах Злучаных Шта- 
таў Амерыкі і іншых краін свету, беларусы адчулі пат- 
рэбу хоць зрэдку сустракацца, каб не траціць сувязі ад- 
ны з аднымі, абменьвацца інфармацыяй, дзяліцца куль- 
турнымі і навуковымі набыткамі, ды, і наогул, каб 
адчуваць сябе самастойнай этнічнай супольнасцю. Так 
узнікла ідэя пастаянных сустрэч беларусаў Паўночнай 
Амерыкі. Першая такая сустрэча беларусаў ЗША і Кана- 
ды адбылася 4--6 ліпеня 1952 г. на канадскім беразе Нія- 
гары. Па ўспамінах аднаго з яе ўдзельнікаў А. Свіслац- 
кага, пасля афіцыйнай часткі і прывітанняў з боку гра- 
мадскіх арганізацый «усе зліліся ў адну беларускую 
сям'ю -- пачаліся гутаркі старых знаёмых і сяброў, што 
гадамі не бачыліся, ды асабістыя знаёмствы з асобамі, 
вядомымі адно з ліставання ці прэсы. Вінцэнт Жук- 
Грышкевіч прачытаў кароткі рэферат пра жыццё і твор- 
часць Янкі Купалы. Як толькі сцямнела, усе накіравалі- 
ся да рэчкі, дзе пры распаленым вогнішчы адбылася ку- 
пальская забава з адпаведнымі спевамі, пушчаннем 
вяночкаў і падобным» “. Сустрэчы беларусаў Паўночнай 
Амерыкі сталі рэгулярна праводзіцца раз у два гады. 

Такім чынам, менавіта пасляваенная эміграцыя шмат 
зрабіла для захавання беларускай этнічнай супольнасці. 
Пазбавіўшыся радзімы, нашы суродзічы тым не менш 
пачувалі сябе беларусамі, ужывалі родную мову, прыві- 
валі да яе любоў сваіх дзяцей і ўнукаў. Бо, як пісала 
Наталля Арсеннева: 

Каб не Мова 
даўно б мы растаялі, 
“ расплыліся б імглой між чужых, 
збеглі ў вырай гусінаю стаяю... 


Але з мовай -- 
і мы будзем жыць... 


4 Беларус. 1988. Верас. Ме 351. С. 7. 

разам з тым жыў у сэрцы нясцерпны боль 
адарванасць ад роднай зямлі, за парушаныя кроўныя: 
вязі і радзінныя кантакты. Іх суродзічы на Беларусі так- 
сама амаль нічога не ведалі пра лёс сваякоў і блізкіх на. 
іс. Тэма гэта была моцна забаронена. Сёння, ва. 
х новай грамадска-палітычнай сітуацыі, калі Бела-. 
русь стала суверэннай дзяржавай, мы нарэшце атрымалі: 
магчымасць больш падрабязна даведацца пра жыццё 
замежных суайчыннікаў, пра іх духоўныя і культур-. 
ныя набыткі. Захаваўшы родную мову, пабудаваўшы на- 
вуковыя і культурна-асветніцкія цэнтры, школы, цэрквы, 
зоны адпачынку, амерыканскія беларусы ўтварылі ма- 
ленькія астраўкі Бацькаўшчыны на чужыне і, магчыма, 
самае галоўнае -- здолелі выхаваць у нашчадкаў глыбо- 
кую ўнутраную ўсвядомленасць сваёй прыналежнасці 
да беларускай нацыі. 

Адным з такіх астраўкоў Бацькаўшчыны ў Злучаных 
Штатах Амерыкі з'яўляецца беларускі грамадска-асвёт- 
ніцкі цэнтр «Полацак» горада Кліўленда штата Агайё. 
На пачатку 50-х гадоў на агульным сходзе быў зацвер- 
джаны Кліўлендскі аддзел Беларуска-амерыканскага 
задзіночання (БАЗа) на чале са старшынёй Кастусём. 
Калошай, Адначасова адбыўся арганізацыйны сход Згур- 
тавання беларускае моладзі (ЗБМ), якое ўзначаліў Мі- 
хась Белямук. Моладзь выдавала свой бюлетэнь, ладзі- 
ла вечарыны, разам са старэйшымі стварыла харавы і 
танцавальны гурткі. Колькасць удзельнікаў абодвух ар- 
ганізацый штогод павялічвалася. Так, на першым сходзе 
БАЗа прысутнічала 46 чалавек, а праз год, у 1952 г., бы- 
ло ўжо 126. Колькасць сяброў ЗБМ адпаведна за год ВЫ-- 
расла з 25 да 46 асоб. Я 

У тыя ж часы задумалі беларусы прыдбаць свой кут 
у Злучаных Штатах Амерыкі і каб абавязкова нагадваў 
ён родныя мясціны. Нарэшце іх мара здзейснілася. Не- 
падалёку ад Кліўленда, у невялікім горадзе Стронгвіл, 
купілі дзялянку зямлі, на якой раней размяшчалася коне: 
гадоўчая ферма. Так пачаў сваё існаванне Кліўлендскі а 
беларускі грамадска-асветніцкі цэнтр «Полацак». Вось 
што расказвае пра гэту падзею Святлана Белая: «Адкуль . 
бы здалёк вы ні ехалі, «Полацак» пазнаеце адразу. Пася- . 
род амерыканскага ландшафту -- тыпова беларускі края- 4 
від. Тут усё, як на Бацькаўшчыне. Зялёны палетак з шаў-. 
кавістай травой і сунічнымі палянкамі пад срабрыста-зя: . 
лёнымі соснамі. Магутны бор, у якім шмат вавёрачак і. 

грыбоў. У невялікіх зялёных ад багавіння азёрцах жы- 
вуць вялікія акуні і квітнеюць белыя гарлачыкі. І чырво- 
ная каліна, што гнецца над вадою, таксама, як на Бела- 
русі (А можа гэта толькі нам здаецца?)... 

Каб зразумець настрой людзей, што з'язджаліся да 
Полацка, трэба перажыць усё іх жыццё на чужыне. 
Адчуць, як яны, некалі балесную тугу па бацькоўскаму 
аржаному хлебу, восеньскай песні жураўлёў, матчынай 
мове. Жахнуцца, наколькі хутка, няўтомна, няўлоўна 
«без смеху, без сыці» імкнуць дні. Трэба ўсвядоміць гэта 
ўсё, адчуць і ўбачыць. І не вачыма турыста, што ўпер- 
шыню трапіў у Амерыку і не можа надзівіцца цудамі 
заморскага жыцця. А душою чалавека, карані якога там, 
на Бацькаўшчыне, якому сніцца Беларусь» ?. «Полацак» 
мае сваю Управу, якая перыядычна абнаўляецца. 
У 1991 г. у яе ўвайшлі: Янка Ханенка -- старшыня, Анд- 
рэй Канончук -- заступнік старшыні, Крыстына Кава- 
ленка -- сакратар, Янка Каваленка -- скарбнік. 

Адначасова з уладкаваннем побытава-матэрыяльных 
патрэб закладваліся асновы жыцця духоўнага. У 1951 г. 
быў абраны царкоўны камітэт па заснаванню парафіі 
Жыровіцкае Божае Маці ў Кліўлендзе. У яго ўвайшлі 
Міхась Белямук, Якаў Кузміцкі, Міхась Страпко, крыху 
пазней -- Тамаш Ламака і Сымон Яраховіч. Дзякуючы 
намаганням камітэта ў Пілгрымскай царкве было аран- 
давана памяшканне, дзе 90 снежня 1951 г. настаяцель 
айцец Яўхім Якіменка правёў першую службу. У 1960 г. 
эмігранты на асабістыя сродкі сваімі рукамі збудавалі 
царкву Жыровіцкае Божае Маці, настаяцелем якой у 
апошнія гады з'яўляецца айцец Міхась Страпко. Тут у 
агульнай супольнасці кліўлендскія беларусы сустра- 
каюць радасць і гора -- вяселлі, хрышчэнні дзяцей, ад- 
пяванне нябожчыкаў, штогод адзначаюць святы Жыро- 
віцкае Божае Маці, нараджэнне Хрыста, Вялікдзень, 
угодкі Слуцкага паўстання, Дзень незалежнасці Белару- 
сі 25 сакавіка і інш. 

Звычайна святы старанна рыхтуюцца і праходзяць 
па-сямейнаму цёпла і прыгожа. Пасля набажэнства да- 
рослыя і дзеці збіраюцца ў падцаркоўнай зале, робяцца 
казанні, наладжваюцца канцэрты, праграму якіх скла- 
даюць беларускія вершы, песні ў харавым і сольным вы- 
кананні, танцы, драматызаваныя сцэнкі на біблейскія 

сюжэты і, вядома ж, даюцца святочныя падарункі дзе- 


цям. Асаблівасцю гэтых вечарын з'яўляецца іх асветніц- 
кі характар, шчыльная сувязь з традыцыйнай народна- 
паэтычнай культурай нашых продкаў. Так, святкаванне 
куцці, Масленіцы, Каляд ці іншых дат царкоўнага або 
цывільнага календара абавязкова суправаджаецца 
фальклорнымі абрадамі, прамовамі пра старажытныя 
прыкметы прыроды. У хвіліны радасці і весялосці нашы 
суродзічы абавязкова звяртаюцца ў сваіх думках да да- 
лёкай радзімы, моляцца за яе лёс. Вось, напрыклад, як 
праходзіла ў «Полацку» сустрэча Новага, 1992, года: 


«Стары год канчаем, новы зачынаем 
з буйною травою, 
багатаю зямлёю, 
з зярном ядраністым, 
ураджаем урадзістым... 


Так, казалі нашыя бацькі, дзяды, прадзеды і тыя, хто 
сустрэў 1992 год на «Полацку». Як і ў мінулы год, сабра- 
лася шмат беларусаў і іх сяброў. Зала была ўпрыгожана 
стройнай ялінкай, каляровымі паветранымі шарамі, срэб- 
на-залацістай мішурой. Гучалі амерыканскія і беларус- 
кія вальсы, факстроты, полькі ды так агніста, што тан- 
цавальная пляцоўка апусцела толькі перад поўначчу. 
Роўна а 12 гадзіне ўсе паднялі келіхі з шампанскім, каб 
павіншаваць адзін аднаго, што дачакаліся абвяшчэння 
незалежнасці Беларусі і прызнання яе як дзяржавы аме- 
рыканскім урадам. А таксама пазычыць усім сябрам і 
сваякам дачакацца наступнага, 1993, года і новых, яшчэ 
лепшых вестак з Бацькаўшчыны» Ф. 

Традыцыйнымі для кліўлендскіх беларусаў з'яўляюц- 
ца і штогоднія святы бацькоў. Звычайна пасля Літургіі 
ладзіцца ўрачысты пачастунак, які.на Дзень Маці га- 
туюць мужчыны, а на Дзень Бацькі -- адпаведна жанчы- 
ны. Святар або хто-небудзь з прысутных прамаўляе цёп- 
лыя словы пра бацькоў, дзядоў і бабуль, нагадвае пра 
іх абавязкі перад сям'ёй, заклікае дзяцей любіць і пава- 
жаць старэйшых, захоўваць памяць пра тых, хто ады- 
шоў у нябыт. На заканчэнне ўсім дораць прыгожыя квет- 
КІ. ў 
Шырока адзначылі ўсе беларускія праваслаўныя пры- 
ходы Злучаных Штатаў Амерыкі 1000-годдзе хрысціян- 

ства на Беларусі. З гэтай нагоды ў Нью-Йорк прыехаў 
Яго блажэнства архіепіскап Канстанцінопальскі і Уся- 
ленскі Патрыярх Дзімітрыёс, які прыняў беларускую 
дэлегацыю. Пра гэту ўрачыстасць газета «Беларус» за 
жнівень 1990 г. пісала: «Рада Беларускай Праваслаўнай 
Царквы Паўночнай Амерыкі (епархія), якая ўваходзіць 
у юрысдыкцыю Усяленскага Канстанцінопальскага Пат- 
рыярха, была ўдастоена спаткаць Патрыярха Дзімітрыёса 
І4 ліпеня ў гатэлі Вальдорф-Асторыя ў Нью-Иорку. 
Спатканне адбылося ў 11 гадзін раніцы. Беларускую 
дэлегацыю прадставіў Патрыярху архіепіскап Якавас, 
апякун нашай епархіі. Яго святасць вітаўся з кожным З 
дэлегацыі й блаславіў кожнага, 

На гэтай аўдыенцыі Яго блажэнства Патрыярх Дзіміт- 
рыёс прамовіў да нашай дэлегацыі й сказаў у асноўным 
наступнае: 

«Я ведаю, што ваш народ моцна пацярпеў у сваім гіс- 
тарычным жыцці, асабліва ў гэтым стагоддзі ад уціску 
за веру й дамаганне волі ад бязбожнай чужой улады... 

Я захоплены моцнай верай вашага народа на Баць- 
каўшчыне ды вашай верай і дзейнасцю на эміграцыі. Ва- 
ша вера, захаванне вашае мовы, культуры й традыцыяў 
сваіх продкаў сведчаць, што з Божай дапамогаю ваш 
народ дасягне ўсяго таго, чаго ён, як і ўсе іншыя народы, 
дамагаецца». 

Парафія Жыровіцкае Божае Маці ў Кліўлендзе свят- 
кавала 1000-годдзе хрысціянства на Беларусі 22 мая. 
Урачыстасць распачаў Сяргей Карніловіч, даклад зра- 
біў прафесар Нью-ЙИоркскага універсітэта Томас Бэрд. На 
банкеце былі абвешчаны прывітанні ад іншых парафій, 
у канцэрце прынялі ўдзел Данчык-Андрусішын і Юрка 
Мазурак з Беласточчыны. 

Шмат увагі надаецца актывістамі «Полацка» ўшана- 
ванню памяці нацыянальных дзеячаў культуры і асвет- 
ніцтва. У 1990 г. беларускія суполкі ўсіх штатаў Амеры- 
кі маштабна адзначылі 500-годдзе выдатнага сына зямлі 
беларускай, гуманіста, першадрукара Францішка Ска- 
рыны. 1991 г. стаў годам Максіма Багдановіча. У «По- 
лацку» 100-гадовы юбілей з дня нараджэння паэта свят- 
кавалі 26 мая. Пад час вечарыны дзейнічалі дзве 
фотавыстаўкі: «Вянок» Максіма Багдановіча» з твораў бе- 
ларускіх мастакоў Яўгена Ціхановіча, Таццяны Лапіцкай, 

Генадзя Грака і «Максімава Яраславія» з фотаархіва 
Святланы Белай. Пад ціхія акорды музыкі пачала свой 
расказ пра кароткі, гаротны жыццёвы шлях таленавіта- 
га беларускага паэта Святлана Белая, выкарыстоўваючы: 
ўрыўкі з рукапісу сваёй кнігі «Максімава Яраславія», 
Гучалі песні на словы паэта. Лідзія Лазар-Ханёнка пра- 
чытала некалькі яго вершаў па-англійску. На заканчэнне 
вечарыны ўсім былі падараваны граматы, выдадзеныя да 
свята мінскім клубам «Спадчына». Урачыстасці з нагоды 
юбілею адбыліся таксама ў царкве Святога Юрыя ў Чы: 
кага, дзе даклад пра Багдановіча зрабіў Мікалай Латуш- 
кін, іў бібліятэцы ААН. і і 

Нашы землякі з «Полацка» хутка адгукнуліся на зва- 
рот клуба «Спадчына» стаць дабрачыннымі фундатарамі 
помніка Максіму Багдановічу ў Яраслаўлі і ахвяравалі 
значную суму долараў на гэту акцыю. 

У 1999 г. у прадстаўніцтве Рэспублікі Беларусь пры 
ААН сабраліся беларусы з Кліўленда, Саўт-Рыверы, 
Нью-Брансвіка, Нью-Йорка, каб ушанаваць памяць на- 
цыянальных геніяў Янкі Купалы і Якуба Коласа з наго- 
ды іх 110-гадавога юбілею. Слова пра пісьменнікаў ска- 
заў Г. Бураўкін, песні на іх вершы, а таксама на вершы 
Максіма Багдановіча, Лявона Пранчака і іншых выкана- 
лі беларускія акцёры. 

Беларусы Злучаных Штатаў Амерыкі, якія заўсёды 
пільна сачылі за жыццём Бацькаўшчыны, шчыра віталі 
дэкларацыю Вярхоўнага Савета Беларусі «Аб дзяржаў- 
ным суверэнітэце Беларускай ССР», прынятую 27 ліпеня 
1990 г. З нагоды гэтай гістарычнай падзеі яны даслалі 
Старшыні Вярхоўнага Савета Беларусі прывітальную 
тэлеграму: 


«Яго дастойнасці Прэзідэнту 
Беларускага Вярхоўнага Савета 
Менск, БССР 

30 ліпеня 1990 г. 


Беларуска-амерыканскае аб'яднанне ў Ныо-Иорку ві- 
тае Вас і ўвесь беларускі народ з паўзятым становішчам, 
якое вядзе да адраджэння роднае мовы, культуры; на- 
цыянальнае годнасці й беларускае дзяржаўнасці. Мы жа- 
даем вам і ўсяму беларускаму народу поспехаў у асяг- 
ненні сувэрэнітэту й мірнага сужыцця з вольнымі наро- 


дамі свету. Мы, беларускія амерыканцы, будзем старац- . 


ца ўсімі сіламі Вам дапамагчы. 

Спары Божа» 9. і ; 

Пэўныя новыя павевы ва ўнутранай і знешняй палі- 
тыцы Рэспублікі Беларусь адразу ж знайшлі станоўчы 
адбітак на ўзаемаадносінах з замежнай эміграцыяй, што 
ў сваю чаргу значна ажывіла культурнае жыццё «Полац- 
ка». У ліпені 1991] г. тут была наладжана фотавыстаўка, 
на якой было каля 60 здымкаў беларускіх майстроў і 
якая адлюстроўвала найбольш важныя палітычныя і гра- 
мадскія падзеі на Беларусі. Асобныя цыклы, такія, як 
«Беларусь сам-насам з Чарнобылем», «Шляхі за сваё 
выжыванне», раскрывалі жудасную трагедыю, што на- 
паткала беларускі народ. 20 студзеня ў царкве Жыро- 
віцкае Божае Маці дэманстравалася фотаэкспазіцыя 
Анатоля Кляшчука «Землякі», якую складалі партрэты 
працаўнікоў Беларусі -- сялян, хлебаробаў, настаўні- 
каў -- усіх тых, на кім «зямля наша трымаецца». З вялі- 
кім поспехам прайшла у «Полацку» выстаўка беларускіх 
графікаў Арлена Кашкурэвіча, Сямёна Геруса, “Алены 
Лось, Раісы Сіпліевіч і інш., якую наладзіў Анатоль Бе- 
лы. Заслаўскі замак ХХІ ст., вулачкі дарэвалюцыйнага 
Мінска, домік Манюшкі, прыгожыя краявіды знаёмілі 
кліўлендцаў з сённяшняй і мінулай Беларуссю. Былі так- 
сама прадстаўлены графічныя партрэты слаўных сыноў 
зямлі беларускай -- Ефрасінні Полацкай, Скарыны, ГУу- 

г соўскага, Міцкевіча, Каліноўскага, Цёткі, Багдановіча, 
Купалы, Коласа, Буйніцкага, Таўлая, Караткевіча. 

Прыкметай культурнага і грамадскага жыцця «Полац- 
ка» на пачатку 90-х гадоў стала ўзмацненне кантактаў з 
Беларуссю, узаемныя візіты эмігрантаў на радзіму і бе- 
ларусаў у Амерыку. У красавіку 1991 г. «Полацак» пры- 
маў прадстаўнікоў БНФ З. Пазьняка, У. Заблоцкага, 
Л. Баршчэўскага. У маі сюды завітаў археолаг Сяргей Та. 
расаў. Ён выступіў з паведамленнем «Вытокі беларускай 
дзяржаўнасці», пасля чаго паказаў слайды пра старажыт. 
ны беларускі горад Полацк. С. Тарасаў выступіў таксама 
з дакладам у Чыкагскай царкве Хрыста Збавіцеля, дзе 
адбыўся прагляд фільма, прысвечанага полацкай князёў- 
не Рагнедзе і Ефрасінні Полацкай. У жніўні гэтага ж го- 
да «Полацак» наведала дэлегацыя сацыяльна-экалагічна- 
га саюза «Чарнобыль» у складзе яго старшыні Васіля 
Якавенкі, публіцыста Аляксандра Люцко, старшыні клу- 
ба «Спадчына» Анатоля Белага. Прысутнічалі на сустрэ- 

чы беларусы з Вільні і Рыгі. В. Якавенка і А. Люцко рас- 
казалі аб жудасных выніках чарнобыльскай трагедыі і 
аб тых справах, што робіць іх саюз па пераадоленні гэ- 
тай страшэннай навалы. У 1992 г. кліўлендцы прымалі 
намесніка старшыні Таварыства беларускай мовы Яўге- 
на Цумарава. 

У верасні 1991 г. па запрашэнні БАЗа ў Амерыку 
прыбыла дэлегацыя ў складзе народнага дэпутата Вяр- 
хоўнага Савета Беларусі У. Новіка і А. Гурыновіча. Мэта 
іх візіта -- вывучэнне магчымасцей узаемавыгаднага су- 
працоўніцтва паміж Беларуссю і ЗША. Госці наведалі 
беларускую місію ААН у Нью-Иорку, штаты Нью-Джэр- 
сі і Агайё. 9 верасня адбылася іх сустрэча з беларусамі 
ў цэнтры «Полацак». Быў прачытаны даклад на тэму 
«Палітычнае жыццё Беларусі». У. Новік і А. Гурыновіч 
прынялі ўдзел у працы ХХІЎ кангрэса Беларуска-амеры- 
канскага задзіночання, які адбыўся 14-15 верасня ў 
Ныю-Брансвіку. Пасля даклада старшыні БАЗа Антона 
Шукелойца выступілі старшыні ўсіх аддзелаў і сярод іх 
Кліўлендскага аддзела Янка Ханенка. У сваёй справаз- 
дачы ён спыніўся на галоўных момантах працы за 1990-- 
1991 гг. У прыватнасці, ён адзначыў, што кліўлендцы ар- 
ганізавалі летні адпачынак групы дзяцей з Гомельшчы- 
ны, пералічыў беларускія дэлегацыі, якія за гэты час на- 
ведалі «Полацак», паведаміў, што Кліўлендскі аддзел 
БАЗа, царкоўны і жаночы камітэты сабралі 15 тысяч 
долараў і перадалі іх БНФ. Прадстаўнік Беларусі У. Но- 
вік выступіў на кангрэсе з дакладам «Роля беларускай 
эміграцыі ў станаўленні незалежнасці Беларусі». У за- 
ключнай частцы свайго выступлення прамоўца выказаў 
канкрэтныя прапановы дапамогі, якую Бацькаўшчына 
чакае ад эміграцыі: «-- Наладжванне дзелавых кантак- 
таў паміж беларускімі і амерыканскімі арганізацыямі, 
установамі і банкамі; 

-- Арганізацыя навучання беларускіх бізнесменаў У 
ЗША; 

-- Навучанне беларускіх бізнесменаў у Беларусі; 

2 Аказанне пасрэдніцкіх паслуг пры наладжванні 
дзелавых кантактаў паміж беларускімі й амерыканскімі 
бізнесменамі; 

-- Стварэнне інфарматыўных бюро» З. 

На пасяджэнні кангрэса было выказана шмат ціка- 
вых меркаванняў. Янка Запруднік прапанаваў стварыць 
банк даных на ўсіх беларусаў У ЗША, а Янка Ханенка 
параіў Галоўнай управе БАЗа звярнуцца ў афіцыйныя 
колы Вашынгтона, каб там устанавілі эмігранцкую кво- 
ту для Беларусі. 

Удзел прадстаўнікоў Беларусі ў мерапрыемствах бе- 
ларускіх суполак у Амерыцы апошнім часам перарастае 
межы прыватных ініцыятыў і набывае высокі дзяржаўны 
ўзровень. У сакавіку 1999 г. у фундацыі імя П. Крачэў- 
скага адбылася сустрэча актывістаў беларускай эмігра- 
цыі з міністрам замежных спраў Рэспублікі Беларусь 
П. Краўчанкам, пастаянным прадстаўніком Рэспублікі 
Беларусь пры ААН Г. Бураўкіным, генеральным консу- 
лам У. Сакалоўскім, прадстаўнікамі беларускага пасоль- 
ства і консульства У. Герасімовічам, Г. Бабарыкам, 
Ю. Ягоравым, М. Хвастовым, прэзідэнтам Акадэміі на- 
вук Беларусі У. Платонавым, дэпутатам Вярхоўнага Са- 
вета Беларусі У. Заблоцкім. На сустрэчы прысутнічалі 
больш за 60 беларусаў з розных раёнаў Нью-Йорка, 
Гайленд-Парка, Саўт-Рыверы, Балтымора, Дэтройта 
і інш. З Кліўленда прыехала 8 чалавек: Міхась Белямук, 
Святлана Белая, Ірына Каляда, Сяргей і Вячаслаў Кар- 
ніловічы, Янка Раковіч, Аўген Кабяка, Янка Ханенка. 

У маі таго ж года Г. Бураўкін з жонкай, а таксама 
жонка беларускага генеральнага консула Э. Сакалоў- 
ская прымалі ўдзел ў святкаванні 50-годдзя Беларуска- 
амерыканскай нацыянальнай Рады, якое адбылося ў за- 
ле Святога Юрыя ў Чыкага. Ад кліўлендскага асяродка 
прысутнічалі Святлана Белая, Міхась Белямук і Вячас- 
лаў Карніловіч. Былі запрошаны госці з Беларусі, сярод 
якіх -- старшыня Згуртавання беларусаў свету «Баць- 
каўшчына» Я. Лецка. Пасля прывітальнага слова стар- 
шыні БАНР М. Каленіка даклад зрабіў М. Белямук. Ад 
Беларусі юбіляраў віншавалі Г. Бураўкін і Я. Лецка. 
Пасля юбілею ў адрас У. Сакалоўскага і Г. Бураўкіна 
паступілі лісты адпаведна ад Беларуска-амерыканскай 
нацыянальнай Рады і Беларускай праваслаўнай пара- 
фіі Святога Юрыя, дзе была выказана шчырая падзяка 
за ўдзел у святкаванні і за “сувеніры з Бацькаўшчыны. 
Акрамя таго, у лісце Г. Бураўкіну паведамлялася аб тым, 
што «парафіяльная Управа перасылае чэк сумай 50 000 
долараў на патрэбы амбасады Рэспублікі Беларусь. Наш 
абаюдны давер і зразуменне з'яўляюцца запарукай 

перамогі дабра над злом, любові над нянавісцю» І”, 
Вынікам дзелавых кантактаў з'явілася актывізацыя 
дзейнасці беларускай эміграцыі Злучаных Штатаў Аме- 


рыкі ў галіне наладжвання больш трывалых сувязяў з 


Беларуссю, у справе аказання ёй практычнай дапамогі. 
Ужо не толькі са старонак эмігранцкіх выданняў, а не- 
пасрэдна ад беларускіх палітыкаў, грамадскіх і культур- 
ных дзеячаў даведваюцца далёкія суродзічы аб тых праб- 
лемах, што хвалююць сёння наш народ. Многія прадстаў- 
нікі замежжа пад час вандровак на радзіму спазнаюць 
гэтыя праблемы ўвачавідкі. Жывое датыкненне да баля- 
вых кропак нашага жыцця і асабліва да чарнобыльскай 
бяды апаляе іх сэрцы, абуджае жаданне не на словах, а 
на справе ўключыцца ў агульны стваральны працэсе. 10 
кастрычніка 1992 г. у Белым Доме адбылася сустрэча 
дэлегатаў беларускіх арганізацый з амерыканскімі палі- 
тыкамі. Ад Кліўленда прысутнічалі Пол Васілеўскі, 
Янка Раковіч, Янка Ханенка, Астап Яраховіч. Былі так- 
сама дзеячы з Нью-Иорка, Чыкага, Вашынгтона, Грэнд- 
Рапідса. У шчырай, зацікаўленай гутарцы абмяркоўвалі- 
ся наступныя пытанні: ужыванне беларускай мовы ў 
праграме «Голас Амерыкі», абмен студэнтамі паміж Рэс- 
публікай Беларусь і ЗША, афармленне і выдача візаў 
у Беларусі, а не ў Маскве, квоты на эміграцыю з Белару- 
сі ў ЗША, матэрыяльная дапамога ў чарнобыльскай бя- 
дзе, удакладненне правапісу назваў «Беларусь» і «бела- 
рускі» ў амерыканскіх дакументах і прэсе. Амерыканскія 
палітыкі з разуменнем паставіліся да ўзнятых праблем. 
У прыватнасці, было адзначана, што ўрад“плануе выдзе- 
ліць Беларусі значны крэдыт пад мінімальныя працэнты 
для ажыццяўлення дзяржаўнай праграмы па ліквідацыі 
Чарнобыльскай трагедыі, а таксама ў прадстаўленні 
эмігранцкай квоты ў колькасці 20 тысяч чалавек пера- 
важна з забруджаных раёнаў. 

З вялікай надзеяй успрыняло беларускае замежжа 
прысягу першага амерыканскага пасла на Беларусі 
Дэвіда Суорца, якая афіцыйна прагучала ў зале Бенджа- 
міна Франкліна ў Дзяржаўным дэпартаменце Вашынг- 
тона 25 жніўня 1992 г. Ад замежных асяродкаў на ўра- 
чыстасці прысутнічалі старшыня Беларускага кангрэсо- 
вага камітэта Амерыкі Расціслаў Завістовіч і Іраіда За- 
вістовіч. У сваёй прамове Дэвід Суорц спыніўся на пазі- 

тыўных кроках урада Беларусі ў справе раззбраення 1 дэ- 
макратызацыі дзяржавы. Добра валодаючы рускай, ук- 
раінскай і польскай мовамі (раней. працаваў у дыплама- 
тычных місіях Масквы, Кіева, Варшавы), пасол запэўніў 
прысутных, што будзе імкнуцца вывучыць і беларускую. 

Акрамя дзяржаўных кантактаў, дэлегацый ад афі- 
цыйных арганізацый, было, вядома ж, шмат прыватных 
сустрэч са сваякамі, блізкімі, якія ладзіліся цэнтрам «По- 
лацак». Асабліва часта запрашалі кліўлендцы артыстаў, 
мастакоў, паэтаў-бардаў. І. гэта невыпадкова, бо што ж 
яшчэ, як не мастацтва, здольна раскрыць глыбіні душы 
народа. Вельмі ўпадабалі гаспадары «Полацка» народ- 
ныя песні ў выкананні В. Пархоменка і А. Казака. Цёпла 
прынялі яны і Т. Мархель, вядомую выканаўцу фальк- 
лорных песень. Актрыса паказала сцэнічны абразок на 
біблейскія матывы, дзе жыццё Хрыста ад нараджэння 
да смерці падаецца праз вуснапаэтычныя і хрысціянскія 
традыцыі беларусаў. Дапамогу аказалі кліўлендскія бе- 
ларусы і здымачнай групе, якая прыехала ў «Полацак» 
для працы над дакументальным фільмам з рабочай наз- 
вай «Беларусы, што жывуць у Амерыцы» (аўтар сцэна- 
рыя В. Вярбоўская, рэжысёр Н. Вярбоўская, дырэктар 
карціны І. Дварнічэнка, аператар В. Леановіч). Гасцін- 
на былі сустрэты оперны спявак В. Скарабагатаў, барды 
А. Малюжанец, С. Сокалаў-Воюш і інш. Зборы ад выс- 
тупленняў звычайна адпраўлялі на Беларусь. Так, на да- 
памогу пацярпелым ад Чарнобыля пайшлі сродкі ад кан- 
цэрта, арганізаванага ў кастрычніку 1991 г. Камітэтам 
дапамогі ахвярам Чарнобыля Беларускай аўтакефаль- 
най Праваслаўнай Царквы ў Брукліне. Канцэрт падрых- 
тавалі агульнымі намаганнямі, у якім прымалі ўдзел і 
артысты з Мінска Р. Маленчанка, В. Пархоменка, А. Ка- 
зак. «Каралевай смеху» назвалі жыхары Саўт-Рыверы 
выдатную беларускую актрысу Ганну Рыжкову за яе 
«цудоўны канцэрт, поўны смеху і слёз радасці». Г. Рыж- 
кова трапіла ў Амерыку па запрашэнні сваёй сяброўкі 
юнацтва Ірыны Цупрык, якая праз шмат год выпадкова 
натрапіла на яе адрас і наладзіла актрысе гэту дзівос- 
ную вандроўку. 

Такія прыклады можна доўжыць і доўжыць. 

Значна пашырыліся візіты на радзіму нашых замеж- 
ных суайчыннікаў. Апошнім часам на Беларусі пабывалі 
такія буйныя беларускія дзеячы са Злучаных Штатаў 
Амерыкі, як Кастусь Мерляк, Масей Сяднёў, Янка За- 

пруднік, Міхась Белямук, Янка Золак, Вітаўт і Зора Кі- 
пель, Сяргей Карніловіч, Янка Азарка і інш. Нібыта ад- 
чыніліся шлюзы, што стрымлівалі бурлівы паток, і людзі 
з радасцю і надзеяй паімкнуліся на спатканне з радзі- 
май. У ліпені--жніўні 1991 г. па запрашэнні Згуртаван- 
ня беларусаў свету «Бацькаўшчына» ў Беларусь прыеха- 
ла група суайчыннікаў з Амерыкі. З кліўлендскага «По- 
лацка» -- Сяргей Карніловіч, Міхась Мітраховіч з сынам 
Андрэем, Марыя Любыш, Соф'я Шымчык, Ева Яраховіч, 
Таццяна Дубаневіч, а таксама Янка Азарка (старшыня 
Беларуска-амерыканскага задзіночання, штат Нью-Джэр- 
сі) і Адольф Субота. Госці пазнаёміліся з Мінскам, па- 
бывалі ў Курапатах, Хатыні, Вязынцы, наведалі Міка- 
лаеўшчыну, Нясвіж, Жыровіцкі манастыр, гутарылі з бе- 
ларускай інтэлігенцыяй. І, відаць, самае хвалюючае і не- 
забыўнае -- сустрэчы праз шмат год з роднымі і сваяка- 
мі. Т. Дубаневіч пабачылася з братам з Косава і сястрой, 
якая прыехала з сынам з-пад Масквы, Я. Азарка спат- 
каўся з братамі і сёстрамі з Баранавіч, Е. Яраховіч ад- 
шукала сваіх дваюрадных сясцёр і пляменнікаў на Па- 
лессі, а М. Мітраховіч -- сваякоў у вёсцы Скалка на Го- 
мелыцчыне. Тыя ж, хто не меў блізкіх, наведалі радзін- 
ныя мясціны, дзе калісьці стаялі іх хаты, дзе на могіл- 
ках пакоіцца прах бацькоў і дзядоў. Чым сталася для бе- 
ларускіх амерыканцаў гэта паездка, якія пачуцці абудзі- 
ліся ў іх сэрцы? Лепш за ўсё пра гэта сведчаць самі гос- 
ці. У прыватнасці, Ева Яраховіч прыгадвае: «Я 48 год не 
была на Беларусі, і, паверце, сёння я адчуваю сябе так, 
нібы нанова нарадзілася. Вы не можаце ўявіць, якія па- 
чуцці мяне апанавалі, калі я была на Палессі, на сваёй 
радзіме, на тым месцы, дзе некалі стаяла наша хата... 
Не перадаць майго шчасця ад сустрэчы з маімі дваюрад- 
нымі сёстрамі, пляменнікамі, якіх я не думала, не гада- 
ла спаткаць. Калі я сюды ехала, я не ведала нават, што 
яны ёсць у Голым Бары, на хутары, дзе я некалі жыла. 
Гэта ж трэба, мы прыехалі ў вёску, і я пытаюся ў пер- 
шай жанчыны на вуліцы: «Ці ведаеце тут Яраховічаў?» 
А аказалася, што яна мая дваюрадная сястра!.. Божа! 
У мяне сэрца разрывалася!.. Вы ведаеце, для мяне ўсё 
тэта як сон... Ад радасці плакаць хочацца! І шкада, шка- 
да мне аднавяскоўцаў! Божа, каб я магла дапамагчы, 
усё аддала б ім, усё...» !! Бадай, найбольш дакладна вы- 

казаў агульную думку Міхась Мітраховіч: «Самае моц- 
нае ўражанне пакінулі беларускія людзі. Такія шчодрыя, 
адкрытыя, зычлівыя, такіх пашукаць трэба». А яго сын 
Андрэй дадаў да бацькавых слоў: «Людзі ў Беларусі 
вельмі ветлівыя, зычлівыя» "”. 

Яшчэ адна даволі вялікая група кліўлендскіх белару- 
саў (34 асобы) наведала Бацькаўшчыну ў ліпені 1992 г. 
Госці пабывалі ў Мінску, Вільні, Полацку, Віцебску, У 
Жыровіцкім манастыры, завіталі да сваякоў і блізкіх 
на малой радзіме. Акрамя традыцыйных сустрэч з бела- 
рускімі працаўнікамі і інтэлігенцыяй з задавальненнем 
паглядзелі спектакль «Вежа» А. Дударава ў Тэатры імя 
Якуба Коласа, былі прыняты ў Жыровіцкім манастыры 
рэктарам Мінскай духоўнай семінарыі епіскапам Кан- 
станцінам Навагрудскім і Лідскім. На развітанне епіс- 
кап Канстанцін падараваў для Кліўлендскай царквы іко- 
ну «Сабор усіх беларускіх святых», упрыгожаную вы 
шыванымі ручнікамі. Госці ж са свайго боку ахвяравалі 
грошы на рамонт і пашырэнне семінарыі. Беларусы з 
Амерыкі прывезлі з сабой шмат медыкаментаў і аднара- 
зовых шпрыцоў, якія падаравалі дзіцячым бальніцам у 
Віцебску, Мінску, Брэсце, Баранавічах і іншых гарадах. 
У складзе дэлегацыі былі Кастусь Калоша, Маня Нестар, 
Вольга Лукашэвіч, Ірына Врэціц, Гелена Радзюк, Ка- 
цярына Валюкевіч, Анатоль Лук'янчык і інш. Агульныя 
ўражанні ад паездкі падсумаваў Кастусь Калоша: «... ха- 
чу адзначыць, што гэта было адно з найбольш арганіза- 
ваных наведванняў эміграцыі Беларусі. Вялікае значэн- 
не ў гэтым адыгралі тры фактары: арганізацыйная пра- 
ца, якую правёў Сяргей Карніловіч перад паездкай у Бе- 
ларусь, лёгкасць атрымання візаў, з якімі нам вельмі да- 
памог Уладзімір Сакалоўскі, а таксама тое, што на Баць- 
каўшчыне наш прыезд спансаравала таварыства «Баць- 
каўшчына». 

Для нас было вельмі цікава наведаць беларускія му- 
зеі, батанічны сад, гістарычныя мясціны, пабачыць пом- 
нікі старажытнай культуры, цэрквы, манастыры, а такса- 


ма пазнаёміцца з некаторымі ўрадаўцамі, пісьменнікамі, 


беларускай інтэлігенцыяй, шчырымі! беларускімі людзь- 


мі, якія нас вельмі добра прымалі і якіх мы лічылі як 
сваіх родных. Незабыўнымі для кожнага з нас былі 

паездкі на радзіму, дзе мы сустрэліся з сваімі сваякамі 
і роднымі» “Ў. дак; 

Беларуская эміграцыя сёння ўжо не пасіўна назірае 
за падзеямі на Бацькаўшчыне, а актыўна ўдзельнічае ў 
працэсе нацыянальнага адраджэння. У 1991 г. у Мінску 
адбыўся Першы міжнародны кангрэсе беларусістаў, у 
якім з амерыканскага боку прынялі ўдзел: дырэктар Бе- 
ларускага інстытута навукі і мастацтва ў Нью-Иорку 
Вітаўт Кіпель, рэдактар газеты «Беларус» Янка Запруд- 
нік, загадчыца беларускага сектара Нью-Иоркскай пуб- 
лічнай бібліятэкі Зора Кіпель. У рабоце секцый таксама 
ўдзельнічалі вучоныя з Ватыкана, Англіі, Германіі, Поль- 
яцчы і іншых краін. Галоўным вынікам кангрэса з'явілася 
заснаванне Міжнароднай асацыяцыі беларусістаў, за- 
цвярджэнне яе статуса і абранне кіруючых органаў. Гэ- 
та дае надзею, што тая лучнасць, якая паступова ўзнікае 
паміж Беларуссю і эміграцыяй усіх краін свету, зама- 
цуецца і набудзе далейшае развіццё. 

Адной з найбольш значных з'яў ва ўзаемадзеянні з 
амерыканскім замежжам стаў удзел прадстаўнікоў Рэс- 
публікі Беларусь у ХІХ сустрэчы беларусаў Паўночнай 
Амерыкі, якая адбылася ў Кліўлендзе 1--3 верасня 
1990 г. Як ужо адзначалася, сустрэчы гэтыя ўзніклі у 
1959 г. і раз у два гады па чарзе праводзіліся у ЗША і 
Канадзе. Асаблівасцю ХУПІ сустрэчы было тое, што ў 
Таронта прыехалі беларусы з Беласточчыны. І вось у 
кліўлендскім мерапрыемстве (ізноў упершыню) прынялі 
ўдзел 17 чалавек з Беларусі, а таксама з Вільні і Санкт- 
Пецярбурга. Калі дадаць яшчэ дэлегацыі з Канады, 
ЗА, Англіі, Бельгіі, Францыі, Германіі і Польшчы, то 
відавочна, што кліўлендцы сталі арганізатарамі Першай 
сусветнай сустрэчы беларусаў. Гэта падзея мела яшчэ 
адну адметнасць -- праводзілася ХІХ сустрэча ў новым 
будынку грамадска-культурнага цэнтра «Полацак». Ад- 
напавярховы каменны палац, збудаваны па праекту ар- 
хітэктара Зорана Гарадзіцкага, мае ўтульную залу, забяс- 
печаную сучасным тэхнічным абсталяваннем. Інтэр'ер 
«Полацка» выкананы мастаком з Беласточчыны Янкам 
Славянюком. Дэкаратыўнае афармленне складаецца з 
абразоў і серыі экспанатаў, якія асвятляюць жыццё і 
дзейнасць Францішка Скарыны. Пад час ХІХ сустрэчы 

тут была наладжана выстаўка ікон, вырабаў з саломкі, 
а ў бібліятэцы «Полацка» дэманстравалася экспазіцыя 
«Францішак Скарына і яго час», паказ якой арганізаваў 
Анатоль Белы. Экспазіцыя ўключала творы графікі, ме- 
дальёны, плакаты, экслібрысы, жывапісныя палотны і 
алейныя партрэты Янкі Купалы і Якуба Коласа, якія па- 
дараваў «Полацку» Г. Бураўкін. 

Дэлегацыю з Беларусі прадстаўлялі: доктар фізіка- 
матэматычных навук Ю. Хадыка, старшыня камітэта 
«Дзеці Чарнобыля» Г. Грушавы, прадстаўнікі Беларус- 
кага таварыства па культурных сувязях з суайчыннікамі 
за рубяжом У. Навіцкі і А. Абрамчык, паэты С. Панізнік 
і С. Сокалаў-Воюш, старшыня клуба «Спадчына» А. Бе- 
лы, ансамбль народнай музыкі «Жывіца» пад кіраўніцт- 
вам В. Пархоменка і інш. На адкрыцці свята пасля пры- 
вітанняў і перадачы падарункаў святары на чале з ар- 
хіепіскапам Мікалаем першаіерархам Беларускай аўта- 
кефальнай Праваслаўнай Царквы асвяцілі новы будынак 
і адслужылі набажэнства. Узнёсла і ўрачыста прагучала 
пропаведзь настаяцеля парафіі Жыровіцкае Божае Маці 
пратаірэя Міхаёя Страпко, пасля чаго некалькі песень 
выканаў хор пад кіраўніцтвам Кастуся Калошы. На афі- 
цыйнай частцы сустрэчы быў зачытаны тэкст тэлеграмы 
тагачаснага прэзідэнта Злучаных Штатаў Амерыкі 
Джорджа Буша, які ад сябе і ад імя сваёй жонкі вітаў 
удзельнікаў ХІХ сустрэчы. На нарадзе першага дня суст- 
рэчы было шмат выступленняў, успамінаў, абмену дум- 
камі па праблемах усталявання далейшых кантактаў Бе- 
ларусі з эміграцыяй, па арганізацыі і правядзенню агуль- 
ных акцый, скіраваных на пераадоленне Чарнобыльскай 
навалы, па ўшанаванню памяці славутых суайчыннікаў з 
нагоды І50д-годдзя з дня нараджэння Ф. Багушэвіча і 
500-гадовага юбілею Ф. Скарыны. У выступленнях члена 
амерыканскага кангрэса Мэры Роўз Оўкер, старшыні 
Рады БНР Язэпа Сажыча, сакратара Беларускага каар- 
дынацыйнага камітэта Чыкага Веры Рамук, старшыні 
Згуртавання беларусаў Канады Міколы Ганько, старшы- 
ні Згуртавання беларусаў Вялікабрытаніі Янкі Міхалю- 
ка, губернатара штата Агайё Джорджа Вайновіча і мно- 
гіх іншых было выказана шмат слушных прапаноў па 
праблемах далейшага палітычнага, эканамічнага і куль- 
турнага развіцця Беларусі ў шчыльным узаемадзеянні з 
эмігранцкімі коламі Амерыкі. Закраналіся таксама пы- 
танні экалогіі. Закончыўся першы дзень сустрэчы кан- 

цэртам ансамбля «Жывіца», які зрабіў на прысутных вя- 
лікае ўражанне. г 

На другі дзень свята пад зводамі царквы Жыровіц- 
кае Божае Маці адбылося набажэнства ў імя свабоды і 
шчасця Беларусі і ўсіх беларусаў свету. На заключным 
банкеце зноў доўжыліся прамовы, галоўнай тэмай якіх 
быў чарнобыльскі боль. Амерыканскія беларусы шмат 
разоў праз розныя арганізацыі перадавалі на радзіму 
грошы, медыкаменты, дзіцячае адзенне і г. д. На ХІХ су- 
стрэчы таксама было сабрана звыш чатырох тысяч дола- 
раў і перададзена Г. Грушавому. Акрамя таго, распраца- 
вана далейшая праграма аказання гуманітарнай дапа- 
могі. На заканчэнне адбыўся канцэрт з удзелам ансамб- 
ляў «Жывіца», «Васількі» і кліўлендскага хору пад кі- 
раўніцтвам Вольгі Лукашэвіч. Гучалі песні ў выкананні 
Данчыка, Л. Барткевіча, С: Сокалава-Воюша, чыталі 
вершы паэт С. Панізнік і дырэктар мінскага беларускага 
дзіцячага садка Г. Прыма. 

Кульмінацыяй дня стала прыняцце рэзалюцыі, у якой 
адзначалася: «Мы, удзельнікі 19-й сустрэчы беларусаў 
Паўночнай Амерыкі, з'ехаўшыся са Злучаных Штатаў, 
Канады, Беларускай ССР, Беласточчыны, Віленшчыны, 
Англіі, Францыі, Заходняй Нямеччыны ў беларускае се- 
лішча Полацак у горадзе Кліўлендзе, штат Агайё, ЗША, 
заслухаўшы прывітанні ад прэзідэнта Джорджа Буша, 
кангрэса Злучаных Штатаў, прадстаўнікоў мясцовых 
уладаў ды ад беларускіх арганізацыяў, выслухаўшы вы- 
ступленне кангрэсменкі Мэры Роўз Оўкэр, дэкларуем: 

1. Рабіць захады, каб дзяржаўныя і прыватныя сек- 
тары заходніх краінаў аказалі гуманітарную дапамогу 
пацярпелым ад чарнобыльскай радыяцыі на Беларусі, 
як гэта звычайна робіцца ў выпадках вялікіх катастро- 
фаў. Імкнуцца адроджваць нацыянальную культуру, 
хрысціянскую мараль і агульначалавечыя вартасці. 

9. Звярнуцца з просьбай ад імя беларускіх грамадаў у 
ЗША і Канадзе да кангрэса ЗША, парламента Канады, 
каб у Амерыку й Канаду былі прынятыя квоты эмігран- 
таў з ліку жыхароў найбольш заражаных мясцовасцяў 
Чарнобыльскай зоны. 

3. Падтрымваць і далей дзейнасць Беларускага на- 
роднага фронту, скіраваную на ратаванне жыхарства ад 
чарнобыльскай радыяцыі, на ратаванне беларускай на- 
цыі ад культурнага заняпаду, да якога давяла аднапар- 
тыйная сістэма. й і 

4. Рабіць захады для пабудовы коштам амерыканскіх 
і канадскіх фондаў анкалагічнага шпіталя ў Беларусі, у 
якім лячыліся б ахвяры чарнобыльскай радыяцыі, ды ў 
якім працавалі таксама і лекары з Амерыкі й Канады. 

5. Спрыяць усімі магчымымі спосабамі эканамічным 
і гандлёвым сувязям паміж амерыканскімі, канадскімі 
ды іншымі заходнімі фірмамі, з аднаго боку, прыватнымі 
прадпрыемствамі Беларусі, з другога. 

-6. Спрыяць пашырэнню й замацоўванню дыплама- 
тычных сувязяў Злучаных Штатаў Амерыкі і Канады з 
Беларускай Рэспублікай, Вярхоўны Савет якое абвясціў 
97 ліпеня сёлета Беларусь суверэннай дзяржавай. 

7. Падтрымваць справу як многа больш шырокага на- 
вуковага, культурнага і турыстычнага абмену паміж 
Паўночнай Амерыкай і Беларуссю, прыезду ў Злучаныя 
Штаты й Канаду беларускіх студэнтаў на навуку, спе- 
цыялістаў рознага профілю, у тым ліку сельскагаспадар- 
чага, на практыкум, моладзі на азнаямленне з жыццём 
беларускае Амерыкі й Канады. 

8. Мы падтрымваем ініцыятыву аргкамітэта згурта- 
вання «Бацькаўшчына» ў Менску дзеля аб'яднання бе- 
ларусаў свету, каб супольна спрыяць (кажучы словамі 
аргкамітэта са «Звароту да беларусаў свету») «нацыя- 
нальнаму адраджэнню ўсяго беларускага народа, палі- 
тычнаму і эканамічнаму суверэнітэту Беларусі». 

9. Мы вітаем намаганні ў колах беларускага грамад- 
ства, скіраваныя на рэалізацыю Закона аб дзяржаўнасці 
беларускай мовы, які ўвайшоў у сілу ўчора, першага ве- 
расня 1990 г. 

10. Мы зварочваемся з просьбай да ўладаў Беларус- 
кай ССР, каб было спынена накладанне мыта на дазі- 
метры, якія жыхары рэспублікі дастаюць ад сваіх суро- 
дзічаў з-за мяжы. 

11. Мы выказваем непакой з прычыны нарастання ан- 
тыбеларускай акцыі на Беласточчыне, якая выяўляецца 
ў хлуслівай кампаніі ды ў паленні цэркваў беларускай 
культуры. Нас таксама трывожаць выпадкі частага пра- 
падання ў дарозе да адрасатаў у БССР і Польшчы бела- 


русаведных публікацыяў, у тым ліку зборнікаў мастац- 
кае літаратуры і навуковых артыкулаў, рэлігійных вы- 
данняў. 
12; Мы поўнімся надзеяй, што працэс дэмакратыза- 
цыі ў Беларусі будзе паглыбляцца й замацоўвацца, 
спрыяючы паляпшэнню эканамічнага дабрабыту й куль- 

турнага росквіту беларускага народа" “ды ўмацаванню 
мірнага супрацоўніцтва паміж' народамі Беларусі, “Злу: 
чаных Штатаў Амерыкі'і Канады» 14. 7 12:26 а 

Фактычна ўпершыню сустрэча беларусаў свету набы- 
ла ярка выяўленае грамадска-палітычнае тучанне і скі- 
равана на абмеркаванне і распрацоўку практычных за- 
хадаў па вырашэнні праблем сваіх суайчыннікаў на ра- 
дзіме. Аб гэтым сведчыць рэзалюцыя, фактычна кожны 
пункт якой тычыцца жыцця Бацькаўшчыны і яе будучы- 
ні. 

Наступная, ХХ сустрэча беларусаў Паўночнай: Аме: 
рыкі адбылася ў Нью-Брансвіку ў верасні 1992 г. Ад Бе- 
ларусі ў ёй прынялі ўдзел П. Краўчанка, Г. Бураўкін, 
В. Голубеў, У. Навіцкі, Я. Лецка, Я. Цумараў, А. Белы 
і інш. Асноўная тэма нарады была вызначана -- «Бела- 
русь на шляху да незалежнасці». Узнімаліся пытанні 
дзяржаўнага суверэнітэту Беларусі і яе інтэграцыі ў сус- 
ветную эканоміку, гаварылася пра стварэнне беларуска- 
га войска і ўласнай фінансавай сістэмы са сваёй грашо- 
вай адзінкай. Таксама былі закрануты пытанні культу- 
ры, у прыватнасці вяртанне нацыянальных каштоўнас- 
цяў, якія ў розныя часы і пры розных абставінах апыну- 
ліся за межамі рэспублікі. З паведамленнем пра экано- 
міку Беларусі ў ацэнцы заходніх дзяржаў і з прапанова- 
мі па аказанні дапамогі з боку эміграцыі выступіў 
Вячка Станкевіч. Аналіз рэлігійнага працэсу на Бацькаў- 
шчыне (у прыватнасці, ужыванне беларускай мёвы ў бо- 
гаслужэнні) зрабіў Васіль Русак. Абагульніў і падвёў 
вынікі нарады Янка Запруднік. Пад чае ХХ сустрэчы 
працавалі камісіі па эканоміцы, палітыцы, рэлігіі, аду- 
кацыі і камісія па выніках Чарнобыльскай трагедыі. На 
заканчэнне першага дня ўся грамада наведала Саўт-Ры- 
вер, дзе адбыўся канцэрт з удзелам артыстаў з Белару- 
сі-- І. Афанасьевай, М. Скорыкава, кампазітара З. Яўту- 
ховіча. : 

Другі дзень, як звычайна, распачаўся святой Літур- 
гіяй у царкве Жыровіцкае Божае Маці ў Нью-Брансвіку, 
пасля быў традыцыйны банкет з прамовамі і абменам 
думак. Найбольш важныя палажэнні і тэзісы, выказаныя 
ў дакладах і паведамленнях, былі падсумаваны і знайш- 
лі адлюстраванне ў рэзалюцыі. Асноўная ідэя, якой бы- 
ла прасякнута атмасфера ХІХ і ХХ сустрэч беларусаў 

Паўночнай Амерыкі і якая прагучала практычна ва ўсіх 
- выступленнях,-- гэта перакананасць удзельнікаў у неаб- 
ходнасці кансалідацыі сіл і агульных намаганняў дзеля 
выжывання нацыі. 
Доўгі час мы знаходзіліся ў інфармацыйнай ізаляцыі, 
нібы паміж намі існавала сцяна, што на працягу дзеся- 
цігоддзяў падзяліла адзін народ на два варожыя лагеры. 
Яе разбурэнню шмат у чым паспрыяў часопіс «Полацак», 
які з 1991 г: пачаў выходзіць у Кліўлендзе дзякуючы руп- 
лівай, падзвіжніцкай працы рэдактара Святланы Белай 
і сакратара Міхася Белямука. Друкуецца часопіс за кошт 
дабрачынных ахвяраванняў амерыканскіх беларусаў і 
пры фінансавай дапамозе царквы Жыровіцкае ' Божае 
Маці, Беларускай аўтакефальнай Праваслаўнай Царквы 
г. Кліўленда. Ганаровымі сябрамі абраны Анатоль Белы, 
пісьменнік Васіль Быкаў, доктар юрыдычных навук, пра- 
фесар Іосіф Юхо. Выданне добра і з густам ілюстравана. 
Акрамя фотаздымкаў у ім багата твораў беларускіх гра- 
фікаў і мастакоў -- А. Кашкурэвіча, С. Геруса, М. Баса- 
лыгі, Я. Ціхановіча, У. Жука, Т. Лапіцкай, Г. Грака 
і інш. Распрацоўка макета вокладкі, шрыфтоў і заставак 
рубрык на высокім прафесійным узроўні зроблена мас- 
таком Андрэем Карпуком. 

Галоўнай адметнасцю «Полацка» з'яўляецца тое, што 
ён у роўнай ступені задавальняе попыт чытачоў як Аме- 
рыкі, так і Беларусі. Часопіс набліжае да нас жыццё бе- 
ларускага замежжа і адначасова знаёміць далёкіх суай- 
чыннікаў з нашым поглядам на гісторыю і сённяшняй 
складанай рэчаіснасцю ў суверэннай дзяржаве Рэспуб- 
лікі Беларусь. Вартасцю часопіса з'яўляецца і тое, што ў 
адрозненне ад асобных празмерна ідэалагізаваных эміг- 
ранцкіх выданняў ён вылучаецца спагадлівай, памяр- 
коўнай танальнасцю, добрым навуковым узроўнем. Пе- 
раважная ўвага ў ім надаецца блізкай і даўняй гісторыі. 
Тут можна знайсці цікавыя матэрыялы пра Рагнеду і Еф- 
расінню Полацкую, Францішка Скарыну і Кірылу Тураў- 
скага, М. Багдановіча і Ф. Багушэвіча, Я. Купалу і 
Я. Коласа, пра Цётку, М. Забэйду-Суміцкага, Р. Шырму: 
Зусім заканамерна на старонках часопіса друкуецца 
шмат матэрыялаў аб старажытным беларускім горадзе 
Полацку. Так, Ю. Штыхаў піша пра полацкіх крывічоў; 
І. Юхо -- пра полацкае старадаўняе права, С. Тарасаў - 
пра гісторыю Полацкага княства, У. Арлоў -- пра Ефра- 
сінню Полацкую і крыж Лазара Богшы. Нібы ажываюць 

драматычныя старонкі жыцця Язэпа Лёсіка, Антона і 
Івана Луцкевічаў, Васіля Захаркі, Аляксандра Цвікевіча 
і многіх іншых, чые імёны былі бязлітасна выкраслены з 
гісторыі Беларусі. У рубрыцы «З архіваў КДБ» змешча- 
ны новыя матэрыялы пра дзейнасць БНР, пра складаны, 
поўны супярэчнасцяў шлях Зміцера Жылуновіча, пра 
трагічныя абставіны смерці Канстанціна Езавітава. 
Шмат раней невядомага раскрываюць успаміны Я. Ці- 
хановіча пра выдатнага тэатральнага дзеяча, мастака і 
драматурга Уладзіслава Галубка, а таксама ўспаміны 
Л. Крыгмана пра найталенавітага пісьменніка Уладзімі- 
ра Караткевіча. З захапленнем чытаюцца лісты да сяб- 
роў гісторыка Міколы Ермаловіча і Уладзіміра Каратке- 
віча. Наогул тэматыка публікацый надзіва разнастайная, 
аб чым сведчаць назвы артыкулаў: «Вытокі нацыяналь- 
най свядомасці» (А. Белы), «Беларусізацыя» (Л. Лыч), 
«Час духоўнага паяднання» (А. Сабалеўскі), «Як апра- 
наліся нашы продкі» (Л. Дучыц), «Чарнобыль: спроба 
аналізу сітуацыі» (І. Кісялёва) і шмат іншых. 

Друкуюцца ў часопісе і мастацкія творы: публіцыс- 
тычная аповесць-хроніка ў дыялогах «Свечка на Дзяды» 
Э. Ялугіна, урыўкі з кнігі «Максімава Яраславія» С. Бе- 
лай, вершы беларускіх паэтаў У. Караткевіча, С. Грахоў- 
скага, Р. Барадуліна, а таксама вершы паэтаў-эмігран- 
таў Наталлі Арсенневай, Янкі Юхнаўца, Міхася Кавыля, 
Масея Сяднёва, Пятра Нядзведскага, Анатоля Бярозкі, 
Барыса Данелюка і інш. 

Мае часопіс рубрыкі «Лісты з Бацькаўшчыны», «Згу- 
кі Бацькаўшчыны» і «З жыцця эміграцыі», пад якімі дру- 
куюцца матэрыялы пра палітычныя, рэлігійныя і куль- 
турныя падзеі як розных гарадоў Беларусі, так і замеж- 
ных асяродкаў. У 1992 г. рэдакцыя «Полацка» за свой 
кошт пасылала 360 экземпляраў кожнага нумара часо- 
піса ў Беларусь, Беласточчыну, Віленшчыну, Дзвіншчы- 
ну, Расію, Сібір і Казахстан. 

Калі знаёмішся з публікацыямі «Полацка», уражвае 
кола буйных асоб навукоўцаў, прыцягнутых рэдактарам 
С. Белай для супрацоўніцтва. Іх артыкулы даюць маг- 
чымасць нашым замежным суродзічам пазнаёміцца з вы- 
сокім узроўнем навуковай думкі Беларусі. У сваю чаргу 
матэрыялы мясцовых аўтараў, такіх, як М. Белямук, 
К. Мерляк, М. Страпко, А. Шукелойц, Ю. Найдзюк, 
В. Тумаш, Я. Сажыч, Р. Завістовіч і інш., раскрываюць 
перад нашым чытачом пакутлівыя шляхі беларускай 

эміграцыі, набліжаюць да нас іх штодзённыя клопаты са 
смуткам і радасцю, наканаванымі зямному існаванню ча- 
лавека, ў якім бы кутку воляю лёсу ён ні апынуўся. 

Было б, відаць, наіўна меркаваць, што сённяшняе 
жыццё беларускай эміграцыі ў Амерыцы з'яўляецца вы- 
ключна шчаслівым і бесканфліктным. Пры ўсёй матэ- 
рыяльнай уладкаванасці побыту там існуюць свае 
праблемы, непаразуменні паміж групоўкамі, асобнымі па- 
літычнымі і рэлігійнымі дзеячамі, што знаходзіць свой 
адбітак на старонках перыядычных выданняў. Аднак на 
першым этапе больш блізкага знаёмства з беларускім 
замежжам нас цікавіць іншае. І перш за ўсё -- як бела- 
русы, трапіўшы на чужыну, здолелі захаваць сваю этніч- 
ную супольнасць, не толькі зберагчы родную мову, але і 
стварыць на ёй высокамастацкія літаратурныя творы? 
У пэўнай ступені гэта можна зразумець з тых адказаў, 
якія даюць самі пісьменнікі-эмігранты на пытанні, сфар- 
муляваныя Л. Пранчаком. (Матэрыялы друкаваліся ў 
газеце «Літаратура і мастацтва» на працягу 1992 г.і ў 
1993 г.) Пры ўсёй рознасці думак і меркаванняў, выка- 
заных Н. Арсенневай, М. Сяднёвым, А. Яцэвічам, Я. Пят- 
роўскім, М. Паньковым, Я. Золакам, М. Кавылём, А. Са- 
ковічам, М. Прускім са Злучаных Штатаў Амерыкі, аў- 
тараў аб'ядноўвае адно -- вытокі іх адданасці беларускай 
ідэі на чужыне маюць свае карані на Бацькаўшчыне і 
абумоўлены няспыннай тугой па радзіме, глыбокай лю- 
боўю да свайго народа. 

. Сёння ў нашай свядомасці, а адсюль і ў нашым стаў- 
ленні да замежнай эміграцыі адбываюцца пэўныя зрухі. 
Працэс гэты не можа быць хуткім, таму яшчэ часам 
чуюцца ў адрас суайчыннікаў і аглабельная крытыка, і 
палітычныя абвінавачванні. Думаецца, слушную думку 
наконт гэтага выказала Святлана Белая: «Тая грама- 
дзянская вайна, якая была распачата больш як 70 гадоў 
назад, якая прынесла нашаму народу такія страты і вы- 
мусіла тысячы сыноў і дачок пакінуць радзіму, апынуцца 
за мяжой і не мець магчымасці падтрымліваць сувязі з 
суайчыннікамі, роднымі, -- павінна быць спынена. Мы лі- 
чым, што толькі гісторыя ды Бог суддзя нам і нашым 
продкам у тым, хто быў правы і быў вінны перад сваім 
народам. Усе мы павінны зараз аб'яднацца для таго, каб 
выратаваць Беларусь» !5. Відавочна, што гісторыя і су- 

часнасць беларускага замежжа вымагае сур'ёзнага наву- 
ковага асэнсавання. Таму што, як трапна заўважыў 
В. Кіпель, «пакуль Бацькаўшчына не пачынае цікавіцца 
эміграцыяй, эміграцыя замірае» !9. Па сутнасці, аднаў- 
ляецца гістарычная справядлівасць. Аднаўляецца разар- 
ваная повязь часоў, і пакутлівым блукальнікам вяртаец- 
ца чалавечае права наведаць сваю радзіму, сэрцам да- 
крануцца да спрадвечных каранёў. Асабістыя кантакты, 
агульныя мерапрыемствы, знаёмства з літаратурай і пе- 
рыядычным друкам замежжа набліжаюць да нас жыццё 
беларускай эміграцыі, дапамагаюць у поўнай меры аца- 
ніць тую вялікую працу, якую яна рабіла і робіць для 
фізічнага і духоўнага выжывання нацыі, для сцвярджэн- 
ня яе роўнасці паміж іншымі народамі свету. 


15. Звязда. 1991. 10 ліп. 





Яўген Адамовіч 


КАФЕДРА БЕЛАРУСКАЙ ФІЛАЛОГІІ 
ў ВАРШАЎСКАГА УНІВЕРСІТЭТА 


Беларуская Беласточчына з больш як паўмільённым 
насельніцтвам беларусаў стала ахвяраю пракамуністыч- 
най палітыкі. Не паспеўшы, як кажуць, пасля Вялікай 
Айчыннай вайны другі раз дыхнуць паветрам супольнас- 
ці з роднай Беларуссю, Беласточчына зноў была адарва- 
на ад Радзімы і далучана да Польскай Народнай Рэс- 
публікі, стаўшы, такім чынам, нацыянальнай меншасцю 
ў гэтай даволі складанай у нацыянальных адносінах 
дзяржаве. Але ў многіх жыхароў хапіла і павагі да мі- 
нуўшчыны, да продкаў, і памяці, і гонару, каб заўсёды 
пачувацца беларусамі. Хацелася гэтага ці не хацелася, 
але польскім дзяржаўным уладам давялося лічыцца з 
беларускай меншасцю і даваць ёй пэўную магчымасць 
развівацца культурна і на нацыянальнай глебе. Нама- 
ганнямі беларускай інтэлігенцыі, Беларускага грамадска- 
культурнага таварыства, іншых структур былі: адкрыты 
беларускія школы, ліцэі ў Гайнаўцы і Бельску-Падляш- 
скім. Гэта больш чым дзесяцігадовая актыўная работа на 
ніве адукацыі прывяла да неабходнасці адкрыць у на- 
вучальнай установе спецыяльную кафедру, якая павінна 
рыхтаваць беларускія кадры для школ, ліцэяў і на ін- 
шыя патрэбы культурнага нацыянальнага развіцця. 

У 1956 годзе Міністэрствам вышэйшай адукацыі і на- 
вукі была створана адзіная за межамі Беларусі кафедра 
беларускай філалогіі ў Варшаўскім універсітэце на ба- 
зе Інстытута рускай, украінскай і беларускай філалогіі. 
Здзяйсненне гэтага знамянальнага акта для развіцця 
культуры мела і мае надзвычайнае значэнне. Кафедра 
стала той крыніцай, якая жывіць нашу нацыянальную 
культуру, поўніць артэрыі яе духоўнасці, зберагае мову, 

фальклор, мастацтва ва ўсіх яго праявах, што працуе на 
ідэю нацыянальнага адраджэння і развіцця, на захаван- 
не нацыянальнага аблічча беларускай дыяспары ў 
Польшчы. 

Ганаровы абавязак заснавальніка і першага кіраў- 
ніка кафедры выпаў на долю прафесара Антаніны Аб- 
рэмбскай-Яблонскай -- вядомага славяніста, буйнога ву- 
чонага, сімпатычнага чалавека. Пачынаць работу трэба 
было амаль на голым месцы. Не было ці вельмі не хапа- 
да кваліфікаваных педагогаў, падручнікаў і дапаможні- 
каў па беларускай літаратуры і мовазнаўству, кніжак 
навуковай і мастацкай літаратуры. Галоўнай задачай 
першых крокаў кафедры была падрыхтоўка сваіх педа- 
гагічных кадраў. Трэба было знайсці ахвочых, далучыць 
іх да працы на кафедры. 

У вырашэнні гэтых праблем дзейсную дапамогу на- 
пачатку аказалі навуковыя, навучальныя і бібліятэчныя 
ўстановы Беларусі. Так, выкладаць пагадзіліся М. Бі- 
рыла з Інстытута мовазнаўства АН Беларусі і В. Тара- 
саў з Мінскага педінстытута імя Максіма Горкага. Праз: 
два гады іх замянілі з тых жа адпаведна інстытутаў 
А. Жураўскі і М. Лазарук. Яны чыталі лекцыі, праводзі- 
лі са студэнтамі семінары. Практычныя заняткі па бела- 
рускай мове ажыццяўляла былая выпускніца Мінскага 
педінстытута магістр Л. Базылюк -- малады супрацоў- 
нік Варшаўскага універсітэта. Сваіх першых выкладчы- 
каў з Беларусі на кафедры з удзячнасцю ўспамінаюць і 
сёння. На нядоўгі час з Беларусі прыязджалі чытаць лек- 
цыі М. Ларчанка, Л. Шакун, А. Лойка, В. Казлова, 
Л. Бурак і інш. 

Педагогі і навукоўцы 'з Беларусі сумесна з загадчы- 
кам кафедры стварылі як бы вучэбную лабараторыю для 
прафесійнай падрыхтоўкі маладых выкладчыкаў і наву- 
ковых супрацоўнікаў. У ёй набывалі вопыт А. Баршчэў- 
скі, Э. Смулкова, А. Багроўская, М. Врублеўскі. Яны за- 
тым склалі сталы калектыў супрацоўнікаў кафедры і 
актыўна павялі працу дыдактычнага і навуковага харак- 
тару. 

З першых крокаў дзейнасці кафедра беларускай фі- 
лалогіі акыццяўляла дзве задачы. Адна з іх -- навучан- 
не і выхаванне студэнтаў -- будучых настаўнікаў школ, 
ліцэяў, работнікаў іншых культурных устаноў на глебе 
беларускасці. Другая задача -- навукова-даследчая пра- 
ца. Разуменне таго, што гэтыя два накірункі павінны 

быць ўзаемна звязаны паміж сабою, дало вельмі станоў- 
чыя і значныя вынікі !. 

Навукова-даследчая работа кафедры вялася па дзвюх 
спецыялізацыях. Жанчыны займаліся ў галіне беларус- 
кага і славянскага мовазнаўства, а мужчыны ў галіне 
гісторыі беларускай літаратуры. Нягледзячы на малы 
калектыў супрацоўнікаў, ужо ў 1962 г. выйшаў з друку 
«Падручны польска-беларускі слоўнік» пад рэдакцыяй 
А. Абрэмбскай-Яблонскай і М. Бірылы, які ахоплівае 
каля 40 тысяч перакладных слоў. Гэта была першая ка- 
лектыўная праца. Затым быў падрыхтаваны ў апрацоўцы 
А. Багроўскай і Э. Смулковай пад рэдакцыяй А. Абрэмб- 


скай-Яблонскай больш аб'ёмны «Беларуска-польскі слоў- 


нік», разлічаны не толькі на студэнтаў-філолагаў, але і 
на ўсіх тых, хто цікавіцца беларускай і польскай мовамі. 

Збор і апрацоўка анамастычнага матэрыялу (мікра- 
тапанімічныя назвы мясцовасцяў, урочышчаў, угоддзяў 
і г. д.) у Беластоцкім ваяводстве сталі наступнай калек- 
тыўнай працай. Да ўдзелу ў ёй былі запрошаны вопыт- 
ныя даследчыкі, як, напрыклад, Т. Зданцэвіч з Познані 
і М. Кандрацюк з Працоўні беларускай філалогіі Поль- 
скай акадэміі навук. Мясцовымі назвамі Гайнаўскага, 
Беластоцкага, Сакольскага і Высокамазавецкага паветаў 
заняўся М. Врублеўскі. У выніку гэтага была створана 
'абшырная картатэка, праведзена яе навуковая апрацоў- 
ка. 

Літаратуразнаўцы падрыхтавалі вельмі неабходную 
да друку анталогію беларускай літаратуры. 

Членамі кафедры даволі шырока і актыўна вялася і 
індывідуальная навуковая праца. У галіне мовазнаўства 
даследчыкі ўзяліся за распрацоўку наступных тэм: дыя- 
лекталогіі, іншамоўнага субстрату ў беларускай мове, 
словаўтварэння і нарматыўнасці, анамастыкі, сінтаксісу. 
Галоўная ўвага была скіравана на вывучэнне беларускіх 
гаворак на тэрыторыі Польшчы, асабліва ва ўсходняй 
частцы Беластоцкага ваяводства, якое заселена пераваж- 
на беларусамі. Работа вялася ў цесным супрацоўніцтве 
з Працоўняй беларускай філалогіі ПАН і была скірава- 
ная на распрацоўку Атласа беларускай народнай мовы. 
Праца вялася Э. Смулковай і А. Багроўскай пад кіраў- 
ніцтвам А. Абрэмбскай-Яблонскай. 





1 Гл. ае З. Банка ара кафедры бела- 
рускай філалогіі Варшаўскага універсітэта // Беларускі каляндар. 
1970. С. 91--103. і 

Пытанням: беларускіх народных гаворак прысвяціла 
працу Э. Смулкова. Сярод іншых работ па дыялекталогіі 
трэба адзначыць апублікаваную ў 1968 г. яе манаграфію 
«Земляробчая лексіка ў гаворках усходняй Беласточчы- 
ны на ўсходнеславянскім фоне». У. кнізе ў параўнаўчым 
плане аналізуецца земляробчая лексіка ўсходняй Бела- 
сточчыны на польскай, беларускай, рускай і ўкраінскай 
мовах, Зроблены цікавыя высновы наконт «лексічнага і 
словаўтваральнага радства і дыферэнцыяцыі ўсходне- 
славянскіх моў. (рускай, беларускай і ўкраінскай) і моў- 
нага падзелу ўсходняй Беласточчыны». Пытанням бела- 
рускай лексікі Э. Смулкова прысвяціла і шэраг артыку- 
лаў, сярод якіх «Нарыс фаналагічных сістэм беларускіх 
і ўкраінскіх гаворак усходняй Беласточчыны», «Летуа- 
нізмы ў беларускай сельскагаспадарчай лексіцы», што 
змяшчаліся на старонках вядучых польскіх перыядычных 
выданняў. М. 

Навукоўцы кафедры звярнулі ўвагу на наяўнасць бал- 
тыйскага ўплыву ў сумежжы ўсходнебеластоцкіх гаво- 
рак з літоўскімі. Распрацоўкай гэтай тэмы займалася 
А. Абрэмбская-Яблонская. 

А. Абрэмбская-Яблонская ўзначальвае яшчэ адну ка- 
лектыўную работу па навуковай апрацоўцы рукапісу 
М. Федароўскага, знакамітага збіральніка беларускага 
фальклору і этнографа канца ХІХ -- пачатку ХХ ст. 
Дзякуючы намаганням з друку выйшлі «Ребпі», У і УЁ 
тамы «Іуфао ВіаіогузКіеео». Да выдання падрыхтаваны 
УП том з артыкуламі мовазнаўчага, фалькларыстычнага, 
музыказнаўчага характару, слоўнік малавядомых слоў і 
карта тых мясцін, дзе М. Федароўскі збіраў матэрыялы. 

На ніве беларускага літаратуразнаўства засяродзілі 
свае сілы А. Баршчэўскі, М. Врублеўскі, З. Скібінская- 
Харыла. У полі зроку даследчыкаў -- галоўным чынам 
беларуская літаратура ХІХ і ХХ стст. У асобную вылу- 
чана тэма «Вытокі новай беларускай літаратуры» (пер- 
шая палова ХІХ ст.). Над ёю актыўна працаваў М. Вруб- 
леўскі. Ён прааналізаваў творчасць А. Рыпінскага, 
Я. Баршчэўскага, Я. Чачота, В. Дуніна-Марцінкевіча ў 
рэчышчы плыняў іншых славянскіх народаў, і ў прыват- 
насці польскага. 

Літаратуру ХХ ст. абраў А. Баршчэўскі. Ён апубліка- 
ваў шмат артыкулаў у «Ніве», «Літаратурна-навуковым; 
зборніку», «Беларускім навуковым зборніку» і іншых вы- 
даннях. Бясспрэчным набыткам літаратуразнаўства ста- 

ла яго кандыдацкая дысертацыя «Творчасць Якуба Ко- 
ласа (1906--1930)», 1966 г. Па гэтай тэме апублікавана 
некалькі артыкулаў. У сааўтарстве выдадзена Хрэста- 
матыя па беларускай літаратуры для УЦПІ класа пачат- 
ковых школ з беларускай мовай навучання. 

Тэма кандыдацкай дысертацыі З. Скібінскай-Хары- 
ла -- «Міхась Зарэцкі на фоне беларускай крытыкі 20-- 
30-х гадоў ХХ стагоддзя». Пра паспяховасць гэтай працы 
сведчаць артыкулы, што з'явіліся ў друку. Цікавае яе 
даследаванне «Аб перакладах «Пана Тадэвуша» А. Міц- 
кевіча на беларускую мову». : 

Названыя тэмы, дысертацыі, публікацыі па беларус- 
кай мове і літаратуры -- гэта толькі частка навукова- 
даследчай працы членаў кафедры. Дастаткова сказаць, 
што агульная колькасць публікацый перавышае лічбу 80. 

Як ужо адзначалася, кафедра вядзе вялікую педага- 
гічную працу. Галоўная мэта -- падрыхтоўка «спецыяліс- 
таў у галіне беларускай мовы і літаратуры з рускай або 
польскай мовамі як прадметамі пабочнымі» ?. Тэрмін на- 
вучання студэнтаў -- пяць гадоў. За гэты час яны прахо- 
дзяць агульнаадукацыйны курс з пашыранымі спецкур- 
самі па філалогіі і сацыялогіі. Кафедра выкарыстоўвае 
розныя формы дыдактычнай працы. Студэнтам чытаюцца 
аглядныя і манаграфічныя лекцыі, праводзяцца з імі 
практычныя заняткі і семінары, даюцца кансультацыі па 
“пытаннях мовы і літаратуры і па абраных тэмах. Пад кі- 
раўніцтвам выкладчыкаў студэнты пішуць курсавыя і 
магістарскія (дыпломныя) працы. 

Акрамя агульнапрынятых універсітэцкіх форм ды- 
дактычнай работы кафедрай практыкуюцца іншыя віды, 
звязаныя з вузкай спецыялізацыяй. Да іх адносіцца дыя- 
лекталагічная практыка студэнтаў ПІ курса, якая пра- 
водзіцца на тэрыторыі ўсходняй Беласточчыны, а такса” 
ма знаёмства трэццякурснікаў з гістарычнай граматыкай 
беларускай мовы і сучаснымі дыялектамі. Пры вывучэн- 
ні дыялекталогіі акцэнтуецца ўвага на беларускія гавор- 
кі Беласточчыны. Тэорыя замацоўваецца практыкай сту- 
дэнтаў, якія выязджаюць у вёскі для вывучэння жывых 
народных гаворак. Адначасна адбываецца знаёмства з 
духоўнай і матэрыяльнай культурай беларускай вёскі, 
фальклорам, абрадамі народных святаў, самадзейнасцю. 

Вялікую ўвагу надае кафедра практычным ведам. 





2 Беларускі каляндар. 1970; С. 99. 

Дзеля гэтай мэты ўведзены яшчэ тры спецыяльныя кур- 
сы наступнага накірунку: 1) педагагічны на базе бела- 
рускіх ліцэяў у Бельску і Гайнаўцы пад кіраўніцтвам 
настаўнікаў гэтых навучальных устаноў; 2) агульнааду- 
кацыйныя, замежныя, якія праходзяць студэнты ў Бела- 
русі і 3) агульнапольскі універсітэцкі рускай мовы, калі 
навучэнцы абавязаны гаварыць выключна на рускай мо- 
ве на працягу трох тыдняў. 

Абменная замежная практыка адбываецца пераваж- 
на пасля ІУ курса. Пад кіраўніцтвам аднаго з педагогаў 
група студэнтаў выязджае ў сталіцу Беларусі Мінск. 
Ён і з'яўляецца асноўным месцам пражывання. Тут пра- 
водзяцца спецыяльныя заняткі па мове, літаратуры, гіс- 
торыі, культуры, мастацтву. Студэнты наведваюць музеі, 
тэатры, кінатэатры, іншыя ўстановы культуры, навукі, 
ВНУ. Знаёмяцца з жыццём і вучобай беларускіх студэн- 
таў. Практыка разлічана на чатыры тыдні. 

У падобным накірунку праходзіць практыка студэн- 
таў-філолагаў Беларускага дзяржаўнага універсітэта ў 
Польшчы. 

Назапасіўшы пэўны багаж ведаў, студэнты на ІУ кур- 
се выбіраюць тэмы дыпломных (магістарскіх) работ па 
беларускай мове ці літаратуры. Тэмы гэтых работ бы- 
ваюць самымі разнастайнымі. Мовазнаўцы бяруппа за 
даследаванне помнікаў старажытнай беларускай пісь- 
меннасці, праблем дыялекталогіі і сучаснай літаратурнай 
мовы. Літаратуразнаўцы засяроджваюцца на вывучэнні 
творчасці пісьменнікаў канца ХІХ і ХХ стст., а таксама 
беларуска-польскіх літаратурных сувязяў. 

Кафедра (пры наборы студэнтаў праз год) да 1970 г. 
выпусціла 50 магістраў беларускай філалогіі. Дзесяць з 
іх -- па мовазнаўству. 

Выпускнікі працуюць настаўнікамі сярэдніх і радзей 
пачатковых школ, вядуць культурна-асветную работу, 
займаюць пасады ў выдавецтвах, з'яўляюцца навукоўца- 
мі як кафедры, так і Польскай акадэміі навук у Варшаве. 

Дарэчы, кафедра даволі цесна супрацоўнічае з Поль- 


скай акадэміяй навук і навуковымі ўстановамі Беларусі. 
Арганізуюцца доўгатэрміновыя стажыроўкі супрацоўні- 
каў, выданне супольных навуковых прац у Беларусі і ў 
Польшчы, абмен літаратурай, часопісамі, газетамі, на- 
ладжваюцца індывідуальныя кантакты работнікаў ка- 
федры з калегамі іншых ВНУ і навуковых устаноў. 

У рэчышчы гэтай дзейнасці ў пазнейшыя часы запра- 

шаліся для працы на кафедры мовазнаўцы з Беларусі 
М. Суднік, Ю. Мацкевіч і інш. З польскага боку прыяз- 
джалі ў нашу рэспубліку П. Звалінскі, В. Курашкевіч, 
СА. Міровіч, Л. Асоўскі, К. Дэйна, А. Яблонская і інш. 

Спецыялісты кафедры па мовазнаўству прайшлі ста- 
жыроўку ў асноўным у Беларусі, што дало магчымасць 
удасканаліць свой прадмет і атрымаць неабходныя ма- 
тэрыялы, якіх няма ў Польшчы, пазнаёміцца з работай 
калег з нашых ВНУ. Падобную стажыроўку ў Польшчы 
праходзілі даследчыкі з Беларусі -- фалькларыст І. Са- 
ламевіч, мовазнаўца Г. Пальцаў і інш. 

Першыя 15 гадоў кафедрай кіравала прафесар А. Аб- 
рэмбская-Яблонская. Яна вызначала яе магістральныя 
шляхі, закладвала навукова-даследчую і педагагічна-ме- 
тадычную аснову ў першыя нялёгкія гады існавання ў 
Варшаўскім універсітэце. Гэта працягвалася і пазней, 
калі кафедру ўзначальвала дацэнт Э. Смулкова. Вызна- 
чаная на пачатку лінія доўжыцца і цяпер, калі кафедрай 
кіруе прафесар А. Баршчэўскі. Натуральна, што новыя 
кіраўнікі, і найперш само жыццё, уносяць і свае карэк- 
тывы. 

Вось пра што напярэдадні, можна сказаць, першага 
юбілею распавядаюць А. Баршчэўскі, Я. Глушкоўская, 
Н. Амельянюк, М. Кандрацюк, М. Чурак у артыкуле «Ка- 
федра беларускай філалогіі на парозе новага 25-год- 
дзя». 

За 95 гадоў работы кафедра выпусціла каля 170 спе- 
цыялістаў-беларусістаў, якія працуюць у розных устано- 
вах Польшчы. Яе аўтарытэт вырас настолькі, што цяпер 
паступаюць вучыцца апрача выпускнікоў беларускіх лі-” 
цэяў з Бельска-Падляшскага і Гайнаўкі і палякі. Яны 
даволі хутка авалодваюць беларускай мовай, увогуле ву- 
чацца паспяхова. Атмасфера ўзаемаадносін паміж сту- 
дэнтамі заўсёды сяброўская незалежна ад нацыяналь- 
най прыналежнасці ці рэгіёнаў паходжання. 

Трэба сказаць, што матэрыяльная база кафедры доб- 
рая. Студэнты жывуць у нармальных умовах. Яны прак- 
тычна амаль усе забяспечаны стыпендыяй, інтэрнатам, 
карыстаюцца сталоўкай, бібліятэкай. Зручна і тое, што 
ўсё гэта размяшчаецца амаль побач з вучэбнымі аўды- 
торыямі. Ё 

Галоўны накірунак магістарскіх дысертацый -- дас- 

ледаванне дыялектных і фальклорных пластоў Беласточ- . 
чыны. За чвэрць стагоддзя напісана каля ста такіх прац, 
якія сталіся своеасаблівым помнікам беларускай этніч- 
най і фальклорнай культуры гэтага рэгіёна. 

Як ужо адзначалася, навуковая: “дзейнасць кафедры 
вядзецца ў двух аспектах: мовазнаўчым і гістарычна-лі- 
таратурным. Чарговыя дзесяць гадоў далі прыкметныя 
набыткі ў абодвух гэтых накірунках. 

Так, пад кіраўніцтвам Э. Смулковай на аснове ана- 
мастычнага матэрыялу (каля 35 тые. слоў) вялася пад- 
рыхтоўка слоўніка мікратапаніміі паўночна-ўсходняй 
Польшчы. Сабраная картатэка выкарыстоўвалася су- 
працоўнікамі кафедры для-навуковых прац, дысертацый. 

Кафедра актыўна супрацоўнічае з Інстытутам мова- 
знаўства імя Якуба Коласа АН Беларусі і Інстытутам 
мовазнаўства Польскай акадэміі навук. У выніку гэтага 
супрацоўніцтва падрыхтаваны і выдадзены пяцітомны 
«Слоўнік беларускіх гаворак паўночна-заходняй Белару- 
сі і яе пагранічча». На аснове амаль 9 тыс. слоў сабрана- 
га матэрыялу мовазнаўцы вядуць распрацоўку праблем 
балта-славянскіх і беларуска-ўкраінска-польскіх сувя- 
ЗЯУ. : З 
Калектыў кафедры таксама ўдзельнічаў у падрыхтоў- 
цы матэрыялаў да Атласа ўсходнеславянскіх гаворак 
Беласточчыны, які выдала Польская акадэмія навук, вёў 
працу над кнігай «Дыялектныя тэксты Беласточчыны з 
моўным каментарыем», якую выпусціла Беластоцкае на- 
вуковае таварыства ў 1973 г. Да актыву кафедры нале- 
жыць выданне «Пана Тадэвуша» А. Міцкевіча ў перак- 
ладзе. Уступ'і каментарыі напісала А. Абрэмбская-Яб- 
лонская. 

Разам з калектыўнымі дзяр аддана ч і індывіду- 
альныя тэмы. Так, манаграфія Э. Смулковай прысвечана 
акцэнтацыі ў беларускай мове. Друкуюцца артыкулы. 
Сярод іх -- «Да гісторыі нармалізацыі беларускай літа- 
ратурнай мовы» А. Абрэмбскай-Яблонскай. У шэрагу 
прац Я. Глушкоўскай разглядаюцца няпэўныя займеннікі 
ў сучаснай беларускай літаратурнай мове, а таксама гра- 
фіка і арфаграфія помнікаў старабеларускай пісьмен- 
насці ХХІ ст. 

Змест артыкула Т. Ясінскай-Сохы раскрывае яго наз- 
ва --- «Флексійная сістэма помнікаў старабеларускай 
пісьменнасці ІІ пал. ХУІ ст.» 

Шмат і плённа працуе А. Баршчэўскі. У прыватнасці, 

ён падрыхтаваў, пераклаў і выдаў на польскай мове два 
“тамы беларускай народнай прозы, рускай народнай про- 
зы і том ўкраінскай народнай прозы. Для студэнтаў бе- 
ларусістыкі Варшаўскага універсітэта прызначаны яго 
дапаможнікі па гісторыі беларускай літаратуры. У ты- 
днёвіку «Ніва» апублікаваў каля 600 артыкулаў пад 
агульнай назвай «Беларуская літаратура». Назвы прац 
можна доўжыць і доўжыць! 

Праблемамі перакладаў на беларускую і з беларускай 
мовы плённа займаецца З. Скібінская. 

І мовазнаўцы, і літаратуразнаўцы ўдзельнічаюць у 
шматлікіх навуковых канферэнцыях, сімпозіумах у 
Польшчы, Маскве, Мінску, Сафіі і іншых гарадах. Ка: 
федра была арганізатарам навуковых канферэнцый, пры- 
свечаных юбілеям Янкі Купалы, Якуба Коласа і інш. 

Ёсць і цяжкасці ў працы. Так, давялося ўводзіць на 
кафедры дадатковую спецыялізацыю па рускай філало- 
гіі. Факт, як кажуць, вымушаны і трывожны. Справа ў 
тым, што выпускнікам не заўсёды знаходзіцца праца па 
беларускамоўнай прафесіі і даводзіцца «ратавацца» рус- 
каю мовай. Агульная тэндэнцыя беларусаў -- адмаўляц- 
ца ад свайго, роднага, на жаль, пачуваецца і на Бе- 
ласточчыне ды і ў іншых кампактна заселеных беларуса- 
мі месцах Польшчы. 

І ўсё ж, нягледзячы на не простыя абставіны палі- 
тычнага, сацыяльнага, эканамічнага характару, якія 
асабліва востра праявіліся ў апошнія гады як у самой 
Польшчы, так і ў былым СССР, кафедра па-ранейшаму 
настойліва здзяйсняе навуковыя, педагагічныя і куль- 
турныя планы. 

. Працуе творча і плённа. А дзе праца -- там і аўтары- 
тэт. Відаць, пагэтаму слынная слава пра некаторых ра- 
ботнікаў кафедры сягае далёка за межы Польскай Рэс- 
публікі. Іх ведаюць як неардынарных асоб. Узяць хоць бы 
першага загадчыка кафедры, яе арганізатара і рупліў- 
ца, доктара філалагічных навук, прафесара Антаніну 
Абрэмбскую-Яблонскую. Без перабольшання, гэтага вучо- 
нага добра ведаюць навуковыя колы філолагаў бадай што 
ўсіх славянскіх народаў. Другі загадчык кафедры -- док- 
тар філалагічных навук, дацэнт Эльжбета Смулкова ця- 
пер па даручэнні ўрада выконвае ганаровую місію пасла 
Польскай Рэспублікі ў Рэспубліцы Беларусь. Пра трэ- 
цяга загадчыка кафедры таксама не раз гаварылася і пі- 
салася ў друку, і не толькі ў Польшчы. Вучоны савет Бе- 

ларускага універсітэта прысудзіў яму званне ганаровага. 
доктара. 

У папярэднім абмеркаванні кандыдатуры прынялі 
ўдзел дэкан філалагічнага факультэта, член-карэспан- 
дэнт АН Беларусі, доктар філалагічных навук, прафесар 
А. Лойка, дактары філалагічных навук, прафесары 
«Л. Шакун, Н. Мячкоўская, І. Шаблоўская, С. Лысенка, 
Б. Плотнікаў, А. Манаенкава. Было адзначана, што ка- 
федрай на працягу яе існавання «ажыццяўлялася надз- 
“вычай грунтоўная навукова-даследчая і грамадска-асвет- 
ніцкая дзейнасць дзеля азнаямлення шырокай польскай 
грамадскасці з Беларуссю наогул і асабліва з яе літара- 
турай і культурай». 

Цяпер кафедра знаходзіцца на парозе свайго сарака- 
годдзя. Да гэтай даты яна падыходзіць з добрымі набыт- 
камі у дыдактычным, навуковым і грамадскім плане. Рэ- 
зананс яе работы гонарна шырыцца за межы Польшчы. 
І хочацца спадзявацца, што гэты пачэсны шлях у накі- 
рунку адраджэння і развіцця роднай мовы і культуры 
будзе карысным не толькі для беларусаў, якія жывуць у 
Польшчы. 

